



صَلَّى اللهُ عَلَيْهِ وَسَلَّمَ

سفر ویری

مَرَّالْبَدَايَةِ إِلَى الْبَدَايَةِ

۱۱۰۸۲

مُصَنَّفٌ

أَبُو حَمْرَةَ فِي طَفَرِ حَبَابِ حَبَابِ



عماد بک سنٹر لاہور

صَلَّى اللهُ عَلَيْهِ وَسَلَّمَ
سفر ویری

مِنَ الْبَدَايَةِ إِلَى الْآخِرَةِ

مُصَنَّفٌ

أَبُو حَمْرَةَ تَطْفَرِ حَبِيبِي

عماد بک سنٹر اردو بازار لاہور

جملہ حقوق محفوظ ہیں

98199	سفر نوربانی	کتاب
	ابو منعم بنی ظفر جناب چشتی	مصنف
	ممتاز مذہبی سکالر علامہ سجاد حسین چشتی	نظر ثانی
	اے ایف ایس ایڈورٹائزر وورڈ	سرورق
	0345-4653373	
	ورڈز میکر	کمپوزنگ
	حافظ عبدالجمال ناصر۔ قاری محمد عادل ولیچہ	پروف ریڈنگ
	فروری 2010ء / ربیع اول 1431ھ	باراؤل
	گیارہ سو	تعداد
	اشتیاق اے مشتاق پرنٹرز لاہور	مطبع
	150/- روپے	قیمت

ملنے کے پتے

سٹیپر براڈرز

زبیدہ سنٹر، ۴، اربو بازار لاہور

فون: 042-37246006

ریاض الایمان پبلی کیشنز
حسین آباد، لاہور کینٹ

انتساب

میں اپنی اس کاوش کو اپنے پیر و مرشد پیکر صبر و رضا،
سید اہل و فاء قائد اہل سنت، مفکر اسلام مفسر قرآن، شیخ الحدیث،

حضرت علامہ پیر سید ریاض حسین شاہ مدظلہ

مرکزی ناظم اعلیٰ جماعت اہل سنت پاکستان

ڈائریکٹر ادارہ تعلیمات اسلامیہ پاکستان (راولپنڈی)

کے نام کرتا ہوں

انتساب

اپنے والد ماجد عظیم روحانی شخصیت عاشقِ رسول
راخ عقیدہ اہلسنت صاحب درد صاحب الرائے

حضرت میاں شیر محمد چشتی رحمۃ اللہ علیہ

کی نذر کرتا ہوں

ترتیب

۳	انتساب
۴	انتساب
۱۰	مولانا محمد منشا تابش قصوری دامت برکاتہم العالیہ	تقدیم
۱۵	ڈاکٹر مفتی غلام سرور قادری بخاری دامت برکاتہم العالیہ	تقریظ
۱۷	مولانا مفتی محمد صدیق ہزاروی دامت برکاتہم العالیہ	تقریظ
۱۹	مولانا مفتی محمد لطف اللہ نوری دامت برکاتہم العالیہ	تقریظ
۲۱	علامہ محمد مقصود احمد قادری دامت برکاتہم العالیہ	تقریظ
۲۳	خطبہ کتاب
۲۶	رسول اللہ ﷺ کے نسب نامہ مبارک کی فضیلت
۲۹	ایک سوال اور اس کا جواب
۳۲	ایک اور سوال اور اس کا جواب
۳۲	جواب
۳۲	ضروری وضاحت
۳۲	امام ابن حجر مکی کا خواب

- آیت نمبر 2 ۳۵
- آیت نمبر 3 ۳۷
- حضرت نوح علیہ السلام سے پہلے تمام لوگ دین اسلام پر تھے ۴۳
- نبی کریم ﷺ کا نسب مبارک ۴۴
- حضرت عبدالمطلب کے مؤمن ہونے کی ایک اور دلیل ۵۱
- مذہب الصلحاء فی آباء المصطفیٰ ۵۴
- ایک شبہ کا ازالہ ۶۲
- ایک سوال اور اس کا جواب ۶۷
- پیدائش حضرت عیسیٰ علیہ السلام ۷۲
- ایک غلطی کا ازالہ ۸۳
- امام ابن حبیب کا تعارف ۸۸
- نمبر 1: امام محمد بن حبیب بن امیہ بن عمرو البہاشمی البغدادی ۸۸
- نمبر 2: امام ابو مروان عبد الملک بن حبیب بن سلیمان بن ہارون ابن جاہم
- بن عباس بن مرداس السلمی العباسی الاندلسی القرطبی المالکی ۸۸
- حضرت مضرو حضرت ربیعہ مؤمن و متقی تھے ۹۷
- سند حدیث پر بحث ۹۹
- سند حدیث ۱۰۱
- امام ابو عبید البکری کا تعارف ۱۰۳
- ایک سوال اور اس کا جواب ۱۰۵
- حضرت معدی اللہ کس دور میں تھے؟ ۱۰۸

- ۱۱۰ حضور
- ۱۱۱ تفسیر آیات مبارکہ
- ۱۱۳ حضرت شعیب علیہ السلام
- ۱۱۶ حضرت حنظلہ بن صفوان علیہ السلام
- ۱۱۷ اصحاب الرس
- ۱۲۰ حضرت ارمیاء و برخیا علیہما السلام
- ۱۲۳ حران
- ۱۲۳ ریسوب
- ۱۲۳ حضرت معد بن عدنان موسیٰ علیہ السلام کے زمانہ میں تھے
- ۱۲۶ سند حدیث
- ۱۲۶ حدیث ضعیف دوسری سند کی وجہ سے حسن ہو جاتی ہے
- ۱۲۸ آباء مصطفیٰ علیہ التحیۃ والثناء کے خلاف موسیٰ علیہ السلام کی دعا قبول نہ ہوئی!
- ۱۲۸ حدیث نمبر ۱:
- ۱۳۰ حضرت مکحول رضی اللہ عنہ کا تعارف
- ۱۳۲ حدیث نمبر ۲:
- ۱۳۳ امام زہری رضی اللہ عنہ کا تعارف
- ۱۳۶ ایک غلطی کا ازالہ
- ۱۳۷ حضرت معد رضی اللہ عنہ کے والد کا اسم گرامی حضرت عدنان رضی اللہ عنہ ہے
- ۱۳۹ نسب نبوی ﷺ
- ۱۴۰ حضرت عدنان رضی اللہ عنہ کا نسب

- ۱۳۳ امام دولابی رحمۃ اللہ علیہ کا تعارف
- ۱۳۵ سند حدیث
- ۱۳۷ حضرت موسیٰ و حضرت ابراہیم علیہما السلام کا درمیانی عرصہ
- ۱۳۸ حضرت عدنان اور حضرت اسماعیل علیہ السلام کا درمیانی عرصہ
- ۱۵۰ عرب میں سب سے پہلے شرک عمرو بن لُحی الخزاعی لعنہ اللہ علیہ نے رائج کیا
- ۱۵۱ عمرو بن لُحی سے پہلے بنی اسماعیل دین ابراہیمی پر ہی تھے
- ۱۵۲ حضرت قیدار رحمۃ اللہ علیہ کے نکاح کا عجیب واقعہ
- ۱۵۲ حضرت قیدار رحمۃ اللہ علیہ کے خصائل
- ۱۵۹ ذبح اللہ حضرت اسماعیل علیہ السلام ہیں
- ۱۶۰ حضرت اسماعیل علیہ السلام کے نام کی وجہ تسمیہ
- ۱۶۱ حضرت ابراہیم علیہ السلام کی اولاد
- ۱۶۲ حضرت ابراہیم علیہ السلام کی ولادت
- ۱۶۳ حضرت ابراہیم علیہ السلام کے والد کا نام
- ۱۶۸ ایک شبہ کا ازالہ
- ۱۶۹ حضرت ابراہیم علیہ السلام کی وفات
- ۱۶۹ حضرت ابراہیم علیہ السلام کا سلسلہ نسب
- ۱۷۰ حضرت نوح علیہ السلام تک حضرت ابراہیم علیہ السلام کے تمام آباء مومنین و صالحین تھے
- ۱۷۸ کشتی نوح علیہ السلام
- ۱۷۹ حضرت نوح علیہ السلام کا نسب
- ۱۸۲ چار نبی زندہ ہیں

- ۱۸۲ زمین پر پہلے دو شہر
- ۱۸۳ ولادت حضرت شیث ؑ
- ۱۸۴ حضرت آدم ابوالبشر اور حضرت حوا علیہما السلام کی عمریں اور مدفن
- ۱۸۵ حدیث ان ابی و ابانک فی النار کا جواب
- ۱۸۷ حضرت آمنہ ؑ کے مومنہ ہونے کی دلیل
- ۱۹۰ حضور ﷺ کے والدین کو کافر سمجھنے والا ملعون ہے

تقدیم

بِسْمِ اللّٰهِ الرَّحْمٰنِ الرَّحِیْمِ

خلقت مبرا من کل عیب

سید عالم، محسن اعظم، نبی مکرم، رسول معظم جناب احمد مجتبیٰ محمد مصطفیٰ صلی اللہ علیہ وسلم کو اللہ تعالیٰ نے ہر قسم کے عیب و نقص روحانی و جسمانی سے مبرا و منزہ تخلیق فرمایا، جب عیب و نقص کا وجود تک مفقود تھا۔ آپ کا ہر نسب اور ہر نسبت طیب و طاہر، مزکی اور پاکیزہ تر، جیسے ہر رسول اور ہر نبی علیہم السلام کے والدین کریمین ویسے ہی آپ کے والدین ماجدین کریمین بھی اطیب و اطہر مومن و مسلم ہیں۔

حضرت آدم و حوا علیہما السلام تو یہ قدرت سے بنائے گئے اور حضرت عیسیٰ علیہ السلام کو مثال آدم قرار دیا گیا جبکہ ان کی والدہ ماجدہ حضرت مریم علیہا السلام کی پاکدامنی کے اعلان کیلئے حضرت عیسیٰ علیہ السلام کو مہد مادر میں ہی گویائی کی ایسی قوت عطا فرمائی کہ اپنی عبدیت و نبوت اور کتاب کے ملنے کا بھی اعلان فرمایا۔ معصومیت کی شہادت نے معترضین کے منہ بند اور حضرت مریم علیہا السلام کی عصمت و عفت اور پاکدامنی کو چار چاند لگا دیئے اور اس زمانے کی تمام عورتوں پر فضیلت سے ممتاز فرمایا اور جس ذات اقدس کیلئے انبیاء و رسل منتظر رہے، حضرت خلیل اللہ علیہ السلام دعائیں مانگتے رہے۔ حضرت عیسیٰ علیہ السلام بشارتیں دیتے رہے اور جن کی والدہ ماجدہ مقدس، معطرہ، مطہرہ سیدہ آمنہ رضی اللہ عنہا خوابوں

میں نظارہ کرتی رہیں۔ جب مختار کل کا ظہور ہوا تو پکار اٹھیں

خرج منی نور و اضاءت لی منه قصور الشام (مکتوۃ شریف)
میرے بطن اطہر سے نور نے ظہور فرمایا اور شام کے محلات میرے
لئے روشن ہو گئے۔

حضرت عبدالمطلب کے دریافت کرنے پر سیدہ آمنہ رضی اللہ عنہا نے
فرمایا: جب میرے فرزند ارجمند پیدا ہوئے تو فوری طور پر جبین اقدس کو ز میں پر
رکھا اور سجدے میں چلے گئے۔ جب سر انور کو اٹھایا تو شہادت کی انگلی بلند کرتے
ہوئے فیقول بلسان فصیح لا الہ الا اللہ انی رسول اللہ۔ اس کلمہ شہادت کی
اولین شہادت تو آپ کی والدہ ماجدہ سیدہ آمنہ رضی اللہ عنہا دے رہی ہیں۔ کیا یہ
شہادت آپ کے ایمان و اسلام کیلئے کافی نہیں۔ صاحبان عشق و محبت و حاملان
عقل و دانش کیلئے تو یہ بات سیدہ آمنہ رضی اللہ عنہا کے ایمان و ایقان پر مہر تصدیق
ثبت کر رہی ہے کہ لوگو! تم تو بعد از بعثت ایمان و اسلام کی دولت سے سرفرازی
حاصل کرو گے۔ میں تو قبل از بعثت بعد از ولادت فوراً ایمان و اسلام کی نعمت عظمیٰ
کو حاصل کر رہی ہوں۔

ذرا اس آیت کریمہ سے استفادہ کریں۔

هُوَ الَّذِي يُصَوِّرُكُمْ فِي الْأَرْحَامِ كَيْفَ يَشَاءُ لَا إِلَهَ إِلَّا هُوَ
الْعَزِيزُ الْحَكِيمُ ۝

رب العزت جسے چاہتا ہے تمہاری صورتیں رحموں میں بناتا ہے اور اس
پر سبھی لوگوں کے سر تسلیم سے خم ہیں مگر حضرت حسان بن ثابت رضی اللہ عنہ نے
نبی کریم صلی اللہ علیہ وسلم کے روبرو آپ کے ارشاد پر شہرہ آفاق اشعار پیش
کئے۔

واحسن منك لم ترقط عيني
 واجمل منك لم تلد النساء
 خلقت مبراً من كل عيب
 كانك قد خلقت كما تشاء

یا رسول اللہ صلی اللہ علیہ وسلم! آپ جیسا حسین کسی آنکھ نے نہیں دیکھا
 اور آپ جیسا جمیل کسی ماں نے جنا ہی نہیں۔

آپ کو اللہ تعالیٰ نے ہر قسم کے عیب سے مبرا تخلیق فرمایا۔

گویا کہ جیسے آپ کی چاہت ہو سکتی تھی ویسے ہی آپ کی تخلیق فرمائی۔

حضرت حسان بن ثابت رضی اللہ عنہ نے ان اشعار کے ذریعے آپ کے
 والدین کریمین کو ہر عیب و نقص سے طیب و طاہر ہونے کا اظہار فرمایا۔ اگر کوئی
 بد بخت بد نصیب پھر بھی ان ذوات قدسیہ پر بدگمانی رکھتا ہے تو اسے اپنے ایمان کی
 خیر منائی چاہئے۔

انا ابن ذبیحین

سید عالم، مخبر صادق صلی اللہ علیہ وسلم نے فرمایا: میں دو ذبیحوں کا بیٹا ہوں۔

ایک حضرت سیدنا اسماعیل علیہ السلام اور دوسرے حضرت سیدنا عبداللہ ابن
 عبدالمطلب رضی اللہ عنہ۔ گویا کہ حضرت اسماعیل علیہ السلام کا نام نامی واضح فرما
 کر اس بات کو مؤکد فرمایا جیسے حضرت اسماعیل علیہ السلام کے صاحب ایمان
 ہونے میں کوئی شک و شبہ نہیں ویسے ہی میرے والد ماجد حضرت سیدنا عبداللہ رضی
 اللہ عنہ کے صاحب ایمان ہونے میں بھی کوئی شک و شبہ نہیں۔ ایک جلیل القدر نبی
 ہیں تو دوسرے عظیم المرتبت ولی ہیں۔ نہ نبی بغیر ایمان کے ہوتا ہے اور نہ ہی کوئی
 ولی بلا ایمان۔

قال رسول الله صلى الله عليه وسلم- انا ابن العواتك من

سکیم (سیرت حلبیہ)

نبی کریم صلی اللہ علیہ وسلم نے فرمایا: میں بنو سلیم کی عواتک کا فرزند ہوں۔ قبیلہ بنی سلیم کی تین خوش نصیب بچیوں (خواتین) کو یہ اعزاز حاصل ہوا کہ انہوں نے نبی کریم صلی اللہ علیہ وسلم کو دودھ پلانے کا شرف پایا۔ حسن اتفاق کہ ان میں ہر ایک کا نام عاتکہ تھا جس کی جمع عواتک ہے۔

شمول الاسلام میں امام احمد رضا خاں فاضل بریلی علیہ الرحمۃ فرماتے ہیں۔ یہ تینوں بچیاں قریب البلوغ تھیں۔ انہوں نے جیسے ہی آپ کی طفولیت میں زیارت کی تو تینوں کی چھاتیوں میں دودھ اتر آیا اور جوش محبت میں باری باری تینوں نے آپ صلی اللہ علیہ وسلم کو دودھ پلانے کا شرف حاصل کیا جس کی برکت سے بعد از بعثت مصطفیٰ علیہ التحیۃ والثناء ایمان کی دولت سے بہرہ مند ہوئیں۔

اب ذرا غور فرمائے جس کے بطن اطہر میں آپ نو ماہ تک جلوہ افروز رہے اور بعد از ولادت اپنی والدہ ماجدہ سیدہ آمنہ رضی اللہ عنہا کے شیر مبارک کو بھی نوش فرماتے رہے اس ہستی مقدسہ کے ایمان پر زبان و قلم کے تیر برسائے جا رہے ہیں۔ ابھی بھی وقت ہے اپنے غلط عقیدے اور نظریے سے تائب ہو جائیے ورنہ کل روز حشر پچھتاوے کے سوا کچھ حاصل نہیں ہوگا

آج لے ان کی پناہ اور آج مدد مانگ ان سے

کل نہ مانیں گے قیامت میں اگر مان گیا

اس مسئلہ پر دلائل و براہین سے مرصع تصنیف لطیف سفر نور نبی صلی اللہ علیہ

وسلم پیش نظر ہے۔ جسے حضرت علامہ مولانا مفتی ظفر جبار صاحب چشتی زید مجدہ

نے بڑی عرق ریزی، محنت اور محبت سے مرتب فرمایا ہے۔ انداز تحریر دلپذیر اور

ایمان افروز ہے۔ اس سلسلہ میں اکابر اسلام نے نہایت محققانہ کتابیں لکھیں اور رحمۃ للعالمین خاتم النبیین صلی اللہ علیہ وسلم کی رضا و خوشنودی کے حصول میں آپ کے والدین کریمین رضی اللہ عنہما کے حضور عقیدت و محبت کے نذرانے پیش کرتے ہوئے امت محمدیہ علیہ التحیۃ و الثناء کی خوب خوب رہنمائی فرمائی۔

مولانا موصوف نے بھی انہیں انعام یافتہ اسلاف کے نقوش جمیل کو سامع رکھتے ہوئے یہ ایمان افروز روح پرور تصنیف مدیف کو قلمبند کرنے کی سعادت عظمیٰ حاصل کی ہے۔

دعا ہے اللہ تعالیٰ جل و علیٰ بجاہ حبیبہ الاعلیٰ صلی اللہ علیہ و علیٰ آلہ و صحبہ و بارک وسلم

قبولیت سے بہرہ مند فرمائے اور انہیں مزید قلمی کارنامے سرانجام دینے کی توفیق رفیق مرحمت فرمائے۔ آمین ثم آمین

دعا گو، دعا جو: محمد منشا تابش قصوری

مرید کے

مدرس جامعہ نظامیہ رضویہ لاہور (پاکستان)

۲۰ صفر المظفر ۱۴۳۱ھ (الجمعة المبارکہ)

۵ فروری ۲۰۱۰ء

تقریظ

بِسْمِ اللّٰهِ الرَّحْمٰنِ الرَّحِیْمِ

نَحْمَدُهٗ وَنُصَلِّیْ وَنُسَلِّمُ عَلٰی رَسُوْلِهِ الْکَرِیْمِ

اما بعد!

تمام تر خوبیاں اس اللہ پاک کے لیے جس نے امت محمدیہ کو باعمل علماء کے ساتھ مخصوص فرمایا اور انہیں عام لوگوں کے لیے مرجع قرار دیا اور شریعت مقدسہ پر گمراہ اور اس کے دشمنوں کے لگاتار حملوں کے خلاف محافظان کر کھڑے ہوئے اور انہیں شریعت پاک کی حفاظت کھڑے کھوٹے کی پرکھ کرنے کی ذمہ داریاں سونپی۔

عزیز محترم مولانا ظفر جبار چشتی صاحب کی کتاب ”سفر نور نبی صلی اللہ علیہ وسلم“ کو بعض مقامات سے ملاحظہ کیا جس میں نبی کریم صلی اللہ علیہ وسلم کے نسب شریف، والدین کریمین رضی اللہ عنہما کے ایمان سے متعلق دلائل قائم کئے گئے ہیں۔

اور حقیقت یہ ہے کہ حضرت فاضل علامہ قیمتی محنت اور اس عظیم مجموعہ کی تالیف اور تکمیل پر کی گئی ان تھک محنت لائق صد شکر اور احسان ہے اور حق تو یہ ہے کہ یوں کہا جائے کہ ان کی کتابیں دینی علوم کا خزانہ ہیں اور ان سے مقصد کا حاصل کرنا ہر اس شخص کے لیے بہت آسان کر دیا گیا ہے جسے اللہ تعالیٰ نے دین حنیف کی معرفت آسان کر دی ہو اور حضور صلی اللہ علیہ وسلم کی سنت پاک کا سمجھنا

سہل کر دیا ہو۔

میں نے مصنف موصوف کی شخصیت میں عظیم ہمت اور گہرا اخلاص پایا جس کا ثبوت ان کی اس تصنیف کے بارے میں لگاتار شب بیداری اور ان تھک محنت سے ملتا ہے۔

مفتی ظفر جبار صاحب ایک سلجھے ہوئے اہل علم ہیں۔ دعا ہے کہ اللہ تعالیٰ ان کی اس کاوش کو قبول فرمائے اور اسے اُمت مسلمہ کیلئے فائدہ مند بنائے۔
(آمین)

اور اہل علم کو اس سے استفادہ کی توفیق بخشے۔ آمین۔ صلی اللہ تعالیٰ علی خیر خلقہ سیدنا محمد علی وآلہ وصحبہ اجمعین

ڈاکٹر مفتی غلام سرور قادری بخاری

جامعہ رضویہ و خانقاہ قادریہ نوریہ

ماڈل ٹاؤن لاہور

۲ فروری ۲۰۱۰ء

تقریظ

بِسْمِ اللّٰهِ الرَّحْمٰنِ الرَّحِیْمِ

اللہ تعالیٰ نے اپنے آخری نبی امام الانبیاء سید المرسلین صلی اللہ علیہ وسلم کو اوصاف جمیلہ اور اخلاق عظیمہ حمیدہ سے موصوف فرمایا اور آپ کے حسب نسب کو عالی اور طیب و طاہر بنایا۔

حضرت آدم علیہ السلام سے لے کر آپ کے والدین کریمین حضرت عبداللہ اور حضرت آمنہ رضی اللہ عنہما تک تمام پشتیں اور ارحام ہر قسم کی آلائشوں سے پاک تھے۔ آپ کے والدین طیبین زمانہ فطرت میں توحید خداوندی ایسے اہم عقیدہ کی دولت سے مالا مال رہے اور اعلان نبوت سے پہلے دنیا سے پردہ فرما گئے۔ رسول کرم صلی اللہ علیہ وسلم کے والدین کے ایمان سے متعلق اکابر مفسرین، محدثین اور علماء کرام نے ایمان افروز خیالات قلمبند فرمائے اور اس عنوان سے ان کی قیمتی تصانیف امت مسلمہ کی راہنمائی میں نمایاں کردار کی حامل ہیں۔

حضرت علامہ مفتی ظفر جبار چشتی فاضل نوجوان ہیں۔ دینی، مسلکی اور ملی درد سے موجزن دل اور متحرک شخصیت کے مالک ہیں۔ انہیں بولنے کا سلیقہ بھی ہے اور لکھنے کا ڈھنگ بھی۔ انہوں نے اپنے آقا صلی اللہ علیہ وسلم کے والدین کریمین کے ایمان کے حوالے سے نہایت محقق اور مدلل کتاب تحریر فرما کر اپنے آپ کو ان اکابر شخصیات کی صف میں شامل کیا اور اس کتاب مستطاب کو اپنے لئے

ذخیرہ آخرت بنایا۔ راقم نے چیدہ چیدہ مقامات سے کتاب کو دیکھنے سے یہ نتیجہ اخذ کیا کہ علامہ موصوف کو اللہ تعالیٰ نے تحقیق کی صلاحیتوں سے بہرہ ور فرمایا ہے۔ امید ہے کہ آپ اس میدان میں اپنی کاوشوں کا لوہا منوانے میں کامیابی سے ہمکنار ہوں گے۔

اللہ تعالیٰ سے دعا ہے کہ خالق کائنات علامہ ظفر جبار چشتی مدظلہ کی اس عظیم اور جذبہ ایمانی سے بھرپور کاوش کو شرف قبولیت عطا فرما کر امت مسلمہ کے استفادہ کا اہم ذریعہ بنائے۔ آمین بجاہ نبی الکریم علیہ التحیۃ والتسلیم۔

مفتی محمد صدیق ہزاروی سعیدی ازہری

ممبر اسلامی نظریاتی کونسل پاکستان

استاذ الحدیث جامعہ ہجویریہ مرکز معارف اولیاء

دربار حضرت داتا گنج بخشؒ لاہور

۱۷ صفر المظفر ۱۴۳۱ھ

۲ فروری ۲۰۱۰ء

بروز منگل

تقریظ

بِسْمِ اللّٰهِ الرَّحْمٰنِ الرَّحِیْمِ

حضور صلی اللہ علیہ وسلم نے فرمایا: اگر تیری وجہ سے اللہ تعالیٰ کسی ایک شخص کو ہدایت فرمادے تو یہ تیرے حق میں سرخ رنگ کے جانوروں کے حاصل ہونے سے کہیں بہتر ہے۔

یہ کتاب عالم نبیل، فاضل جلیل ممتاز مذہبی سکالرز علامہ مفتی ظفر جبار چشتی کی سعی مقبول و مشکور ہے۔

نبی کریم صلی اللہ علیہ وسلم کے تمام آباؤ اجداد اور امہات کا موحد اور ناجی ہونا اہل سنت کا تحقیقی اور معتمد موقف ہے۔

فاضل مصنف نے اس مسئلہ پر دلائل کے انبار لگا دیے ہیں۔ پیش آمدہ شبہات واہیہ اور ان کے ازالہ کافیہ کا عمدہ بیان کیا ہے۔ مصنف نے ثابت کیا ہے کہ نبی کریم علیہ السلام کا نور منور معطر ہر دور میں پاک پشتوں اور پاک رحموں میں منتقل ہوتا رہا۔ ہر دور میں بہتر اور منتخب لوگوں کے ذریعہ ظہور سے قریب ہوتا رہا ہر واسطہ میں نکاح اسلام سے ہی اس عظیم نور کا مقدس سفر جاری رہا۔ اس وجہ سے مصنف نے اس کتاب کا نام سفر نور نبی صلی اللہ علیہ وسلم رکھا ہے۔

ماشاء اللہ فاضل مصنف نے نوعمری میں ہی پختگی اور شستہ تحریر و تحقیق کرتے ہوئے متعدد کتابیں تحریر کی ہیں۔

حقیقت یہ ہے کہ جس شخص نے بھی رسول اللہ صلی اللہ علیہ وسلم ان کے والدین کریمین، اولاد پاک، اہل بیت اطہار، صحابہ کرام، ازواج پاک کے بارے میں اچھی گفتگو کا انداز اختیار کیا وہ شخص نفاق سے بچ گیا۔ زیر نظر کتاب لکھنے پر بلاشبہ ہدیہ تبریک و استحسان کے مستحق ہیں۔ دعا کرتا ہوں کہ اللہ تعالیٰ اپنے حبیب کے صدقے ان کے علم، عمر، عمل، عزت، شہرت، تقویٰ و طہارت میں برکت عطا فرمائے۔

اللہ کرے زورِ بیاں اور زیادہ

مفتی محمد لطف اللہ نوری

مرکزی دارالعلوم

جامعہ حنفیہ فریدیہ - بصیر پور

(اوکاڑہ)

تقریظ

بِسْمِ اللّٰهِ الرَّحْمٰنِ الرَّحِیْمِ ط

نحمدہ و نصلی علیہ رسولہ الکریم

حمد و ثناء کے بعد خدائے بزرگ و برتر جل و علانے بنی نوع انسان پر یہ احسان عظیم فرمایا کہ ان میں اپنے پیارے محبوب سید الانبیا حضرت محمد مصطفیٰ علیہ التحیۃ و الثناء کو مبعوث فرمایا اور آپ کو اپنی ساری مخلوق میں مقام و مرتبہ اور حسب نسب کے لحاظ سے افضل و اعلیٰ بنایا۔

میں نے زیر نظر کتاب ”سفر نور نبی صلی اللہ علیہ وسلم (جو فاضل نوجوان حضرت ابو حمزہ مفتی ظفر جبار چشتی کی تصنیف ہے) کا اول سے آخر تک بغور مطالعہ کیا۔ اس موضوع پر اس کتاب کو نہایت ہی معتبر و مستند اور نہایت ہی عظیم پایا۔ رب ذوالجلال کا یہ عظیم احسان ہے کہ مصنف کو اس موضوع پر نہایت ہی تحقیقی کتاب لکھنے کی ہمت عطا فرمائی۔ علماء کرام کے لئے اس کتاب کا مطالعہ نہایت ہی ضروری ہے۔ اللہ تعالیٰ سے دعا ہے کہ مصنف کے علم و عمل میں برکت دے اور ان کی تصنیفات کو مقبول خاص و عام بنائے۔ مصنف کی یہ بلند پایہ تصنیف روایات و حکایات کی تصویر نہیں بلکہ اس موضوع پر ایسی جامع اور مکمل کتاب ہے جس کے مطالعہ کے بعد کسی اور کتاب کی ضرورت نہیں رہتی۔ میں وثوق سے کہتا ہوں کہ زیر نظر کتاب کو پڑھ کر ہر شخص اپنا ظرف تمنا لبریز کر لے گا۔

خدائے قدوس کا بے انتہا شکر و احسان ہے کہ فاضل مصنف نے کتاب ہذا

بِسْمِ اللَّهِ الرَّحْمَنِ الرَّحِيمِ ط

الحمد لله رب العالمين- خالق السموات و الارضين الذى خلق نور حبيبه قبل جميع المخلوقين ثم اودعه فى اصلاب الانبياء والساجدين و بينه بقوله: وتقلبك فى الساجدين- والصلوة والسلام على سيد الانبياء و المرسلين- الذى ارسل بالؤمنين رؤف الرحيم- خير الخليقه وانكايأ حسبا ونسها فى العالمين- وتنقل نوره من ارحام الطاهرات و اصلاب الظاهرين و على اله و اصحابه وابائه الى يوم الدين، بِسْمِ اللَّهِ الرَّحْمَنِ الرَّحِيمِ قد قال الله تعالى: لقد جاءكم رسول من انفسكم عزيز عليه ما عنتم حريص عليكم بالؤمنين رؤف الرحيم- نهى سرى: سيد، شريف، سخي، قدرة على، وبرهانه جلى: افضل الخلق اماوا باوا انكا بم حسبا و نسبا خلق الله لاجله الكونين واقربه من كل مومن الاولين والآخرين، وجعله نهى الانبياء وادم منجدل فى طينة وكتب اسمه على العرش اعلاما بمرتبة عنده و فضيلته، وتوسل به ادم فتاب عليه واخبره انه لو لاه ما خلقه وناهيك بها مزيد لديه

جو اس کتاب کو پڑھ کر مسرور ہو وہ مجھ فقیر کے حق میں دنیا و آخرت کی بھلائی کے لئے ضرور دعا فرمائے۔ اس کتاب میں نبی کریم ﷺ کا نسب مبارک حضرت عبداللہ ﷺ سے حضرت آدم علیہ السلام تک بیان کیا ہے اور دلائل سے یہ ثابت کیا ہے کہ آپ ﷺ کے تمام آباء کرام مومن، موحد تھے اور اپنی استطاعت کے مطابق آپ کے نسب مبارک کی پوری تفصیل ذکر کر دی ہے۔ اللہ تعالیٰ سے دعا ہے کہ اس کتاب کو شرف قبولیت عطا فرمائے، آمین۔

پیکرِ نسیان

ابو حمزہ ظفر جبار چشتی

رسول اللہ ﷺ کے نسب نامہ مبارک کی فضیلت

حضور اکرم ﷺ کا نسب نامہ مبارک تمام نبیوں سے اعلیٰ و افضل اور نہایت ہی پاکیزہ ہے۔ آپ کے آباؤ اجداد سب مومن، موحد، متقی پرہیزگار اور اللہ تعالیٰ کے محبوب تھے۔ چنانچہ ارشاد باری تعالیٰ ہے:

آیت نمبر 1:

الَّذِي يَرَاكَ حِينَ تَقُومُ وَتَقْلُبُكَ فِي السُّجُودِ (الشعراء آیت 219)
 ”جو تمہیں دیکھتا ہے جب تم کھڑے ہوتے ہو اور نمازیوں میں
 تمہارے دورے کو۔“

یعنی جب آپ کا نور حضرت آدم علیہ السلام سے لے کر حضرت عبد اللہ تک
 پاک پشتوں میں پاک شکموں میں گردش کرتا رہا تھا۔ ہم دیکھتے تھے، اس سے معلوم
 ہوا کہ حضور کے تمام آباؤ اجداد مومن، موحد، حق تعالیٰ کے عابد تھے۔ ان میں کوئی
 کافر، فاسق نہ تھا۔ (نور العرفان)

بعض مفسرین نے فرمایا اس آیت میں ساجدین سے مراد مومنین ہیں اور
 معنی یہ ہیں کہ زمانہ حضرت آدم و حوا علیہما السلام سے لے کر حضرت عبد اللہ ﷺ و آمنہ سلام
 اللہ علیہما تک مومنین کی اصلاب و ارحام میں آپ کے دورے کو ملاحظہ فرماتا ہے۔
 اس سے ثابت ہوا کہ آپ کے تمام اصول آباء و اجداد حضرت آدم علیہ السلام تک سب

کے سب مومن ہیں۔ (خزان العرفان)

اس آیت کی تفسیر کرتے ہوئے امام جلال الدین سیوطی متوفی ۹۱۱ھ تفسیر در
منثور جلد ۵ صفحہ ۹۸ میں، اور علامہ محمد بن علی محمد الشوکانی متوفی ۱۲۵۰ھ فتح القدر جلد
۴ صفحہ ۱۲۲ میں اور علامہ علاؤ الدین علی بن محمد بن ابراہیم البغدادی الخازن متوفی
۷۰۵ھ، لباب التاویل جلد ۵ صفحہ ۱۲۹ اور امام ابو محمد الحسین بن مسعود الفراء البغوی
متوفی ۵۱۶ھ معالم التنزیل جلد ۵ صفحہ ۱۲۹ میں، بروایت حضرت عطا اور امام
ابوالفرج جمال الدین عبدالرحمن بن علی بن محمد الجوزی القرشی البغدادی متوفی
۵۹۷ھ زاد المسیر جلد ۶ صفحہ ۱۲۸ میں بروایت حضرت عکرمہ حضرت عبداللہ بن
عباس رضی اللہ عنہما سے اور امام ابو عبداللہ محمد بن احمد الانصاری القرطبی متوفی ۶۷۱ھ احکام
القرآن جلد ۱۳ صفحہ ۱۲۲ میں سیدنا عبداللہ بن عباس رضی اللہ عنہما سے نقل کرتے ہیں: کہ
آپ نے فرمایا اس آیت کا معنی یہ ہے کہ آپ صلی اللہ علیہ وسلم مومنین کی اصلاب میں رہے
یہاں تک کہ آپ نبی مبعوث ہوئے۔

قال السيوطي اخرج ابن ابي حاتم وابن مردويه و ابو نعيم
في الدلائل عن ابن عباس في قوله و تقلبك في الساجدين،
قال مازال النبي صلى الله عليه وسلم يتقلب في اصلاب
الانبياء حتى ولدته امه: (وقال الشوكاني) اخرج ابن ابي
عمر العدني في مسنده والبزار وابن ابي حاتم والطبراني
وابن مردويه، و ابو نعيم في الدلائل عن ابن عباس قال:
من نبى الى نبى حتى اخرجت نبيا:

امام سیوطی کی عبارت یہ ہے: امام ابن ابی حاتم اور ابن مردویہ اور امام
ابونعیم نے دلائل النبوة میں اللہ تعالیٰ کے فرمان ”وَتَقَلَّبَكَ فِي السَّاجِدِينَ“ کی

تفسیر میں حضرت عبداللہ بن عباس رضی اللہ عنہما سے روایت کی کہ آپ نے فرمایا نبی کریم صلی اللہ علیہ وسلم انبیاء (اور اہل ایمان) کی پشتوں میں گردش کرتے رہے یہاں تک کہ آپ کو آپ کی والدہ سیدہ آمنہ رضی اللہ عنہا نے جنم دیا۔ (شوکانی کی عبارت یہ ہے) ابن ابی عمر العدنی نے اپنی مسند میں اور امام بزار، ابن ابی حاتم اور امام طبرانی ابن مردویہ اور امام ابو نعیم نے دلائل میں ابن عباس رضی اللہ عنہما سے یوں ہی روایت کی ہے،

وقال ابن کثیر: روی البزار: وابن ابی حاتم من طریقین

عن ابن عباس انه قال فی هذه الایه یعنی قلبه من صلب

نبی الی صلب نہی حتی اخرجہ نبیا:

وقال القرطبی عن ابن عباس: ای فی اصلاب الانبیاء آدم و

نوح ابراہیم حتی اخرجہ نبیا:

ابن کثیر کہتے ہیں امام بزار اور ابن ابی حاتم نے سیدنا عبداللہ رضی اللہ عنہ سے اس حدیث کو دو سندوں سے روایت کیا ہے (امام قرطبی کہتے ہیں)

سیدنا ابن عباس رضی اللہ عنہما نے فرمایا:

آدم، نوح، حضرت ابراہیم علیہ السلام کی پشتوں میں رہے یہاں تک کہ آپ کو اللہ تعالیٰ نے نبی مبعوث فرمایا۔

اور علامہ سلیمان الجمل فتوحات الہیہ میں، اور علامہ احمد صاوی الماکی حاشیہ جلالین میں اس آیت کے تحت لکھتے ہیں:

والمراد بالساجدین المؤمنین: و المعنی یراک متقلبا فی

اصلاب و ارحام المؤمنین من لدن آدم و حواء الی عبداللہ

و آمنہ، فجميع اصوله رجالا و نساء مومنون

(لجمل جلد 3 صفحہ 296 و صاوی جلد 3 صفحہ 184)

ایک سوال اور اس کا جواب

اگر یہ کہا جائے کہ حضرت ابراہیم علیہ السلام کے باپ آزر کافر تھے لہذا یہ کہنا کہ نبی کریم ﷺ کے آباء، سب کے سب مومن تھے، درست نہیں، اس کے دو جواب ہیں۔

ایک یہ ہے کہ آزر سیدنا ابراہیم علیہ السلام کے باپ نہیں بلکہ چچا ہیں عربی زبان میں چچا اور دادا کو بھی ”اب“ یعنی باپ کہا جاتا ہے۔ قرآن کریم میں اس کے شواہد موجود ہیں۔ حضرت ابراہیم علیہ السلام کے والد کا نام تارخ ہے، اور وہ مومن، موحد تھے۔ دوسرا جواب یہ ہے کہ اگر مان بھی لیا جائے کہ حضرت ابراہیم علیہ السلام کے والد آزر ہی تھے تو پھر ہمارے قول کا مطلب یہ ہے کہ ”جب تک نور محمدی ان کی صلب میں جلوہ گر رہا، تب تک وہ موحد تھے۔ اس طرح جس کی پشت میں نور محمدی جلوہ فرما ہوا تب تک وہ موحد، مومن رہے۔ لہذا اگر ان میں سے کسی سے کفر و شرک کا صدور ہوا تو وہ انتقال نور محمدی کے بعد ہوا۔ (صادی علی الجلائین جلد 3 صفحہ 184) اس جواب کو علامہ سلیمان الجمل نے احسن جواب قرار دیا ہے۔ (فتوحات البیہ ج 3 ص 296)

قاضی ثناء اللہ مظہری متوفی 1225ھ بروایت عطا سیدنا عبداللہ بن عباس رضی اللہ عنہما کا قول مذکور رقم کرنے کے بعد رقم طراز ہیں:

لکن فی هذا التأویل لیس کمال المدح کا شتراک قریش بل جمیع الناس فیہ بل الاولى ان یقال المراد منه تقلبک من اصلاب الظاہرین الساجدین لله الیہ ارحام الطاہرات الساجدات ومن ارحام الساجدات الی اصلاب الطاہرین امی البوحیدین والبوحیدات حتی یدل علی ان

آبا۔ النبی ﷺ کلہم کانوا مومنین: کذا قال السیوطی:
 وقال الحافظ شمس الدین بن ناصر الدین دمشقی: ۶
 وينقل احد دورا عظيما: تلافى وجوه الساجدين: يقلب
 فيهم قرنا فقرنا: الى ان جاء خير البرسلين و ما يؤيد
 هذا التاويل مارواه البخارى فى الصحيح عنه ﷺ قال
 بعثت من خير قرون بنى آدم قرنا فقرنا حتى بعثت من
 القرن الذى كلبت فيه: وروى مسلم من حديث واثله بن
 الاسقع قوله ﷺ ان الله اصطفى من ولد ابراهيم اسعيل
 واصطفى من بنى اساعيل بنى كنانه قريشا واصطفى من
 قريش بنى هاشم واصطفائى من بنى هاشم وروى البيهقى
 فى دلائل النبوة من حديث انس قال ما افترق الناس
 فرقتين الاجعلنى الله من خيرة فاخرجت من ابوى ولم
 يعنى شىء من عهد الجاهليه خرجت من نكاح لم
 اخرج من سفاح من لدن آدم حتى انتهيت الى ابى وامى
 فانا خير كم نفسا و خير كم ابا:

”ليكن اس تاويل میں کمال مدح نہیں کیونکہ اس میں قریش بلکہ تمام لوگ
 شریک ہیں بلکہ اس سے مراد یہ ہے کہ نبی کریم ﷺ پاک لوگوں، اللہ کے حضور
 عابدوں کی پشتوں سے پاک عورتوں، اللہ کے حضور سجدہ کرنے والیوں کے بطنوں
 کی طرف اور عابد عورتوں کے رحموں سے پاک پشتوں کی جانب یعنی موحدین اور
 موحدات کی طرف منتقل ہوتے رہے تاکہ اس سے یہ ثابت ہو کہ نبی کریم ﷺ
 کے تمام آباء مومنین تھے۔“

امام سیوطی نے ایسے ہی فرمایا ہے اور امام حافظ شمس الدین دمشقی نے فرمایا: وہ عظیم نور (ہر ایک طرف) منتقل ہوتا رہا اور اللہ کے حضور سجدہ کرنے والوں کے چہروں میں چمکتا رہا اور ہر دور میں ان کی پشتوں میں دورے کرتا رہا۔ یہاں تک کہ وہ سید المرسلین تشریف لائے اور اس تاویل کی تائید وہ حدیث کرتی ہے جو امام بخاری نے اپنی صحیح میں روایت کی کہ نبی کریم ﷺ نے فرمایا میں بنی آدم کے خیر القرون میں مبعوث ہوا میں ہر زمانہ میں منتقل ہوتا رہا یہاں تک کہ میں اس زمانہ میں مبعوث ہوا جس میں اب ہوں اور وہ حدیث جو امام مسلم نے (اپنی صحیح میں) حضرت واثلہ بن الاسقع سے روایت کی کہ نبی کریم ﷺ نے فرمایا اللہ تعالیٰ نے ابراہیم علیہ السلام کی اولاد سے اسماعیل علیہ السلام کو چنا، اور اسماعیل علیہ السلام کی اولاد سے بنی کنانہ کو چنا اور بنی کنانہ سے قریش کو چنا اور قریش سے بنی ہاشم کو چنا اور بنی ہاشم سے مجھے چنا۔

اور وہ حدیث جو امام بیہقی نے دلائل النبوه میں حضرت انس رضی اللہ عنہ سے روایت کی کہ جب لوگ دو گروہ ہوئے۔ اللہ تعالیٰ نے مجھے ان کے بہتر گروہ میں رکھا۔ پس میں اپنے والدین کے بطن سے پیدا ہوا اور مجھے زمانہ جاہلیت کی کوئی چیز نہیں پہنچی۔ میں نکاح سے پیدا ہوا ہوں، زنا سے پیدا نہیں ہوا۔ آدم علیہ السلام کے زمانہ سے لے کر اپنے والدین حضرت عبداللہ وسیدہ آمنہ رضی اللہ عنہما تک، پس میں اپنی ذات اور نسب کے لحاظ سے تم سب سے افضل ہوں۔ (تفسیر مظہری جلد 7 صفحہ 89-90)

اس احادیث سے روز روشن کی طرح عیاں ہوا کہ آدم علیہ السلام سے لے کر حضرت عبداللہ تک اور حضرت حواء سے لے کر سیدہ آمنہ تک نبی کریم رؤف الرحیم کے تمام آباؤ و امہات مومنین تھے اور وہ دین اسلام پر تھے ان میں سے کوئی بھی فاسق و فاجر نہ تھا۔

ایک اور سوال اور اس کا جواب

یہاں یہ سوال ہو سکتا ہے کہ آیت مذکورہ سے نبی کریم رؤف الرحیم کے آباء کے مومن ہونے پر استدلال درست نہیں۔ ایمان آباء پر اس آیت سے استدلال روافض نے کیا، اور یہ انہیں کا مذہب ہے۔ چنانچہ امام فخر الدین رازی مفاتیح الغیب میں اور علامہ اسماعیل حقی روح البیان میں اس آیت کے تحت لکھتے ہیں:

واستدل بها الرافضه على ان آباء النبي صلى الله عليه وسلم كانوا مومنين.

یعنی اس آیت سے روافض نے نبی کریم ﷺ کے تمام آباء کے مومنین

ہونے پر استدلال کیا ہے۔ (روح البیان جلد 6 صفحہ 313، مفاتیح الغیب زیر آیت مذکورہ)

جواب

اس اعتراض کا جواب یہ ہے کہ اس سے یہ ثابت نہیں ہوتا کہ اہل سنت نے اس آیت سے ایمان آباء کرام پر استدلال نہیں کیا اور ہم نے تفصیل سے ذکر کر دیا ہے کہ ائمہ اہل سنت نے بلکہ اکثر اہل سنت نے اس آیت سے نبی کریم ﷺ کے آباء کرام کے مومن ہونے پر استدلال کیا ہے۔

چنانچہ امام ابوالفضل شہاب الدین السید محمود الآلوسی البغدادی متوفی 1270ھ اس آیت کی تفسیر میں لکھتے ہیں:

واستدل بالایہ علی ایمان ابویہ صلی اللہ علیہ وسلم کہا
ذهب الیہ کثیر من اجلہ اهل السنہ: وانا اخشی الکفر
علی من یقول فیہا رضی اللہ عنہم علی رغم انف علی
القاری واضرابہ قالوا بضد ذلك.

یعنی اس آیت سے نبی کریم ﷺ کے والدین کے مومن ہونے پر استدلال کیا گیا ہے جیسا کہ اجلہ اہل سنت میں سے بہت سے ائمہ کا یہ مذہب ہے اور مجھے اس شخص کے متعلق کفر کا اندیشہ ہے جو نبی کریم ﷺ کے والدین کے بارے میں چہ گویا کرتا ہے۔ ملا علی قاری اور اس کے ہم خیال لوگوں کی ناک خاک آلود ہو کہ وہ اس کے برعکس کہتے ہیں۔ (روح المعانی جلد 19 صفحہ 124)

اور علامہ اسماعیل حقی متوفی 1137ھ روح البیان میں لکھتے ہیں:

وحق المسلم ان يسك لسانه عما يدخل بشرف نسب نبينا عليه السلام و يصونه عما يتهدر منه النقصان خصوصا الی وهم العوام۔

یعنی مسلمان کا حق یہ ہے کہ وہ نبی کریم ﷺ کے نسب مبارک کے بارے میں ایسی بات کہنے سے اپنی زبان روکے رکھے۔ جس سے آپ کے نسب کی فضیلت میں کمی آئے اور جس سے آپ کے مقام و مرتبہ میں نقصان لازم ہو یا گستاخی کا کوئی پہلو نکلے خصوصاً وہ بات جس سے عوام و ہم میں مبتلا ہوں۔

(روح البیان جلد 6 صفحہ 313)

اور یہ بات ہر ذی شعور بخوبی جانتا ہے کہ نبی کریم ﷺ کے نسب مبارک کے متعلق ایسی بات کہنا جس سے آپ کے نسب مبارک کی فضیلت میں کمی آتی ہے اور اس بات سے عوام و ہم میں مبتلا ہوتے ہوں جائز نہیں۔ اس لئے لازم ہے کہ ہر مسلمان آپ کے نسب مبارک میں ایسی بات لکھنے سے باز رہے۔

نیز علامہ اسماعیل حقی حضرت عبدالمطلب کے متعلق لکھتے ہیں:

والاشهر انه كان علي ملة ابراهيم اى لم يعبد الاصنام۔

یعنی زیادہ مشہور یہ ہے کہ حضرت عبدالمطلب ملت ابراہیمی پر تھے۔ یعنی

انہوں نے بتوں کی پوجا نہیں کی۔ (جلد 6 صفحہ 314)

ضروری وضاحت

ملا علی قاری کے متعلق صاحب روح المعانی علامہ محمود آلوسی کی جو تنقید گزری اس سے کسی کو یہ شبہ ہو سکتا ہے کہ ملا علی قاری حضور ﷺ کے والدین کو مومن نہ سمجھتے تھے۔ اس بارے میں ہم ضروری وضاحت کرنا چاہتے ہیں کہ یہ درست ہے ملا علی قاری پہلے حضور کے والدین کریمین کے متعلق یہی کہتے تھے کہ وہ مومن نہیں تھے اور انہوں نے اس پر ایک رسالہ بھی لکھا۔

امام ابن حجر مکی کا خواب

ملا علی قاری نے جب وہ رسالہ لکھا تو ان کے استاذ امام ابن حجر مکی نے خواب میں دیکھا کہ ملا علی قاری چھت سے گرے اور ان کا پاؤں ٹوٹ گیا اور یہ کہا گیا کہ یہ رسول اللہ ﷺ کے والدین کریمین کی توہین کرنے کی سزا ہے۔ تو واقعہ ایسا ہی ہوا کہ ملا علی قاری چھت سے گرے اور ان کا پاؤں ٹوٹ گیا۔ چنانچہ علامہ عبدالعزیز پرہاروی شرح العقائد میں لکھتے ہیں۔

وعارضه (ای السیوطی) علی بن سلطان القاری برسالة فی اثبات کفر ہا فراى استاذہ ابن حجر مکی فی منامہ ان القاری سقط من سقف فانکسرت رجله فقیل هذا جزاء اهانہ والدی رسول اللہ صلی اللہ علیہ وسلم فوق کبار

ای۔ (البراس صفحہ 526)

اور ملا علی قاری نے بعد میں اپنے اس قول سے توبہ کر لی۔ ملا بر خوردار اس کے حاشیہ میں لکھتے ہیں: ونقلت توبة عن ذلك فی القول المستحسن (حاشیہ

نمبر 526) لیکن ہو سکتا ہے علامہ آلوسی کو ملا علی قاری کی توبہ کا علم نہ ہوا ہو۔ لہذا علامہ آلوسی کے اس قول سے ملا علی قاری پر کوئی اعتراض وارد نہ ہوگا۔

آیت نمبر 2

اللہ تعالیٰ ارشاد فرماتا ہے:

وَلَعَبْدٌ مُّؤْمِنٌ خَيْرٌ مِّنْ مُّشْرِكٍ (البقرہ آیت 221)

البتہ مسلمان غلام بہتر ہے مشرک سے۔

اور رسول اللہ ﷺ ارشاد فرماتے ہیں۔ میں ہر زمانہ اور ہر طبقہ میں بنی آدم کے تمام طبقات کے بہتر طبقہ میں بھیجا گیا ہوں۔ یہاں تک کہ میں اس زمانہ میں ہوا جس میں پیدا ہوا۔ (بخاری شریف)

اور حضرت علی مرتضیٰ کرم اللہ وجہہ الکریم سے مروی حدیث صحیح میں ہے۔

لم يزل علي وجه الدهر في الارض سبعة مسلمين فصاعدا

فلولا ذلك هلكت الارض ومن عليها (مصنف

عبدالرزاق: عن معمر عن ابن جريج عن ابن المسيب عن

علي رضي الله عنه وقد اخرج ابن المنذر في تفسيره عن

اسحاق بن ابراهيم الدبري (مسالك الحنفا صفحہ 24) واخرج

الامام احمد بن حنبل في "الزهد" والامام الخلال في

كتاب "كرامت الاوليا" بسند صحيح علي شرط الشيخين

عن ابن عباس رضي الله عنهما قاض: ما خلت الارض من

بعد نوح من سبعة يدفع الله تعالى بهم عن اهل الارض: و

اخرج الارزقي في "تاريخ مكة" عن نهير بن محمد نحوه:

واخرج الجندی فی "فضائل مکہ" عن مجاهد: ثلثه (مسالك الحنفا صفحہ 24,25) یعنی روئے زمین پر ہر زمانے میں کم از کم سات مسلمان ضرور رہے ہیں۔ اگر ایسا نہ ہوتا تو زمین اور اہل زمین سب ہلاک ہو جاتے اس حدیث کو امام اجل عبدالرزاق شاگرد امام ابوحنیفہ اور استاذ امام بخاری نے حضرت معمر سے وہ ابن جریج سے وہ سعید بن المسیب سے، انہوں نے حضرت علی رضی اللہ عنہ سے روایت کیا اور امام ابن منذر نے اپنی تفسیر میں اسحاق بن ابراہیم سے روایت کیا اور امام احمد بن حنبل نے اپنی کتاب "الزهد" میں اور امام خلال نے اپنی کتاب "کرامات اولیا" میں مسند صحیح حضرت عبداللہ بن عباس رضی اللہ عنہما سے روایت کیا کہ:

نوح علیہ السلام کے بعد سے ہمیشہ زمین ایسی سات شخصیتوں سے خالی نہیں رہی۔ جن کی وجہ سے اللہ تعالیٰ اہل زمین سے مصائب کو دور فرماتا ہے اور اس حدیث کو امام ابوالولید محمد بن عبدالکریم الاوزقی متوفی 223ھ نے اپنی کتاب تاریخ مکہ میں حضرت زہیر بن محمد سے اسی طرح روایت کیا اور امام جندی نے اپنی کتاب فضائل مکہ میں حضرت مجاہد سے اسی طرح روایت کیا۔ جب صحیح حدیث سے ثابت ہے کہ روئے زمین پر ہر زمانہ میں کم از کم سات مسلمان اللہ تعالیٰ کے مقبول بندے ضرور رہے ہیں اور خود صحیح بخاری شریف کی حدیث سے ثابت ہے کہ نبی کریم ﷺ جن سے پیدا ہوئے وہ لوگ ہر زمانہ اور ہر طبقہ میں بہتر طبقہ سے تھے اور اللہ تعالیٰ کے فرمان سے یہ ثابت ہے کہ کافر اگرچہ کیسا ہی عزت و شرف والا ہو وہ کسی مسلمان غلام سے بھی بہتر نہیں ہو سکتا۔ تو ثابت ہوا کہ رسول خدا ﷺ کے تمام آباء و امہات ہر زمانہ اور ہر طبقہ میں انہیں بندگان خدا میں سے تھے، صالح

اور اللہ تعالیٰ کے مقبول بندوں سے تھے۔ ورنہ معاذ اللہ بخاری شریف میں ارشاد محبوب خدا ﷺ، قرآن کریم میں ارشاد حق جل جلالہ کے مخالف ہوگا اور یہ ناممکن ہے۔ یہ دلیل امام الائمہ جلال الدین سیوطی رحمۃ اللہ علیہ اور امام اہل سنت سیدی و مولائی الشاہ احمد رضا خان بریلوی نے افادہ فرمائی۔

آیت نمبر 3

اللہ تعالیٰ ارشاد فرماتا ہے: **إِنَّمَا الْبُشْرُكُونُ نَجَسٌ** (التوبہ آیت نمبر 28) مشرک تو ناپاک ہی ہیں اور حدیث شریف میں ہے۔ حضور سید الانبیاء المرسلین ﷺ ارشاد فرماتے ہیں:

لم یزل اللہ ینقلنی من الاصلاب الطیبة الطاہرة مصفی مہذباً لا ینشعب شعبتان الا کنت فی خیرھما: اخرجہ الامام ابونعیم فی: دلائل النبوة: من طرق عن ابن عباس رضی اللہ عنھما و اخرج مسلم والترمذی و صححہ عن واثلہ بن الاسقع قد مر الحدیث بلفظ: صحیح مسلم وقد اخرجہ الحافظ ابوالقاسم حمزہ بن یوسف السہبی فی: فضائل العباس من حدیث واثلہ بلفظ: ان اللہ اصطفی من ولد ادم ابراھیم واتخذہ خلیلاً واصطفی من ولد ابراھیم اسباعیل ثم اصطفی من ولد اسباعیل نزاد ثم اصطفی من ولد نزار مضراثم اصطفی من مضر کنانة ثم اصطفی من کنانہ قریشاً ثم اصطفی من قریش بنی ہاشم ثم اصطفی من بنی ہاشم بنی عبدالمطلب ثم اصطفانی من بنی عبدالمطلب

اور وہ المحب الطبری فی: ذخائر (العقی مسالك الحنفا صفحہ 21)
 واخرج ابن سعد عن ابن عباس رضی اللہ عنہما قال قال
 رسول صلی اللہ علیہ وسلم خیر العرب مضر و خیر مضر
 عبدمناف و خیر بنی عبدمناف بنو ہاشم و خیر بنی ہاشم
 بنو عبدالمطلب، واللہ ما افترق فرقتان منذ خلق اللہ الامم
 الا کنت فی خیرہا و طبقات ابن سعد واخرج الطبرانی:
 والبیہقی وابو نعیم: عن ابن عمر رضی اللہ عنہما: قال قال
 رسول اللہ صلی اللہ علیہ وسلم ان اللہ خلق من العرب
 مضر و اختار من مضر قریشا و اختار من قریش بنی ہاشم
 و اختارنی من بنی ہاشم فانا من خیار الی خیار

(مسالك الحنفا صفحہ 22)

ہمیشہ اللہ تعالیٰ مجھے پاک ستھری پشتوں میں منتقل فرماتا رہا۔ صاف ستھرا
 مزین، جب دو شاخیں پیدا ہوئیں، میں ان میں بہتر شاخ میں تھا۔ اس حدیث کو
 امام ابو نعیم نے ”دلائل النبوة“ میں کئی سندوں سے حضرت عبداللہ بن عباس رضی اللہ
 عنہما سے روایت کیا اور امام مسلم نے اپنے صحیح میں اور امام ترمذی نے اپنی سنن میں
 حضرت واثلہ بن اسقع سے صحیح سند کے ساتھ روایت کیا اور امام ابوقاسم نے
 ”فضائل عباس“ میں حضرت واثلہ رضی اللہ عنہما سے ان الفاظ کے ساتھ روایت کی۔ بلاشبہ
 اللہ تعالیٰ نے اولاد آدم سے حضرت ابراہیم علیہ السلام کو چنا اور انہیں اپنا خلیل بنایا اور
 اولاد ابراہیم علیہ السلام سے حضرت اسماعیل علیہ السلام کو چنا اور انہیں اپنا خلیل بنایا اور
 پھر بنی نزار سے مضر کو پھر بنی مضر سے کنانہ کو پھر بنی کنانہ سے قریش کو پھر قریش
 سے بنی ہاشم کو پھر بنی ہاشم سے بنی عبدالمطلب کو، پھر بنی عبدالمطلب سے مجھے چنا۔

اس حدیث کو امام محبت الدین طبری نے ”ذخائر العقبی“ میں روایت کیا ہے اور امام ابن سعد نے سیدنا عبداللہ بن عباس رضی اللہ عنہما سے روایت کی رسول اللہ صلی اللہ علیہ وسلم نے ارشاد فرمایا: تمام عرب میں بہتر مضر ہیں اور تمام مضر میں بنو عبدمناف اور بنو عبدمناف میں بنو ہاشم اور بنو ہاشم کے بہتر بنو عبدالمطلب ہیں اور قسم بخدا جب سے اللہ تعالیٰ نے آدم علیہ السلام کو پیدا کیا (ان کی اولاد) دو گروہوں میں بٹی، میں ان کے بہتر گروہ ہی میں تھا۔

اور امام طبری، بیہقی اور ابو نعیم نے سیدنا عبداللہ بن عمر رضی اللہ عنہما سے روایت کی رسول اللہ صلی اللہ علیہ وسلم نے فرمایا بلاشبہ اللہ تعالیٰ نے مخلوق کو پیدا کیا اور مخلوق سے بنی آدم کو پسندیدہ بنایا اور بنی آدم سے عرب کو اور عرب سے مضر کو اور مضر سے قریش کو اور قریش سے بنی ہاشم کو اپنا پسندیدہ کیا اور بنی ہاشم سے مجھے مختار بنایا تو میں بہتر نسب سے ہوں اور بہتر امت کی طرف مبعوث ہوا ہوں۔

واخرج الترمذی وحسنہ و البیہقی عن العباس بن عبدالمطلب رضی اللہ عنہم: قال قال رسول اللہ صلی اللہ علیہ وسلم ان اللہ حین خلقنی جعلنی من خیر خلقہ ثم حین خلق القبائل جعلنی من خیر قبیلۃ و حین خلق الانفس جعلنی من خیر انفسہم ثم حین خلق البيوتات جعلنی من خیر بیوتہم۔ فانا خیرہم بیتا و خیرہم نفسا

(مسالك الحنفا صفحہ 22)

واخرج ابوعلی بن شاذان فیہا اور وہ المحب الطبری فی:
ذخائر العقبی: وهو فی مسند البزار عن ابن عباس رضی
اللہ عنہما قال دخل ناس من قریش علی صفیة بنت

عبدالطلب فجعلوا يتفاخرون و يذكرون الجاهلية:
فقلت صفة: منا رسول الله صلى الله عليه وسلم فقالوا
تنتب النخلة او الشجرة: في الارض اللياً فذكرت ذلك
صفيه لرسول الله صلى الله عليه وسلم فغضب وامر بلالا
فنادى في الناس فقام على المنبر فقال: ايها الناس من انا؟
قالو انت رسول الله: قال انتسبوني: قالوا محمد بن
عبدالله بن عبدالطلب: قال فبا بال اقوام ينزلون اصلى
فوالله ا انى لا فضلهم اصلا وخيرهم موضعاً (مسالك الحنفا
صفحة 22,23) واخرج الحاكم عن ربيعة بن الحارث، بلغ
النبي صلى الله عليه وسلم ان قومنا لوامة فقالوا انبا مثل
محمد كبثل نخله تنبت في اللياء: فغضب رسول الله صلى
الله عليه وسلم وقال: ان الله خلق خلقه فجعلهم
فرقتين فجعلنى في خير الفرقتين ثم جعلهم بيوتا فجعلنى
في خيرهم بيوتا ثم قال: انا خيركم قبيلاً و خيركم بيتاً
واخرج الطبرانى في: الاوسط: او البيهقى في: الدلائل: عن
عائشه رضى الله عنها قالت رسول الله صلى الله عليه
وسلم قال: قال لى جبريل: قلبت الارض مشارقتها و
مغاربها فلم اجد رجلاً افضل من محمد صلى الله عليه
وسلم ولم اجد نبى اب افضل من بنى هاشم مسالك الحنفا
صفحة 23 قال الحافظ ابن حجر في: اماليه: ومن
المعلوم ان الخيرية والا صطفاء و الاختيار من الله والا

فضلیۃ عندہ لایکون مع الشریک (مسائل الحنفیہ صفحہ 23)

اور امام ترمذی نے بسند حسن اور امام بیہقی نے حضرت عباس بن عبدالمطلب رضی اللہ عنہ سے روایت کی، بلاشبہ جب اللہ تعالیٰ نے مجھے پیدا کیا تو مجھے اپنی بہتر مخلوق میں کر دیا۔ پھر جب قبائل کو پیدا کیا تو مجھے ان میں بہتر قبیلہ میں رکھا پھر جب افراد کو پیدا کیا تو مجھے ان کے بہتر افراد میں کر دیا۔ پھر جب گھروں کو پیدا کیا تو مجھے ان کے بہتر گھروں میں رکھا۔ میں ان سب سے اپنی نسب اور ذات کے لحاظ سے بہتر ہوں اور مسند بزار میں حضرت ابن عباس رضی اللہ عنہما سے مروی ہے کہ قریش کے کچھ لوگ حضرت صفیہ بنت عبدالمطلب کے پاس آئے اور اپنے نسب پر فخر کرنے لگے اور زمانہ جاہلیت کا تذکرہ کرنے لگے۔ حضرت صفیہ نے فرمایا ہم سے تو رسول اللہ صلی اللہ علیہ وسلم ہیں تو انہوں نے کہا کھجور یا (کہا) درخت ریتلی اور سخت زمین میں اگتا ہے (اس سے ان کا مقصد آپ کے نسب پر طعن کرنا تھا) یہ بات حضرت صفیہ نے رسول اللہ صلی اللہ علیہ وسلم سے ذکر کی تو آپ ناراض ہوئے اور حضرت بلال کو حکم فرمایا (کہ لوگوں میں منادی کر دیں) تو انہوں نے لوگوں میں منادی کی۔ پس رسول اللہ صلی اللہ علیہ وسلم منبر پر تشریف لائے اور فرمایا اے لوگو میں کون ہوں؟ لوگوں نے جواب دیا آپ اللہ کے رسول ہیں۔ آپ نے فرمایا میرا نسب بتاؤ۔ لوگوں نے کہا آپ محمد بن عبد اللہ بن عبدالمطلب صلی اللہ علیہ وسلم ہیں۔ تو آپ نے فرمایا ان لوگوں کا کیا حال ہوگا جو میری اصل کو نچلے درجے کا بتاتے ہیں۔ قسم بخدا میں ان سب سے اپنی اصل اور اپنے مرتبے کے لحاظ سے افضل ترین ہوں اور امام حاکم نے حضرت ربیعہ بن الحارث رضی اللہ عنہ سے روایت کی کہ نبی کریم صلی اللہ علیہ وسلم کو جو یہ بات پہنچی کہ کچھ لوگوں نے آپ کے نسب کے بارے میں طعنہ زنی کی اور کہا کہ محمد صلی اللہ علیہ وسلم کی کہاوت تو اس کھجور جیسی ہے جو ریتلی زمین میں اگتی ہے تو رسول اللہ صلی اللہ علیہ وسلم ناراض ہوئے اور

فرمایا بلاشبہ اللہ تعالیٰ نے اپنی مخلوق کو پیدا فرمایا پھر انہیں دو گروہ کر دیا تو مجھے ان کے بہتر گروہ میں کر دیا۔ پھر ان کو کئی قبائل بنایا تو مجھے ان کے بہتر قبیلہ میں رکھا۔ پھر ان کو کئی گھروں میں تقسیم کیا تو مجھے ان کے بہتر گھر میں رکھا تو میں تم سب سے قبیلہ اور اپنے گھر کے لحاظ سے بہتر ہوں۔ ان دونوں حدیثوں سے ثابت ہوا کہ نبی کریم ﷺ کے نسب مبارک پر طعنہ زنی کرنا اور آپ کے آباء میں سے کسی کو فاسق فاجر سمجھنا حضور ﷺ کی ناراضگی کا باعث ہے۔ لہذا ہر مسلمان کو لازم ہے کہ حضور ﷺ کے نسب مبارک میں طعن نہ کرے اور آپ کے تمام آباء و امہات کو مومن، موحد، محبوبان خدا مانے امام طبرانی نے ”اوسط“ میں اور امام بیہقی نے دلائل النبوة میں ام المومنین حضرت عائشہ رضی اللہ عنہا سے روایت کی: رسول اللہ ﷺ نے ارشاد فرمایا کہ مجھے جبریل علیہ السلام نے کہا میں نے زمین کے مشرق و مغرب کو پلٹ کر دیکھا تو میں نے محمد ﷺ سے افضل کوئی شخص نہیں پایا اور بنی ہاشم سے افضل کوئی قبیلہ نہیں پایا۔ امام ابن حجر نے ”امالی“ میں فرمایا کہ مشرک اللہ کے ہاں مصطفیٰ، مختار (پسندیدہ) افضل اور بہتر ہو ہی نہیں سکتا۔

ان تمام احادیث صحیحہ سے ثابت ہوا کہ آدم علیہ السلام سے لے کر حضرت عبدالمطلب رضی اللہ عنہم تک آپ کے تمام آباء و امہات اپنے اپنے زمانہ میں سب لوگوں میں بہتر اور افضل تھے۔ ان کے زمانہ میں ان سے بہتر کوئی اور نہ تھا اور آپ کے تمام آباء کرام طاہرین و امہات طاہرات، سب اہل ایمان و اہل توحید تھے۔

یہ دلیل امام اجل فخر المصنوعین علامہ الوری، امام اہل سنت، مجدد الدین و الملت امام فخر الدین رازی رضی اللہ عنہ نے افادہ فرمائی اور امام الائمہ جلال الملت والدین السیوطی نے ان کی کتاب ”اسرار التنزیل“ سے نقل کرنے کے بعد اس کی توضیح و تائید فرمائی اور امام اہل سنت الشاہ احمد رضا بریلوی اس دلیل کو اپنی کتاب شمول

الاسلام لاصول الرسول الکرام میں نقل فرمانے کے بعد لکھتے ہیں کہ علامہ محقق سنوسی و علامہ تلمسانی شارح شفا و امام ابن حجر مکی اور علامہ محمد زرقانی شارح مواہب و غیر ہم اکابرین نے اس کی تائید و تصویب کی۔
باخدا دیوانہ باش با
محمد ہوشیار

حضرت نوح علیہ السلام سے پہلے تمام لوگ دین اسلام پر تھے

اللہ تعالیٰ ارشاد فرماتا ہے:

كَانَ النَّاسُ أُمَّةً وَاحِدَةً (البقرہ آیت: 218)

لوگ ایک دین پر تھے۔

اس آیت کی تفسیر میں امام ابن جریر، ابن منذر، ابن ابی حاتم، اپنی تفاسیر میں اور امام بزار اپنی مسند میں اور امام حاکم "مستدرک" میں صحیح سیدنا عبداللہ بن عباس رضی اللہ عنہما سے راوی کہ آپ نے فرمایا:

كان بين آدم و نوح عشرة قرون كلهم على شريعة من

الحق فاختلّفوا فبعث الله النبيّن

(مسالك المحنفاء صفحہ 26 مستدرک، جامع البيان)

آدم و نوح عليہما السلام کے درمیان دس طبقے ہوئے۔ سب اللہ کی طرف سے ایک دین پر تھے پھر ان میں اختلاف ہوا تو اللہ تعالیٰ نے نبیوں کو مبعوث فرمایا۔ اور امام ابویعلیٰ، امام طبرانی، امام ابن ابی حاتم، صحیح سیدنا عبداللہ بن عباس رضی اللہ عنہما سے اسی آیت کے تحت روایت کرتے ہیں کہ آپ نے فرمایا: علی الاسلام کلہم (مسند ابویعلیٰ و مسالك المحنفاء صفحہ 27) نوح عليہ السلام سے پہلے سب لوگ دین اسلام پر تھے۔

اور امام ابن سعد، طبقات میں ایک اور سند سے ابن عباس رضی اللہ عنہما سے راوی

ہیں کہ آدم و نوح علیہما السلام کے درمیان تمام لوگ دین اسلام پر تھے۔ (طبقات ابن سعد)
 اور بطریق سفیان بن سعید ثوری، وہ اپنے باپ سے، وہ حضرت عکرمہ سے
 راوی ہیں کہ آدم و نوح علیہما السلام کے درمیان لوگوں کے دس طبقے تھے۔ جو سب کے سب
 دین اسلام پر تھے۔ (طبقات ابن سعد)

اور امام ابن ابی حاتم آیت مذکورہ کی تفسیر میں حضرت قتادہ سے راوی ہیں
 کہ آدم و نوح علیہما السلام کے مابین لوگوں کے دس طبقے تھے جو سب ہدایت اور اللہ کی
 طرف سے ایک شریعت پر تھے۔ پھر ان میں اختلاف ہوا تو اللہ تعالیٰ نے نوح علیہ السلام
 کو مبعوث فرمایا اور حضرت نوح علیہ السلام وہ پہلے شخص ہیں جن کو اللہ تعالیٰ نے اہل زمین
 کی طرف رسول بنا کر بھیجا۔ (مسائل الحفا صفحہ 26)

نبی کریم ﷺ کا نسب مبارک

اب ہم حضور اکرم ﷺ کے نسب مبارک کی مکمل تفصیل پوری وضاحت
 سے بیان کرتے ہیں۔ آپ کا نسب مبارک یوں ہے۔

سیدنا محمد ﷺ بن عبد اللہ۔ آپ کے والد کا اسم گرامی عبد اللہ ہے اور
 حضرت عبد اللہ مومن، موحد، صالح و متقی پرہیزگار تھے۔ آپ کا مومن و موحد اور
 دین ابراہیمی پر ہونا احادیث سے ثابت ہے جیسا کہ ہم نے پہلے براہین قاطعہ و
 دلائل ساطعہ سے واضح کر دیا ہے۔

اب یہاں صرف اتنا عرض کرتا ہوں کہ احادیث صحیح سے ثابت ہے کہ اہل
 کتاب اور کاہنوں نے نبی کریم ﷺ کی ولادت باسعادت اور آپ کی نبوت کی
 خبر دی اور یہ بات عرب میں پھیلی اور اس بات کا علم حضرت عبد اللہ ﷺ و سیدہ
 آمنہ رضی اللہ عنہما کو ہوا تو حضرت عبد اللہ و سیدہ آمنہ رضی اللہ عنہما اس کی تصدیق کی اور لوگوں کو

اس کی خوش خبری سنائی اور خود لوگوں کو بتایا کرتے کہ ہمارے صاحبزادے اللہ کی طرف سے رسول مبعوث ہوں گے اور وہ لوگوں کو اللہ کی توحید کی دعوت دیں گے اور بتوں کو توڑیں گے اور اس کی خود تصدیق بھی فرمائی اور ان سے کفر و شرک کبھی نہیں ہوا، تو کیا ابھی وہ مومن اور مسلمان نہ تھے۔؟ اور ایمان و اسلام کسی اور چیز کا نام ہے؟ کذا قال الامام السیوطی فی کتابہ (التعظیم والمنة صفحہ 44)

نبی کریم رؤف الرحیم ﷺ کے والد حضرت عبداللہ رضی اللہ عنہ ایک ماہ مدینہ طیبہ میں مرض کی حالت میں رہے اور ایک ماہ بعد وہاں آتے ہوئے راستہ میں آپ کا انتقال ہوا، اس وقت آپ کی عمر پچیس سال تھی اور ابھی نبی کریم ﷺ کی ولادت باسعادت نہیں ہوئی تھی۔ (التعظیم والمنة صفحہ 45)

حضرت عبداللہ کے والد کا اسم گرامی بقول امام ابن قتیبہ عامر اور بقول امام ابن اسحاق شیبہ ہے اور یہی صحیح ہے۔ آپ کا لقب عبدالمطلب ہے۔ آپ نے ایک سو چالیس سال عمر پائی۔ (الروض الانف جلد 1 صفحہ 5)

حضرت عبدالمطلب کی پانچ بیویاں تھیں۔ فاطمہ، بالہ، نثیلہ، ممنعتہ، لبناء، آپ کی کنیت ابوالمحارث ہے کیونکہ آپ کے سب سے بڑے بیٹے کا نام حارث ہے۔ حضرت عبدالمطلب کے دس بیٹے اور چھ بیٹیاں تھیں۔ ان کے نام درج ذیل ہیں:

- (1) حارث (2) زبیر (3) حمزہ (4) ضرار (5) ابوطالب، ان کا نام عبدمناف ہے (6) ابولہب، ان کا نام عبدالعزی (7) مقوم، ان کا نام عبدالکعبہ ہے اور بقول بعض مقوم اور عبدالکعبہ دو ہیں۔ یعنی مقوم کا نام عبدالکعبہ نہیں بلکہ عبدالکعبہ ان کے بھائی ہیں۔ (8) حبل، ان کا نام مغیرہ ہے (9) غیدات، ان کا نام نوفل ہے (10) حضرت عبداللہ رضی اللہ عنہ

(ابن کثیر جلد 1 صفحہ 184)

اور آپ کی بیٹیوں کے نام یہ ہیں:

(1) اروی (2) برة (3) امیمہ (4) صفیہ (5) عاتکہ (6) ام حکیم

(بیضاء)

حضرت صفیہ، حضرت حمزہ۔ مقوم، حجل کی والدہ کا نام ہالہ بنت وہیب، یا وہب بن عبدمناف بن زہرہ ہے اور وہ (ہالہ) نبی کریم ﷺ کی خالہ ہے (الاصابہ جلد 4 صفحہ 348 و اسد الغابہ ج-7 صفحہ 172) اور عباس، ضرار کی والدہ کا نام نثیلہ بنت جناب یا خباب بن کلیب یا کلب بن مالک بن عمرو بن عامر بن زید مناة بن عامر بن ضحیان، بن سعد بن خزرج بن تیم اللہ بن نمر بن قاسط (اسد الغابہ جلد 3 صفحہ 166 و الاصابہ صفحہ 271 ج 2)

تاریخ انجیس میں ہے کہ عبدالمطلب کے تیرہ بیٹے تھے۔ ان میں سے ایک کا نام قسم ہے ان میں حضرت عبداللہ اپنے سگے بھائی و بہنوں میں سب سے چھوٹے ہیں اور حضرت عباس و حضرت حمزہ حضرت عبداللہ سے چھوٹے ہیں اور نوفل (غیداق) کی والدہ کا نام ممتعة بنت عمرو بن مالک الخزاعیہ ہے اور ابولہب کی والدہ کا نام لبنا بنت ہاجر بن عبدمناف بن ضاطر بن حبثیہ بن سلول بن کعب الخزاعی اور حضرت عبداللہ، ابوطالب، زبیر، عبدالکعبہ، بیضاء، (ام حکیم) امیمہ، برہ، عاتکہ کی والدہ کا نام فاطمہ بنت عمرو بن مخزوم اور فاطمہ کی والدہ کا نام مخزہ بنت عبد بن عمران بن مخزوم بن یقطہ بن مرہ بن کعب، صخرہ کی والدہ کا نام تمر بنت عبد بن قصی بن کلاب۔ عبدالکعبہ، ضرار، قسم بچپن میں فوت ہو گئے تھے اور باقی سب بعثت نبوی سے قبل فوت ہو گئے لیکن ابوطالب، ابولہب اور حضرت عباس و حضرت حمزہ رضی اللہ عنہم صفیہ و اروی و عاتکہ نے زمانہ اسلام پایا۔ ان میں بالا جماع علماء حضرت عباس و حمزہ رضی اللہ عنہم حضرت صفیہ رضی اللہ عنہا مسلمان ہوئے اور اروی و عاتکہ کے

متعلق اختلاف ہے۔ امام محمد بن سعد اور امام ابو جعفر عقیلی کے بقول وہ بھی مسلمان ہو گئیں۔ اور بقول محمد بن سعد ان دونوں نے مدینہ طیبہ کی طرف ہجرت کی اور امام ابو جعفر عقیلی نے ان دونوں کو صحابیات میں شمار کیا اور محمد بن سعد اور ابو جعفر عقیلی کے علاوہ نے ان دونوں کو صحابیات میں شمار کیا اور محمد بن سعد اور ابو جعفر عقیلی کے علاوہ دیگر ائمہ کے نزدیک اروی اور عاتکہ مسلمان نہ ہوئیں۔ نبی کریم ﷺ کے چچا زاد بھائی پچیس ہوئے، ان میں سے طالب بن ابی طالب اور عتیبہ بن ابی لہب اسلام نہ لائے اور باقی سب نے اسلام قبول کر لیا۔

ان کی تفصیل یہ ہے:

☆ ابوطالب کے چار بیٹے تھے: طالب، عقیل رضی اللہ عنہ، جعفر رضی اللہ عنہ، حضرت

علی رضی اللہ عنہ۔

☆ حضرت عباس رضی اللہ عنہ کے دس بیٹے ہوئے: الفضل، عبداللہ، عبید اللہ، قثم،

عبدالرحمن، معبد، کثیر، حارث، عون، تمام۔

☆ حارث کے پانچ بیٹے تھے: ابوسفیان، نوفل، ربیعہ، مغیرہ، عبد شمس۔

☆ زبیر کا ایک بیٹا ہوا: عبداللہ۔

☆ ابولہب کے تین بیٹے ہوئے: عتبہ، عتیبہ، معتب۔

☆ حضرت حمزہ رضی اللہ عنہ کے دو بیٹے ہوئے: عمارہ: یعلیٰ۔

نبی کریم ﷺ کی چچا زاد بہنیں دس تھیں: ابوطالب کی دو بیٹیاں، امام ہانی،

حننہ۔ حضرت عباس کی تین ام حبیب، صفیہ، امینہ، حارث کی ایک، اروی۔ زبیر کی

دو، ضباعہ، ام حکیم۔ ابولہب کی ایک، درہ حضرت حمزہ رضی اللہ عنہ کی ایک بیٹی امامہ تھی۔

نبی کریم ﷺ کی پھوپھیوں کی تمام اولاد گیارہ لڑکے اور تین لڑکیاں

ہوئیں۔ عامر بن بیضا، یہ کریم بن ربیعہ سے تھے۔ عبداللہ وزہیر ابنا عاتکہ یہ ابوامیہ

مخزومی سے ہوئے اور ابوسلمہ بن برہ، عبدالاسد مخزومی سے اور عبداللہ، عبید اللہ، ابواحمد، بنوامیمہ، جحش سے ہوئے۔ طلیب بن اروی عمیر بن وہب سے ہوئے اور زبیر، سائب، عبداللہ بنوصفیہ، عوام سے ہوئے۔ ان میں سے عبداللہ بن جحش کے سوا سب نے اسلام قبول کیا اور اسلام پر ثابت قدم رہے اور لڑکیاں زینب، ام حبیبہ، حمنہ۔ (تاریخ انبیس صفحہ 159 و صفحہ 160)

انسان العیون میں ہے کہ حضرت عبدالمطلب نہایت حلیم الطبع، بڑے دانا اور قریش کے بجا و ماویٰ تھے اور بہت سخی تھے۔ زیادہ سخاوت کی بنا پر آپ کو فیاض کہا جاتا تھا۔ مستجاب الدعوات تھے اور اپنی اولاد کو گناہوں سے روکتے اور مکارم اخلاق (نیکیوں) کا حکم دیتے اور ظلم و بغاوت سے منع کرتے تھے اور فرمایا کرتے تھے کہ کوئی ظالم اپنے ظلم کی سزائے بغیر دنیا سے ہرگز نہیں جائے گا۔ تو ایک بار آپ سے کہا گیا کہ شام کا رہنے والا ایک شخص بڑا ظالم تھا مگر اس کو دنیا میں اس کے ظلم کی سزا نہیں ملی۔ تو کچھ دیر آپ نے سوچا اور اس کے بعد فرمایا! بخدا اس جہان کے بعد ایک اور جہان ہے۔ اس میں نیکیوں کو ثواب اور بروں کو سزا دی جائے گی۔ وہ مؤحد تھے اور آپ شراب، زنا، محرمہ عورتوں سے نکاح کرنا حرام سمجھتے تھے اور چور کا ہاتھ کاٹتے تھے۔ ایفائے عہد (نذر، منت پوری کرنے) کو واجب جانتے تھے اور بغیر کپڑوں کے طواف کعبہ سے منع کرتے اور بچیوں کو زندہ درگور کرنے سے روکتے تھے اور اسلام نے بھی ان باتوں کو برقرار رکھا۔ چنانچہ امام علی بن برہان الدین حلبی شافعی لکھتے ہیں۔

کان مستجاب الدعوات و یقال له الفیاض لوجودہ (الی ان قال) وکان من حلباء قریش و حکمائہا (وملجاء ہم فی الامور فکان شریف قریش و سیدھا کما لا وفعالا من غیر

مدافع) (الی ان قال) یا امر اولاده بترك الظلم و البغی و
 یحثهم علی مکارم الاخلاق و ینهاهم عن دنیئات الامور
 وکان یقول لن یرج من الدنیا ظلوم حتی ینتقم منه و
 تصیبه عقوبة الی ان هلك رجل ظلوم من اهل الشام لم
 تصبه عقوبه: فقیل لعبد المطلب فی ذلك ففکر و قال واللہ
 ان وراء هذه الدار داراً یجزی فیها المحسن باحسانه و
 یعاقب السیء باء ساءه ای فالظلوم شأنه فی الدنیا ذلك
 حتی اذ خرج من الدنیا ولم تصبه العقوبة فهی معدة فی
 الاخرة (الی ان قال) ووحده اللہ سبحانہ و تعالیٰ و تو
 ثر عنہ سنن جاء القرآن باكثرها و جاءت السنة بها منها
 الوفاء بالنذر والبنع من نکاح المحارم وقطع ید السارق
 والنهی عن قتل البؤدة وتحريم الخمر والزنا وان لا یطوف

بالبيت عریان۔ (انسان العیون جلد 1 صفحہ 4)

حضرت عبدالمطلب رضی اللہ عنہ حضور صلی اللہ علیہ وسلم سے بہت ہی محبت فرماتے تھے حتیٰ کہ
 حضور کے بغیر کھانا بھی نہ کھاتے تھے اور فرمایا کرتے تھے کہ میرا بیٹا اس امت کا نبی
 ہے۔ اسی لئے حضرت عبدالمطلب نے اپنی وفات سے قبل ابوطالب کو وصیت فرمائی
 کہ میرے اس بیٹے کی حفاظت کرنا۔ جب حضرت عبدالمطلب کی وفات ہوئی تو اس
 وقت نبی کریم صلی اللہ علیہ وسلم کی عمر شریف آٹھ برس تھی۔ حضرت عبدالمطلب کے بعد ابوطالب
 نے آپ کی کفالت کی۔ (السیرة النبویہ لابن کثیر جلد 1 صفحہ 240 و صفحہ 241)

امام جلال الملت والدين السیوطی رحمۃ اللہ علیہ، امام مفتکلمین قانع البدعت ناصر
 الدین، امام اہل سنت فخر الدین رازی سے ناقل ہیں کہ حضرت عبدالمطلب رضی اللہ عنہ

ملت ابراہیمی پر تھے اور خود امام سیوطی نے اس قول کی تائید و تصویب فرمائی۔
(مسائل الحنفیہ صفحہ 39)

پھر امام سیوطی رحمۃ اللہ علیہ امام مسعودی کی کتب کے حوالے سے لکھتے ہیں۔

مات مسلما لما رای من الدلائل علی نبوہ محمد ﷺ انه لا
یبعث الا بالتوحید (مسائل الحنفیہ صفحہ 40)

یعنی حضرت عبدالمطلب کی وفات بحالت اسلام ہوئی کیونکہ وہ نبی کریم ﷺ کی نبوت اور آپ کے داعی توحید ہونے کے دلائل دیکھ چکے تھے۔
امام ابن سعد اپنی کتاب ”الطبقات“ میں سیدنا ابن عباس رضی اللہ عنہما سے راوی کہ زمانہ جاہلیت میں مرد کی دیت دس اونٹ تھی تو حضرت عبدالمطلب نے سب سے پہلے مرد کی دیت سواونٹ مقرر کی اور رسول اللہ ﷺ نے اسی کو برقرار رکھا۔
(طبقات ابن سعد)

امام الحدیث ابو داؤد اور امام نسائی حضرت عبد اللہ بن عمرو بن العاص رضی اللہ عنہما سے روایت کرتے ہیں کہ حضور پر نور سید الانبیاء والمرسلین ﷺ نے حضرت عبدالمطلب رضی اللہ عنہ کی اولاد میں سے ایک پاک خاتون (فاطمہ) رضی اللہ عنہا کو آتے دیکھا۔ جب وہ آپ کے پاس آئیں تو فرمایا: اپنے گھر سے باہر آپ کہاں گئی تھیں؟ اس خاتون نے عرض کی، یہ جو ایک موت ہو گئی تھی، میں ان کے یہاں تعزیت و دعائے رحمت کرنے گئی تھی۔ نبی کریم ﷺ نے فرمایا: شاید تو ان کے ساتھ قبرستان تک گئی۔ عرض کی، اللہ کی پناہ کہ میں وہاں تک جاتی۔ حالانکہ حضور سے اس بارے میں جو ارشاد ہوا وہ سن چکی تھیں۔ نبی کریم ﷺ نے ارشاد فرمایا: لو بلغتها ما رايت الجنة حتی یراها جد ابیک (سنن ابی داؤد، سنن نسائی) اگر تو وہاں

تک ان کے ساتھ جاتی تو جنت نہ دیکھتی جب تک تیرے باپ کے دادا عبدالمطلب نہ دیکھیں۔ امام اہل سنت سیدی و آقائی و مولائی الشاہ احمد رضا خاں فاضل بریلوی اس حدیث پر بحث کرتے ہوئے اپنی کتاب: شہول الاسلام لاصول الرسول الکرام میں لکھتے ہیں، یعنی اگر یہ امر تم سے واقع ہوتا تو سابقین اولین کے ساتھ جنت میں تجھے جانا نہ ملتا۔ بلکہ اس وقت جاتیں جبکہ عبدالمطلب داخل بہشت ہوں گے۔ (صفحہ 10)

حضرت عبدالمطلب کے مؤمن ہونے کی ایک اور دلیل

اللہ تعالیٰ ارشاد فرماتا ہے:

وللّٰہ العزہ و لرسولہ و للیؤمنین و لکن المنافقین لا یعلمون۔
عزت تو اللہ اور اس کے رسول اور مسلمانوں ہی کے لئے ہے۔ لیکن منافق اسے نہیں جانتے۔ (المنافقون آیت: 8)
ایک اور جگہ ارشاد ہے۔

یا ایہا الناس انا خلقنکم من ذکر و انثی و جعلنکم شعوبا و قبائل لتعارفوا ان اکرمکم عند اللّٰہ اتقکم ان اللّٰہ علیم خبیر۔ (الحجرات)

اے لوگو! ہم نے تمہیں ایک مذکر و مونث سے پیدا کیا اور تمہیں کئی قومیں اور قبائل بنایا کہ تم آپس میں ایک دوسرے کو پہچانو۔ بلاشبہ اللہ کے نزدیک تمہارا سب سے عزت والا وہ ہے جو تم میں زیادہ پرہیزگار ہو۔

ان آیات کریمہ میں ربّ العزت جل و علانے عزت و بزرگی اور شرف و

فضیلت کو مسلمانوں کے ساتھ خاص کر دیا اور کافر کتنا ہی شریف القوم ہو اس کو لئیم و ذلیل اور رسوا ٹھہرایا اور کسی لئیم و ذلیل کی اولاد سے ہونا کسی عزت و شرف والے کے لئے لائق تعریف نہیں۔ لہذا کافر باپ دادوں کی طرف انتساب میں فخر کرنا حرام ہوا۔ امام بیہقی "شعب الایمان" میں حضرت ابی بن کعب اور حضرت معاذ بن جبل رضی اللہ عنہما سے راوی ہیں کہ دو شخصوں نے نبی کریم صلی اللہ علیہ وسلم کے سامنے اپنا نسب شمار کیا۔ ان میں ایک نے کہا کہ میں فلاں بن فلاں بن فلاں ہوں۔ تو رسول اللہ صلی اللہ علیہ وسلم نے فرمایا، موسیٰ علیہ السلام کے زمانہ میں دو شخص اپنا نسب شمار کرنے لگے۔ ایک نے کہا، میں فلاں بن فلاں ہوں، تو پشتوں تک شمار کیا اور سب کفار تھے اور دوسرے نے کہا میں فلاں بن فلاں ہوں اور دو پشتوں تک شمار کیا اور وہ سب مسلمان تھے۔ تو اللہ تعالیٰ نے حضرت موسیٰ علیہ السلام کی طرف وحی فرمائی۔ کہ جس نے اپنی نو پشتوں تک نسب شمار کیا، اس کے وہ آباء دوزخی ہیں اور ان کا دسواں یہ شخص دوزخی ہے اور جس نے اپنا نسب دو پشتوں تک شمار کیا، اس کے وہ آباء جنتی ہیں اور یہ ان کا تیسرا جنت میں ہوگا۔ (شعب الایمان)

اور امام بیہقی و امام احمد بن حنبل رضی اللہ عنہما سے صحیح حضرت ابوریحان رضی اللہ عنہ سے راوی کہ نبی کریم صلی اللہ علیہ وسلم نے ارشاد فرمایا:

من انتسب الی تسعة اباء کفار یریدبہم عزا و شرفا فہو
عاشرہم فی النار۔ جو شخص عزت و شرف چاہنے کے لئے اپنی نو
پشت کافروں کا ذکر کرے کہ فلاں بن فلاں ابن فلاں کا بیٹا ہوں ان کا
دسواں جہنم میں یہ شخص ہوگا۔ (مسند احمد ۱۳۴/۲۔ والبیہقی فی شعب الایمان، واللفظ لہ)
احادیث کثیرہ مشہورہ سے ثابت ہے کہ نبی کریم صلی اللہ علیہ وسلم نے اپنے فضائل
کریمہ بیان کرتے ہوئے اور مقام مدح میں کئی بار اپنے آباء و

امہات کرام کا ذکر فرمایا۔ چنانچہ امام احمد، امام بخاری ج ۱ ص ۴۰۱، امام مسلم ج ۲ ص ۱۰۰، امام نسائی رحمہم اللہ تعالیٰ حضرت براء بن عازب رضی اللہ عنہ سے روایت کرتے ہیں کہ غزوہ حنین کے دن ارادہ الہیہ کے مطابق کچھ دیر کے لئے مسلمانوں پر کفار غالب ہوئے، نبی کریم صلی اللہ علیہ وسلم پر شان جلال طاری ہوئی۔ آپ ارشاد فرما رہے تھے انا النبی لا کذب انا بن عبدالمطلب، میں اللہ کا نبی ہوں کچھ جھوٹ نہیں۔ میں ہوں بیٹا عبدالمطلب کا اور امام ابوبکر بن ابی شیبہ و امام ابو نعیم رضی اللہ عنہم حضرت براء رضی اللہ عنہ سے راوی کہ حضور ارادہ فرما رہے تھے کہ اکیلے ان ہزاروں کافروں کے مجمع پر حملہ فرمائیں۔ حضرت عباس اور ابوسفیان رضی اللہ عنہ سواری مبارک کی لگام مضبوط کھینچے ہوئے تھے کہ آگے نہ بڑھ جائے اور حضور فرما رہے تھے۔ انا النبی لا کذب۔ انا بن عبدالمطلب۔ میں سچا نبی ہوں۔ اللہ کا پیارا ہوں، عبدالمطلب کی آنکھ کا تارا۔ صلی اللہ علیہ وسلم۔ (مصنف ابن ابی شیبہ،

دلائل النبوة)

امام ابن عساکر مصعب بن سینہ سے وہ اپنے باپ سے راوی ہیں کہ حضرت عمر سواری مبارک کی لگام روکے ہوئے تھے اور حضرت عباس دچی تھامے اور حضور فرما رہے تھے انا النبی لا کذب۔ انا بن عبدالمطلب میں ہی خاص نبی ہوں، میں ہوں فرزند عبدالمطلب کا پسر صلی اللہ علیہ وسلم۔ (بحوالہ شمول الاسلام) نیز امام ابن ابی شیبہ اور امام ابن جریر حضرت براء رضی اللہ عنہ سے راوی ہیں کہ جب کفار بہت قریب آ گئے تو حضور صلی اللہ علیہ وسلم سواری مبارک سے نیچے تشریف لائے اس وقت بھی یہی فرما رہے تھے انا النبی لا کذب، انا ابن عبدالمطلب اللهم انزل نصرک، میں ہوں نبی برحق سچا، میں ہوں عبدالمطلب کا بیٹا۔ الہی اپنی مدد نازل فرما۔

پھر اپنے ہاتھ مبارک میں خاک کی ایک مٹھی لے کر کافروں کی طرف پھینکی اور فرمایا شاہت الوجوہ (بگڑ گئے چہرے) وہ خاک ان ہزاروں کافروں تک ایک ایک کی آن میں پہنچی اور سب کے منہ پھر گئے۔ ان کفار میں سے بعد میں جو مشرف بہ اسلام ہوئے وہ بیان فرماتے ہیں جس وقت حضور اقدس ﷺ نے وہ کنکریاں ہماری طرف پھینکیں، ہمیں اس وقت یہ نظر آیا کہ آسمان سے زمین تک تانبے کی ایک دیوار کھڑی کی گئی ہے اور اس پر سے پہاڑ ہم پر لڑھکائے گئے تو ہمارے لئے سوائے بھاگنے کے اور کوئی راہ نہ تھی صلی اللہ تعالیٰ علیٰ الحق البین سید المنصورین وآلہ وبارک وسلم تو بحکم احادیث مذکورہ و آیات قرآنیہ سے یہ ثابت ہوا کہ حضور اکرم ﷺ کے تمام آباء و امہات مسلمین و مسلمات اور اللہ تعالیٰ کے یہاں معظم و مکرم اور اس کے محبوب بندے تھے۔ والحمد للہ: یہ دلیل امام ہل سنت فاضل بریلوی نے افادہ فرمائی: فجزاہ اللہ عنی خیراً۔

مذہب الصلحاء فی آباء البصطفیٰ

آیت نمبر 4:

رَبَّنَا وَاجْعَلْنَا مُسْلِمِينَ لَكَ وَمِنْ ذُرِّيَّتِنَا أُمَّةً مُّسْلِمَةً لَّكَ وَأَرِنَا مَنَاسِكَنَا وَتُبْ عَلَيْنَا إِنَّكَ أَنْتَ التَّوَّابُ الرَّحِيمُ ۝ رَبَّنَا وَابْعَثْ فِيهِمْ رَسُولًا مِّنْهُمْ. الآية (البقرہ: 128-129)

اے رب ہمارے اور کر ہمیں تیرے حضور گردن رکھنے والا اور ہماری اولاد میں ایک امت تیری فرمانبردار اور ہمیں ہماری عبادت کے قاعدے بتا اور ہم پر اپنی رحمت کے ساتھ رجوع فرما، بے شک تو ہی ہے بہت توبہ قبول کرنے والا مہربان اے رب ہمارے اور بھیج ان میں

ایک رسول انہیں میں سے۔

حضرت ابراہیم علیہ السلام و اسماعیل علیہ السلام نے اطاعت و اخلاق میں زیادہ کمال کے حصول کے لئے اور توبہ تواضع کے طور پر اور اپنی امت و ذریت کو تعلیم کے لئے فرمائی۔ فیہم اور منہم میں ہم ضمیر کا مرجع امت مسلمہ یعنی وہ رسول اسی امت مسلمہ میں پیدا فرما اور انہیں میں سے پیدا فرما چنانچہ امام جلال الدین محلی شافعی اس آیت کی تفسیر میں لکھتے ہیں۔ فیہم ای اهل البيت (رَسُولًا مِنْهُمْ) من انفسہم و قد اجاب اللہ دعاء ۰ ب محمد صلی اللہ علیہ وسلم (ص 27) حاشیہ صاوی میں ہے۔ ای اهل بیت ابراہیم و ہم ذریتہ (1 ص 55) یعنی ہماری اہل بیت اور وہ حضرت ابراہیم علیہ السلام کی اولاد ہے۔ میں انہیں میں سے مبعوث فرما اور بلاشبہ اللہ تعالیٰ نے آپ کی وہ دعا قبول فرمائی کہ آپ کی اولاد میں نبی کریم ﷺ کو پیدا فرمایا۔ خیال رہے اس سے مطلق ذریت مراد نہیں بلکہ اولاد ابراہیم و اسماعیل علیہ السلام میں سے امت مسلمہ مراد ہے۔ چنانچہ امام ابو محمد الحسین البغوی متوفی 16ھ معالم التنزیل میں اور علامہ علاؤ الدین علی الخازن متوفی 725ھ لباب التاویل میں اور امام حافظ الدین ابوالبرکات نسفی مدارک التنزیل میں اور علامہ اسماعیل حقی بروسوی متوفی 1137ھ روح البیان میں فرماتے ہیں و ابعث فیہم ای فی الامۃ السلبۃ من ذریت ابراہیم و اسماعیل علیہ السلام۔ رسول منہم ای مرسلانہم (معالم التنزیل واللفظ لہ ج 1 ص 111 و خازن 1-111 و مدارک ج 2 ص 28 مع الاکلیل و روح البیان ج 1 ص 236) اور بھیج ان میں یعنی ہماری اولاد میں (ابراہیم و اسماعیل علیہ السلام کی اولاد کے مسلمانوں میں) ایک رسول انہیں میں سے لہذا ثابت ہوا کہ نبی کریم ﷺ اولاد اسماعیل علیہ السلام کے جس گروہ کے لوگوں میں پیدا ہوئے وہ ملت ابراہیمی پر تھے اور مسلمان تھے۔

آیت نمبر 5:

قَالَ إِنِّي عَبْدُ اللَّهِ الْخَلْقُ الْكَلْبُ وَجَعَلَنِي نَبِيًّا ۝ وَجَعَلَنِي
مُبْرَكًا آيِنَ مَا كُنْتُ وَأَوْصِنِي بِالصَّلَاةِ وَالزَّكَاةِ مَا دُمْتُ حَيًّا
۝ وَبِرَّأَبَوَالِدَتِي وَلَمْ يَجْعَلْنِي جَبَّارًا شَقِيًّا ۝ وَالسَّلَامُ عَلَيَّ يَوْمَ
وُلِدْتُ وَيَوْمَ أَمُوتُ وَيَوْمَ أُبْعَثُ حَيًّا ۝ (مریم 30-33)

(عیسیٰ علیہ السلام نے فرمایا بے شک میں ہوں اللہ کا بندہ اس نے مجھے کتاب
دی اور مجھے غیب کی خبریں بتانے والا نبی کیا اور اس نے مجھے مبارک
کیا میں کہیں ہوں اور مجھے نماز، زکوٰۃ کی تاکید فرمائی جب تک میں
جیوں اور اپنی ماں سے اچھا سلوک کرنے والا اور مجھے زبردست
بد بخت نہ کیا اور رہی سلامتی مجھ پر جس دن میں پیدا ہوا اور جس دن
مروں اور جس دن زندہ اٹھایا جاؤں۔

اللہ تعالیٰ ولادت عیسیٰ علیہ السلام کے بیان میں ارشاد فرما رہا کہ جب حضرت
مریم رضی اللہ عنہا حضرت عیسیٰ علیہ السلام کو اٹھا کر جب وہ ایک دن یا 33 دن یا چالیس دن
کے تھے۔ اپنی قوم کے پاس لائیں اور وہ لوگ صالحین تھے، بولے اے زہد و تقویٰ
میں ہارون مرد صالح کی شبیہ نہ تیرا باپ عمران بدکار تھا اور نہ تیری ماں تو بغیر شادی
کے یہ بچہ کہاں سے لائی تو حضرت مریم نے اس بچہ کی طرف اشارہ کیا کہ اس سے
پوچھو یہ کہاں سے آیا ہے۔ کہنے لگے جو پالنے میں بچہ ہے ہم اس سے کیسے بات
کریں۔ حضرت عیسیٰ علیہ السلام اس وقت اپنی والدہ محترمہ طیبہ طاہرہ کا دودھ پی رہے تھے
آپ نے ان کی یہ بات سن کر دودھ چھوڑ دیا اور بائیں ہاتھ پر ٹیک لگا کر قوم کی
طرف متوجہ ہوئے اور اپنے دائیں دست مبارک کی سبابہ انگلی سے اشارہ کر کے
فرمایا میں اللہ کا بندہ ہوں یہ اقرار سب سے پہلے اس لئے کیا تا کہ آپ کو کوئی شخص

خدا یا خدا کا بیٹا نہ کہے پھر فرمایا اللہ نے مجھے کتاب انجیل دی ہے اور مجھے نبی اور برکت والا اور اپنی والدہ سے حسن سلوک کرنے والا بنایا ہے اور مجھے نماز اور تزکیہ نفس یا مالک نصاب ہونے کی صورت میں تاحیات زکوٰۃ ادا کرنے کا حکم فرمایا ہے اور مجھے متکبر و نافرمان نہیں بنایا۔ اسی سے وہ تہمت بھی رفع ہو گئی جو آپ کی والدہ طیبہ پر لگائی جانے والی تھی کیونکہ یہ تمام اوصاف اللہ تعالیٰ کے کاملین اور ہر قسم کی رجز سے پاک بندوں کی ہیں پس جس کو اللہ تعالیٰ اس مرتبہ عظیمہ و اوصاف جمیلہ سے نوازتا ہے بالیقین اس کی ولادت اور اس کے آباء و امہات پورا نسب ہر قسم کے رجز سے نہایت پاک و طاہر ہوتا ہے۔ تبھی تو یہ اوصاف سن کر قوم مریم ؑ کو حضرت مریم کی پاکیزگی و برات کا یقین ہوا اور حضرت عیسیٰ ؑ نے اپنی والدہ محترمہ کی واضح لفظوں میں اس بری تہمت سے برات بیان کرنے کی بجائے اس مرتبہ عظیمہ و اوصاف جمیلہ کے ذکر پر اکتفاء کر کے اس طرف واضح اشارہ کر دیا کہ لوگو اللہ کے نبی کے ماں باپ اور اس کا نسب ہر قسم کی برائی اور رجز سے ظاہر ہوتا ہے اور انبیاء کرام ؑ الصلوٰۃ والسلام کے نسب کا ہر قسم کی برائی سے پاک ہونا اور رجز سے پاک امم سابقہ میں متعارف تھا اس لئے بنی اسرائیل نے حضرت مریم کی برات کا یقین کیا لہذا اشارہ النص سے ثابت ہوا حضور سید الانبیاء والمرسلین کے جمیع آباء و امہات ہر قسم کے گناہ و رجز سے ظاہر ہے۔ اس کے علاوہ ان آیات میں انبیاء کا علم غیب باعطاء الہی اور مبارک ہونا واضح ہے اور نبی کا ذکر ولادت اور ان پر قانون الہی کا نافذ ہونا اور موت کے بعد اٹھنے کا واضح بیان ہے۔ روح البیان میں اس آیت کے تحت مرقوم ہے۔ اقر علی نفسه بالعبودية اول ماتکلم ردا علی من یزعم ابویة من النصارى و ازاله للتهمة عن الله مع افادة ازالة تهمة الزنى عن امه لانه تعالى لا یخص الفاجره

بولد مثله (ج. 5 ص 330) اقوال اللہ تعالیٰ یہ شرف فاجرہ کو عطا نہیں فرماتا تو کافرہ و مشرکہ کو کیونکر عطا فرماتا ہے۔ پس آباء و امہات مصطفیٰ علیہ التحیۃ و الثناء کافسق و فجور اور کفر و شرک سے پاک ہونا ثابت ہوا۔ پھر صفحہ 331 پر ہے۔ فلما کلمہم عیسیٰ بهذا الکلام ایقنوبیراۃ امہ وانہا من اہل العصۃ والبعث من الریبة“ اور صاوی علی الجلائین میں ہے۔ وکل هذه الاوصاف تقتضی براه منہ لان هذه اوصاف الکاملین البطہرین من الارجاس (ج. 3 ص 31) اور اسی طرح معالم التزیل و خازن میں ہے۔ (ج. 4 ص 245)

حضرت عبدالمطلب کے والد کا نام عمر اور لقب ہاشم ہے اور آپ کو ابوالبطحا و سید البطحا کہا جاتا تھا۔ قریش کے سردار تھے اور نہایت ہی سخی تھے۔ جب ماہ ذی الحجہ کا چاند نظر آتا تو آپ قریش کو یہ خطاب فرماتے تھے۔

اے معشر قریش تم عرب کے سردار ہو اور تم نہایت ہی دانا و اہل عقل ہو اور تم اپنے نسب کے لحاظ سے سب سے فضیلت و شرف رکھتے ہو اور تم اللہ کے گھر کے پڑوسی ہو۔ اللہ تعالیٰ نے تمہیں اپنے گھر کے متولی ہونے کا شرف بخشا ہے اور بنی اسماعیل میں سے کسی اور کو یہ شرف عطا نہیں فرمایا۔ تمہارے پاس اللہ کے گھر کی زیارت کرنے کو لوگ آتے ہیں۔ وہ اللہ کے مہمان ہیں۔ تم ان کی تعظیم کیا کرو اور اپنے پاک، طیب و حلال مال سے ان کی مدد کیا کرو۔ قسم بخدا۔ اگر میرا پاس اتنا مال ہوتا کہ میں اکیلا ان سب سے تعاون کر سکوں تو میں اکیلا ان سب کی مدد کرتا۔ تو قریش اپنے حلال مال سے آپ کے پاس دارالندوہ میں حسب توفیق جمع کراتے اور آپ حجاج کرام کی مدد کیا کرتے تھے۔ (انسان المعین جلد 1 صفحہ 6)

امام شیخ حسین بن محمد بن الحسن الدیاری البکری متوفی 966ھ ”المعتنی“ سے نقل کرتے ہیں کہ۔

وكان نور رسول الله صلى الله عليه وسلم في وجهه يتوقد شعاعه ويتلا لاضياء ولا يراه احد من الاحبار الا قبل يديه ولا يمر بشيء الاسجد اليه تفد اليه قبائل العرب و وفود الاحبار يحملون بناتهم الاحبار يعرضون عليه ليتزوج بهن حتى بعث اليه هرقل ملك الروم و قال ان لي ابنتا لم تلد النساء اجبل منها ولا ابهى وجها فاقدم الي حتى ازوجكها فقد بلغني جودك و كرمك و انما اراده بذلك نور رسول الله صلى الله عليه وسلم الموصوف عندهم في الانجيل وكان هاشم يا بي وكان ينطلق الي جبل شهير يسأل اله السماء (الي ان قال) فلم يزل هاشم كذلك حتى ارى في منامه ان يزج سلهى بنت عمر و بن زيد بن لبيد بن خداهش بن عامر بن غنم بن عدى بن النجار فهى نجاريه و ثانية الجدات الابويات النبوية و كانت قبل هاشم تحت احيحة بن الجلاح فولدت له عمر و بن احيحة وهو اخو عبدالبطلب اسبه شيبه لامه و كانت فى زباناها كخديجه فى زمانها لها عقل و حلم فولدت له عبدالبطلب اسبه شيبه الحمد و قيل عامر و فيه نور رسول الله صلى الله عليه وسلم

(تاريخ الخميس فى احوال انفس نفيس جلد 1 صفحه 157، 158)

حضور اکرم ﷺ کا نور مبارک ان کے چہرے مبارک میں چمکتا تھا اور اس کی روشنی آپ کے چہرے میں دکھتی تھی، اور علماء میں سے جب کوئی انہیں دیکھتا تو

ان کے ہاتھ چومتا اور جب آپ کسی شے کے قریب سے گزرتے تو وہ آپ کو سجدہ کرتی اور قبائل عرب آپ کی طرف ہدیہ بھیجتے اور علماء کے وفود اپنی لڑکیاں آپ کی خدمت میں پیش کرتے کہ آپ ان سے نکاح کریں۔ حتیٰ کہ شاہ روم ہرقل نے آپ کی طرف پیغام بھیجا کہ میری لڑکی نہایت ہی خوبصورت ہے تو آپ میرے ہاں تشریف لائیں کہ میں آپ کا اس لڑکی سے نکاح کر دوں مجھے یہ بات پہنچی ہے کہ آپ نہایت ہی سخی و معزز و مکرم ہیں اور اس سے شاہ روم کا مقصد یہی تھا کہ رسول اللہ ﷺ کا نور مبارک اس کی لڑکی کی طرف منتقل ہو۔ جس کی صفت ان کی یہاں انجیل میں موجود تھی اور حضرت ہاشم انکار کرتے رہے اور جبل ثور کی طرف جا کر اللہ تعالیٰ سے سوال کرتے (الی ان قال) تو آپ ہمیشہ ایسا ہی کرتے رہے۔ یہاں تک کہ انہیں خواب میں بتایا گیا کہ حضرت سلمی بنت عمرو سے نکاح کریں یہ بنی بخار کی خاتون تھیں اور حضور ﷺ کی دوسری دادی ہیں اور وہ حضرت ہاشم سے پہلے اجمہ بن جلاح کے نکاح میں تھیں اور ان کے یہاں ان سے عمرو بن اجمہ پیدا ہوا تو وہ حضرت عبدالمطلب کا ماں کی طرف سے بھائی ہے اور حضرت سلمی اپنے زمانہ میں عقل و حلم کے اعتبار سے حضرت خدیجہ رضی اللہ عنہا کی طرح تھیں۔ پھر حضرت ہاشم کے یہاں ان سے حضرت عبدالمطلب پیدا ہوئے ان کا نام شیبہ الحمد اور بقول بعض عامر ہے اور ان میں رسول اللہ ﷺ کا نور مبارک منتقل ہوا۔

حضرت ہاشم رضی اللہ عنہ کی پانچ بیویاں تھیں۔ چار لڑکے اور پانچ لڑکیاں تھیں حضرت ہاشم کی ازواج کے نام درج ذیل ہیں۔

(۱) سلمی بنت عمرو نجاریہ اور نجار کا نام یتیم بن ثعلبہ بن عمرو بن الخزرج ہے۔ حضرت سلمی کی والدہ کا نام عمیرہ بنت صخر بن الحارث بن ثعلبہ بن مازن بن النجار، عمیرہ کی والدہ کا نام سلمی بنت عبدالاشمل النجاریہ ہے۔ سلمی بنت عمرو حضرت

عبدال مطلب اور رقیہ کی والدہ ہیں۔

(2) قبیلہ بنت عامر بن مالک الخزاعی۔

(3) ہند بنت عمرو بن ثعلبہ الخزرجیہ۔

(4) قبیلہ بنی قضاہ کی ایک خاتون تھیں، اس کا نام مذکور نہیں۔

(5) واقعہ بنت ابی عدی المازنیہ۔

حضرت ہاشم کی اولاد کے نام یہ ہیں۔

(1) عبدال مطلب (2) اسد، اور وہ فاطمہ حضرت علی رضی اللہ عنہ کی والدہ کے والد

ہیں یعنی حضرت علی رضی اللہ عنہ کے نانا ہیں (3) ابو صفی، اس کا نام عمرو ہے (4) نھلہ۔

لڑکیوں کے نام یہ ہیں۔ (1) شفاء (2) خالدہ (3) صفیہ (4) رقیہ (5) حمزہ اور

بقول ابن کثیر حنیہ (السیرۃ النبویہ جلد 1 صفحہ 102) اسد کی والدہ قبیلہ ہے اور ابو صفی اور

حمزہ کی والدہ ہند، اور نھلہ، و شفا کی والدہ بنی قضاہ سے تھیں۔ خالدہ و صفیہ کی

والدہ واقعہ ہے۔ (تاریخ انیس جلد 1 صفحہ 158) آپ کی وفات شام کی طرف سفر

کرتے ہوئے مقام غزہ پر ہوئی۔ اس وقت آپ کی عمر بیس یا چوبیس یا پچیس سال

تھی۔ (انسان العیون جلد 1 صفحہ 6)

حضرت ہاشم کے والد عبد مناف ہیں۔ عبد مناف کا نام مغیرہ ہے اور نبی

کریم صلی اللہ علیہ وسلم کے تیسرے جد (دادا) اور حضرت عثمان بن عفان رضی اللہ عنہ کے چوتھے جد

اور امام شافعی رحمہ اللہ کے نوویں (9) جد ہیں۔ (انسان العیون جلد 1 صفحہ 7)

آپ کی کنیت ابو عبد شمس ہے۔ نہایت ہی حسین و جمیل تھے۔ اسی وجہ سے

انہیں قمر (چاند) کہا جاتا تھا۔ قریش کے سردار تھے۔ حضرت زبیر موسیٰ بن عقبہ سے

راوی ہیں کہ عبد مناف کی وفات کے بعد بیت اللہ کے قریب ایک پتھر کے نیچے

ایک مکتوب پایا گیا جس میں لکھا تھا۔ انا المغیرہ بن قصی امر بتقوی اللہ و

صلہ الرحم یعنی میں مغیرہ بن قصی حکم دیتا ہوں اللہ سے ڈرنے اور صلہ رحمی کا۔
 امام واقدی سے منقول ہے کان نور رسول اللہ صلی اللہ علیہ
 وسلم فی عبدمناف وکان فی یدہ لواء نزار و قوس اسماعیل ، کہ رسول
 اللہ ﷺ کا نور مبارک عبدمناف میں تھا اور ان کے ہاتھ میں حضرت نزار کا جھنڈا
 اور حضرت اسماعیل ؑ کی کمان تھی۔

اور عبدمناف کے پانچ بیٹے اور چھ لڑکیاں تھیں۔ ان کی تفصیل درج ذیل
 ہے۔ (1) عمرو (2) ہاشم (3) عبدشمس (4) مطلب (5) نوفل اور بقول بعض
 حضرت عمرو اور ہاشم ایک ہے۔ تو ان کے نزدیک عبدمناف کے چار بیٹے ہوئے
 اور عبدمناف کی بیٹیاں یہ تھیں۔ (1) ضرر (2) قلابہ (3) حبیبہ (4) ریطہ (5) اُم
 الاختم (6) اُم سفیان اور بعض نے ابنائے عبدمناف میں ابو عمرو کو بھی شمار کیا ہے۔
 عبدمناف کی تین بیویاں تھیں، ایک عاتکہ بنت مرہ بن ہلال بن فالح بن
 زکوان سلیمہ۔ اس سے نوفل اور ریطہ اور بقول بعض ابو عمرو کے علاوہ باقی تمام
 بیٹے اور بیٹیاں پیدا ہوئیں اور نوفل، واقدہ بنت عمرو المازنیہ سے اور ابو عمرو ریطہ
 قبیلہ بنی ثقیف کی ایک عورت سے پیدا ہوئے۔ (تاریخ انیس جلد 1 صفحہ 156) اور
 حضرت عبدمناف کے والد قصی ہیں اور ان کا نام زید ہے۔ لیکن امام شافعی رحمۃ اللہ علیہ
 سے مروی ہے کہ قصی کا نام یزید ہے اور انہیں مجمع قریش کہا جاتا تھا۔ قصی بروزن
 فعیل بعید کے معنی میں ہے۔ کیونکہ حضرت قصی کے والد کا انتقال ان کے بچپن میں
 ہو گیا تھا تو ان کی والدہ نے ربیعہ بن حزام اور بقول بعض خرام بن ربیعہ العذری
 سے نکاح کیا اور ان کے ہمراہ شام کی جانب حضرت قصی کو ساتھ لے کر چلی گئیں تو
 قصی اس طرح اپنی قوم سے دور ہو گئے۔ جب وہ بڑے ہوئے تو ان کا اپنے
 سوتیلے بھائیوں سے تنازعہ ہو گیا اور انہوں نے ان سے کہا کہ تو اپنی قوم اپنے وطن

چلا جا تو ہماری قوم سے نہیں ہے، تو حضرت قصی نے اپنی والدہ سے پوچھا کہ میرا وطن کونسا ہے اور میں کس قوم سے ہوں۔ آپ کی والدہ نے کہا کہ تیرا وطن ان کے وطن سے اور تیری قوم ان کی قوم سے بہتر ہے اور تیرا باپ ان کے باپ سے زیادہ عزت والا ہے۔ تو کلاب بن مرہ کا بیٹا ہے۔ تیری قوم بیت اللہ کے قریب مکہ معظمہ میں رہائش پذیر ہے۔ بچپن میں تجھے ایک کاہنہ نے دیکھ کر مجھے کہا تھا کہ تیرا یہ بیٹا اپنی قوم کا سردار ہوگا۔ جب حج کا مہینہ آئے تو بنی قضاعہ کے حاجیوں کے ساتھ مکہ معظمہ میں چلے جانا۔ جب ایام حج آئے تو حضرت قصی حجاج بن قضاعہ کے ساتھ مکہ شریف چلے آئے۔ بنی قضاعہ نے آپ کی بہت قدر کی اور آپ کو اپنا سردار بنایا۔ (انسان العیون جلد 1 صفحہ 7)

حضرت عبدمناف کی والدہ قبیلہ بنی سلیم اور بقول بعض بنی خزاعہ سے تھیں۔ حضرت قصی کے چار بیٹے اور دو لڑکیاں تھیں۔ ان کی تفصیل درج ذیل ہے:

(1) عبدمناف (ان کا نام مغیرہ) (2) عبدالدار (3) عبدالعزیٰ (4) (عبد قصی) اور بیٹیوں کے نام (1) تخمر (2) برہ، حضرت عبدمناف ان میں سب سے بڑے تھے۔ (تاریخ انبیس جلد 1 صفحہ 155) حضرت قصی قریش کے سردار تھے۔ قریش اپنے تمام امور ان کے مشورہ سے ہی انجام دیتے تھے اور انہوں نے قبیلہ بنی خزاعہ سے جنگ کی اور قریش کے تمام قبائل کو جمع کیا اور ان سے کہا قریش اسماعیل علیہ السلام کی اولاد ہیں اور اسماعیل علیہ السلام نے کعبہ معظمہ بنایا۔ لہذا بیت اللہ کے متولی ہونے کے حقدار قریش ہیں۔ قریش نے ان سے اتفاق کیا اور بنی خزاعہ سے جنگ کر کے انہیں شکست دی اور حضرت قصی بیت اللہ کے متولی مقرر ہوئے۔ (تاریخ انبیس جلد 1 صفحہ 155) اور قصی نے قریش کو بارہ قبیلوں میں تقسیم کر دیا اور آپ فرمایا کرتے تھے جس شخص نے لئیم کی عزت کی تو وہ لئیم ہونے میں اس کا شریک ہے اور جس شخص

نے بری شے کو اچھا سمجھا وہ خود اس کا مرتکب ہوگا اور جس شخص کی اصلاح عزت و کرامت نہ کرے یعنی جو عزت و کرامت کی وجہ سے اپنی اصلاح نہ کرے تو ذلت اس کی اصلاح کر دے گی اور جو شخص اپنی قدر و منزلت اور مقام و مرتبہ سے زیادہ طلب کرے تو وہ محروم ہو جائے گا اور فرمایا کرتے تھے کہ حسد انسان کا پوشیدہ دشمن ہے اور جب ان کی وفات کا وقت قریب آیا تو انہوں نے اپنی اولاد کو بلا کر کہا کہ شراب سے پرہیز و اجتناب کرنا کہ شراب مقوی بدن ہے لیکن یہ عقل کو زائل کر دیتی ہے۔ (انسان العیون جلد 1 صفحہ 13) امام ابن کثیر اپنی کتاب ”السیرۃ النبویہ“ میں لکھتے ہیں کہ حضرت قصی حج کعبہ کے بعد قریش کو جمع کر کے وعظ فرماتے اور انہیں اشہر حرم یعنی ماہ ذوالقعدہ، ذوالحجہ، محرم اور رجب میں جنگ و جدال سے منع فرماتے تھے (جلد 1 صفحہ 96)

ایک شبہ کا ازالہ

بعض لوگ کہتے ہیں کہ قریش کو جمع کرنے والے حضرت قصی ہیں لہذا قریش وہی ہوں گے جو حضرت قصی کے زمانہ میں تھے اور ان کی اولاد ہی قریش ہو گی اور جوان کے اوپر (کلاب مرہ وغیرہ) کی اولاد سے ہو وہ قریشی نہیں ہوگا۔ اس سلسلے میں ہم یہ وضاحت کرنا ضروری سمجھتے ہیں کہ یہ قول باطل ہے بلکہ یہ قول بعض رافضیوں کی طرف منسوب ہے کیونکہ اگر اس قول کو درست تسلیم کیا جائے تو اس سے یہ ثابت ہوگا کہ سیدنا ابوبکر صدیق اکبر رضی اللہ عنہ اور سیدنا عمر فاروق اعظم رضی اللہ عنہ قریش میں سے نہیں، اس لئے سیدنا ابوبکر صدیق رضی اللہ عنہ و عمر فاروق رضی اللہ عنہ کو امامت عظمیٰ اور خلیفہ المسلمین ہونے کا کوئی حق نہیں تھا۔ کیونکہ نبی کریم رؤف الرحیم صلی اللہ علیہ وسلم کا فرمان ذی شان ہے، اللئیمہ من قریش کہ ائمہ اور خلفاء المسلمین قریش سے

ہوں گے کیونکہ سیدنا ابوبکر رضی اللہ عنہ نبی کریم صلی اللہ علیہ وسلم کے نسب مبارک میں حضرت قصی کے بعد حضرت مرہ میں جمع ہوتے ہیں اور تیم بن مرہ اور حضرت ابوبکر صدیق رضی اللہ عنہ کے درمیان پانچ آباء کا واسطہ ہے اور سیدنا عمر فاروق رضی اللہ عنہ حضور صلی اللہ علیہ وسلم کے نسب مبارک میں حضرت کعب میں جمع ہوتے ہیں اور حضرت کعب اور سیدنا عمر فاروق رضی اللہ عنہ کے درمیان سات آباء کا واسطہ ہے۔

..... بن برہان الدین شافعی رحمہ اللہ علیہ اس قول کا ذکر کرنے کے بعد

لکھتے ہیں:

وہو قول باطل لانہ توصل بہ الی ان لایکون سیدنا ابوبکر و سیدنا عمر رضی اللہ عنہ من قریش فلاحق لہما فی الامامہ العظمیٰ التی ہی الخلافہ لقولہ صلی اللہ علیہ وسلم الائمہ من قریش۔ (انسان العیون معروف بہ سیرت حبلیہ جلد 1 صفحہ 15) حضرت قصی کی والدہ کا نام فاطمہ بنت سعد بن سیل بن عزہ ہے۔ یہ خاتون پہلے حضرت حکیم کے نکاح میں تھیں۔ ان کے یہاں اس سے دو بیٹے ہوئے، ایک زہرہ اور دوسرے قصی۔ جب حضرت حکیم کا انتقال ہوا تو اس وقت زہرہ نوجوان تھی اور قصی فطیم (دودھ پیتے بچے) تھے۔ حکیم کے انتقال کے بعد بنی قضاء کے کچھ لوگ حج کرنے کی نیت سے مکہ معظمہ میں چلے آئے۔ اس قافلہ میں ربیعہ بن خرام بن ضبہ بن عبدکبیر بن عزہ بھی تھے تو وہاں (مکہ) ربیعہ بن خرام نے فاطمہ بنت سعد سے نکاح کر لیا اور حج کے بعد فاطمہ بنت سعد کو ساتھ لے کر شام کی طرف چلے گئے۔ زہرہ مکہ شریف میں ہی رہے اور قصی چونکہ بچے تھے اس لئے فاطمہ بنت سعد انہیں ساتھ لے گئیں۔ ربیعہ بن خرام کے یہاں اس سے رزاح پیدا ہوئے اور ربیعہ کے کسی اور بیوی سے تین بیٹے تھے۔ ان کے نام حسن، محمود، جلمہ ہیں۔ حضرت قصی قریش میں سب سے بڑے عالم تھے اور حق پر

قائم رہتے تھے نہایت ہی خوبصورت تھے۔ امام حسین بن محمد بن حسن الدیاری البکری متوفی 966ھ ارشاد فرماتے ہیں ”فخرج قصی شاہا جبیلا (الی ان قال) و عالم قریش و اقومہا بالحق) بنی خزیمہ کے بعد قریش میں سب سے پہلے بیت اللہ کے متولی ہوئے، (تاریخ الخیمس جلد 1 صفحہ 154) اور سعد بن سیل حضرت قصی کے نانا وہ شخص ہیں جس نے تلوار کو سونے اور چاندی سے مزین کیا اور اس نے کلاب بن مرہ کو دو تلواریں ہدیہ میں دیں جو انہوں نے کعبہ معظمہ میں رکھ دیں، اور وہ قبیلہ بنی ازد سے تعلق رکھتے تھے اور یمنی تھے ان کے والد کا نام خیر عرف سیل ہے چونکہ وہ دراز قد تھے اس لئے انہیں سیل کہا جاتا ہے ان کا نسب یہ ہے۔ خیر بن حمالہ بن عوف بن غنم بن عامر الجادر بن عمرو بن خثعمہ بن یشکر بن مبشر بن صعب بن دھمان بن نصر بن الازد۔

عامر کو جادر اس لئے کہا جاتا تھا کہ جب بنی جرہم بیت اللہ کے متولی تھے تو اس دور میں یہ عامر کعبہ معظمہ کی دیواروں کی اصلاح کیا کرتے تھے اور ان کی دیکھ بھال رکھتے تھے۔ حضرت قصی کی والدہ حضرت فاطمہ ازدیہ نبی کریم ﷺ کی دادیوں میں پانچویں نمبر پر ہیں، جب ان سے حضرت قصی پیدا ہوئے تو نبی کریم ﷺ کا نور مبارک ان میں منتقل ہوا چنانچہ تاریخ خیمس میں ہے۔

وفیہ نور ﷺ (تاریخ الخیمس فی احوال نفوس جلد 1 صفحہ 153) حضرت قصی کے والد کا نام حکیم، اور وہ حضرت آمنہ رضی اللہ عنہا حضور اکرم ﷺ کی والدہ کے جد ثالث (تیسرے دادا) ہیں حضور اکرم نور مجسم فخر دو عالم سید الانبیاء والمرسلین علیہ وآلہ التحیۃ والتسلیم کے والد گرامی حضرت عبداللہ رضی اللہ عنہ اور آپ کی والدہ محترمہ سیدہ آمنہ رضی اللہ عنہا کا سلسلہ نسب حضرت حکیم کلاب میں مل جاتا ہے، ان سے آگے والدین کریمین کا سلسلہ نسب ایک ہے۔ (انسان العیون جلد 1 صفحہ 15) حضرت حکیم کی والدہ کا

نام نعمی اور بقول امام ابن اسحاق ہند بنت سریر بن ثعلبہ بن الحارث بن مالک بن کنانہ بن خزیمہ ہے تو وہ کنانہ تھیں اور نبی کریم ﷺ کی جدہ سادسہ ابو یہ ہیں یعنی چھٹی دادی ہیں، حضرت حکیم کے دو بھائی تھے۔ (1) یتیم (2) یقطہ یقطہ کی والدہ بارق الاسدیمنی قبیلہ سے تھیں اور یتیم کی والدہ ہند بنت سریر بن کلاب تھیں۔

(تاریخ انیس جلد 1 صفحہ 153)

ایک سوال اور اس کا جواب

یہاں یہ سوال ہو سکتا ہے کہ یہ کہنا درست نہیں کہ نبی کریم ﷺ کے تمام آباء مؤمنین صالحین اور اللہ تعالیٰ کے محبوب بندے تھے بلکہ جن کے ایمان کی صراحت احادیث میں وارد ہوئی وہی مومن تھے اور جن کے ایمان کی صراحت احادیث و آثار صحابہ میں وارد نہیں ہوئی وہ مؤمن نہ تھے اور حضرت عبدالمطلب و حضرت مرہ کے درمیان نبی کریم ﷺ کے چار آباء ہیں جن کے مؤمن ہونے کی کوئی..... نہیں اور وہ کلاب، قصی، عبدمناف، (مغیرہ) اور ہاشم ہیں، چنانچہ امام جلال الدین سیوطی رحمۃ اللہ علیہ ارشاد فرماتے ہیں۔

..... بینہ و بین عبدالمطلب اربعہ آباء وہم کلاب وقصی

وعبد مناف و ہشام (ہاشم) ولم اظفر فیہم لا بہذا ولا

بہذا۔ (مسالك الحنفاء صفحہ 39)

اس کا جواب یہ ہے کہ اگر ان کے ایمان کی صراحت نہ ہونے کی وجہ سے ان کو مؤمن نہ سمجھا جائے گا تو ان کے کفر و شرک کی صراحت نہ ہونے کی وجہ سے ان کو کافر و مشرک بھی نہ سمجھا جائے گا، اور ان چار حضرات سے کفر و شرک کے صدور کی کوئی صراحت نہیں صرف اس لئے کہ امام سیوطی رحمۃ اللہ علیہ کو ان کے مؤمن

ہونے کی صراحت نہیں ملی یا ان کے مؤمن ہونے کی صراحت نہیں ہے کافر و مشرک کہہ دنیا غلط اور حقیقت کے برعکس ہے۔

کہ آپ کے والدین کریمین مؤمن، صالح، تھے ہرگز کافر و مشرک نہیں تھے کیونکہ کافر وہ ہوتا ہے جس سے کفر سرزد ہوا اور مشرک وہ ہوتا ہے جس سے شرک صادر ہو لہذا جب تک کسی سے کفر و شرک کے صادر ہونے کی دلیل نہ پائی جائے تو قطعاً اسے کافر و مشرک کہنا درست نہیں، اور نبی کریم ﷺ کے والدین کریمین سے کفر سرزد ہونے کی کوئی دلیل نہیں پائی جاتی لہذا یقیناً وہ مؤمن صالح ہی تھے، پھر آپ نے ارشاد فرمایا، اگر کوئی انصاف کی نگاہ سے دیکھے تو نبی کریم ﷺ کے والدین کریمین کے مؤمن ہونے کی اس سے بڑی اور کوئی دلیل نہیں ہو سکتی امام اہل سنت کی بیان کردہ اس دلیل کی روشنی میں اگر دیکھا جائے تو یقین سے ثابت ہوگا کہ نبی کریم ﷺ کے یہ چار آباء بھی مؤمنین صالحین ہی تھے۔ کیوں کہ ان سے بھی کفر و شرک کے صادر ہونے کی کوئی دلیل موجود نہیں، بلکہ نبی کریم ﷺ کے آباء و امہات بھی مؤمن ہی تھے، نیز یہ کہ یہ سب اہل بیت مصطفیٰ علیہ التحیۃ والثناء ہیں اور حضرت عبداللہ بن عباس رضی اللہ عنہما سے مروی حدیث میں نبی کریم رؤف الرحیم ﷺ نے ارشاد باری تعالیٰ اللہ اہل بیت مصطفیٰ علیہ التحیۃ والثناء سے نجس کو دور کرنے اور انہیں پاک کرنے کا ارادہ ہی رکھتا ہے کہ تلاوت کرنے کے بعد ارشاد فرمایا: فانا و اہل بیتی مطہرون من الذنوب۔ (سیرہ النبویہ لابن کثیر جلد 1 صفحہ 193) ”کہ میں اور میرے اہل بیت سب گناہوں سے پاک ہیں“ اور حضرت مغیرہ (عبد مناف) کے متعلق مروی ہے کہ ان کی وفات کے بعد کعبہ معظمہ کے قریب ایک پتھر کے نیچے سے ایک مکتوب نکلا جس میں یہ لکھا ہوا تھا۔

انا المغیرة بن قصی امر بتقوی اللہ وصلہ الرحمہ۔ (تاریخ الخبیس جلد

1 صفحہ 156) ”کہ میں مغیرہ بن قصی اللہ سے ڈرنے اور صلہ رحمی کا حکم دیتا ہے۔“ اور سب اہل دانش جانتے ہیں کہ تقویٰ شرک کے منافی ہے بلکہ تقویٰ کا پہلا مرحلہ ہی یہ ہے کہ کفر و شرک نہ کیا جائے، لہذا یہ واضح ہو گیا کہ حضرت مغیرہ (عبد مناف) مؤمن، صالح اور اللہ کے محبوب بندے تھے اور ظاہر ہے کہ وہ اپنی اولاد کو تقویٰ و پرہیز گاری کا حکم فرماتے تھے لہذا ان کے بیٹے حضرت ہاشم بھی مؤمن ہوں گے، اور حضرت مغیرہ کے متقی و پرہیز گار ہونے سے یہ واضح ہے کہ ان کے والد حضرت قصی بھی متقی تھے کیونکہ عادیہ یہ ناممکن ہے کہ والدین کافر و مشرک ہوں اور اولاد کسی ہادی و رہنما کی ہدایت و رہنمائی کے بغیر متقی و پرہیز گار ہو اور ظاہر ہے کہ وہ زمانہ فترۃ تھا۔ اس زمانہ میں اللہ تعالیٰ کی طرف سے کوئی ہادی مبعوث نہ ہوئے تھے اور حضرت حکیم (کلاب) بھی متقی و پرہیز گار تھے کیونکہ ان کے والد حضرت مرہ مؤمن صالح اور پرہیز گار تھے اور اپنی اولاد کو تقویٰ و پرہیز گاری کا سبق دیتے تھے۔

حضرت حکیم کے والد کا نام مرہ ہے اور وہ نبی کریم ﷺ کے اور سیدنا ابو بکر صدیق اکبر رضی اللہ عنہ کے جد سادس ہیں اور امام مالک امام دارالہجرۃ رضی اللہ عنہ کا سلسلہ نسب حضرت مرہ میں نبی کریم ﷺ کے نسب مبارک کے ساتھ جمع ہوتا ہے، ان سے آگے حضور اکرم ﷺ اور سیدنا صدیق اکبر رضی اللہ عنہ و سیدنا امام مالک رضی اللہ عنہ کا نسب ایک ہی ہے۔ (انسان العیون جلد 1 صفحہ 15) اور حضرت مرہ بھی مؤمن صالح تھے کیونکہ ان کے والد نے ان کو مؤمن رہنے کی وصیت فرمائی تھی، امام جلال الدین سیوطی رحمہ اللہ مسالک الخفاء میں لکھتے ہیں۔

وولده مرہ بن کعب الظاہر انه كذلك لان اباه اوصاه بالایمان

حضرت مرہ کی والدہ کا نام وحشیہ بن شبیان بن محارب فہمیہ، قبیلہ بنی فہم سے تعلق رکھتی تھیں اور نبی کریم ﷺ کی جدہ سابعہ ابوہیہ (ساتویں دادی) ہیں، حضرت مرہ کے دو بھائی تھے۔

(1) ہصیص (2) عدی: ان کی والدہ بھی حضرت وحشیہ تھیں اور بقول بعض عدی کی والدہ کا نام حبیبہ بنت بجالہ بن سعد بن فہم بن عمرو بن قیس بن غیلان بن مضر بن نزار ہے، وہ بھی فہمیہ تھیں۔ (از تاریخ انہیں جلد 1 صفحہ 153)

حضرت مرہ کے والد گرامی کا نام کعب ہے اور وہ حضرت عمر فاروق اعظم رضی اللہ عنہ کے جد ثامن (آٹھویں دادا) ہیں۔ حضرت کعب رضی اللہ عنہ حضرت عیسیٰ بن مریم علیہ الصلوٰۃ والسلام کے دور میں تھے کیوں کہ حضرت عیسیٰ علیہ السلام کو جب اللہ تعالیٰ نے آسمان پر اٹھایا اس وقت اس کی عمر شریف 33 سال 3 ماہ تھی۔ امام زین الدین مظفر ابن الوردی متوفی 749ھ اپنی کتاب ”تمتہ المختصر فی اخبار البشر“ میں لکھتے ہیں۔ وعاش المسيح الی ان رفع ثلاثا و ثلاثین سنة و ثلاثہ اشهر (جلد 1 صفحہ 42 طبع نجف) اور حضرت عیسیٰ علیہ السلام کے آسمانوں پر اٹھائے جانے کے تقریباً پانچ سو پینتالیس (545) سال بعد نبی کریم ﷺ کی ولادت باسعادت ہوئی۔ چنانچہ امام ابن الوردی متوفی 729ھ فرماتے ہیں۔

وکان بین رفع المسيح و مولد النبی صلی اللہ علیہ وسلم
خمسائہ و خمس و اربعون سنہ تقریباً۔

(المختصر فی اخبار البشر جلد 1 صفحہ 42)

اور حضرت کعب رضی اللہ عنہ کی وفات کے پانچ سو بیس سال بعد (520) نبی کریم ﷺ کی ولادت باسعادت ہوئی۔ امام علی بن برہان الدین الجلی الشافعی انسان العمیون میں اور امام حسین بن محمد بن الدیار البکری تاریخ انہیں میں لکھتے

ہیں۔

وكان بين موته (الكعب) و الفيل فيا ذكروا خمس مائه
سنه و عشرون سنه كذا في الاكتفاء. وقال الحلبي. الحق ان
الخمس مائه و عشرين انبا هي بين موت كعب و الفيل
الذي هو مولده صلى الله عليه وسلم كما ذكره ابو نعيم في
الدلائل النبوة. اقول قد رايت دلائل النبوه للامام ابي نعيم
فما وجدت فيه هذا صراحه الا انه فيه. وكان بين موت
كعب ابن لوئي وبين مبعث النبي صلى الله عليه وسلم
خمس مائه وستون سنه. (دلائل النبوه جلد 1 صفحہ 90)

وكذا نقله عنه الامام جلال البلة والدين السيوطي رحمة الله
عليه في كتابه. (الخصائص الكبرى جلد 1 صفحہ 49)

اس طرح نبی کریم ﷺ کی بعثت حضرت کعب بن اللہ کی وفات کے پانچ سو
ساتھ سال بعد ہوئی۔ اسی طرح دلائل النبوه میں امام ابو نعیم اور الخصائص الكبرى
میں امام سیوطی علیہ الرحمہ نے لکھا ہے۔ نیز امام حلبي اور امام دیار بکری اور امام ابن
کثیر اور قاضی ثناء اللہ مظہری لکھتے ہیں۔

وكان بينه و بين مبعثه صلى الله عليه وسلم خمس مائه
وستون سنه.

(از سیرہ حلبیہ جلد 1 صفحہ 16، تاریخ خمس جلد 1 صفحہ 153) (سیرہ
النبویہ جلد 1 صفحہ 167، تفسیر مظہری جلد 1 صفحہ 278)

اور آقائے دو جہاں ﷺ کی بعثت حضرت عیسیٰ ﷺ کے آسمان پر اٹھائے
جانے کے پانچ سو پچاسی (585) سال بعد ہوئی۔ مذکورہ بالا تفصیل سے واضح ہوتا

ہے کہ حضرت کعب بن لؤیؓ کی وفات حضرت عیسیٰ علیہ السلام کے آسمان پر اٹھائے جانے کے پچیس (25) سال بعد ہوئی، حضرت عیسیٰ علیہ السلام کے متعلق تفصیل درج ہے۔

پیدائش حضرت عیسیٰ علیہ السلام

حضرت مریمؑ تیرہ سال کی عمر میں حضرت عیسیٰ علیہ السلام کی حاملہ ہوئیں پھر حضرت مسیح علیہ السلام کی پیدائش کے بعد انہیں ساتھ لے کر اپنے چچا زاد بھائی یوسف النجار بن یعقوب بن ماثان کے ہمراہ مصر چلی گئیں اور وہاں بارہ سال رہیں اور حضرت عیسیٰ علیہ السلام ان کے ساتھ رہے، پھر اٹھارہ سال ملک شام ناصرہ کے مقام پر پھر حضرت عیسیٰ علیہ السلام کے ساتھ اردن اور وہاں حضرت عیسیٰ علیہ السلام تین سال تین ماہ اور حضرت مریمؑ نو سال تین ماہ رہیں اور اس کے بعد ان کا انتقال ہوا۔ (تاریخ ابن

الوردی جلد 1 صفحہ 40 تا 42)

حضرت کعب بن لؤیؓ مؤمن، صالح، متقی، عالم اور اللہ تعالیٰ کے ولی تھے، ان کے ولی ہونے، مؤمن و صالح ہونے کی دلیل یہ ہے جو امام فقیہ محدث ابوالقاسم عبدالرحمن بن عبداللہ بن احمد بن ابی الحسین الحسینی السہیلی متولدنی بلد ماتقہ 508ھ متوفی فی مصر 581ھ نے اپنی کتاب ”الروض الانف“ اور امام جلال الدین سیوطی متوفی 911ھ نے مسالک الحففاء والدرر المہیہ اور التعظیم والمنہ اور السبل الجلیہ میں اور امام حلبی متوفی 1044ھ نے انسان العیون میں اور امام دیار بکری متوفی 966ھ نے تاریخ النہیس اور قاضی ثناء اللہ عثمانی متوفی 1225ھ نے تفسیر مظہری میں بیان فرمائی۔

کعب بن لؤی اول من جمع یوم العروبہ و قیل ہو اول من سباہا الجعبہ، فكانت تجتمع الیہ قریش فی هذا الیوم

فيخطبهم ويذكرهم ببعث النبي صلى الله عليه وسلم

ويعلمهم انه من ولده و يامرهم باتباعه و الايمان به.

(الروض الانف جلد 1 صفحہ 6) (مسالك الحنفاء صفحہ 38) (الدرر النيفه

صفحہ 12) (التعظيم و المنه صفحہ 51) (السبل الجليله صفحہ 16) (سيرت

حليہ جلد 1 صفحہ 15) (تاريخ الخبيس في احوال انفس نفيس جلد 1 صفحہ

152) (تفسير مظهرى جلد 9 صفحہ 278)

سب سے پہلے حضرت کعب بن لوی نے عروبہ یعنی رحمت کے دن (جمعہ کے دن کیوں کہ اسلام سے پہلے قریش جمعہ کے دن کو یوم العروبہ رحمت کا دن کہتے تھے) جمع کیا، اور بعض کے نزدیک سب سے پہلے اس دن کا نام حضرت کعب بن لوی نے یوم الجمعہ رکھا، اس دن میں قریش ان کے یہاں جمع ہوتے تھے تو آپ قریش کو خطاب فرماتے اور ان کو نبی کریم ﷺ کی بعثت کے بارے میں بتاتے اور یہ کہ وہ نبی معظم ﷺ ان کی (کعب کی) اولاد سے ہوں گے اور قریش کو حکم فرماتے کہ اگر وہ نبی مکرم ﷺ تمہارے زمانہ میں تشریف لائیں تو ان پر ایمان لانا اور ان کی اتباع و پیروی کرنا۔

اور حدیث شریف میں ہے، امام الحافظ الکبیر ابو نعیم الاصبہانی متوفی 430ھ

دلائل النبوه میں اپنی سند کے ساتھ حضرت ابو سلمہ بن عبدالرحمن بن عوف رضی اللہ عنہ سے

راوی اور امام ابو اسماعیل بن کثیر متوفی 747ھ السیرة النبویہ میں ان سے ناقل اور

امام ابو الفضل جلال الدین عبدالرحمن السیوطی علیہ الرحمہ متوفی 911ھ الخصائص

الکبریٰ میں اور مسالک الحنفاء والدرر المدیغہ والتعظیم والمنہ والسبل الجلیہ میں امام

ابو نعیم اور امام ابوالحسن علی بن محمد الماوروی الشافعی متوفی 450ھ کی کتاب ”اعلام

النبوه“ کے حوالہ سے حضرت محمد بن کعب رضی اللہ عنہ سے راوی کہ حضرت کعب بن لوی

بن غالب بن فہر بن مالک جمعہ کے دن قریش کو جمع کرتے۔ کان کعب بن

لؤی بن غالب بن فہر بن مالک یجمع قومہ یوم الجعہ "عربہ" فیخطبہم فیقول اما بعد فاسعوا و تعلقوا وافہبوا واعلموا، لیل سباح ونہار ضاح، والارض مہاد، والسہاء بناء والجبال اوتاد، والنجوم اعلام والاولون کالآخرین والانشی والذکر والزوج الی بلی صائرین فصلوا ارحامکم، واحفظوا اصهارکم، وثبر و اموالکم فهل رایتہ من ہالك رجع، اومیت نشر، الدار امامکم زینوہ وعظبوہ و تسکوابہ، فسیاتی لہ نباء عظیم، و سیخرج منہ نبی کریم، ثم یقول نہار ولیل کل اودب حادث، سواء علیہا لیلہا و نہارہا، یؤوبان بالاحداث حین تاوبا، و بالنعم الضافی علینا ستورہا علی غفلہ یا تی النبی محمد، فیخبر اخبارا صدوقا خبیرہا، ثم یقول واللہ لو کنت فیہا ذا سمع و بصروید ورجل لتنصبت فہا تنصب الجبل، ولار قلت فیہا ارقال الفحل، ثم یقول یالیتنی شاہد فحواء دعوتہ، حین العشیرہ تبغی الحق خذلانا.

(دلائل النبوہ جلد 1 صفحہ 90) (والخصائص الکبریٰ جلد 1 صفحہ 167) (ومسالك الحنفاء صفحہ 38) (الدرج البنیفہ صفحہ 12) (التعظیم والبنۃ صفحہ 51) (السبل الجلیہ صفحہ 16) (سیرت حلبیہ جلد 1 صفحہ 25)

کہ حضرت کعب بن لؤی بن غالب بن فہر بن مالک جمعہ کے دن قریش کو جمع کرتے، اور قریش جمعہ کے دن کربہ، نام رکھتے تھے تو حضرت کعب قریش کو خطاب فرماتے اور کہتے اما بعد، پس خوب توجہ سے سنو اور جان لو اور سمجھ لو کہ رات اندھیری ہے اور دن روشن ہے اور زمین فرش ہے اور آسمان چھت ہے اور پہاڑ زمین کی میخیں ہیں اور ستارے علامات ہے اور اولین آخرین کی مانند ہیں، اور مذکر

و مومنٹ فنا ہونے والے ہیں، (ساری مخلوق فنا ہونے والی ہے) تو صلہ رحمی اور اپنے سسرالی رشتے کی حفاظت کرو اور (اللہ کی راہ میں خرچ کر کے) اپنے مالوں کو بڑھاؤ کیا تم نے دیکھا کہ کوئی ہلاک ہونے والا واپس آیا ہو کوئی مردہ زندہ ہوا ہو تمہارا (حقیقی) گھر تمہارے سامنے ہے اور حقیقت اس کے برعکس ہے جو تم کہتے ہو اپنے حرم کی زینت رکھو اور اس کی تعظیم کرو اور اس کے ساتھ وابستہ رہو کہ اس حرم میں عظیم خبر آئے گی اور اس میں نبی کریم ﷺ پیدا ہوں گے، پھر یہ اشعار پڑھتے تھے کہ دن، رات ہر واپس آنے والا (متغیر ہونے والا) حادث (فانی) ہے، برابر ہے اس پر (زمین پر) دن اور رات لوٹتے ہیں (دن اور رات) نئے واقعات کے ساتھ (یعنی ہر دن، رات نئے واقعات پیش آتے ہیں، جب وہ (دن رات) واپس لوٹیں، اور (اللہ کی) نعمتیں جو ہمارے پاس مہمان کی طرح ہیں کا ہم پر پردہ ہے (یعنی دن اور رات نئے واقعات و حادثات کے باوجود ہم سب کو اللہ تعالیٰ کی نعمتیں شامل حال ہیں) غفلت کے زمانہ میں نبی کریم ﷺ جن کا نام مبارک محمد ﷺ ہوگا تشریف لائیں گے اور آپ اللہ تعالیٰ کی طرف سے سچی باتیں بتائیں گے پھر ارشاد فرماتے قسم بخدا اگر میں اس میں (غفلت) کے زمانہ میں آنکھ، کان، ہاتھ پاؤں والا ہوتا (یعنی میں زندہ ہوتا اور تندرست ہوتا) تو میں ضرور ان کی مدد کے لئے قوی اونٹ کی طرح کھڑا ہوتا اور میں تیز فحل کی طرح ان کی مدد میں تیزی کرتا (یعنی میں نبی مکرم ﷺ کی بعثت کے دور میں ہوتا تو بڑی قوت اور بڑی تیزی کے ساتھ ان کی مدد کرتا۔ پھر ارشاد فرماتے اے کاش کہ میں ان کی دعوت کے وقت موجود ہوتا۔ (یعنی جب وہ نبی کریم ﷺ اپنی قوم کو توحید الہی کی دعوت دیں گے تو اے کاش میں اس وقت موجود ہوتا) جبکہ میری اولاد حق کو رسوا کرنا چاہے گی اس حدیث شریف سے واضح ہوا کہ حضرت کعب بن جریج نے نبی کریم ﷺ

کی بعثت کو حق جانتے اور آپ کے دین دین اسلام کو حق سمجھتے تھے اور قریش کو آپ کی پیروی کا حکم فرماتے تھے۔ تو حضرت کعب بن لؤیؓ کے مؤمن صالح اور اللہ تعالیٰ کے ولی ہونے کی اس سے بڑی اور کیا دلیل ہو سکتی ہے، حضرت کعب بن لؤیؓ اپنے دور میں سب سے بلند مرتبہ تھے اسی لئے ان کا نام کعب رکھا گیا کیونکہ کعب کا معنی ہے، بلند، (سیرت حلبیہ جلد 1 صفحہ 25) جس دن حضرت کعب بن لؤیؓ کی وفات ہوئی اور آپ کو شہید کیا گیا اس وقت آپ کعبہ معظمہ کے قریب نماز میں مشغول تھے اور منجینق پتھروں سے بھرا آپ کے کانوں سے گزر جاتا تھا اور آپ بالکل ادھر ادھر توجہ نہ فرماتے تھے، امام سہیلی، الروض الالف، میں لکھتے ہیں۔

وجاء فی خبر ابن الزبیر انه کان یصلی عند الکعبہ یوم
قتل وحجارة المنجنيق تبر باذنيه وهولا يلتفت كانه كعب
رائب. (جلد 1 صفحہ 6)

اس حدیث سے روز روشن کی طرح عیاں ہے کہ حضرت کعب بن لؤیؓ بتوں کی پوجا نہیں کرتے تھے بلکہ وہ اللہ تعالیٰ ہی کی عبادت کرتے تھے اور موحد تھے، بلکہ احادیث مبارکہ میں صراحت موجود ہے کہ حضرت آدم علیہ السلام سے لے کر حضرت کعب سمیت نبی کریم ﷺ کے تمام آباء کرام رضی اللہ عنہم اجمعین مومنین صالحین اور اپنے دور کے تمام بنی نوع، انسان سے انبیاء علیہم السلام کے علاوہ افضل و اعلیٰ اور سب سے زیادہ اللہ تعالیٰ کو محبوب تھے۔ جیسا کہ آگے چل کر ہم پوری تفصیل سے یہ بیان کریں گے انشاء اللہ العزیز پھر قارئین کو کوئی تشنگی ہرگز محسوس نہ ہوگی اور آباء مصطفیٰ علیہ التحیۃ و الثناء کے ایمان کا مسئلہ اظہر من الشمس ہوگا۔

امام جلال الدین سیوطی رحمہ اللہ مسالک الخفاء میں لکھتے ہیں۔

ان آباء النبی صلی اللہ علیہ وسلم من عهد ابراہیم علیہ

السلام الى كعب بن لؤى كانوا كلهم على دين ابراهيم عليه السلام (مسالك الحنفاء صفحہ 39) وقال في الدرر المنيفه ان اجداده صلى الله عليه وسلم من ابراهيم عليه السلام الى كعب بن لؤى وولده مرة منصوص على ايابانهم

(صفحہ 14)

حضرت کعب رضی اللہ عنہ کے پانچ بھائی اور تھے ان کے نام یہ ہیں۔

(1) عامر (2) اسامہ (3) عوف (4) سعد (5) خزیمہ

عامر کے علاوہ دیگر چار کی والدہ کا نام ماویہ بنت کعب بن الیقین بن جسر بن قضاعہ اور عامر کی والدہ کا نام مخشیہ بنت شیبان بن محارب بن فہر اور بقول بعض مخشیہ بنت النمر بن قاسط ہے اور وہ نبی ربیعہ سے تعلق رکھتی تھیں اور حضرت کعب رضی اللہ عنہ کی والدہ کا نام سلمی بنت محارب فہمیہ یا فہریہ ہے اور وہ نبی کریم ﷺ کی آٹھویں وادی ہیں۔ تاریخ النخیس میں ہے۔ فتزوج لؤی بن فہر سلمی بنت محارب من فہم اوفہر الخط فی الاصل توہم فہی فہمیہ او فہریہ و ثامنۃ الجدات النبویات فولدت کعباً۔

(تاریخ النخیس جلد 1 صفحہ 152)

حضرت کعب رضی اللہ عنہ کے والد کا نام لؤی ہے اور حضرت لؤی کے ایک بھائی تھے ان کا نام یتیم تھا اس کی قوم کو بنو الازم کہا جاتا ہے، حضرت لؤی کی والدہ کا نام بقول امام ابو بکر یا ابو عبد اللہ محمد بن اسحاق بن یسار المطلبی المدنی تابعی تھے اور عظیم محدث، حافظ اور اخباری تھے ان کی وفات بغداد شریف 151ھ میں ہوئی۔

(معجم المؤلفین جلد 9 صفحہ 44 و تذکرہ الحفاظ جلد 1 صفحہ 172) سلمی بنت عمرو الخزاعی

ہے۔ اور امام ابو عبد اللہ زبیر بن بکار بن عبد اللہ بن مصعب بن ثابت بن عبد اللہ بن الزبیر بن العوام القرظی، الاسدی، الزبیری قاضی مکہ شریف متوفی 256ھ مرآہ الجنان میں ہے کہ ان کی وفات 156ھ میں ہوئی، یہ زبیر بن بکار امام ابو محمد محدث، فقیہ، سفیان بن عیینہ بن میمون الہلالی الکوفی، الہکی کے شاگرد ہیں، خود امام یافعی رحمہ اللہ اسی مقام پر لکھتے ہیں۔

روی عن ابن عیینہ اور امام ابن عیینہ کی ولادت پندرہ شعبان 107ھ کوفہ میں ہوئی اور وفات پندرہ شعبان 196ھ میں ہوئی۔ (معجم المؤلفین جلد 4 صفحہ 235)

اور حضرت زبیر بن بکار رضی اللہ عنہ امام ابو عبد اللہ، محدث، حافظ، عارف بعلم الحدیث مفسر، مؤرخ، محمد بن یزید بن ماجہ الربعی القزویٰ صاحب سنن کے شیخ ہیں۔

چنانچہ خود امام ابو محمد عبد اللہ بن اسعد بن علی بن سلیمان عقیف الدین الیافعی الیمنی الہکی متوفی 768ھ لکھتے ہیں۔

وروی عنہ ابن ماجہ القزویٰ (مرآہ الجنان جلد 2 صفحہ 167)

اور امام ابن ماجہ القزویٰ 209ھ میں پیدا ہوئے اور 23 رمضان المبارک 273ھ میں وفات پائی۔ (معجم المؤلفین جلد 12 صفحہ 115)

حضرت زبیر بن بکار کے سن وفات میں غلطی مرآہ الجنان، مطبوعہ مؤسسۃ الاعلیٰ بیروت 1390ھ کے متن میں ہے، اور متن کے حاشیہ میں، 256ھ ہی لکھا ہے، حضرت زبیر بن بکار رضی اللہ عنہ کی عمر 82 سال تھی، کے نزدیک حضرت لوی کی والدہ کا نام عاتکہ بنت یحخد بن النضر ہے۔ (تاریخ الخیمیں جلد 1 صفحہ 152)

ایک اور قول میں یہ ہے کہ حضرت لوی کی والدہ کا نام وحشیہ بنت مدح بن مرہ بن عبد مناف بن کنانہ ہے وہ کنانیہ تھیں۔ امام دیار بکری "الاکتفاء" کے حوالہ

سے لکھتے ہیں۔

فتزوج غالب وحشیہ بنت مدلج بن مرہ بن عبدمناف بن
کنانہ فہی کنانیہ و تاسعہ الجدات النبویات فولدت له
لؤیاً۔ (تاریخ الخمیس جلد 1 صفحہ 152) حضرت لؤی کے والد کا نام
حضرت غالب رضی اللہ عنہ ہے، حضرت غالب رضی اللہ عنہ کے تین بھائی اور ایک
بہن تھی۔ ان کے نام درج ذیل ہیں۔

(1) محارب (2) حارث (3) اسد

بہن کا نام جندلہ ان سب کی والدہ کا نام لیلیٰ بنت سعد بن ہذیل بن مدرکہ
اور حضرت غالب کی والدہ سلمیٰ بنت سعد ابن ہذیل الہزیتیہ ہیں۔ تاریخ الخمیس میں
ہے۔ ولقبہ فہر فتزوج سلمیٰ بنت سعد ابن ہذیل فہی ہذلیہ وعاشرہ
الجدات النبویات فولدتا له غالباً۔ حضرت غالب رضی اللہ عنہ کے والد کا نام فہر اور
لقب قریش اور بعض کے نزدیک نام قریش اور لقب فہر ہے۔ امام عبدالرحمن
سہیلی رحمۃ اللہ علیہ ”روض الانف“ میں لکھتے ہیں۔ واما فہر فقد قیل انه لقب
واسمہ قریش، و قیل بل اسمہ فہر و قریش لقب له (جلد 1 صفحہ 7)
تاریخ خمیس میں ”الاکتفاء“ کے حوالہ سے لکھا ہے کہ ان کی والدہ نے ان کا نام
قریش رکھا اور ان کا لقب فہر رکھا (جلد 1 صفحہ 152) حضرت فہر کی والدہ کا نام جندلہ
بنت حارث بن جندل بن عامر بن سعد بن الحارث بن مضاہ الجرمی یہ جرمیہ
ہیں اور نبی کریم صلی اللہ علیہ وسلم کی گیارہویں دادی ہیں، امام دیار بکری اپنی تاریخ میں لکھتے
ہیں۔

وتزوج مالك جندله بنت الحارث بن جندل بن عامر بن
سعد بن الحارث بن مضاہ الجرہمی فہی جرہمیہ

وحدادیہ عشرہ من الجدات النبویات فولدت له فہرا۔

(تاریخ الخمیس جلد 1 صفحہ 152)

اور یہ فہر حضرت ابو عبیدہ بن الجراح رضی اللہ عنہ کے چھٹے دادا ہیں، سیرت حلبیہ میں ہے۔

وفہر ہذا هو الجد السادس لابی عبیدہ بن الجراح۔

اکثر علماء کے نزدیک ان کی اولاد کو قریش کہا جاتا ہے، ان سے اوپر مالک نصر وغیرہما کی اولاد کو قریش نہیں کہا جاتا ہے اور امام زبیر بن بکار رضی اللہ عنہ کا ارشاد ہے کہ قریش وغیرہم میں نسب کا علم رکھنے والوں کا اجماع و اتفاق ہے کہ انہیں کی اولاد قریش کہلاتے ہیں، اسی لئے ان کو ابو قریش کہا جاتا ہے۔ (سیرت حلبیہ جلد 1 صفحہ 16، و تاریخ خمیس جلد 1 صفحہ 152) اور ان کو جماع قریش (قریش کو جمع کرنے والے کہا جاتا ہے) کیونکہ جب حسان بن عبدکلاں بنو حمیر وغیرہم کو لے کر بیت اللہ شریف کے پتھر اٹھانے کے لئے یمن سے آیا تا کہ ان پتھروں سے یمن میں بیت اللہ بنائے اور لوگ وہاں حج کیا کریں اور حسان نخلہ کے مقام پر ٹھہرا اس وقت حضرت فہر رضی اللہ عنہ نے عرب کے تمام قبائل کو جمع کیا اور حسان سے جنگ کی اور اس کو شکست دی اور وہ حسان تین سال ان کے ہاں قیدی رہا اور بعد میں مال کثیر فدیہ میں دے کر رہا ہوا اور واپس جاتے ہوئے مکہ اور یمن کے درمیان اس کا انتقال ہو گیا۔ اس وجہ سے تمام عرب نے حضرت فہر کو اپنا سردار بنایا اور ان کی بڑی تعظیم کرتے تھے، حضرت فہر نے اپنے بیٹے حضرت غالب کو یہ وصیت فرمائی کہ تھوڑی سی چیز جو تجھے مستغنی کر دے وہ اس زیادہ مال سے بہتر ہے کہ اس مال کے ہوتے ہوئے بھی تو محتاج رہے۔ (سیرت حلبیہ جلد 1 صفحہ 16)

حضرت فہر رضی اللہ عنہ کے والد گرامی کا نام مالک ہے چونکہ وہ عرب کے بادشاہ

تھے اس لئے ان کا نام مالک رکھا گیا۔ حضرت مالک کی والدہ کا نام عکرشہ بنت عدوان حارث بن عمرو بن قیس بن غیلان ہے امام حافظ الحدیث ابو حاتم محمد بن حباب ابن احمد التیمیہ البستی متوفی 354ھ فرماتے ہیں: وام مالک بن النضر عکرشہ بنت عدوان وهو الحارث بن عمرو بن قیس بن عیلان۔ اور بعض نے حضرت مالک کی والدہ کا نام ہند بنت عدوان اور سیرت ابن ہشام میں عاتکہ بنت عدوان ذکر کیا ہے۔ امام دیار بکری الممتقی سے نقل کرتے ہیں۔

فتزوج النضر بن کنانہ ہند بنت عدوان، پھر سیرت ابن ہاشم کے حوالے سے لکھتے ہیں۔ فام مالک عاتکہ بنت عدوان،

(تاریخ الخبیس جلد 1 صفحہ 152)

اور وہ نبی کریم ﷺ کی بارہویں دادی ہیں۔ (السیرۃ النبویہ صفحہ 7) اور حضرت مالک رضی اللہ عنہ کے دو بھائی تھے۔

فولد النضر بن کنانہ مالکا ونحلد او الصلت (جلد 1 صفحہ 152) (1) نحد (2) صلت تاریخ خمیس میں ہے۔

حضرت مالک رضی اللہ عنہ کے والد کا نام قیس لقب نضر، چونکہ وہ بہت ہی حسین و جمیل تھے اس لئے ان کا لقب نضر پڑ گیا۔ سیرت حلبیہ میں ہے۔

ولقب به لنضارتہ و حسنہ و جبالہ واسبہ قیس (جلد 1 صفحہ 19) فقہاء کے نزدیک وہ جماع قریش ہیں کہ حدیث شریف میں ہے۔ نبی کریم ﷺ سے سوال ہوا کہ قریش کون ہیں؟ فرمایا من ولد النضر، اولاد نضر ہیں۔

حضرت نضر قیس رضی اللہ عنہ کے چہرہ انور میں نبی کریم ﷺ کا نور مبارک چمکتا تھا۔ اسی وجہ سے ان کا چہرہ روشن رہتا تھا۔ امام سید احمد زینی دحلان شافعی رحمہ اللہ

مفتی مکہ فرماتے ہیں۔ والنضر انبا لقب بذلك لنضارة وجهه وشرقه و
جباله من نور النبي صلى الله عليه وسلم۔

(السيرة النبوية والاخبار الحمديه جلد 1 صفحہ 11 علی حاشیہ الحلیہ)

امام ابن ہشام اور ابن حبان نے حضرت نضر کا نام قریش ذکر کیا ہے، لہذا
جو حضرت نضر کی اولاد سے ہوں وہ قریشی کہلائیں گے۔ (سیرہ نبویہ لابن کثیر جلد
1 صفحہ 84 و لابن حبان 40) حضرت نضر رضی اللہ عنہ کے تین بھائی تھے۔ (1) مالک
(2) عبدمناة (3) ملک ان امام ابو جعفر الطبری نے ان تین کے علاوہ اور نو (9) ذکر
کئے ہیں، ان کے نام درج ذیل ہیں۔ (1) عامر (2) حارث (3) نضیر (4) غنم
(5) سعد (6) عوف (7) جرویل (8) جرال (9) غزوان (سیرہ نبویہ لابن کثیر جلد
1 صفحہ 84) اور حضرت نضر رضی اللہ عنہ کی والدہ کا نام بقول بعض ریحانہ ہے۔

امام دیار بکری ”اکتفاء سے ناقل ہیں فتزوج کنانہ ریحانہ فولدت

له النضر واسمه قيس كذا في المتقى والبواهب اللدنية. (تاریخ خیس
جلد 1 صفحہ 150) پھر ذخائر العقبیٰ اور سیرت ابن ہشام کے حوالہ سے لکھتے ہیں
کہ حضرت نضر کی والدہ کا نام برہ بنت مر بن او بن طاہتہ بن الیاس بن مضر اور وہ
نبی کریم صلی اللہ علیہ وسلم کی تیرہویں دادی ہیں، برہ بنت مر سے دو بیٹے مالک اور ملک
ہوئے اور عبدمناة کی والدہ کا نام حالہ بنت سوید بن العظریف اسد یہ ہے اور امام
ابن اسحاق نے اس کے برعکس فرمایا ہے کہ ”برہ بنت مر“ سے حضرت نضر ہی پیدا
ہوئے ان کے علاوہ مالک ملک ان و عبدمناه وغیر ہم دوسری بیوی سے ہوئے۔ (صفحہ
151) اور امام ابن حبان لکھتے ہیں۔

وام النضر بن کنانہ برہ بنت مراخت تیم بن مروقیل انہا

فکھتہ ہنی بن بلی، والنضر هو قیس۔ (سیرہ نبویہ صفحہ 47)

اور بقول بعض حضرت نضر کی والدہ کا نام فکہتہ بنت ہنی بن بلی ہے۔ حضرت نضر رضی اللہ عنہ نے خواب دیکھا کہ ان کی پشت سے ایک سبز درخت نکلا، جس کی ٹہنیاں اولین و آخرین کے عدد کے برابر تھیں اور وہ آسمان سے لگ رہی تھیں اور اس سے نور نکلتا تھا۔ جس کی روشنی سورج کی طرح تھی اور اس درخت کے ساتھ سفید چہروں والی ایک قوم لٹکی ہوئی تھی۔ جب وہ بیدار ہوئے تو ایک کاہنہ کے پاس گئے اور اسے اپنا خواب سنایا۔ اس کاہنہ نے آپ کو نہایت ہی معزز و مکرم و عالی نسب ہونے کی تعبیر بتائی۔

میں کہتا ہوں کہ یہ اس طرف اشارہ تھا کہ حضرت نضر کی پشت پاک سے نبی مکرم احمد مجتبیٰ محمد مصطفیٰ صلی اللہ علیہ وسلم تشریف لائیں گے اور وہ تمام اولین و آخرین کے نبی ہوں گے اور ان کی نبوت آسمان و زمین کی تمام مخلوق کو عام ہوگی اور جو قوم اس درخت کی ٹہنیوں سے لٹکی ہوئے دیکھائی گئی وہ آپ کی امت کی طرف اشارہ تھا، اس تعبیر کو اس کاہنہ نے ظاہر نہ کیا مگر اشارۃً یہ کہہ کر کہ اے نضر تمہیں وہ عزت و شرف اور فضیلت و برتری اللہ تعالیٰ نے عطا فرمائی ہے جو اس نے آج تک کسی کو عطا نہیں فرمائی، انہیں بتا دیا کہ وہ نبی آخر الزماں کی بعثت ہے، کیونکہ سب سے بڑی فضیلت یہی ہے اور کوئی نہیں۔

ایک غلطی کا ازالہ

بعض مؤرخین سے اس جگہ بہت بڑی غلطی ہوئی ہے، وہ یہ کہ حضرت نضر کی والدہ برہ بنت مر ہے اور وہی خاتون (برہ بنت مر) حضرت کنانہ والد نضر کی والدہ بھی ہے کیونکہ حضرت کنانہ کے والد حضرت خزیمہ کا انتقال ہوا تو ان کے بڑے بیٹے کنانہ نے اپنی والدہ برہ بنت مر سے نکاح کر لیا پھر اسی سے حضرت نضر

پیدا ہوئے۔ اہل جاہلیت کا دستور تھا کہ جب کسی شخص کا انتقال ہوتا تو اس شخص کا بڑا بیٹا اپنے باپ کی بیوی سے نکاح کر لیتا تھا۔ چنانچہ صاحب اکتفاء بلکہ اور بھی بہت سے اہل سیر سے یہ غلطی ہوئی ہے، یاد رہے یہ بات بالکل غلط ہے یہ غلطی مورخین و اہل سیر کو حضرت کنانہ اور حضرت نضر کی والدہ کے ایک نام ہونے کی اور ان کے تقارب نسب کی وجہ سے لگی، معاذ اللہ (اللہ کی پناہ) کہ نبی کریم ﷺ کے نسب مبارک میں ایسی شخصیات ہوں جو زنا سے پیدا ہوئیں جبکہ خود نبی کریم ﷺ نے ارشاد فرمایا۔ تنقلت فی الاصلاب الزکیہ الی الارحام الطاہرہ کہ میں پاک پشتوں سے پاک رحموں کی طرف منتقل ہوتا رہا اور ایک حدیث میں فرمایا: کلنا نکاح لیس فینا ما ولدت من سفاح الجاہلیہ کہ میرے نسب مبارک میں تمام آباء و امہات نکاح (اسلام کی طرح نکاح) سے پیدا ہوئے، ہمارے نسب میں کوئی بھی زنا سے پیدا نہیں ہوا، امام بکری، امام حافظ الحدیث ابو عثمان عمرو بن بحر کی کتاب الاصلاب کے حوالہ سے اور علامہ احمد زینی بن احمد دحلان مفتی مکہ سیرت نبویہ و آثار محمدیہ میں لکھتے ہیں۔

وانما غلط کثیر من الناس لما سمعوا ان کنانہ خلف علی زوجة ابیہ برہ لاتفاق اسبہا و تقارب نسبہا قال هذا الذی علیہ مشائخنا من اهل العلم بالنسب قال و معاذ اللہ ان یکون اصاب النبی صلی اللہ علیہ وسلم مقت نکاح وقال من اعتقد غیر ذلك فقد اخطاء و شک فی الخبر و یؤید ذلك قوله صلی اللہ علیہ وسلم تنقلت فی الاصلاب الزکیة الی الارحام الطاہرة قلت و یؤید ذلك ماروی عن ابن عباس رضی اللہ عنہما فی تفسیر قوله تعالیٰ و تقلبک

فی الساجدین ای من نبی الی انہی حتی اخرجتک نبیا۔

(تاریخ التیس جلد 1 صفحہ 151)

علامہ زینی وعلان نے ایک حدیث ان الفاظ سے نقل فرمائی ”مازلت اخرج من نکاح کنکاح الاسلام“ اور مؤرخین کی اسی غلطی کو نقل کرنے کے بعد لکھا ”وہذا کله غلط فاحش“ (جلد 1 صفحہ 11) حضرت نصر رضی اللہ عنہ کے والد کا نام کنانہ کنیت ابوالنضر ہے، حضرت کنانہ رضی اللہ عنہ کے تین بھائی تھے۔

(1) اسد (2) اسدۃ (3) بتون (سیرت نبویہ لابن کثیر جلد 1 صفحہ 82)

حضرت کنانہ رضی اللہ عنہ کی والدہ کے نام میں اختلاف ہے، بعض کے نزدیک حضرت کنانہ کی والدہ کا نام عوانہ بنت سعد بن قیس بن غیلان بن مضر اور بعض کے نزدیک ہند بنت عمرو بن قیس ابن غیلان اور دیگر تینوں کی والدہ کا نام برہ بنت مراخت تمیم بن مر بن ابوبن طاہجہ اور بعض نے کہا کہ حضرت خزیمہ کو بتایا گیا کہ برہ بنت طاہجہ سے نکاح کریں اور وہ حسن و جمال کے لحاظ سے پوری قوم کی سردار تھیں، ان سے حضرت کنانہ پیدا ہوئے، حضرت کنانہ رضی اللہ عنہ میں نبی کریم صلی اللہ علیہ وسلم کا نور مبارک تھا۔

امام دیار بکری لکھتے ہیں۔

فبقی (خزیمہ) سنین لایدری کیف یتزوج حتی اری فی منامہ ان تزوج برہ بنت طاہجہ فتزوجها وکانت یومئذ سیدۃ قومها فی الحسن و الجمال فولدت له کنانۃ و فی الاکتفاء فولد خزیمۃ بن مدرکۃ کنانۃ واسدا واسدۃ والہون وام کنانہ منہم عوانۃ بنت سعد بن قیس بن غیلان بن مضر و قیل ہند بنت عمرو بن قیس ابن غیلان

قراۃ بعط احد بن يحيى بن جابر وام سائر بنيه برة
بنت مراخت تبيم بن مر بن ادبن طابعه وفي كنانہ نور
رسول الله صلى الله عليه وسلم.

(تاریخ انیس جلد 1 صفحہ 150)

امام ابن حبان نے غیلان کی بجائے عیسان عین کے ساتھ لکھا ہے۔

(سیرہ نبویہ و اخبار الخلفاء صفحہ 47)

حضرت کنانہ رضی اللہ عنہ بڑے عالم اور اپنی قوم کے سردار تھے ان کے علمی کمال کی وجہ سے عرب انہیں بلجا و ماوی سمجھتے تھے اور اکثر ان کے حضور حاضر رہتے تھے اور حضرت کنانہ یہ خطاب فرمایا کرتے تھے کہ نبی آخر الزمان جن کا نام احمد ہوگا مکہ شریف میں پیدا ہوں گے اور اللہ تعالیٰ کی توحید کی لوگوں کو دعوت دیں گے اور نیکی و احسان اور مکارم اخلاق کا حکم فرمائیں گے تو اے عرب تم ان کی اتباع و پیروی کرنا اور انہیں نہ جھٹلانا کہ عزت و شرف اس نبی مکرم صلی اللہ علیہ وسلم کی اتباع ہی سے ہے اور وہی حق ہے، علامہ احمد بن زینی دحلان شافعی مفتی مکہ ”السیرة النبویة والاثار المحمدیة“ میں اور امام حلبی ”انسان العیون“ میں رقم طراز ہیں۔

مانقل عن جدہ صلی اللہ علیہ وسلم کنانہ بن خزیمہ انه
کان شیخا عظیما حسینا تقصده العرب لعلیہ و فضلہ
وکان یقول قد آن خروج نبی من مکة یدعی احد یدعوا
الی اللہ تعالیٰ والی البر والاحسان و مکارم الاخلاق
فاتبعوه تزدادوا شرفا و عزا الی عزکم ولا تعتدوا ای
لاتکذبوا ما جاء به فهو الحق.

(جلد 1 صفحہ 10، جلد 1 صفحہ 16)

اور حضرت کنانہ جب کسی کا کوئی عیب دیکھتے تو اس کی پردہ پوشی فرماتے، سیرت حلبیہ میں ہے۔

قیل له کنانہ (الی ان قال) لسترہ علی قومہ و حفظہ لا سرارہم (جلد 1 صفحہ 16) کنانہ رضی اللہ عنہ کے والد گرامی کا نام خزیمہ رضی اللہ عنہ ہے۔ خزیمہ خزیمہ کی تصغیر ہے، اور یہ خزم سے بنا ہے اور اس کا معنی ہے بکھرے موتیوں کو ایک جگہ جمع کر دینا۔ چونکہ ان کے آباء و اجداد میں جو نور علم و ایمان اور تقویٰ و عرفان تھا وہ تمام نور اللہ تعالیٰ نے ان میں جمع فرما دیا اس لئے ان کا نام خزیمہ رکھا گیا۔ ان میں نبی صلی اللہ علیہ وسلم کا نور جلوہ گر تھا۔ امام دیار بکر فرماتے ہیں۔

وانما سہی خزیمہ تصغیر خزیمہ لانه خزم نور آبائہ و فیہ نور رسول اللہ صلی اللہ علیہ وسلم۔ (تاریخ انجیس جلد 1 صفحہ 10)

اور امام احمد زینی بن دحلان شافعی مفتی مکہ ارشاد فرماتے ہیں۔

وجاء ان خزیمہ کان یری نور النبی صلی اللہ علیہ وسلم بین عینہ

(السیرۃ النبویہ والاخبار الحمیدیہ جلد 1 صفحہ 10)

امام جلال الدین عبدالرحمن السیوطی رحمۃ اللہ علیہ اپنی کتاب ”مسالک الخفاء“ میں لکھتے ہیں۔ وقد اخرج ابن حبیب فی تاریخہ عن ابن عباس رضی اللہ عنہما قال کان معدو ربیعہ و مضر و خزیمہ واصلہ علی ملۃ ابراہیم علیہ السلام فلا تذاکر وہم الابخیر (صفحہ 37) کہ امام ابن حبیب نے اپنی تاریخ میں سیدنا عبداللہ بن عباس رضی اللہ عنہما سے روایت کی کہ سعد، ربیعہ، مضر، خزیمہ، دین ابراہیم علیہ السلام پر تھے تو انہیں بھلائی کے ساتھ ہی یاد کیا کرو۔

امام ابن حبیب کا تعارف

متقدمین مؤرخین میں سے ابن حبیب نام کے دو بزرگ ہوئے ہیں، اور مجھے یہ معلوم نہیں ہو سکا کہ اس حدیث کے راوی کون سے ابن حبیب ہیں، اس لئے ان دونوں بزرگوں کا مختصر تعارف لکھ دیتا ہوں۔

نمبر 1: امام محمد بن حبیب بن امیہ بن عمرو البہاشمی البغدادی

عالم باللغۃ والشعر والاکخبار والانساب، یہ بزرگ امام ابن الاعرابی، ابن الکلبی، قطرب، اور ابو عبیدہ، ابویقظان کے شاگرد ہیں اور امام ابوسعید سکری کے استاد ہیں، یہ بغداد شریف میں پیدا ہوئے اور ماہ ذی الحجہ میں مسامراء کے مقام پر 245ھ میں وفات پائی۔ (معجم المؤلفین جلد 9 صفحہ 174)

نمبر 2: امام ابو مروان عبد الملک بن حبیب بن سلیمان بن ہارون ابن جاہمہ بن عباس بن مرداس السلمی العباسی الاندلسی القربطی المالکی

فقیہ علی مذہب المدینین، مؤرخ، علم انساب کے ماہر، ادیب، لغوی، نحوی، عروضی شاعر، ابیرہ کے مقام پر 180ھ میں پیدا ہوئے اور قرطبہ میں رہے اور وہاں سے مصر چلے گئے اور مصر سے پھر اندلس آ گئے اور وہیں اندلس میں 238ھ میں پانچ رمضان المبارک کو وفات پائی۔ (معجم المؤلفین جلد 6 صفحہ 181)

نیز اسی حدیث کو علامہ احمد بن زینی بن دحلان مفتی مکہ نے اپنی کتاب ”السیرۃ النبویہ والاثار الحمیدیہ“ میں امام کبیر، امام المفسرین، سید الحدیثین، سند المؤمنین ابو جعفر محمد بن جریر الطبری متوفی 310ھ کی ”تاریخ الامم والملوک“ کے

حوالہ سے نقل کیا اور اس میں حضرت اسد کے نام کا اضافہ ہے، حضرت خزیمہ رضی اللہ عنہ کی والدہ کے نام میں اختلاف ہے۔ امام طبری نے سلمی بنت اسلم بن الحاف بن قضاعہ ذکر کیا ہے۔ (تاریخ الامم والملوک جلد 1 صفحہ 188)

امام ابن حبان نے بنت اسلم کی بجائے بنت سعد لکھا ہے (سیرت نبویہ صفحہ 47) امام دیار بکری نے سلمی بنت سود بن اسلم ذکر کیا، اور بعض نے خزیمہ ذکر کیا ہے۔ (تاریخ انیس جلد 1 صفحہ 150)

حضرت خزیمہ رضی اللہ عنہ کا ایک سگا بھائی تھا اس کا نام ہذیل اور ایک بھائی سویتلا (یعنی ماں کی طرف سے) اس کا نام تغلب ابن حلوان بن عمران بن الحاف بن قضاعہ ہے۔

امام طبری لکھتے ہیں:

خزیمہ وامہ سلمی بنت اسلم بن الحاف بن قضاعہ و اخوہ
لابیہ وامہ ہذیل و اخوہا لامہا تغلب ابن حلوان بن
عمران بن الحاف بن قضاعہ و قد قیل ان ام خزیمہ
وہذیل سلمی بنت اسدا بن ربیعہ

(تاریخ الامم والملوک جلد 1 صفحہ 189)

حضرت خزیمہ رضی اللہ عنہ کے والد گرامی کا نام بقول امام ابن ہشام، عامر اور بقول امام طبری عمرو، امام حلبی نے بھی یہی ذکر کیا ہے اور لقب مدرکہ ہے، حضرت مدرکہ رضی اللہ عنہ تمام عرب میں سب سے زیادہ معزز و مکرم تھے۔ امام حلبی اپنی سیرت میں لکھتے ہیں۔

قیل له مدرکہ لانہ ادرك كل عز و فخر کان فی آبائہ
(سیرت حلبیہ جلد 1 صفحہ 16) حضرت مدرکہ رضی اللہ عنہ کے چہرہ میں آنکھوں کے

درمیان نبی کریم ﷺ کا نور مبارک ظاہر ہوتا تھا، چنانچہ امام دیار بکری تاریخ انجیس میں لکھتے ہیں۔

وفیہ نور رسول اللہ صلی اللہ علیہ وسلم (جلد ۱ صفحہ 150)
اور علامہ احمد بن زینی بن دحلان مفتی مکہ اپنی کتاب ”السیرت النبویہ
والاثار المحمدیہ“ میں لکھتے ہیں۔

کان یری نور رسول اللہ صلی اللہ علیہ وسلم بین عینہ۔

(جلد 1 صفحہ 10)

اور امام حلبی اپنی کتاب ”انسان العیون فی سیرت الامین المامون“ میں رقمطراز ہیں۔ وکان فیہ نور رسول اللہ صلی اللہ علیہ وسلم ای ولعل المراد ظهورہ فیہ (جلد 1 صفحہ 16) حضرت مدرکہ رضی اللہ عنہ کی والدہ کا نام لیلیٰ لقب خندف بنت حلوان بن عمران بن الحاف بن قضاعہ ہے اور خندف کی والدہ کا نام ضربہ بنت ربیعہ بن نزار ہے اور حضرت مدرکہ رضی اللہ عنہ کے اور دو بھائی تھے۔ (1) طابحہ اس کا نام عامر تھا۔ (2) قمعہ اس کا نام عمیر تھا۔ حضرت مدرکہ رضی اللہ عنہ کی والدہ کا لقب خندف اس لئے رکھا گیا کہ ایک بار حضرت الیاس رضی اللہ عنہ اپنے اونٹوں کو ایک چراگاہ میں لے کر جا رہے تھے، تو اچانک ایک خرگوش نکلا اور اونٹ اس خرگوش سے ڈر کر بھاگ گئے اور حضرت الیاس رضی اللہ عنہ نے اپنے صاحبزادوں کو فرمایا جاؤ اونٹ تلاش کر کے لاؤ، تو تینوں بھائی اس مقصد کے لئے نکلے، حضرت عمرو نے اونٹوں کو پالیا اور حضرت عامر رضی اللہ عنہ نے اس خرگوش کو پکڑ کر اسے ذبح کیا اور پکانا شروع کر دیا، انہیں وہ پکاتے ہوئے دیکھ کر حضرت الیاس رضی اللہ عنہ نے فرمایا۔ انت طابحہ ”تو پکانے والا ہے“ ان کا یہ لقب مشہور ہو گیا اور حضرت عمیر رضی اللہ عنہ خوف کی وجہ سے کسی جگہ چھپ کر بیٹھ گئے اور وہاں سے نکلے تو حضرت الیاس رضی اللہ عنہ نے ان کو فرمایا ”انت

قبعہ“ تو چھپنے والا ہے اور حضرت مدرکہ رضی اللہ عنہ کی والدہ ان کے پیچھے بڑی تیزی سے جانے لگی، تو حضرت الیاس رضی اللہ عنہ نے انہیں فرمایا ”این تخند فین، ای تتبعین“ تو کہاں دوڑی جا رہی ہے، اس وجہ سے ان کا لقب خندف مشہور ہو گیا۔ اس کے علاوہ مؤرخین نے اور وجہ بھی بیان کی ہے (تاریخ طبری جلد 1 صفحہ 189) (تاریخ انیس جلد 1 صفحہ 150) مگر مشہور وجہ یہی ہے جو ہم نے بیان کی ہے۔

حضرت مدرکہ رضی اللہ عنہ کے والد گرامی کا نام حبیب لقب الیاس رضی اللہ عنہ ہے اور امام سدید الدولہ محمد بن عبدالکریم بن ابراہیم بن عبدالکریم بن رفاعہ الشیبانی المعروف بابن الانباری متوفی 557ھ (معجم المؤلفین جلد 1 صفحہ 186) کے نزدیک، الیاس ہمزہ کی زیر کے ساتھ پڑھا جاتا ہے، اور امام ابو محمد، محدث، لغوی، نحوی، قاسم بن ثابت بن خرم بن عبدالرحمن ابن مطرف بن سلیمان بن یحییٰ العونی السرقسطی، ان کی پیدائش 255ھ میں ہوئی، اور ماہ شوال 302ھ سرقسطہ کے شہر میں وفات پائی۔

(معجم المؤلفین جلد 8 صفحہ 96) موصوف اپنی کتاب ”الدلائل فی شرح غریب الحدیث“ میں فرماتے ہیں کہ الیاس ہمزہ کی زیر کے ساتھ پڑھا جاتا ہے اور رجا (امید) کی ضد ہے، یعنی اس کا معنی ہے ”ناامیدی“ (الروض الانف جلد 1 صفحہ 7) (تاریخ انیس فی احوال انفس جلد 1 صفحہ 149) حضرت حبیب رضی اللہ عنہ کا لقب ”الیاس“ اس لئے رکھا گیا کہ ان کے والد بوڑھے ہو گئے تھے اور ان کی اولاد نہیں تھی اور وہ بالکل ناامید ہو چکے تھے، اس ناامیدی کی عمر میں حضرت حبیب رضی اللہ عنہ پیدا ہوئے تو ان کے والد نے ان کا لقب ”الیاس“ یعنی سن ناامیدی میں پیدا ہونے والا بچہ، رکھ دیا، اور وہ اسی نام سے مشہور ہو گئے۔ اسی وجہ سے اکثر اہل سیرت نے ان کا نام الیاس ہی لکھا ہے، صرف امام بکری نے سیرہ مفلطانی کے حوالہ سے ان کا نام ”حبیب“

ذکر کیا ہے، حضرت حبیب الیاس رضی اللہ عنہ مومن صالح تھے ان کے ایمان کی احادیث میں صراحت موجود ہے، امام سہیلی رحمۃ اللہ علیہ اپنی کتاب ”الروض الالف“ میں لکھتے ہیں۔

ویدکر عن النبی صلی اللہ علیہ وسلم انه قال لاتسبوا الیاس فانہ کان مؤمنا۔ کہ حضرت الیاس کو برا مت کہو کیونکہ بلاشبہ وہ مومن تھے

(جلد 1 صفحہ 8)

یہ حدیث امام سیوطی نے اپنے رسائل میں امام عبدالرحمن سہیلی رحمۃ اللہ علیہ کے حوالہ سے نقل فرمائی، اور امام دیار بکری حیاہ الحیوان کے حوالہ سے لکھتے ہیں۔

کان الیاس مؤمنا و کان یسمع من صلبہ تلبیة النبی صلی اللہ علیہ وسلم بالحج فیتعجب منه۔

(تاریخ الخمیس جلد 1 صفحہ 149)

یعنی حضرت الیاس مومن تھے اور وہ حج کے دنوں میں اپنی پشت سے نبی کریم صلی اللہ علیہ وسلم کے تلبیہ (لبیک اللہم لبیک لا شریک لک لبیک ان الحمد والنعمة، الملک لک) پڑھنے کے دھیمی دھیمی آواز سنتے تھے اور وہ تعجب فرماتے تھے، اور امام عبدالرحمن سہیلی رحمۃ اللہ علیہ ”الروض الالف“ میں لکھتے ہیں۔ و ذکر انه کان یسمع من صلبہ تلبیہ النبی صلی اللہ علیہ وسلم بالحج (جلد 1 صفحہ 8) امام عبدالرحمن سہیلی کی یہ عبارت امام سیوطی نے اپنے رسائل میں بھی نقل فرمائی، اور امام حلبی انسان العیون میں لکھتے ہیں۔

وجاء فی حدیث لاتسبوا الیاس فانہ کان مؤمنا (الی ان قال)

وکان الیاس یسمع من صلبہ تلبیہ النبی صلی اللہ علیہ وسلم المعروف فی الحج۔ (انسان العیون جلد 1 صفحہ 17) اور علامہ احمد بن زینی بن

دحلان شافعی مفتی مکہ ”السیرت النبویہ والاخبار الحمدیہ“ میں رقم طراز ہیں۔ وتواتر ان جدہ صلی اللہ علیہ وسلم الیاس کان یسمع من صلبہ تلبیہ النبی صلی اللہ علیہ وسلم المعروفہ فی الحج (الی ان قال وجاء فی الحدیث لاتسبوا الیاس فانه کان مؤمنا (جلد 1 صفحہ 10 علی هامش الحلبيہ)

یعنی یہ بات تواتر سے ثابت ہے کہ نبی کریم ﷺ کے جد امجد حضرت الیاس رضی اللہ عنہ اپنی صلب مطہر سے آقاء دو جہاں ﷺ کے تلبیہ حج پڑھنے کی آواز سنتے تھے، اور حدیث شریف میں ہے کہ حضرت الیاس رضی اللہ عنہ کو برا مت کہو کیونکہ بلاشبہ وہ مومن تھے، اور ان میں نبی کریم ﷺ کا نور مبارک ظاہر ہوتا تھا، امام بکری لکھتے ہیں۔

وفیہ نور رسول اللہ صلی اللہ علیہ وسلم (تاریخ الخبیس جلد 1 صفحہ 149) حضرت الیاس رضی اللہ عنہ عرب میں ایسے ہی صاحب علم و فضل اور صاحب حکمت و دانائے تھے جیسے حضرت لقمان رضی اللہ عنہ اپنی قوت میں صاحب حکمت اور علم و فضل کے مالک تھے حضرت الیاس رضی اللہ عنہ کے علم و فضل و صاحب حکمت ہونے کی وجہ سے عرب ان کی نہایت ہی تعظیم کرتے تھے اور انہیں قائد عرب اور سید العشیرہ کے نام سے پکارتے تھے۔ حضرت الیاس رضی اللہ عنہ عرب کے حاکم تھے۔ تمام عرب ان کے بغیر اپنے کسی معاملہ میں خود کوئی فیصلہ نہیں کرتے تھے۔ بلکہ عرب تمام معاملات میں حضرت الیاس رضی اللہ عنہ جو فیصلہ فرمادیتے اسی پر عمل کیا جاتا تھا۔

امام دیار بکری رضی اللہ عنہ اپنی تاریخ میں تحریر فرماتے ہیں:

ولم تزل العرب تعظم الیاس بن مضر تعظیم اهل الحکبہ
کلقبان و اشباہہ و کان یدعی کبیر قومہ و سید عشیرتہ
ولا یقطع امر و لا یقضى لهم دنہ۔

(تاریخ الخبیس جلد 1 صفحہ 149)

اور علامہ احمد بن زینی دحلان علیہ الرحمہ ارشاد فرماتے ہیں:
 وكان كبيراً عند العرب يدعونه سيد العشيرة ولا يقضون
 امرا دونه (الى ان قال) وكان في العرب مثل لقبان
 الحكيم في قومه (السيرة النبويه جلد 1 صفحه 10)
 اور امام حلبی ارشاد فرماتے ہیں۔

وعظم امره عند العرب حتى كانت تدعوه بكبير قومه و
 سيد عشيرته وكانت لاتقضى امرا دونه (الى ان قال) وكان
 في العرب مثل لقبان الحكيم في قومه

(انسان العيون جلد 1 صفحه 17)

حضرت اسماعیل عليه السلام کی وفات کے بعد جب رکن یمانی چھپا دیا گیا اور
 لوگوں کو اس کا کچھ علم نہ تھا تو سب سے پہلے حضرت الیاس عليه السلام اس پر مطلع ہوئے
 اور آپ نے مقام ابراہیم کو اس کے اصل مقام پر رکھا بعض لوگ رکن یمانی کی
 بجائے مقام ابراہیم کہتے ہیں۔ لیکن صحیح وہ ہے جو ہم نے خوب تحقیق کر کے ذکر کیا
 ہے۔ امام دیار بکری فرماتے ہیں:

انما هلك الركن بعد ابراهيم و اسماعيل عليهما السلام

وهو الاشبه (تاريخ الخميس جلد 1 صفحه 150)

اور سب سے پہلے ہدی کے لئے حضرت الیاس عليه السلام نے جانور بھیجے ہدی
 اس جانور کو کہتے ہیں جو محصر (یعنی وہ محرم جسے دشمن وغیرہ نے راستے میں روک لیا
 ہو) قربانی کے لئے ایام حج میں مکہ معظمہ میں بھیجے۔

تاریخ خمیس، سیرت حلبیہ، سیرت نبویہ تذین دحلان وغیرہ کتب سیرت میں

ہے:

وہو اول من اهدى البدن الى البيت
اور اللہ تعالیٰ نے ان کی اس سنت کو برقرار رکھا بلکہ ہدی کے بھیجنے کو اپنے
شعائر میں سے قرار دیا۔ قرآن کریم میں ربّ ذوالجلال کا فرمان ہے:

وہو اول من اهدى البدن الى البيت
اور اللہ تعالیٰ نے ان کی اس سنت کو برقرار رکھا بلکہ ہدی کے بھیجنے کو اپنے
شعائر میں سے قرار دیا۔ قرآن کریم میں ربّ ذوالجلال کا فرمان ہے۔

وَالْبَدْنَ جَعَلْنَاهَا لَكُمْ مِّنْ شَعَائِرِ اللَّهِ. (الحج پارہ 17)

اور سب سے پہلے سل کی مرض انہیں لاحق ہوئی اور اس کی وجہ سے ان کا
انتقال ہوا، جب حضرت الیاس ؑ کا انتقال ہوا تو ان کی زوجہ اس پر بہت ہی
غمگین ہوئیں اور وہ غم ان کے لئے جان لیوا ثابت ہوا۔ سیرت حلبیہ میں ہے۔

وہو اول من مات بعله السل ولبامات حزنه عليه زوجته

خندف حزنا شديدا لم يظلمها سقف بعد موته حتى ماتت

(جلد 1 صفحہ 17)

حضرت الیاس ؑ کی وفات جمعرات کے دن ہوئی، امام دیار بکری تاریخ
انجیس میں لکھتے ہیں۔

وكانت وفاة الیاس يوم الخميس (جلد 1 صفحہ 150)

حضرت الیاس ؑ کی والدہ کے نام میں بھی اختلاف ہے۔ بعض نے
حضرت الیاس ؑ کی والدہ کا نام خزیمہ ذکر کیا ہے۔ چنانچہ امام دیار بکری فرماتے
ہیں:

وتزوج مضر خزيمه فولدت له الیاس (تاریخ انجیس جلد 1 صفحہ 149)

اور امام طبری ؑ نے ان کی والدہ کا نام رباب بنت حیدہ بن معد لکھا ہے

اور حضرت الیاس رضی اللہ عنہ کا ایک بھائی تھا۔ ان کا نام عیلان تھا۔ عیلان عیلہ سے ماخوذ ہے اور عیلہ کا معنی ہے محتاجی چونکہ حضرت عیلان بہت سخی تھے، اور بہت خرچ کرتے تھے اس وجہ سے لوگ عتاب کرتے اور انہیں کہتے تھے تو محتاج ہو جائے گا۔ اے عیلان تو یہی (عیلان) نام مشہور ہو گیا۔ تاریخ طبری میں ہے۔

وامہ الرباب بنت حیدہ بن معد و اخوہ لابیہ وامہ الیاس
 وهو عیلان وسمی عیلان فیما ذکر لانه کان یعاتب علی
 جوده فیقال له لتغلبن علیک العیلہ یا عیلان فلزمہ هذا
 الاسم (جلد 1 صفحہ 189)

اور امام ابن حبان نے ربابہ بنت ایاس بن معد ذکر کیا ہے۔

(سیرت نبویہ صفحہ 48)

حضرت الیاس رضی اللہ عنہ کے والد کا نام مضر رضی اللہ عنہ ہے مضر مضیرہ یا اللبن الماضر سے ماخوذ ہے، مضیرہ ایک ایسی شئی ہے جو دودھ سے تیار کی جاتی ہے اور وہ نہایت ہی سفید رنگ کی ہوتی ہے، چونکہ حضرت مضر رضی اللہ عنہ نہایت ہی سفید رنگ کے تھے اس لئے ان کا نام مضر رکھا گیا

امام عبدالرحمن سیہلی رحمۃ اللہ علیہ ”الروض الانف“ میں لکھتے ہیں:

واما مضر فقد قال القتیبی هو من المضیرہ او من اللبن
 الماضر و المضیرہ شیء یصنع من اللبن فسی مضر لیباضہ

(جلد 1 صفحہ 8)

اور ان کو مضر الحمراء کہا جاتا تھا، کیوں کہ جب حضرت مضر رضی اللہ عنہ اور ان کے بھائی ربیعہ رضی اللہ عنہ نے اپنے والد گرامی کا ترکہ آپس میں تقسیم کیا تو ان کے مال سے جو سونا تھا وہ حضرت مضر رضی اللہ عنہ نے لے لیا اور گھوڑے حضرت ربیعہ رضی اللہ عنہ نے لے

لئے، اس وجہ سے حضرت مضر کو مضر الحمراء اور حضرت ربیعہ کو ربیعہ الفرس کہتے تھے،
امام حلبی رحمۃ اللہ علیہ سیرت حلبیہ میں لکھتے ہیں۔

ویقال له مضر الحمراء قیل لانه لما اقتسم هو واخوه
ربیعہ مال والدهما اعنی نزار اخذ مضر الذهب فقیل له
مضر الحمراء واخذ ربیعة الخیل ومن ثم قیل له ربیعہ
الفرس (جلد 1 صفحہ 17)

حضرت مضر رضی اللہ عنہ نہایت ہی حسین و جمیل تھے، دیکھنے والے کا دل موہ لیتے
تھے کہ اگر ان کو کوئی دیکھتا تو وہ ان پر فریفتہ ہو جاتا اور ان کی آواز بھی بہت ہی
پیاری تھی، درحقیقت ان کا یہ حسن و جمال اور چہرہ کی دمک نور مصطفیٰ صلی اللہ علیہ وسلم کی
برکت تھی۔

امام شافعیہ مفتی حرم علامہ احمد بن زینی بن احمد دحلان اپنی کتاب ”سیرت
نبویہ و آثار الحمدیہ“ میں لکھتے ہیں۔ وجاء ایضا ان مضر انبا سبی بذلك لانه
کان یبضر القلوب ای یاخذها لحسنه و جمالہ و لم یرہ احد الا احبه
لما کان یشاهد فی وجهه من نور النبی صلی اللہ علیہ وسلم (جلد 1
صفحہ 10) اور امام بکری رقم طراز ہیں۔

وفیه نور رسول صلی اللہ علیہ وسلم وانبا سبی مضر لانه اخذ
بالقلب ولم یکن یراہ احد الا احبه (الی ان قال) وکان من احسن
الناس صوتاً. (تاریخ الخبیس جلد 1 صفحہ 148)

حضرت مضر و حضرت ربیعہ مؤمن و متقی تھے

حضرت مضر و حضرت ربیعہ رضی اللہ عنہما دونوں مؤمن صالح متقی اور پرہیز

گار تھے، احادیث مبارکہ میں ان کے مؤمن ہونے کی صراحت موجود ہے۔ امام دیار بکری حضرت مضر رضی اللہ عنہ کے متعلق فرماتے ہیں۔

کان مسلماً علی ملة ابراهيم

”کہ وہ مسلمان تھے ملت ابراہیمی پر تھے“ (تاریخ خمیس جلد 1 صفحہ 147)

علامہ زینی دحلان سیرت نبویہ میں اور حلبی سیرت حلبیہ میں فرماتے ہیں۔

وجاء فی حدیث لاتسبوا ربیعہ ولا مضر فا نہا کانا

مؤمنین، وفی روایہ لاتسبوا مضر فانه کان علی ملة

ابراهيم (رواه الحلبي فقط) و فی حدیث غریب لاتسبوا

مضر فانه کان علی دین اسماعیل۔ (سیرہ نبویہ علی ہاشم الحلبیہ

جلد 1 صفحہ 10) و سیرہ حلبیہ جلد 1 صفحہ 17)

اور امام بکری تاریخ خمیس میں فرماتے ہیں حضرت میمون بن مہران نے

حضرت سیدنا عبداللہ بن عباس رضی اللہ عنہما سے روایت کی کہ رسول اللہ صلی اللہ علیہ وسلم نے ارشاد

فرمایا۔ ”لاتسبوا مضر ولا ربیعہ فانہما کانا مؤمنین (صفحہ 51)“ (ومسالك

الحنفاء صفحہ 37) اور یہی حدیث امام عبدالرحمن سہیلی ”الروض الانف“ میں سند

کے بغیر نقل کرنے کے بعد فرماتے ہیں، قلت وقفت علیہ مسنداً مجھے اس کی سند

معلوم ہے، پھر امام سیوطی رحمۃ اللہ علیہ نے اس کی سند بیان فرمائی لیکن اس میں ”مسلمین“

کے لفظ میں اور وہ سند درج ذیل ہے۔ اس سند کو امام ابوبکر محمد بن خلف بن حیان

المعروف وکیع نے اپنی کتاب ”الغرر من الاخبار“ میں ذکر کیا، فرماتے ہیں۔

”ہمیں حدیث بیان کی اسحاق بن داؤد بن عیسیٰ المروزی ابو یعقوب

الشعرانی نے انہیں حدیث بیان کی سلیمان بن عبدالرحمن الدمشقی نے انہیں عثمان

بن فائد نے انہوں نے حضرت یحییٰ بن طلحہ بن عبید اللہ سے وہ حضرت اسماعیل بن

محمد بن سعد بن ابی وقاص سے وہ حضرت عبدالرحمن بن ابی بکر الصدیق رضی اللہ عنہ سے انہوں نے نبی کریم ﷺ سے روایت کی کہ آپ نے ارشاد فرمایا ”حضرت ربیعہ اور حضرت مضر رضی اللہ عنہما کو برامت کہو کہ بلاشبہ وہ مسلمان تھے۔

چنانچہ لکھتے ہیں:

قال حدثنا اسحاق بن داؤد بن عيسى البروزي ابو يعقوب
الشعراني قال حدثنا سليمان بن عبدالرحمن الدمشقي قال
حدثنا عثمان بن فائد عن يحيى بن طلحه بن عبيد الله عن
اسماعيل بن محمد بن سعد بن ابى وقاص عن عبدالرحمن بن
ابى بكر الصديق رضى الله عنه عن رسول الله صلى الله
عليه وسلم قال لاتسبوا ربيعه ولا مضر فانها كانا مسلمين۔

(صفحہ 37)

سند حدیث پر بحث

نمبر 1: امام ابو بکر محمد بن خلف بن حیان بن صدقہ بن زیاد الصبئی، المعروف بوجیع ”صاحب غرر من الاخبار“ فقیہ، قاری قرآن نحوی، مؤرخ اور اصحاب سیر میں سے تھے، شاعر بھی تھے اور اہواز کے قاضی تھے، ان کی وفات بغداد شریف ماہ ربیع الاول 306ھ میں ہوئی۔ (معجم المؤلفین ج 9 صفحہ 284) لسان المیزان میں ہے۔

كان عالما فاضلا نبیلا فصیحا من اهل القرآن و الفقه
والنحو، (الی ان قال) حسن الاخبار عارفا با یام الناس

(جلد 5 صفحہ 156, 157)

یعنی امام ابو بکر و کعب عالم، فاضل، فصیح و بلیغ، قاری قرآن، فقیہ، نحوی، مؤرخ و عظیم محدث تھے۔

نمبر 2: امام اسحاق بن داؤد بن عیسیٰ المروزی ابو یعقوب الشحرانی ان کا ترجمہ راقم کو کتب اسماء الرجال میں نہیں مل سکا۔

نمبر 3: امام ابو ایوب سلیمان بن عبدالرحمن بن عیسیٰ بن میمون التمیمی الدمشقی ابن بنت شرجیل بن مسلم الخولانی یہ امام بخاری و امام ابو داؤد کے شیخ ہیں۔ امام بخاری نے ان سے احادیث روایت کی ہیں۔ یہ ثقہ اور اہل دمشق کے فقیہ تھے ان کی پیدائش 151ھ یا 152ھ میں ہوئی اور ان کی وفات 232ھ یا 233ھ میں ہوئی۔ (تہذیب التہذیب جلد 4 صفحہ 148)

نمبر 5: یحییٰ بن طلحہ بن عبید اللہ القرشی التیمی المدنی، یہ تابعی ہیں ثقہ ہیں۔

(تہذیب التہذیب جلد 2 صفحہ 233)

نمبر 6: اسماعیل بن محمد بن سعد بن ابی وقاص الزہری المدنی جلیل القدر تابعی، ثقہ رجال صحیح میں سے ہیں، ان کی پیدائش 60ھ کے بعد ہوئی اور وفات 134ھ میں ہوئی۔ (تہذیب التہذیب جلد 1 صفحہ 329)

نمبر 7: اور حضرت عبدالرحمن بن ابی بکر الصدیق رضی اللہ عنہ صحابی ہیں، ان کے ثقہ و عادل ہونے میں کوئی کلام نہیں، یہ حدیث لائق حجت ہے۔

اور امام ابن سعد نے طبقات میں بسند خالد بن خداش وہ حضرت عبداللہ بن وہب سے وہ سعد بن ابی ایوب سے وہ حضرت عبداللہ بن خالد سے مرسلہ روایت کی کہ رسول اللہ ﷺ نے ارشاد فرمایا۔ "لاتسبوا مضر فانه كان قد اسلم"

سند حدیث

نمبر 1: خالد بن خدّاش بن عجلان الزوی المہلبی ابو الہیثم البصری البغدادی، یہ امام بخاری کے شیخ ہیں، امام بخاری نے الادب المفرد میں ان سے احادیث روایت کی ہیں، اور یہ امام مسلم، امام ابو داؤد، امام نسائی، امام ابو حاتم، امام ابوزرعہ، امام الفقہاء والمحدّثین احمد بن حنبل وغیرہم اجلہ محدّثین کے بھی شیخ ہیں، یہ رجال صحیح میں سے ہیں ان کی وفات 223ھ یا 224ھ میں ہوئی۔

(تہذیب التہذیب جلد 3 صفحہ 85)

نمبر 2: امام ابو عبد اللہ بن وہب بن مسلم القرشی، الفقیہ، یہ امام سفیان ثوری اور سفیان بن عیینہ رحمہما اللہ تعالیٰ کے تلمیذ اور امام علی بن المدینی، محمد بن سلمہ المرادی وغیرہما اکابر محدّثین کے شیخ ہیں، یہ بھی رجال صحیح میں سے ہیں۔

(تہذیب التہذیب جلد 6 صفحہ 72)

نمبر 3: سعید بن ابی ایوب، ان کا نام مقلّاص الخزاعی ابو یحییٰ المصری، یہ کعب بن علقمہ، عقیل بن خالد، شرجیل بن شریک کے شاگرد اور امام ابن جریج، امام ابن المبارک وغیرہ ائمہ محدّثین کے شیخ ہیں، ان کی پیدائش 100ھ اور وفات 149ھ یا 161ھ میں ہوئی اور یہ بھی ثقہ، فقیہ تھے، رجال صحیح میں سے ہیں۔

(تہذیب التہذیب جلد 4 صفحہ 8، 7)

نمبر 4: عبد اللہ بن خالد رضی اللہ عنہ یہ تابعی ہیں، بعض اصحاب جرح والتعدیل نے انہیں ضعیف کہا۔

یہ حدیث بھی لائق حجت ہے، اور امام دیار بکری نے ایک اور حدیث روایت کی کہ نبی کریم ﷺ نے ارشاد فرمایا۔ اذا اختلف الناس فالحق مع

مضر یعنی جب لوگ اختلاف کریں (مذہب و عقائد میں کئی فرقے ہو جائیں) تو حضرت مضر کے ساتھ لاحق ہو جانا (یعنی تو مملۃ ابراہیم علیہ السلام پر رہنا جیسا کہ حضرت مضر رضی اللہ عنہ دین ابراہیمی پر تھے۔ (تاریخ الخمیس ج 1 صفحہ 149)

مذکورہ بالا احادیث سے واضح ہو گیا کہ حضرت مضر رضی اللہ عنہ مؤمن متقی، اور دین ابراہیمی پر تھے، حضرت مضر رضی اللہ عنہ کے تین بھائی اور تھے ان کے نام درج ذیل ہیں۔

(1) ایاد (2) ربیعہ (3) انمار

ان سب کی والدہ کا نام سودہ بنت عک بن عدنان اور بعض کے نزدیک حضرت سودہ صرف حضرت مضر کی والدہ ہیں۔ ان کے علاوہ باقی تین کی والدہ کا نام شقیقہ بنت نک بن عدنان، یہ حضرت سودہ کی بہن ہیں۔ تاریخ خمیس میں ہے۔

ولد نزار بن سعد اربعة بنين مضر، و ربیعہ و انبار و ایاد
(الی ان قال) و امهم سودہ بنت عک بن عدنان و قیل ہی
ام مضر خاصہ و ام اخوتہ الثلاثہ اختها شقیقہ بنت عک
بن عدنان (جلد 1 صفحہ 148)

لیکن امام ابو جعفر طبری فرماتے ہیں کہ حضرت مضر رضی اللہ عنہ و ایاد کی والدہ سودہ بنت عک و بن عدنان اور ربیعہ و انمار کی والدہ کا نام جلالہ بنت وعلان بن جوشم بن جہمہ بن عمرو قبیلہ بنی جرہم سے تھیں، چنانچہ لکھتے ہیں۔

وامہ سودة بنت عک و اخوة لابیہ وامہ ایادلها اخوان من
ابیہا من غیر امہا و ہا ربیعۃ و انبار امہا جلالہ بنت
وعلان بن جوشم بن جہمہ بن عمرو بن جرہم

(تاریخ طبری جلد 2 صفحہ 189)

حضرت مضر رضی اللہ عنہ کی قبر انور مقام روحاء میں ہے، اور لوگ اس کی زیارت کو جاتے ہیں۔ چنانچہ امام حلی سیرت حلبیہ میں لکھتے ہیں۔

”وعن ابی عبید البکری ان قبر مضر بالروحاء یزار“ اور مقام روحاء مدینہ شریف سے تقریباً دو راتوں کا سفر ہے، اما حلی فرماتے ہیں ”والروحاء علی الیلتین من المدینہ“ (سیرہ حلبیہ جلد 1 صفحہ 17) اور علامہ زینی دحلان فرماتے ہیں۔ قیل ان قبر مضر بالروحاء (سیرت نبویہ جلد 1 صفحہ 11)

امام ابو عبید البکری کا تعارف

امام ابو عبید عبد اللہ بن عبد العزیز بن محمد بن ایوب ابن عمرو البکری، لغوی، مورخ، علم نسب کے ماہر، جغرافیہ کے ماہر، ماہ شوال قرطبہ کے شہر 432ھ میں پیدا ہوئے اور 487ھ میں وفات پائی اور مقبرہ ام سلمہ میں مدفون ہوئے۔ (معجم المؤمنین جلد 6 صفحہ 75) امام جلال الدین سیوطی رحمۃ اللہ علیہ نے ان کا نام ”عبد اللہ بن عبد العزیز بن ابی مصعب اللاندسی ابو عبید البکری“ ذکر کیا ہے، پھر لکھتے ہیں۔ کان اماما لغویا، اخباریا، مقننا۔ انہوں نے ایک کتاب لکھی اور اس میں اعلام نبوہ جمع فرمائے، علماء کے نزدیک ان کی وہ کتاب بہت معتبر ہے اسی سے علماء استفادہ کرتے ہیں ان کا انتقال بھی ماہ شوال میں ہوا (بغیۃ الوعاہ صفحہ 285) سیرت حلبیہ میں ابو عبیدہ لکھا ہے اور صحیح ابو عبیدہ ہے، حضرت مضر رضی اللہ عنہ فرمایا کرتے تھے ”جو شخص نیکی اور بھلائی کرے گا تو اس کو وہ مقام و مرتبہ نصیب ہوگا کہ لوگ اس کے مقام و مرتبہ کی وجہ سے اس پر رشک کریں گے، اور جو کوئی برائی کرے گا اسے شرمندگی اور ندامت کے سوا کچھ حاصل نہ ہوگا۔

امام علی بن برہان الدین ”انسان العیون“ میں تحریر فرماتے ہیں کہ حضرت

مضر بنی نضر فرماتے تھے۔

من یزرع خیرا یحصد غبطة و من یزرع شرایحصد ندامة۔
(جلد 1 صفحہ 17) اور اسی طرح خمیس میں ہے۔ (جلد 1 صفحہ 149)

حضرت مضر بنی نضر کے والد کا نام حضرت نزار بنی نضر، کنیت ابویاد، یا اربیعہ ہے۔ (تاریخ طبری جلد 2 صفحہ 190)

نزار نزر (نون کی زیر کے ساتھ) سے ماخوذ ہے، اور اس کا معنی ہے، قلیل، تھوڑا کتب سیرت میں ہے کہ حضرت نزار بنی نضر پیدا ہوئے تو ان کے چہرہ انور میں دو آنکھوں کے درمیان نور مصطفیٰ چمکتا تھا، جب ان کے والد نے حضرت نزار کے چہرہ انور میں نور مصطفیٰ چمکتا دیکھا تو بہت خوش ہوئے اور انہوں نے کئی اونٹ ذبح کئے اور کھانا پکایا اور بہت بڑی قربانی فرمائی، پھر انہوں نے فرمایا یہ سب کچھ یہ معمولی سی قربانی یہ اس بچے کے حق میں نذر ہے، اس وجہ سے ان کا نام نزار رکھ دیا گیا، اور وہ اپنے زمانہ میں سب سے زیادہ حسین و جمیل اور سب سے زیادہ عقلمند اور دانائے تھے، چنانچہ علامہ زینی دحلان سیرت نبویہ میں لکھتے ہیں۔

وان نزار البأ ولد نظر ابوه الی نور النبی ﷺ بین عینہ
ففرح فرحا شدیداً و نحر و اطعم و قال ان هذا کله نزر
ای قلیل بحق هذا الولود فسی نزاراً بذلک وکان اجمل
اهل زمانه و اکبرهم عقلاً۔ (جلد 1 صفحہ 10) علی امش
(الحلیہ)

اور امام دیار بکری لکھتے ہیں:

وانبأ سبی نزاراً بکسر النون من النزر وهو القلیل لان
معد نظر الی نور رسول الله صلی الله علیه وسلم فی

وجہہ ف قرب له قربانا عظیبا و قال لقد استقلت له هذا
القبربان وانه نزر قليل فسبی نزار اوخرج اجل اهل
زمانه اكثرهم عقلا۔ (تاریخ خمیس جلد 1 صفحہ 147)

ایک سوال اور اس کا جواب

یہاں یہ سوال ہو سکتا ہے کہ حضرت نزار رضی اللہ عنہ کے مؤمن ہونے کی کوئی
صراحت نہیں اور ان کے متعلق یہ معلوم نہیں کہ وہ کس دین پر تھے۔
چنانچہ امام دیار بکری فرماتے ہیں۔

واما نزار بن معد فلم تدر ملتہ (تاریخ خمیس جلد 1 صفحہ 148) لہذا ان کے
متعلق یہ حکم لگانا کہ وہ دین ابراہیم علیہ السلام پر تھے اور مؤمن صالح تھے درست نہیں؟
اس کا جواب یہ ہے کہ کسی کے ایمان کی صراحت معلوم نہ ہونے کی وجہ
سے اس کو کافر و مشرک نہیں کہا جائے گا جیسا کہ پہلے ہم پوری تفصیل سے لکھ چکے
ہیں۔ خصوصاً نبی کریم صلی اللہ علیہ وسلم کے آباء کرام کے متعلق یہ شک کرنا کہ وہ مؤمن تھے یا
نہیں، ایمان کی خرابی کی دلیل ہے، جو شخص یہ سمجھتا ہو کہ نبی کریم صلی اللہ علیہ وسلم کے آباء کرام
میں کوئی ایک بھی کافر تھا تو وہ اپنے ایمان کی خیر منائے ہمارا ایمان ہے کہ نبی
کریم صلی اللہ علیہ وسلم کے تمام آباء کرام و امہات مومنین و مومنات تھے آپ کے نسب
مبارک کے طیب و طاہر ہونے میں کوئی شک نہیں، امام جلال الملتہ والدین السیوطی
اپنی کتاب ”المقامہ السندیہ فی النسبۃ المصطفویہ“ میں ارشاد فرماتے ہیں۔

”خیر الخلیفہ اما و ابا، و انکاهم حسباً و نسباً، خلق اللہ لا
جلہ الکونین، و اقربہ من کل مؤمن یعینین“ یعنی نبی کریم صلی اللہ علیہ وسلم اپنے
والدین کے اعتبار سے پوری مخلوق سے بہتر ہیں اور حسب و نسب کے لحاظ سے

پوری خلق سے زیادہ پاک، اللہ تعالیٰ نے انہیں کے لئے کونین کو پیدا فرمایا، اور انہیں دنیا میں مبعوث فرما کر ہر مومن کی آنکھوں کو ٹھنڈک پہنچائی بلکہ خود آقاء دو جہاں ﷺ فرماتے ہیں۔ ”انا انفسکم نسبا“ میں تم سب میں اپنے نسب کے لحاظ سے نفیس ترین (ازکا و افضل و اعلیٰ و طیب و طاہر) ہوں۔

امام حجۃ الاسلام زین الدین ابو حامد محمد بن محمد بن محمد بن احمد الطوسی الشافعی الغزالی حکیم متکلم فقیہ، اصولی، صوفی، ان کی پیدائش طوس کے قصبہ طاہران 450ھ میں ہوئی اور وفات 505ھ میں ہوئی۔ (معجم المؤلفین جلد 11 صفحہ 262)

امام یافعی ”مرآة الجنان“ میں لکھتے ہیں کہ امام عارف باللہ محمد بن اسماعیل الحضرمی رضی اللہ عنہ سے کسی نے پوچھا کہ امام غزالی کی کتابیں پڑھنا جائز ہے؟ تو آپ نے جواب میں ارشاد فرمایا محمد بن عبد اللہ سید الانبیاء و محمد بن ادریس سید الائمہ و محمد بن محمد بن محمد الغزالی سید لمصنفین۔ (جلد 3 صفحہ 190)

امام غزالی رضی اللہ عنہ اور دیگر ائمہ اعلام کا فرمان ہے۔ حضور ﷺ کے نسب مبارک میں ہر فرد کا طیب و طاہر ہونا آپ کی خصوصیات میں سے ہے۔ چنانچہ امام سیوطی لکھتے ہیں:

ومن خصائصه فيا ذكره الغزالي وغيره ان الله ملكه الجنة، و اذن له ان يقطع منها من يشاء ما يشاء واعظم بذلك منه، وخصه بطهارة النسب تعظيما لشانه، وحفظ آباءه من الدنس تتبيها لبرهانه، وجعل كل اصل من اصوله خير اهل زمانه. (البقامة السندسية صفحہ 2)

لہذا حضرت نزار رضی اللہ عنہ بھی مومن و صالح اور دین ابراہیمی پر تھے، اور سب سے پہلے عربی انہوں نے لکھی، اور حضرت نزار رضی اللہ عنہ میں امام احمد بن حنبل رضی اللہ عنہ کا

نسب حضور ﷺ کے نسب مبارک کے ساتھ مل جاتا ہے اور ان سے آگے حضور ﷺ کا نسب مبارک اور امام احمد بن حنبل کا نسب مبارک ایک ہی ہے، ”انسان العیون“ میں ہے۔

هو اول من كتب الكتاب العربي على الصحيح و الامام احمد بن حنبل رضي الله عنه يجتمع معه رضي الله عنه في هذا الجهد الذي هو نزار (جلد 1 صفحہ 17) حضرت نزار رضي الله عنه کی قبر اور ان کے بیٹے حضرت ربیعہ کی قبر مدینہ منورہ کے قریب ذات الجیش مقام پر ہے۔ امام دیار بکری لکھتے ہیں۔ ان قبر نزار بن معد و قبر ابنہ ربیعہ بن نزار بذات الجیش قرب المدینہ

(تاریخ الخمیس فی احوال انفس نفیس جلد 1 صفحہ 148)

حضرت نزار رضي الله عنه کی والدہ کا نام معانہ بنت جوشم (قال ابن حیان جوش) بن حلیمہ بن عمرو (و ذکر ابن حیان فی سیرہ صفحہ 49) بن حلیمہ بن حرمیہ حضرت نزار رضي الله عنه کے تقریباً چودہ بھائی تھے، ان کے نام درج ذیل ہیں۔

- (1) قنص (2) قناعۃ (3) سنام (4) حیدان (5) حیادہ (6) جنید (7) جناوہ
- (8) قحتم (9) عبید الرماح (10) عرف (11) عوف (12) شک (13) قضاۃ
- (14) سلہم (اسہلی فی الروض جلد 1 صفحہ 15) (طبری جلد 2 صفحہ 190)

اور امام عبدالرحمن سہلی نے ایک اور کا نام بھی ذکر کیا ہے وہ (15) اود ہے، امام ابو جعفر طبری فرماتے ہیں کہ حضرت نزار کے اور بھائی بھی ہیں، لیکن ان کے نام ذکر نہیں فرمائے۔ حضرت نزار رضي الله عنه کے والد کا نام حضرت معد رضي الله عنه ہے، حضرت معد رضي الله عنه کا ایک بھائی تھا، اس کا نام عک بن عدنان ہے اور بعض مؤرخین و اہل سیر نے حضرت معد کے چند اور بھائی بھی ذکر کئے ہیں۔ امام ابن کثیر سیرت میں فرماتے ہیں کہ امام عبدالرحمن سہلی رحمۃ اللہ علیہ نے فرمایا حضرت سعد رضي الله عنه کے اور بھائی بھی

ہیں ان کے نام درج ذیل ہیں۔

- (1) حارث (2) مذہب (3) ضحاک (4) عدن (وہ عدن شہر کے بانی ہیں) (5) ابن سیرت نبویہ جلد 1 صفحہ 82) امام طبری اپنی تاریخ میں لکھتے ہیں کہ حضرت معد کے ایک بھائی کا نام دیث ہے اور بعض نے کہا کہ دیث اور عک ایک ہی شخص کا نام ہے اور بعض نے اور بھی ذکر کئے ہیں وہ یہ ہیں۔ (1) ابی بن عدنان (2) واد بن عدنان (3) عی بن عدنان (جلد 2 صفحہ 19)

اس طرح حضرت معد کے نو بھائی ہوتے ہیں اور حضرت معد رضی اللہ عنہ کی والدہ کا نام مہدو بنت اللہم، اور وہ اللہم بن جلب بن جدیس، اور بعض کے نزدیک ابن طشم اور بعض نے کہا، ابن الطوسم اور طوسم، یقشان بن ابراہیم خلیل الرحمن علیہ الصلوٰۃ والسلام کی اولاد سے ہیں۔ (تاریخ طبری جلد 2 صفحہ 191)

اور ابن حبان نے حضرت سعد رضی اللہ عنہ کی والدہ کا نام، محردہ بنت جلب بن جدیس ذکر کیا ہے۔ (السیرت النبویہ صفحہ 49)

حضرت معد رضی اللہ عنہ کس دور میں تھے؟

اس میں مؤرخین و اہل سیر کی کتابوں میں بہت زیادہ اختلاف ہے، ہم اس اختلاف کو پوری تفصیل سے لکھتے ہیں اور اس کے بعد یہ واضح کریں گے کہ حضرت معد رضی اللہ عنہ کس دور میں تھے تاکہ قارئین کو کتب تاریخ و سیر پڑھ کر اس کے متعلق اضطراب نہ ہو۔ ”انسان العیون“ میں امام ابن برہان حلبی لکھتے ہیں۔

وکان عدنان فی عہد عیسیٰ علیہ السلام (جلد 1 صفحہ ۱۸)

حضرت معد رضی اللہ عنہ کے والد حضرت عدنان رضی اللہ عنہ حضرت عیسیٰ علیہ السلام کے زمانہ میں تھے اور یہ درست نہیں کیونکہ حضرت عیسیٰ علیہ السلام کے زمانہ میں نبی کریم صلی اللہ علیہ وسلم کے

آباء کرام میں سے حضرت کعب بن لویؓ اور ان کے والد حضرت لوی بن لویؓ تھے، امام طبری اپنی تاریخ میں لکھتے ہیں۔

”حدثني الحادث قال حدثنا محمد بن سعد قال اخبرنا هشام عن ابيه عن ابي صالح عن ابن عباس رضي الله عنهما قال كان بين ميلاد عيسى والنبي خمس مائة وتسع وستون سنة“

مجھے یہ حدیث بیان کی حارث نے انہیں محمد بن سعد نے اور انہیں خبر دی ہشام نے اپنے باپ سے وہ ابوصالح سے، وہ حضرت ابن عباسؓ سے راوی ہیں کہ حضرت عیسیٰؑ اور نبی کریم ﷺ کی پیدائش کے درمیان پانچ سو اہتر (۵۶۹) سال ہیں۔

اس قول کے مطابق حضرت عیسیٰؑ نبی کریم ﷺ کی ولادت سے پانچ صد چھبیس برس چھ ماہ (۵۲۶) قبل اٹھائے گئے اور بعض کے نزدیک حضرت عیسیٰؑ کی ولادت اور نبی کریم ﷺ کی بعثت کے درمیان پانچ صد اکاون برس ہیں۔ ”تاریخ الامم والملوک“ میں ہے۔

قال بعضهم من مولد عيسى الى مبعث محمد صلى الله عليه وسلم خمس مائة واحدى وخمسين سنة

(جلد ۲ صفحہ ۱۷۰، ۱۷۱)

اس قول کے مطابق حضرت کعب بن لوی کی وفات حضرت عیسیٰؑ کی ولادت سے نو برس پہلے ہوئی۔

اور ہم پہلے تفصیل سے لکھ چکے ہیں کہ حضرت کعب کی وفات نبی کریم ﷺ کی بعثت سے پانچ صد ساٹھ سال قبل ہوئی اور حضرت عبداللہ بن عباسؓ کے

قول کے مطابق حضرت کعب کی وفات حضرت عیسیٰ علیہ السلام کی ولادت سے انچاس برس بعد ہوئی لہذا کعب بن لوی اور حضرت عیسیٰ علیہ السلام کا ایک ہی زمانہ ہے اور حضرت کعب رضی اللہ عنہ اور حضرت عدنان کے درمیان تقریباً بارہ پشت ہیں پھر یہ کیسے ممکن ہے کہ حضرت عدنان رضی اللہ عنہ اور حضرت عیسیٰ علیہ السلام کا ایک ہی زمانہ ہو، لہذا یہ بات درست نہیں کہ حضرت عدنان رضی اللہ عنہ حضرت عیسیٰ علیہ السلام کے زمانہ میں تھے اور ایک قول یہ ہے کہ حضرت معد بن عدنان رضی اللہ عنہما حضرت شعیب علیہ السلام کے زمانہ میں تھے چنانچہ امام ابو جعفر طبری فرماتے ہیں۔

ان اهل حضور لما قتلوا شعیب بن ذی مہدم الحضوری
بعث اللہ علیہم بخت نصر عذاباً فخرج ارمیاء وبرخیا
فحبلا معداً فلما سکت الحرب رداہ الی مکہ۔ (تاریخ الام
والملوک جلد ۱ صفحہ ۱۹۱) بلاشبہ جب اہل حضور نے حضرت شعیب بن ذی
مہدم الحضوری کو شہید کر دیا تو اللہ تعالیٰ نے ان پر بخت نصر کو مسلط
کر دیا تو حضرت ارمیاء اور حضرت برخیا علیہما السلام حضرت معد کو
لے کر وہاں سے چلے گئے پس جب جنگ ختم ہو گئی تو ان کو واپس
مکہ شریف پہنچا دیا۔

حضور

حضور یمن کا ایک شہر ہے اور یہ حضور بن عدی ابن مالک بن زید بن سدو
بن حمیر بن سبا کے نام سے مشہور ہے۔ معجم البلدان میں ہے۔

حضور: بالفتح ثم الضم بلدہ بالیین من اعیال زبید،
سبیت بحضور بن عدی ابن مالک بن زید بن سدو بن

حیدر بن سبا (جلد ۲ صفحہ ۲۷۲)

اہل حضور عرب تھے ان کی طرف اللہ تعالیٰ نے ایک رسول مبعوث فرمائے ان کا اسم گرامی حضرت شعیب علیہ السلام ہے اور انہوں نے اس نبی کو شہید کر دیا تو اللہ تعالیٰ نے ان پر عذاب بھیجا اور ان پر بخت نصر کو مسلط کر دیا اور اس کے ذریعہ اہل حضور کو تباہ و برباد کر دیا۔ ان کا تذکرہ اللہ تعالیٰ نے سورہ الانبیاء میں فرمایا ہے

چنانچہ ارشاد باری تعالیٰ ہے:

وَكَمْ قَصَبْنَا مِنْ قَرْيَةٍ كَانَتْ ظَالِمَةً وَأَنْشَأْنَا بَعْدَهَا قَوْمًا
الْآخِرِينَ ۝ فَلَمَّا أَحْسَبُوا أَنَّ بَأْسَنَا إِذَا هُمْ مِنْهَا يَرْكُضُونَ ۝ لَا
تَرْكُضُوا وَارْجِعُوا إِلَىٰ مَا أُتْرِفْتُمْ فِيهِ وَمَسْكِنِكُمْ لَعَلَّكُمْ
تُسْئَلُونَ ۝ قَالُوا يُوَيْلَنَا إِنَّا كُنَّا ظَالِمِينَ ۝ فَمَا زَالَتْ تِلْكَ
دَعْوَاهُمْ حَتَّىٰ جَعَلْنَاهُمْ حَصِيدًا خَبِثِينَ ۝ (آیہ ۱۱، ۱۲، ۱۳، ۱۴، ۱۵)

اور کتنی ہی بستیاں ہم نے تباہ کر دیں کہ وہ ظالم تھیں اور ان کے بعد اور قوم پیدا کی تو جب انہوں نے ہمارا عذاب اپنی آنکھوں سے دیکھا جیسی وہ اس سے بھاگنے لگے، نہ بھاگو اور لوٹ کے جاؤ ان آسائشوں کی طرف جو تم کو دی گئی تھیں اور اپنے مکانوں کی طرف شائد تم سے پوچھا جائے، بولے ہائے خرابی ہماری بلاشبہ ہم ظالم تھے تو وہ یہی پکارتے رہے، یہاں تک کہ ہم نے انہیں کر دیا کاٹے ہوئے بجھے ہوئے فصل کی طرح۔

تفسیر آیات مبارکہ

ان آیات کریمہ میں اللہ تعالیٰ نے یہ وضاحت فرمائی کہ پچھلی آیتوں میں

جن مشرکین کے ہلاک ہونے کا ذکر ہے وہ کون تھے اور ان کے عادات و اطوار کیا تھے اور وہ کس طرح ہلاک ہوئے تاکہ مشرکوں کو یہ معلوم ہو جائے کہ وہ بھی انہیں مشرکوں کی طرح کافر و بدکار تھے اور مشرکین یہ سمجھ سکیں کہ جیسے ان پر عذاب آیا اور جیسے وہ ہلاک ہوئے ان مشرکوں پر بھی وہی عذاب آئے گا لہذا یہ اللہ سے ڈریں اور کفر و شرک سے باز رہیں اور اللہ تعالیٰ کے رسول نبی آخر الزماں ﷺ پر ایمان لائیں، چنانچہ ارشاد ہوا ہم نے بہت سے شہر اور آبادیوں کو ہلاک و برباد کر دیا کہ ان کے رہنے والے بڑے ظالم اور بدکار تھے اور ہم نے ان کی جگہ دوسری نئی قومیں آباد کر دیں چنانچہ جب اس تباہ ہونے والی قوم نے اللہ تعالیٰ کے عذاب کو محسوس کیا اور انبیاء کرام علیہم السلام نے ان کو جو علامات بتائیں وہ اپنی آنکھوں سے دیکھنے لگے تو وہ اپنی سواریوں پر سوار ہو کر انہیں ایڑیاں مار کر اپنے شہر و دیار مساکن اور سامان عیش سب کچھ چھوڑ کر بھاگے تو ان کو عذاب کے فرشتوں نے طنزاً کہا بھاگتے کیوں ہو مت بھاگو تم اپنے مساکن اور باغات و نعمتوں کی طرف واپس لوٹ آؤ جہاں تمہارے فرزند، تمہاری بیویاں اور محبوب عورتیں ہیں، جہاں تمہاری عیاشی اور رنگ رلیاں منانے کے اڈے ہیں تاکہ تم ان تمام چیزوں کو حسرت کی آنکھوں سے دیکھو اور اس مان کی دنیا میں ہلاک ہو جاؤ تو وہ ایسی حالت میں پکارتے رہے کہ اے افسوس ہم تو بڑے ظالم تھے لیکن اب ان کا یہ کہنا اور پکارنا بے کار تھا، آخر وہ یہی پکارتے پکارتے تباہ و برباد ہو گئے اور ہم نے ان کو ایسا نیست و نابود کر دیا جیسے کٹی ہوئی کھیتی یا انہیں بچھا دیا، یعنی ہم نے انہیں ایسا تباہ و برباد کیا کہ گویا وہ تھے ہی نہیں۔ سیدنا عبداللہ بن عباس رضی اللہ عنہما سے مروی ہے کہ سرزمین یمن میں حضور نام کی ایک بستی تھی وہاں کے رہنے والے عرب تھے ان کی طرف اللہ تعالیٰ نے قوم حمیر میں سے ایک نبی مبعوث فرمائے ان کا نام حضرت شعیب تھا

ایک شخص نے لاٹھی مار کر انہیں شہید کر دیا تو اللہ تعالیٰ نے ان پر بخت نصر بائلی مسلط فرما دیا اس نے ان اہل حضور کو قتل کر دیا اور گرفتار کیا حتیٰ کہ ان کا کوئی آدمی باقی نہ رہا اور ان کا اسباب عیش سب کچھ تباہ و برباد ہو گیا، امام طبری کی عبارت سے معلوم ہوتا ہے کہ حضرت معد رضی اللہ عنہ بھی اسی بستی میں رہتے تھے جب اللہ تعالیٰ نے ان پر بخت نصر کو مسلط کرنا چاہا تو حضرت ارمیاء اور حضرت برخیا علیہما السلام ان کو ساتھ لے کر وہاں سے چلے گئے اور جنگ ختم ہونے کے بعد ان کو مکہ شریف پہنچا دیا۔

حضرت شعیب علیہ السلام

تاریخ میں شعیب نامی دو انبیاء کا ذکر ہے ایک حضرت موسیٰ علیہ السلام کے سر تھے، ان کی صاحبزادی حضرت صفورہ رضی اللہ عنہا سے موسیٰ علیہ السلام کا نکاح ہوا اور ان کو اللہ تعالیٰ نے مدین اور اصحاب ایکہ کی طرف مبعوث فرمایا ان کا لقب خطیب الانبیاء ہے، امام ابن عساکر اپنی سند کے ساتھ سیدنا عبداللہ بن عباس رضی اللہ عنہما سے راوی ہیں کہ رسول اللہ صلی اللہ علیہ وسلم جب بھی حضرت شعیب علیہ السلام کا ذکر کرتے تو ان کو خطیب الانبیاء کہتے تھے۔ ان کے نسب میں علماء کا اختلاف ہے حضرت عطاء رضی اللہ عنہ فرماتے ہیں ان کا نسب یوں ہے۔

شعیب بن توبہ بن ابراہیم، امام ابن اسحاق فرماتے ہیں کہ شعیب بن مکیل بن یثجر بن مدین بن ابراہیم اور بعض کے نزدیک، شعیب ابن یثرون بن نوس بن مدین بن ابراہیم علیہ الصلوٰۃ والسلام ہے۔ (مظہری جلد ۳ صفحہ ۳۸۳)

امام طبری نے ان کا نسب اس طرح بیان کیا ہے۔

شعیب بن صیفون بن عنقا بن ثابت بن مدین بن ابراہیم اور ان کو اللہ تعالیٰ نے حضرت بشر ذوالکفل بن ایوب علیہما السلام کے بعد مبعوث فرمایا اور

حضرت شعیب علیہ السلام حضرت لوط علیہ السلام کے نواسہ ہیں۔ ”تاریخ الامم والملوک“ میں ہے۔

وان اللہ عز و جل بعث بعدہ (بعد بشر بن ایوب ذی الکفل) شعیب بن صیفون بن عنقاء بن ثابت بن مدین بن ابراہیم الی اهل مدین، (الی ان قال) جدۃ شعیب ابنة لوط (جلد ۱ صفحہ ۱۶۷)

اور حضرت لوط علیہ السلام حضرت ابراہیم علیہ السلام کے بھائی ہاران (کمانی تاریخ الانبیاء صفحہ ۱۲۱) یا ہار من (کمانی المنظر ی جلد ۳ صفحہ ۳۸۱) بن تاریخ کے بیٹے ہیں یعنی حضرت ابراہیم علیہ السلام کے بھتیجے ہیں ان کو اللہ تعالیٰ نے قوم سدوم کی طرف مبعوث فرمایا اور وہ سب سے پہلے حضرت ابراہیم علیہ السلام پر ایمان لائے اس کا تذکرہ اللہ تعالیٰ نے سورہ عنکبوت میں فرمایا ہے۔ تاریخ خمیس میں ہے۔

وامن له لوط وقیل هو اول من صدقه وکان ابن اخیه ہاران
وهو لوط بن ہاران بن تاریخ و ہاران ہوا خواہ ابراہیم

(جلد ۱ صفحہ ۸۵)

اور بعض نے کہا کہ سب سے پہلے حضرت سارہ بنت ہاران حضرت ابراہیم علیہ السلام پر ایمان لائیں اور وہ ہاران حضرت ابراہیم کے بھائی نہیں بلکہ وہ حضرت ابراہیم علیہ السلام کے چچا ہیں اور اہل حضور کی طرف جو نبی مبعوث ہوئے وہ حضرت شعیب صاحب مدین نہیں بلکہ وہ شعیب بن ذی مہدم ہیں اور ان کی قبر یمن کے پہاڑ ضدن کے قریب ہے۔ امام محبت الدین ابوالفیض السید محمد بن محمد بن عبدالرزاق المرثضی الحسینی الواسطی الزبیدی الحنفی، لغوی، محدث، اصولی، ادیب، ناظم مورخ علم نسب کے ماہر، ہند کے شہر بلگرام ۱۱۲۵ھ میں پیدا ہوئے اور ماہ

شعبان مصر میں ۱۲۰۵ھ کو طاعون کی مرض کی وجہ سے وفات پائی (معجم المؤمنین جلد ۱۱ صفحہ ۱۲۸۲) اپنی کتاب ”تاج العروس من جواهر القاموس“ میں فرماتے ہیں۔

ان اهل حضور قتلوا شعيب بن ذى مهدم نبى ارسل اليهم
وقبره بضمن جبل باليمن، وليس هو شعيبا الاول صاحب
مدين وهو ابن صيفى ويقال فيه ابن صيفون (جلد ۳ صفحہ ۱۲۷)
اور اسی طرح ”الروض الانف“ جلد ۱ صفحہ ۹ پر ہے۔

اور یہ حمیر بن سبا بن یعر ب بن قحطان کی قوم سے تھے (روح المعانی) اور امام
عبداللہ محمد بن احمد بن ابی بکر فرح، الانصاری الخزرجی الاندلسی القرطبی مفسر، عابد
زاہد متوفی ۹ شوال پیر کی رات ۶۷۱ھ اپنی کتاب ”الجامع لاحکام القرآن“ میں لکھتے
ہیں۔

وكان بعث اليهم نبى اسمه شعيب بن ذى مهدم وقبر
شعيب هذا باليمن يقال له ضمن كثير الثلج، وليس بشعيب
صاحب مدين لان قصة حضور قبل مدة عيسى عليه السلام،
وبعد مئين من السنين من مدة سليمان عليه السلام وانهم
قتلوا نبیهم وقتل اصحاب الرس في ذلك التاريخ نبیالهم
اسمه حنظله بن صفوان، وكانت حضور بارض الحجاز من
ناحية الشام، فاوحى الله تعالى الى ارميا عليه السلام ان
احبل معد بن عدنان على البراق الى ارض العراق كيلا
تصيبه النقبه والبلاء معهم، فاني مستخرج من صلبه نبيا في
آخر الزمان اسمه محمد صلى الله عليه وسلم، فاحبل معد
وهو ابن اثنتي عشرة سنة فكان مع بني اسرائيل الى ان كبر

و تزوج امراہ اسبھا معانہ (جلد ۱۱ صفحہ ۲۷۲)

یعنی اہل حضور کی طرف ایک نبی مبعوث ہوئے ان کا نام شعیب بن ذی مہدم تھا اور ان کی قبر شریف ضنن پہاڑ (جس پر بہت برف پڑتی ہے جو یمن میں ہے) پر واقع ہے اور وہ شعیب علیہ السلام صاحب مدین نہیں کیونکہ اہل حضور کا قصہ عیسیٰ علیہ السلام کی ولادت سے قبل اور حضرت سلیمان علیہ السلام کے دور کے دو صد برس بعد ہوا اور بلاشبہ انہوں نے اپنے نبی کو شہید کر دیا اور اسی تاریخ میں اصحاب الرس نے اپنے نبی حضرت حنظلہ بن صفوان علیہ السلام کو شہید کیا اور حضور شام کے کنارے سرزمین حجاز میں ایک بستی تھی، تو اللہ تعالیٰ نے حضرت ارمیاء علیہ السلام کو وحی فرمائی کہ حضرت معد بن عدنان کو براق پر سوار کر کے سرزمین عراق لے جاؤ تاکہ اہل حضور کے ساتھ ان کو تکلیف و آزمائش نہ پہنچے پس بے شک میں ان کی پشت مبارک سے نبی آخر الزمان جن کا نام محمد صلی اللہ علیہ وسلم ہے کو پیدا فرمانے والا ہوں تو حضرت ارمیاء علیہ السلام حضرت معد کو لے کر عراق چلے گئے اور وہ (معد رضی اللہ عنہ) اس وقت بارہ سال کے تھے، پس وہ (معد رضی اللہ عنہ) جوان ہونے تک بنی اسرائیل کے ساتھ رہے اور انہوں نے ایک عورت سے نکاح کیا جس کا نام معانہ تھا۔ امام قرطبی رحمۃ اللہ علیہ کی اس عبارت سے واضح ہے کہ حضرت معد رضی اللہ عنہ اہل حضور کے ساتھ رہتے تھے جب اللہ تعالیٰ نے بخت نصر بابلی کو ان پر مسلط فرمایا تو اس وقت حضرت ارمیاء علیہ السلام بحکم الہی ان کو ساتھ لے کر عراق چلے گئے۔ (روح البیان جلد ۶ صفحہ ۲۵۹)

حضرت حنظلہ بن صفوان علیہ السلام

حضرت حنظلہ بن صفوان علیہ السلام نبی تھے اور وہ حضرت اسماعیل علیہ السلام کی اولاد سے تھے اور وہ خالد بن سنان کے ایک سو سال بعد مبعوث ہوئے۔ ان کو اللہ تعالیٰ

نے اصحاب الرس کی طرف مبعوث فرمایا اور اصحاب الرس نے ان کی تکذیب کی اور انہیں شہید کر دیا، اللہ تعالیٰ نے ان پر عذاب نازل فرمایا اور انہیں تباہ و برباد کر دیا۔

اصحاب الرس

تاریخ خمیس میں ہے کہ اصحاب الرس، ایک قوم تھی جس کو اللہ تعالیٰ نے عنقاء پرندے کے ذریعہ آزمایا، وہ ایک نہایت خوبصورت پرندہ تھا اس کی گردن بہت ہی لمبی تھی اور اس کے اندر تمام رنگ تھے اور وہ ایک پہاڑ پر رہتا تھا اس پہاڑ کا نام فتح یا دح تھا۔ اس کی گردن لمبی ہونے کی وجہ سے اسے عنقاء کہتے تھے اور جب وہ بیٹھتا تو آسمان کی جانب ایک میل تک اونچا ہوتا، وہ پرندہ اصحاب الرس کی قوم کے بچوں کو اچک لیتا تھا اور انسانوں کو شکار کرتا تھا تو اصحاب الرس نے حضرت حنظلہ بن صفوان علیہ السلام کی خدمت میں عرض کی تو حضرت حنظلہ نے دعا فرمائی ان کی دعا سے وہ پرندہ اللہ تعالیٰ نے ہلاک کر دیا۔ (تاریخ خمیس جلد ۱ صفحہ ۲۰۰) اور بعض کے نزدیک یہ شعیب رضی اللہ عنہ جو اہل حضور کی طرف مبعوث ہوئے ان کا نام شعیب بن صیفی یا شعیب بن صیفون ہے۔ چنانچہ امام شہاب الدین ابو عبد اللہ یا قوت بن عبد اللہ الحموی الرومی البغدادی مورخ، ادیب، شاعر، لغوی، نحوی، ان کی پیدائش ۵۷۴ھ روم میں ہوئی اور وفات ۶۲۶ھ ۲۰ رمضان المبارک حلب شہر کے نزدیک خان کے مقام پر ہوئی اور اپنی کتاب ”معجم البلدان“ میں لکھتے ہیں۔

وذلك لقتلهم شعیب ابن صیفی ویقال ابن صیفون (جلد ۲ صفحہ ۲۷۲) اور یہ درست نہیں ہے۔

اور امام اسماعیل حقی بن مصطفیٰ ابوالفدا الاستنبولی، الایدوسی، البروسوی، ان کی ولادت ۱۰۶۳ھ میں ہوئی اور وفات ۱۱۳۷ھ میں ہوئی۔ (مجم المؤلفین جلد ۲ صفحہ ۲۶۶) ”روح البیان“ میں لکھتے ہیں کہ بعض نے کہا کہ جو نبی اہل حضور کی طرف مبعوث ہوئے ان کا نام موسیٰ بن میثا ہے۔ (جلد ۶ صفحہ ۲۵۹)

اور اسی طرح روح المعانی میں ہے:

اور حضرت سلیمان علیہ السلام اور حضرت عیسیٰ علیہ السلام کے درمیان تقریباً آٹھ صد انتالیس (۸۳۹) سال کا فاصلہ ہے۔ سیدنا عبداللہ بن عباس رضی اللہ عنہما سے مروی ہے کہ حضرت موسیٰ علیہ السلام سے لے کر حضرت داؤد علیہ السلام کی ولادت تک ایک صد اناسی برس کا فاصلہ ہے اور حضرت داؤد علیہ السلام سے عیسیٰ علیہ السلام تک ایک ہزار تریس برس کا عرصہ ہے چنانچہ امام طبری علیہ الرحمہ بطریق ہشام بن محمد الکفسی وہ اپنے باپ محمد الکفسی سے وہ ابوصالح سے وہ ابن عباس رضی اللہ عنہما سے راوی ہیں۔

من موسیٰ الی داؤد مائہ وتسع و سبعون سنة ومن داؤد الی عیسیٰ الف وثلاث و خمسون سنہ (تاریخ الامم والملوک جلد ۱ صفحہ ۱۷۱) اور حضرت سلیمان علیہ السلام کی عمر تریس برس تھی۔ تاریخ طبری میں ہے۔

وکان جمیع عمر سلیمان بن داؤد فیہا ذکر نیفا و خمین سنہ (جلد ۱ صفحہ ۳۶۲) اور جب حضرت داؤد علیہ السلام کی وفات ہوئی اس وقت حضرت سلیمان علیہ السلام کی عمر تیرہ برس تھی اور چالیس سال وہ بادشاہ رہے۔ تاریخ خمیس میں ہے۔

ان سلیمان کان عمرہ ثلاثا و خمین سنہ و مدد ملکہ اربعون سنہ (الی ان قال) و ملک بعد وفاة ابیہ داؤد وهو ابن ثلاث عشرہ سنہ (جلد ۱ صفحہ ۲۵۳) مذکورہ بالا تفصیل سے یہ واضح ہوتا ہے کہ اہل حضور کا واقعہ عیسیٰ علیہ السلام کی

ولادت سے چھ سو انتالیس برس قبل ہوا اور امام علی بن برہان الحلی "انسان العیون" میں لکھتے ہیں۔ ولہا سلط اللہ بخت نصر علی العرب امر اللہ تعالیٰ ارمیاء ان یحمل معہ معد بن عدنان علی المراق کیلا تصیبہ النقبہ وقال فانی ساخرج من صلبہ نبیا کریمیا اختم بہ الرسل ففعل ارمیاء، ذلك واحتبلہ معہ الی ارض الشام فنشا معد مع بنی اسرائیل ثم عاد بعد ان هدات الفتن ای یہوت بخت نصر۔ اور جب اللہ تعالیٰ نے بخت نصر کو عرب پر مسلط فرمایا تو ارمیاء علیہ السلام کو حکم فرمایا کہ معد بن عدنان کو مراق (کشتی) سوار کر کے اپنے ساتھ لے جائیں تاکہ انہیں تکلیف نہ پہنچے اور فرمایا میں ان کی پشت سے نبی کریم صلی اللہ علیہ وسلم ختم المرسلین کو مبعوث کروں گا تو ارمیاء علیہ السلام نے ایسا ہی کیا اور انہیں اپنے ساتھ سرزمین شام لے گئے تو حضرت معد بن عدنان رضی اللہ عنہ وہاں بنی اسرائیل کے ہمراہ رہے، پھر بخت نصر بابلی کی موت کے بعد واپس تشریف لائے۔ (انسان العیون فی سیرت الامین المامون جلد ۱ صفحہ ۱۷، ۱۸)

ان دونوں روایات (امام قرطبی اور امام حلی کی روایات) میں اختلاف ہے، امام قرطبی کی روایت میں عراق جانے کا اور حلی کی روایت میں شام جانے کا ذکر ہے۔

اور بعض روایات میں یہ ہے کہ بنی اسرائیل نے حضرت شعیاء بن ارمیاء علیہ السلام کو شہید کیا تو اللہ تعالیٰ نے ان پر بخت نصر کو مسلط فرمایا اور حضرت شعیاء بن ارمیاء علیہ السلام حضرت زکریا، یحییٰ، عیسیٰ علیہم السلام سے پہلے تھے اور حضرت شعیاء علیہ السلام بنی اسرائیل کو حضرت عیسیٰ و نبی کریم صلی اللہ علیہ وسلم کی بعثت کی خوشخبری سناتے تھے اور نبی کریم صلی اللہ علیہ وسلم پر ایمان لانے کا حکم فرمایا کرتے تھے اور حضرت شعیاء علیہ السلام صدیقہ (بادشاہ بنی اسرائیل) کے دور میں تھے ان کے شہید ہونے کے بعد اللہ تعالیٰ نے

حضرت ارمیاء بن حلقیا علیہ السلام کو مبعوث فرمایا۔ (مظہری جلد ۵ صفحہ ۲۳۰۵) (احکام القرآن للقرطبی جلد ۱۰ صفحہ ۲۱۵) (تاریخ طبری جلد ۱ صفحہ ۲۷۸) اور بعض روایات میں مذکور ہے کہ جب بنی اسرائیل نے حضرت یحییٰ بن زکریا علیہ السلام کو شہید کیا تو اللہ تعالیٰ نے ان پر بخت نصر کو مسلط فرما دیا اور یہ بالکل غلط ہے چنانچہ تاریخ الخمیس، تفسیر مظہری، احکام القرآن للقرطبی میں ہے۔

من روی ان بخت نصر غزا بنی اسرائیل عند قتلہم یحییٰ بن زکریا، غلط عند اهل السیر والاخبار بل ہم مجبوعون علی ان بخت نصر غزا بنی اسرائیل عند قتلہم شعیاء فی عہد ارمیاء

(جلد ۱ صفحہ ۱۷۳) (قرطبی جلد ۱۰ صفحہ ۲۱۷ و مظہری جلد ۵ صفحہ ۲۱۰)

حضرت ارمیاء و برخیا علیہما السلام

حضرت ارمیاء علیہ السلام حضرت یعقوب علیہ السلام کی اولاد سے ہیں۔ امام ابن کثیر رحمۃ اللہ علیہ ”البدایہ والنہایہ“ میں لکھتے ہیں۔

”ارمیاء بن حلقیا من سبط لادی بن یعقوب علیہ السلام“ اور حضرت خضر علیہ السلام کا نام بھی ارمیاء ہے اس لئے بعض نے کہا کہ یہی خضر ہیں اور یہ صحیح نہیں، امام ابن کثیر رحمۃ اللہ علیہ لکھتے ہیں۔

وقد قیل انه الخضر رواه الضحاك عن ابن عباس رضی اللہ عنہما وهو غریب لیس بصحیح

(البدایہ والنہایہ جلد ۲ صفحہ ۲۳)

اور برخیا دو شخصوں کا نام ہے، ایک حضرت برخیا حضرت زکریا علیہ السلام کے

والد ہیں۔ چنانچہ بعض علماء نے حضرت زکریا علیہ السلام کا نسب اس طرح ذکر کیا ہے۔
 ”زکریا بن برخیا اور بعض نے زکریا بن دان اور بعض نے زکریا بن لدن
 بن مسلم بن صدوق بن حشیان بن داؤد بن سلیمان بن مسلم بن صدیقہ بن برخیا
 (یہ دوسرے ہیں) بن بلعاطہ بن ناحور بن شلوم بن یہفا شاط بن اینامن بن رجعام
 بن سلیمان بن داؤد“ (البدایہ والنہایہ ج ۲ صفحہ ۴۷)

اور حضرت ارمیاء بن حلقیا علیہ السلام اور حضرت برخیا علیہ السلام ایک ہی زمانہ میں
 تھے اور یہ معلوم نہیں کہ وہ حضرت برخیا جو ارمیاء کے دور میں تھے وہ کمون سے
 ہیں۔ امام جعفر طبری ارشاد فرماتے ہیں کہ۔

ان الله تعالى اوحى الى ارمياء وبرخيا ان الله قد انذر
 قومكما فلم ينتهوا (الى ان قال) وقد سلطت بخت نصر
 عليهم لا نتقم منهم فعليكما بعد بن عدنان الذي من
 ولده محمد صلى الله عليه وسلم الذي اخرجته في آخر
 الزمان اختم به النبوه وارفع به من الضعه فخرجا تطوى
 لها الارض حتى سبقا بخت نصر فلقيا عدنان قد تلقها،
 فطوياه الى معدد ولبعد يومئذ اثنتا عشر سنه فحمله برخيا
 على البراق وردف خلفه فانتها الى حران من ساعتها
 وطويت الارض لارمياء فاصبح بحران (الى ان قال) فلما
 مات بخت نصر خرج معدين عدنان معه الانبياء، انبياء
 بنى اسرائيل صلوات الله عليهم حتى اتى مكه فلما قام
 اعلامها فحج و حج معه الانبياء ثم خرج معد حتى اتى
 ريسوب فاستخرج اهلها وسال عن بقى من ولد الحارث

بن مضاہ الجرہمی (الی ان قال) فقیل لہ بقی جرشم بن

جلہدہ فتزوج معد ابنة معانہ فولدت لہ نزار بن معد

اللہ تعالیٰ نے ارمیاء و برخیا علیہما السلام کو وحی فرمائی کہ میں نے تمہاری قوم کو عذاب جہنم سے ڈرایا تو وہ باز نہیں آئے اور بلاشبہ میں نے ان سے انتقام لینے کیلئے ان پر بخت نصر کو مسلط کر دیا ہے پس تمہیں لازم ہے کہ معد بن عدنان جن کی اولاد سے محمد ﷺ ہوں گے جن کو آخر زمانہ میں مبعوث کروں گا اور ان پر نبوت ختم کروں گا اور ان کی وجہ سے خوف زدہ لوگوں کے خوف کو دور کروں گا (لہذا تم معد بن عدنان کو وہاں سے لے جاؤ) پس وہ دونوں (ارمیاء و برخیا علیہما السلام) نکلے ان کیلئے زمین سمٹ گئی حتیٰ کہ وہ بخت نصر سے پہلے پہنچ کر عدنان رضی اللہ عنہم کو ملے اور وہ معد کے پاس لے گئے اور اس وقت ان کی (معد کی) عمر بارہ برس تھی تو حضرت برخیا علیہ السلام نے انہیں گھوڑے پر بٹھایا اور خود ان کے پیچھے بیٹھے اور شہر حران میں آ پہنچے اور حضرت ارمیاء علیہ السلام کیلئے زمین سمٹ گئی تو انہوں نے حران میں صبح کی پس جب بخت نصر فوت ہوا حضرت معد بن عدنان انبیاء بنی اسرائیل کے ہمراہ مکہ شریف تشریف لائے اور فریضہ حج ادا کیا اور ان انبیاء کرام علیہم السلام نے بھی ان کے ساتھ حج کیا پھر حضرت معد بن عدنان ریسوب میں تشریف لائے اور اہل ریسوب سے حارث بن مضاہ جرہمی کی بقیہ اولاد کے متعلق پوچھا تو آپ کو بتایا گیا کہ ان کی اولاد سے جرشم بن جلمہ باقی بچے ہیں پھر حضرت معد بن عدنان رضی اللہ عنہم نے جرشم کی بیٹی معانہ سے نکاح کیا تو ان کے بطن سے نزار بن معد پیدا ہوئے (حران اور ریسوب یہ دو شہروں کے نام ہیں، ان کی تفصیل ہم ذکر آگے کرتے ہیں۔

حران

یہ موصل، شام، روم کے راستہ پر واقع جزیرہ اقور کا ایک بہت بڑا شہر ہے، اس کا اصل نام ہاران ہے کیونکہ حضرت ابراہیم علیہ السلام کے بھائی ہاران نے اسے بنایا تھا پھر انہیں کے نام سے مشہور ہو گیا بعد میں ہاران سے حران مشہور ہو گیا، طوفان نوح علیہ السلام کے بعد زمین پر سب سے پہلا شہر یہی ہے اور یہ شہر حضرت عمر فاروق اعظم رضی اللہ عنہ کے دور خلافت میں حضرت عیاض بن غنم کے ہاتھوں فتح ہوا، اس شہر سے علماء کی ایک جماعت پیدا ہوئی۔ (معجم البلدان جلد ۲ صفحہ ۲۳۵، ۲۳۶)۔

ریسوب

غالباً اس کا اصل نام، راسب ہے اور یہ مکہ شریف اور طائف کے درمیان ایک بستی ہے جس میں خشم رہتے تھے۔

(از معجم البلدان جلد ۳ صفحہ ۱۳)

حضرت معد بن عدنان موسیٰ علیہ السلام

کے زمانہ میں تھے

حضرت معد بن عدنان رضی اللہ عنہ کے متعلق اہل سیرت کا ایک قول یہ ہے کہ حضرت معد بن عدنان حضرت موسیٰ بن عمران کلیم اللہ علیہ السلام کے زمانہ میں تھے اور یہی قول زیادہ صحیح ہے کیونکہ احادیث مبارکہ سے اس کی تائید ہوتی ہے اور امام ابن حجر عسقلانی نے فتح الباری شرح صحیح البخاری میں اسی قول کو اولی وارنج قرار دیا ہے، امام زبیدی "تاج العروس" میں لکھتے ہیں۔

وكان معد بن عدنان في زمن سيدنا موسى عليه السلام
كما يعرفه من مارس علم التاريخ والانساب (جلد ۱ صفحہ ۲۷۵)
امام حلبی رحمۃ اللہ علیہ سیرت حلبیہ میں لکھتے ہیں۔

وقيل في زمن موسى عليه السلام قال الحافظ ابن حجر
وهو اولي (جلد ۱ صفحہ ۱۸)

ایک قول یہ ہے کہ وہ موسیٰ علیہ السلام کے زمانہ میں تھے، امام حافظ ابن حجر نے
فرمایا یہی اولی ہے اور امام ابوالقاسم، سلیمان بن احمد بن ایوب بن مطیر النخعی،
الطبرانی، الحافظ الکبیر، مسند العصر، صدوق، واسع الحفظ، بصیر بالعلل والرجال
والابواب، کثیر التصانیف، ان کی ولادت ۲۶۰ھ میں طبران شہر ماہ صفر میں ہوئی اور
وفات ۲۸ ذی القعدہ شہر اصہبان بروز ہفتہ ۳۶۰ھ میں ہوئی، ان کی عمر ایک سو
سال تھی۔

(معجم المؤلفین جلد ۳ صفحہ ۳۵۳، البدایہ والنہایہ جلد ۱۱ صفحہ ۲۷۰، مراۃ الجنان جلد ۲ صفحہ ۳۷۲)
اپنی کتاب ”معجم الکبیر“ میں بطریق احمد بن الحسن المصری الابی وہ عاصم
سے وہ جسر بن فرقد سے وہ نہاس بن قہم القیسی سے وہ شداد سے وہ ابوعمارہ سے وہ
حضرت ابو امامہ الباہلی رضی اللہ عنہ سے راوی ہیں کہ رسول اللہ صلی اللہ علیہ وسلم نے ارشاد فرمایا: لما
بلغ ولد معد بن عدنان خسون رجلا وقعوا علی عسکر موسیٰ علیہ
السلام وانتھوہ، فدعا علیہم موسیٰ بن عمران صلی اللہ علیہ وسلم
قال یا رب ہؤلا ولد معد قد اغار واعلیٰ عسکری، فوحي اللہ الیہ یا
موسیٰ بن عمران لاتدع علیہم فان منهم، النبی الامی النذیر المشیر
بجنتی ونہم امة مرحومة امہ محمد الذین یرضون من اللہ
بالیسیر من الرزق، ویرضی اللہ منهم بالقلیل من العبل، فیدخلہم

اللہ الجنہ بقول لا الہ الا اللہ لان نبیہم محمد بن عبد اللہ بن عبدالمطلب المتواضع فی ہیئة المجتمع له اللب فی سکوتہ ینطق بالحکمة ویستعمل الحکم (او الحلم) اخرجہ من خیر جیل من امہ قریشا ثم اخرجہ من ہاشم صفوہ قریش فہم خیر من خیر الی خیر یصیر (ہو) وامتہ الی خیر یصیرون۔

(المعجم الکبیر جلد ۸ صفحہ ۱۶۵، ۱۶۶) (مجمع الزوائد منبع الفرائد جلد ۸ صفحہ ۲۱۸) (الاتحافات السیہ فی

الاحادیث القدیہ صفحہ ۲۶۰) (کنز العمال فی سنن الاقوال والافعال جلد ۱۱ صفحہ ۴۲۸)

جب معد بن عدنان کی اولاد پچاس آدمیوں تک پہنچ گئے تو انہوں نے موسیٰ علیہ السلام کے لشکر کے خلاف جنگ کی اور انہیں شکست دے دی تو حضرت موسیٰ بن عمران علیہ السلام نے انہیں بددعا دی اور بحضور رب کائنات عرض کی اے پروردگار یہ معد کی اولاد ہیں انہوں نے میرے لشکر کو غارت کر دیا تو اللہ تعالیٰ نے ان کی طرف وحی فرمائی کہ اے موسیٰ بن عمران ان کو بددعا نہ دو پس بلاشبہ ان میں سے نبی اُمی، عذاب جہنم سے ڈرانے والے اور میری جنت کی خوشخبری سنانے والے ہوں گے اور ان میں سے اُمت مرحومہ محمد صلی اللہ علیہ وسلم کی اُمت ہے ایسی اُمت جو اللہ کی طرف سے تھوڑے سے رزق پر راضی ہوں گے اور اللہ تعالیٰ ان کے تھوڑے سے عمل پر راضی ہوگا۔ تو اللہ تعالیٰ انہیں محض لا الہ الا اللہ محمد رسول اللہ، کلمہ توحید (صدق دل سے) پڑھنے کی وجہ سے جنت میں داخل فرمائے گا کیونکہ ان کے نبی محمد بن عبد اللہ بن عبدالمطلب ہوں گے جو اپنی ہیئت میں نہایت متواضع اور ان کا سکوت ان کے فہیم ہونے کی دلیل ہوگا وہ وحی الہی سے بولیں گے اور وہ حکمتیں بیان فرمائیں گے میں اس نبی کو بہتر قوم سے پیدا کروں گا اس کی اُمت میں سے جو قریش ہیں (ان سے پیدا کروں گا) پھر میں اسے قریش میں پسندیدہ لوگ بنی ہاشم سے پیدا کروں

گا، پس وہ بہتر ہیں، بہتر لوگوں سے پیدا ہوں گے، بہتر اُمت کی طرف مبعوث ہوں گے وہ اور ان کی اُمت بہتری کی طرف پہنچیں گے (یعنی ان کا انجام بہتری ہوگا۔

اس حدیث سے یہ واضح ہوا کہ حضرت معد بن عدنان رضی اللہ عنہ حضرت موسیٰ بن عمران علیہ السلام کے زمانہ میں تھے، لہذا اس سے اس قول کی تائید ہوگئی جس کو امام عسقلانی نے اولیٰ قرار دیا۔

سند حدیث

اس حدیث میں جس بن فرقہ القصاب ابو جعفر البصری ایک راوی ہیں اور وہ ضعیف ہیں، امام نور الدین شیخ امام ابن حجر عسقلانی نے ”مجمع الزوائد“ میں لکھا ہے:

فیہ جس بن فرقہ وهو ضعیف (جلد ۸ صفحہ ۲۱۸)

اور اسی طرح امام ابن حجر عسقلانی متوفی ۸۵۲ھ نے لسان المیزان جلد ۲ صفحہ ۱۰۴ میں لکھا ہے، مجمع الزوائد میں حسن بن فرقہ لکھا ہے اور وہ غلط ہے، صحیح جس بن فرقہ ہے کیونکہ اس حدیث کی سند میں حسن بن فرقہ کوئی راوی نہیں لیکن اس کے باوجود کہ یہ حدیث اپنی مذکورہ سند کے لحاظ سے ضعیف ہے لیکن اگر اس حدیث کی کوئی اور سند مل جائے تو اس کا درجہ حسن ہے۔

حدیث ضعیف دوسری سند کی وجہ سے حسن ہو جاتی ہے

کیونکہ یہ امر مسلم ہے کہ اگر راوی جو صدوق (سچا) ہو اور امین ہو (دیانتدار) ہو اور اس کا حافظہ کمزور ہو تو اس کی حدیث ضعیف ہوتی ہے لیکن اگر اس حدیث کی کوئی اور سند مل جائے تو وہ حدیث حسن ہو جاتی ہے اور حدیث حسن

لائق حجت ہے چنانچہ امام ابو زکریا شیخ الاسلام محی الدی یحییٰ بن شرف بن الخزّامی،
النووی، حوران کے شہر نوی میں ماہ محرم ۶۳۱ھ کو پیدا ہوئے اور بدھ کی رات ماہ
رجب کی چودہ تاریخ ۶۷۶ھ کو نوی شہر میں وفات پائی۔ (مقدمتہ التدریب صفحہ ۳۱، ۲۹)
اپنی کتاب ”التقریب“ میں ارشاد فرماتے ہیں:

ما کان ضعفه لضعف حفظ روايه الصدوق الامين زال
ببعينه من وجه آخر وصار حسنا. یعنی جو حدیث صدوق امین راوی کے
حافظہ کی کمزوری کی وجہ سے ضعیف قرار پائی ہو اس کا ضعف دوسری سند کے آنے
کی وجہ سے زائل ہو جائے گا اور وہ حدیث حسن ہو جائے گی۔

اور امام جلال الدین سیوطی نے اس کی شرح ”التدریب“ میں اس کی مثال
ذکر فرمائی کہ امام ترمذی نے ایک حدیث بطریق شعبہ عاصم بن عبید اللہ سے وہ
عبداللہ بن عامر بن ربیعہ سے وہ اپنے باپ عامر سے بنی فزارہ کی ایک عورت والی
حدیث روایت فرمائی اور اس حدیث کی سند میں عاصم بن عبید اللہ سوء حفظ کی وجہ
سے ضعیف ہے اس کے باوجود امام ترمذی نے اس حدیث کو حسن قرار دیا کیونکہ
اس حدیث کی اور سند بھی موجود ہے اس دوسری سند کے پائے جانے کی وجہ سے
اس حدیث کا ضعف ختم ہو گیا۔ (تدریب الراوی جلد ۱ صفحہ ۱۷۶) اور امام طبرانی کی حدیث
بھی اسی لئے ضعیف قرار پائی کہ اس کی سند میں جسر بن فرقد راوی ضعیف ہے اور
جسر بن فرقد، صدوق، صالح، امین تھے اور ان کا حافظہ کمزور تھا، چنانچہ امام ابن حجر
عسقلانی لسان المیزان میں لکھتے ہیں کہ بعض ائمہ جرح نے ان کو صدوق کہا اور
امام ابو حاتم الرازی نے فرمایا۔

کان رجلا صالحا وليس بالقوی کہ وہ نیک اور دیانتدار آدمی تھے اور
وہ قوی نہیں تھے۔ (جلد ۲ صفحہ ۱۰۴) اور اس حدیث کی دو اور سندیں بھی ہیں ان سے

بھی اس کی تائید ہوتی ہے اس لئے امام طبرانی کی حدیث مذکورہ کا ضعف بھی ختم ہو جائے گا اور یہ حدیث حسن قرار پائے گی۔ اب ہم ان احادیث کو ذکر کرتے ہیں جن سے امام طبرانی کی مروی حدیث مذکورہ کی تائید ہوتی ہے۔

آباء مصطفیٰ علیہ التحیۃ والثناء کے خلاف

موسیٰ علیہ السلام کی دعا قبول نہ ہوئی!

حدیث نمبر ۱:

حدیث شریف میں ہے کہ بنی معد بن عدنان رضی اللہ عنہم نے بنی اسرائیل کے ساتھ جنگ کی اور انہیں شکست دی تو حضرت موسیٰ کلیم اللہ علیہ السلام نے بنی معد کے خلاف دعا فرمائی اللہ تعالیٰ نے ان کی دعا قبول نہ فرمائی۔
تاریخ خمیس میں امام دیار بکری فرماتے ہیں۔

ذكر الزبير باسناد له الى مكحول قال اغار الضحاک ابن معد على بنی اسرائیل فی اربعین رجلا من بنی معد علیهم دراریم الصوف خاطبی خیلهم بحبال، الیف فقتلوا وسبوا وظفروا فقالت بنو اسرائیل یا موسی ان بنی معد اغاروا علینا وهم قلیل، فکیف لو كانوا کثیرا واغاروا علینا وانت بیننا، فادع الله علیهم فتوضا وصلى وكان اذا اراد حاجه، من الله صلى ثم قال یا رب ان بنی معد اغاروا، علی بنی اسرائیل فقتلوا وسبوا وظفروا فسألونی ان ادعوك علیهم

فقال الله تعالى لا تدع عليهم فانهم، عبادى وانهم ينتهون
 عند اول امرى وان فيهم، نيبا احبه واحب امة قال يا
 رب، ما بلغ محبتك له قال اغفر له ما تقدم من ذنبه وما
 تاخر قال يا رب ما بلغ محبتك لامة قال يستغفرنى
 مستغفرهم، فاغفر له ويدعونى داعيهم فاستجيب له قال يا
 رب واجعلهم من اُمتى قال نبيهم منهم قال يا رب،
 واجعلنى منهم قال تقدمت وتاخروا. (جلد ۱ صفحہ ۱۲۷)

کہ حضرت زبیر بن بکار رضی اللہ عنہ نے اپنی سند کے ساتھ حضرت مکحول رضی اللہ عنہ
 سے روایت کی کہ ضحاک بن معد نے بنی معد کے چالیس آدمیوں کے
 ہمراہ بنی اسرائیل کے ساتھ مقابلہ کیا، انہوں نے صوف کی زرہ پہنے
 ہوئے صوف کی رسیوں سے اپنے گھوڑوں کو نکلیں دیئے ہوئے، تو
 (انہوں نے) ان کو (بنی اسرائیل کو) قتل کیا اور ان کو قیدی بنایا اور فتح
 یاب ہو گئے تو بنی اسرائیل نے موسیٰ علیہ السلام کی خدمت میں عرض کی،
 اے موسیٰ بنی معد نے ہمیں غارت کر دیا حالانکہ وہ تھوڑے ہیں، تو اگر
 وہ زیادہ ہوں اور ہم سے قتال کریں تو ہمارا کیا حال ہوگا اور آپ ہم
 میں جلوہ گر ہیں تو آپ ان کے خلاف اللہ تعالیٰ سے دعا فرمائیں (کہ
 اللہ تعالیٰ ان کو تباہ کر دے) پس موسیٰ علیہ السلام نے وضو فرمایا اور نماز ادا کی
 اور موسیٰ علیہ السلام جب اللہ تعالیٰ سے کوئی حاجت طلب کرنے کا ارادہ
 فرماتے تو پہلے نماز پڑھتے تھے، پھر موسیٰ علیہ السلام نے عرض کی اے
 پروردگار بلاشبہ بنی معد نے بنی اسرائیل کو غارت کر دیا، انہیں قتل کیا اور
 ان کی بے حرمتی کی اور کامران ہو گئے تو بنی اسرائیل نے مجھ سے عرض

کی ہے کہ میں ان کے خلاف تجھ سے دعا کروں (کہ وہ تباہ ہو جائیں) تو اللہ تعالیٰ نے موسیٰ علیہ السلام سے فرمایا، ان کے خلاف دعا نہ کرو بلاشبہ وہ میرے محبوب بندے ہیں، پس وہ میرے پہلے امر میں انتہاء مقام تک پہنچیں گے اور بے شک ان میں ایسے نبی ہیں کہ میں اس نبی اور اس کی اُمت سے محبت رکھتا ہوں، موسیٰ علیہ السلام نے عرض کی، اے پروردگار اس نبی سے تیری محبت کس درجہ تک ہے، اللہ تعالیٰ نے فرمایا مجھے اس نبی سے اتنی محبت ہے کہ میں اس کے سبب سے اس کے اگلوں اور اس کے پچھلوں کے تمام گناہ بخش دیتا ہوں اور بخش دوں گا، موسیٰ علیہ السلام نے عرض کی، اے پروردگار اس نبی کی اُمت سے تجھے کتنی محبت ہے، اللہ تعالیٰ نے فرمایا کہ اس اُمت کا کوئی فرد مجھ سے اپنے گناہوں کی بخشش چاہے گا تو میں اسے بخش دوں گا اور مجھ سے دعا کرے گا تو میں اس کی دعا کو قبول فرماؤں گا، تو موسیٰ علیہ السلام نے عرض کی، اے پروردگار تو انہیں میری اُمت سے کر دے، اللہ تعالیٰ نے فرمایا، ان کے نبی انہیں میں سے ہیں تو موسیٰ علیہ السلام نے عرض کی اے اللہ پھر تو مجھے اس اُمت سے کر دے، اللہ تعالیٰ نے فرمایا، اے موسیٰ تو ان سے پہلے ہے اور وہ تیرے بعد ہوں گے۔

حضرت مکحول رضی اللہ عنہ کا تعارف

حضرت مکحول کا نام مکحول بن شہراب (یا سہراب) بن شاذل الہذلی (مجتہم الموفین جلد ۱۲ صفحہ ۲۱۹) کنیت ابو عبد اللہ یا ابویوب یا ابو مسلم، عظیم محدث، فقیہ اور اپنے وقت کے امام تھے، امام ابو حاتم الرازی فرماتے ہیں۔

ما اعلم بالشام افقه من مكحول۔ (تذکرہ الحافظ جلد ۱ صفحہ ۱۰۸)

کہ مجھے معلوم نہیں کہ شام میں مکحول سے زیادہ فقیہ کوئی ہو۔

اور امام ابو مسہر حضرت سعید بن عبدالعزیز سے راوی کہ سلیمان بن موسیٰ

رضی اللہ عنہ نے فرمایا۔ اذا جاء بالعلم من الشام عن مكحول قبلناہ۔ جب حضرت

مکحول سے مروی، شام سے کوئی علم کی بات آئے تو ہم اسے قبول کر لیتے ہیں۔

یعنی کسی علمی بات کے قبول ہونے کیلئے اتنا ہی کافی ہے کہ اس کے کہنے

والے اور اسے روایت کرنے والے حضرت مکحول ہوں، اور حضرت مروان بن محمد

نے سعید سے روایت کی کہ حضرت سعید رضی اللہ عنہ فرماتے تھے۔

لم يكن في زمان مكحول ابصر منه بالفتيا۔ کہ حضرت مکحول

کے زمانہ میں ان سے زیادہ فتویٰ میں بصیرت رکھنے والا کوئی نہ تھا۔

یعنی سب سے زیادہ فتویٰ میں بصیرت رکھنے والے اور سب سے بڑے

فقیہ حضرت مکحول رضی اللہ عنہ تھے اور حضرت عثمان بن عطاء رضی اللہ عنہ کا فرمان ہے۔

كان مكحول اعجبيا وكل ما قال بالشام قبل منه۔ حضرت

مکحول عجمی تھے اور انہوں نے شام میں جو کچھ فرمایا وہ مقبول ہے اور امام ابن عمار کا

ارشاد ہے۔ كان مكحول امام اهل الشام۔ حضرت مکحول شامیوں کے امام

تھے۔

حضرت مکحول رضی اللہ عنہ کی پیدائش کابل میں ہوئی اور آپ جلیل القدر تابعی ہیں

آپ نے حضرت ابو امامہ الباہلی رضی اللہ عنہ و حضرت انس، وائلہ بن الاسقع رضی اللہ عنہما کی

زیارت کی اور ان سے اور دیگر کئی صحابہ کرام رضی اللہ عنہم سے احادیث روایت فرمائیں

آپ کی وفات ۱۱۸ھ میں ہوئی اور بقول بعض ۱۱۳ھ میں ہوئی۔

حدیث نمبر ۲:

امام حسین بن محمد البکری ارشاد فرماتے ہیں کہ
 قال الزهري وحدثني علي بن المغيرة، قال لما بلغ بنو معد
 عشرين رجلا اغاروا على عسكر موسى عليه السلام فدعا
 عليهم فلم يجب فيهم ثلاث مرات، فقال يا رب دعوتك
 على قوم فلم تجبني فيهم بشيء، فقال يا موسى دعوتني
 على قوم منهم خيرتي في آخر الزمان.

(تاریخ الخمیس جلد ۱ صفحہ ۱۴۷، ۱۴۸)

امام زہری نے فرمایا مجھے حدیث بیان کی حضرت علی بن مغیرہ رضی اللہ عنہ نے
 کہ جب بنو معد بیس شخص ہو گئے تو انہوں نے موسیٰ علیہ السلام کے لشکر کو
 غارت کر دیا تو موسیٰ علیہ السلام نے ان کے خلاف تین بار دعا کی اور ان کی
 دعا قبول نہ ہوئی تو موسیٰ علیہ السلام نے عرض کی، اے پروردگار میں نے ایک
 قوم کے خلاف تجھ سے دعا کی اور تو نے بالکل میری دعا قبول نہ
 فرمائی، اللہ تعالیٰ نے فرمایا اے موسیٰ تو نے ایسی قوم کے خلاف مجھ
 سے دعا کی جن میں سے میرے نزدیک سب سے بہتر نبی آخر الزماں
 ہوں گے۔

یہ حدیث چھلی حدیث کے معارض نہیں کیونکہ عدد اقل اکثر کے منافی نہیں
 ہوتا۔ اس حدیث سے امام طبری کی مروی حدیث کی تائید ہوتی ہے۔ ان دو
 حدیثوں سے تائید ہونے کی وجہ سے حضرت ابوامامہ الباہلی رضی اللہ عنہ کی حدیث حسن
 قرار پائی۔

امام زہری رحمۃ اللہ علیہ کا تعارف

امام الائمہ الاعلام عالم الحجاز والشام ابوبکر محمد بن مسلم بن عبید اللہ بن عبد اللہ بن الحارث بن زہرہ بن کلاب بن مرہ القرشی الزہری الحافظ المدنی، یہ حضرت عبد اللہ بن عمر رضی اللہ عنہما اور عبد اللہ بن جعفر رضوان اللہ تعالیٰ عنہم اجمعین کے شاگرد اور حضرت عطاء بن ابی رباح، ابوالزبیر مکی، عمر بن عبدالعزیز، عمرو بن دینار رضی اللہ عنہم کے استاذ ہیں، امام نسائی رحمۃ اللہ علیہ ارشاد فرماتے ہیں کہ:

احسن اسانید تروی عن رسول اللہ صلی اللہ علیہ وسلم

الزہری عن علی بن الحسین الخ۔

تمام اسانید میں سب سے احسن سند جس کے ساتھ رسول اللہ صلی اللہ علیہ وسلم سے روایت کی جائے وہ امام زہری کی سند حضرت علی بن الحسین رضی اللہ عنہما سے ہے۔ اور حضرت لیث رضی اللہ عنہ کا فرمان ہے۔

”کہ حضرت جعفر بن ربیعہ نے عراق بن مالک سے کہا، اہل مدینہ میں سے سب سے زیادہ فقیہ کون ہے، انہوں نے کہا، حضرت سعید بن المسیب، عروہ، عبد اللہ بن عبد اللہ اور امام زہری“۔ پھر فرمایا: واعلمہم عندی جسیعا ابن شہاب الزہری۔ میرے نزدیک ان سب میں سب سے زیادہ عالم ابن شہاب زہری ہیں۔

اور حضرت عمر بن عبدالعزیز اور حضرت مکحول رضی اللہ عنہما نے فرمایا:

ما بقی علی ظہرہا اعلم بسنة ماضیة من الزہری۔

سبت ماضیہ کا زہری سے زیادہ عالم روئے زمین پر کوئی باقی نہیں۔

اور حضرت لیث کا ارشاد ہے کہ میں نے ان سے بڑا عالم کوئی نہیں دیکھا۔

ما رايت اكثر علما منه لو سبعة يحدث في الترغيب لقلت
لا يحسن الا هذا وان حدث عن الانساب لقلت لا يعرف الا
هذا وان حدث عن القرآن والسنة كان حديثه نوعا
جامعا.

کہ میں نے ان سے بڑا عالم کوئی نہیں دیکھا ان سے اگر میں
ترغیب کے متعلق کوئی حدیث سنوں تو میں کہتا ہوں کہ ان سے
زیادہ احسن حدیث کوئی بیان نہیں کرتا اور اگر انساب کے متعلق کوئی
حدیث بیان کریں تو میں کہتا ہوں کہ ان کے سوا کوئی نہیں جانتا اور
اگر وہ قرآن و سنت کی کوئی بات بتائیں تو ان کی حدیث نوع جامع
کی حیثیت رکھتی ہے۔

امام مالک کا فرمان ہے، امام زہری بہت سخاوت کرتے تھے۔
وماله في الدنيا نظير۔ دنیا میں (علم کے لحاظ سے) ان کا کوئی نظیر
نہیں۔

امام زہری کی ولادت ۵۰ھ میں ہوئی اور ماہ رمضان ۱۲۳ھ میں وفات
پائی۔ (تہذیب المعادین جلد ۹ صفحہ ۳۳۹، ۳۵۰، تذکرہ الحفاظ جلد ۱ صفحہ ۱۱۲، ۱۱۱)

ثابت ہوا کہ حضرت ابو امامہ رضی اللہ عنہ کی حدیث جس کو امام طبرانی نے معجم کبیر
میں روایت کیا وہ حدیث حسن ہے اور یہ بات مسلم ہے کہ حدیث حسن لائق حجت
ہونے میں حدیث صحیح کا درجہ رکھتی ہے، امام نووی فرماتے ہیں۔

ثم الحسن كالصحيح في الاحتجاج به وان كان دونه في
القوة، ولهذا درجه طائفة في نوع الصحيح.

(التقریب جلد ۱ صفحہ ۱۶۰)

حدیث حسن لائق حجت ہونے میں صحیح حدیث کی طرح ہے اگرچہ وہ قوت میں حدیث صحیح سے کم درجہ کی ہے اسی لئے محدثین کے ایک گروہ نے حدیث حسن کو حدیث صحیح میں درج کیا ہے۔

یعنی اگرچہ حدیث حسن قوت میں حدیث صحیح سے کم درجہ ہے تاہم وہ حدیث اسی طرح قابل حجت ہے جیسے حدیث صحیح حجت ہے۔

لہذا حضرت ابو امامہ رضی اللہ عنہ کی حدیث سے ثابت ہوا کہ حضرت معد بن عدنان رضی اللہ عنہ حضرت موسیٰ علیہ السلام کے زمانہ میں تھے اور یہی قول صحیح اور اولی وارنج ہے اس کے معارض جو اقوال ہیں کہ معد بن عدنان حضرت ارمیاء یا حضرت عیسیٰ علیہ السلام کے زمانہ میں تھے وہ اس لئے معتبر نہیں کہ وہ سب اسرائیلیات ہیں۔ رسول اللہ صلی اللہ علیہ وسلم سے ایسی کوئی حدیث مروی نہیں اسی لئے امام حافظ ابن حجر عسقلانی رحمۃ اللہ علیہ فتح الباری میں لکھتے ہیں۔

وعلیٰ هذا فیکون معد بن عدنان کما قال بعضهم فی عہد موسیٰ علیہ السلام لافی عہد عیسیٰ علیہ السلام وهذا اولی۔ (فتح الباری جلد ۶ صفحہ ۴۲۰) اور امام دیار بکری کی عبارت سے بھی اس کی تائید ہوتی ہے۔ چنانچہ تاریخ النخیس میں لکھتے ہیں۔

واما معد بن عدنان ففیہ نور رسول اللہ صلی اللہ علیہ وسلم وما تعرف سۃ، وانما سبی معدا لانه کان صاحب حروب وغارات علی بنی اسرائیل، ولم یحارب الحدا الارجم بالنصر والظفر۔ (جلد ۱ صفحہ ۱۳۷) کہ معد بن عدنان میں نبی کریم صلی اللہ علیہ وسلم کا نور تھا اور ان کا دین معروف نہیں اور ان کا نام اسی لئے معد رکھا گیا کہ وہ بنی اسرائیل کے خلاف بہت جنگ وغارات

کیا کرتے تھے اور جب ہی وہ کسی سے جنگ کرتے تو نبی کریم ﷺ کے نور مبارک کے سبب سے کامیاب و کامران لوٹتے تھے۔ علامہ زینی و حلان نے اس قدر اضافہ فرمایا۔

”بسبب نور النبی صلی اللہ علیہ وسلم“

(السیرۃ النبویہ والایاتار الحمدیہ جلد ۱ صفحہ ۱۱)

اور اسی طرح سیرت حلبیہ جلد ۱ صفحہ ۱۶ میں ہے۔

ایک غلطی کا ازالہ

تاریخ خمیس کی عبارت مذکورہ میں ہے کہ حضرت معد رضی اللہ عنہما کا دین معروف نہیں، یعنی یہ معلوم نہیں کہ ان کا دین کیا تھا اور ان کے والد حضرت عدنان کے متعلق بھی (صفحہ ۳۶ جلد ۱) پر ہے۔ ولم تعلم ملکہ حضرت عدنان کا دین معلوم نہیں۔

اس سے یہ شبہ ہو سکتا ہے کہ معلوم نہیں کہ وہ (معد و عدنان) مومن تھے؟ یاد رہے یہ بات غلط ہے کہ حضرت معد و حضرت عدنان رضی اللہ عنہما کا دین معلوم نہیں کیونکہ نبی کریم ﷺ نے ارشاد فرمایا۔

کان عدنان و معد و ربیعہ و مضر و خزیمہ و اصلہ علیہ
ملت ابراہیم علی السلام فلا تذکروہم الا بخیر۔ (اخرجہ
ابن حبیب فی تاریخہ عن ابن عباس رضی اللہ عنہما)

(مسائل الحنفاء صفحہ ۲۷)

کہ عدنان و معد، مضر، ربیعہ، خزیمہ اور ان کی اصل (ان کے تمام
آباء) دین ابراہیم علیہ السلام پر تھے تو انہیں بھلائی کے ساتھ ہی یاد

کیا کرو۔ اس حدیث میں آقائے دو جہاں سرور کون و مکاں احمد مجتبیٰ محمد مصطفیٰ ﷺ نے حضرت عدنان اور حضرت معد رضی اللہ عنہما اور ان کے تمام آباء کرام کے مومن ہونے کی وضاحت فرمادی لہذا اس کے بعد ان کے ایمان میں اور ان کے دین اسلام پر ہونے میں شک کرنا، درست نہیں، امام دیار بکری کے علم میں ممکن ہے یہ حدیث نہ آئی ہو اس لئے وہ اس سے بری ہیں۔

حضرت معد رضی اللہ عنہ کے والد کا اسم گرامی

حضرت عدنان رضی اللہ عنہ ہے

عدنان بروزن فعلان، عدن سے ماخوذ ہے، اس کا معنی ہے قائم کرنا۔ امام عبدالرحمن سہلی رحمۃ اللہ علیہ "الروض الانف" میں لکھتے ہیں۔

واما عدنان ففعلان من عدن اذا قام۔ (جلد ۱ صفحہ ۸) اور علامہ زینی دحلان "السیرۃ النبویہ والاثر احمدیہ" میں لکھتے ہیں۔ انہا سبھی عدنان من العدن وهو الاقامہ (جلد ۱ صفحہ ۱۱) حضرت معد رضی اللہ عنہ کے والد کا نام عدنان اس لئے رکھا گیا کہ اللہ تعالیٰ نے فرشتوں کو ان کی حفاظت پر مامور فرما دیا اور ہمیشہ کیلئے فرشتوں کو ان کے ساتھ قائم کر دیا۔

چنانچہ "السیرت النبویہ" اور تاریخ خمیس میں ہے۔

لان اللہ تعالیٰ اقام ملائکة لحفظه و سبب ذلك ان اعین الجن والانس کانت الیہ و ارادوا قتله، وقالوا لئن ترکنا هذا الغلام حتی یدرک مدارک الرجال لیخرجن من

ظہرہ من یسود الناس فوکل اللہ بہ من یحفظہ، وفیہ
نور رسول اللہ صلی اللہ علیہ وسلم

(سیرت نبویہ جلد ۱ صفحہ ۱۰) (تاریخ قمیہ جلد ۱ صفحہ ۴۶)

کیونکہ اللہ تعالیٰ نے اپنے فرشتوں کو ان کی حفاظت کیلئے قائم فرما دیا اور اس کا سبب یہ ہوا کہ جن و انس کی نظریں آپ پر لگی ہوئی تھیں اور آپ کو شہید کرنا چاہتے تھے اور ان کے متعلق کہتے کہ اگر اس بچے کو ہم نے چھوڑ دیا یہاں تک یہ جوان ہو جائے (اس کی جوانی تک اسے چھوڑ دیا) تو اس کی پشت سے وہ شخصیت پیدا ہوگی جو ہستی تمام لوگوں کی سردار ہوگی تو اللہ تعالیٰ نے ان کی حفاظت کیلئے فرشتوں کو مقرر فرما دیا اور حضرت عدنان میں نبی کریم ﷺ کا نور مبارک جلوہ گر تھا۔ حضرت عدنان رضی اللہ عنہ کے باپ کی طرف سے دو بھائی تھے، ایک کا نام نبت اور دوسرے کا نام عمرو ہے۔ چنانچہ امام طبری لکھتے ہیں۔

ولعدنان اخوان لابیہ یدعی احدہما نبتا والاخر منہما عمرو۔
(تاریخ الامم والملوک جلد ۱ صفحہ ۱۹۱) اور آپ کی والدہ کا نام بلہا بنت ماعز بن قحطان ہے، امام ابن حبان (السیرۃ النبویہ) میں لکھتے ہیں۔ وام عدنان بن ادبلہا بنت ماعز بن قحطان (صفحہ ۴۹)

حضرت عدنان رضی اللہ عنہ تک نبی کریم ﷺ کے سلسلہ پر تمام اہل سیرت اور مورخین علماء کا اجماع و اتفاق ہے۔
چنانچہ امام عبدالرحمن سیہلی "الروض الانف" میں اور امام ظہرانی "تاریخ الامم والملوک" میں لکھتے ہیں۔

فنسب نبینا محمد صلی اللہ علیہ وسلم لا یختلف
النسابون فیہ الی معد بن عدنان۔ امام عبدالرحمن سیہلی کی عبارت
میں ہے۔

فالذی صح عن رسول اللہ صلی اللہ علیہ وسلم انه انتسب
الی عدنان۔ (الروض الانف جلد ۱ صفحہ ۸ و تاریخ الامم والملوک جلد ۲ صفحہ ۱۹۱)

نسب نبوی ﷺ

حضرت عدنان رضی اللہ عنہ تک نبی کریم صلی اللہ علیہ وسلم کا سلسلہ نسب خود رسول اللہ صلی اللہ علیہ وسلم
سے بسند صحیح مروی ہے اور اسی پر علماء کا اتفاق ہے اور وہ درج ذیل ہے۔
حضرت محمد صلی اللہ علیہ وسلم بن حضرت عبداللہ رضی اللہ عنہ، بن حضرت عبدالمطلب رضی اللہ عنہ، بن
حضرت ہاشم رضی اللہ عنہ، بن حضرت عبدمناف رضی اللہ عنہ بن حضرت قصی رضی اللہ عنہ بن حضرت
کلاب رضی اللہ عنہ بن حضرت مرہ رضی اللہ عنہ بن حضرت کعب رضی اللہ عنہ بن حضرت لوی رضی اللہ عنہ بن
حضرت غالب رضی اللہ عنہ بن حضرت نضر رضی اللہ عنہ بن حضرت کنانہ رضی اللہ عنہ بن حضرت خزیمہ رضی اللہ عنہ
بن حضرت مدرکہ رضی اللہ عنہ بن حضرت الیاس رضی اللہ عنہ بن حضرت مضر رضی اللہ عنہ بن حضرت
نزار رضی اللہ عنہ بن حضرت معد رضی اللہ عنہ بن حضرت عدنان رضی اللہ عنہ۔ حضرت عدنان رضی اللہ عنہ کے بعد
نبی کریم صلی اللہ علیہ وسلم کے سلسلہ نسب میں اختلاف ہے۔

چنانچہ امام طبری "تاریخ الامم والملوک" میں لکھتے ہیں:

"حدثنی یونس بن عبدالاعلی قال اخبرنا ابن وهب قال
حدثنی ابن لهیعه، عن ابی الاسود وغیره عن نسبه رسول
اللہ صلی اللہ علیہ وسلم محمد بن عبداللہ بن
عبدالبطلب بن ہاشم بن عبدمناف ابن قصی بن کلاب

بن مرہ بن کعب بن لوی بن غالب بن فہر بن مالک بن
النضر بن کنانہ ابن خزیمہ بن مدرکہ بن الیاس بن
مضر بن نزار بن معد بن عدنان بن ادثم یختلفون
فیہا ذلک۔ (ج ۲ ص ۱۹۱) اور تمام علماء کا اس پر بھی اتفاق ہے کہ
حضرت عدنان رضی اللہ عنہ حضرت اسماعیل بن حضرت ابراہیم خلیل اللہ علیہما
الصلوٰۃ والسلام کی اولاد سے ہیں چنانچہ امام ابوالفداء اسماعیل بن
کثیر متوفی ۷۲۷ھ ”السیرۃ النبویہ“ میں لکھتے ہیں۔ ”لاخلاف ان
عدنان من سلالة اسماعیل بن ابراهیم علیہما السلام“
بلکہ اختلاف صرف اس بات میں ہے کہ حضرت عدنان رضی اللہ عنہ اور
حضرت اسماعیل علیہ السلام کے درمیان کتنے آباء ہیں۔

امام ابن کثیر رحمۃ اللہ علیہ ”السیرت النبویہ“ میں لکھتے ہیں:

واختلفوا فی عدة الاء بینہ و بین اسماعیل علی اقوال کثیرة
”اب ہم مورخین کے ان تمام اقوال کا ذکر کرتے ہیں“۔ (ج ۱ ص ۷۴)

حضرت عدنان رضی اللہ عنہ کا نسب

حضرت عدنان رضی اللہ عنہ کے نسب میں اختلاف ہے ایک قول یہ ہے کہ حضرت
عدنان کا نسب اس طرح ہے: عدنان بن ادبن مقوم بن ناحور بن تیرح
بن یعقوب بن نبت بن نابت بن انوش بن اسماعیل بن ابراہیم
علیہما السلام۔

اور دوسرا قول یہ ہے کہ حضرت عدنان کا نسب یوں ہے۔

عدنان بن اد بن الہسمیع بن نابت بن اسماعیل بن

ابراہیم علیہم السلام۔

اور تیسرا قول یہ ہے کہ ان کا نسب اس طرح ہے۔

عدنان بن ادد بن سحب بن ایوب بن قیدر بن اسباعیل

بأبراهیم علیہم السلام۔

اور چوتھا قول یہ ہے کہ ان کا نسب یوں ہے۔

عدنان بن ادد بن امین بن شاجب بن ثعلبہ بن عتر بن

یربج بن محلم بن العوام بن المحتل بن دائبہ بن

العیقان بن علة بن شحدود بن الظریف بن عبقر بن

اسباعیل بن ابراهیم علیہم السلام۔

اور پانچواں قول یہ ہے کہ ان کا سلسلہ نسب اس طرح ہے:

عدنان بن ادد بن عوج بن المعظم بن الطبع ابن القسود بن

العبود بن دعدع بن محمود بن الزائد بن بدان بن الدرس

بن حصص بن النزال بن القاسم بن المجثر بن معدد بن

صیفی بن النبت بن قیدر بن اسباعیل بن ابراهیم علیہما

اسلام۔

یہ پانچ اقوال امام ابن حبان نے ”السیرت النبویہ“ میں ذکر کئے ہیں (صفحہ

۳۰ تا ۳۲) اور امام ابو محمد عبدالمالک بن ہشام المعاضری الحمیری البصری متوفی

۲۱۳ھ نے ”السیرت النبویہ“ میں حضرت عدنان کا نسب اس طرح ذکر کیا ہے:

عدنان بن ادد بن مقوم بن ناحور بن تیرح بن یعرب بن

یشجب بن نابت بن اسباعیل بن ابراهیم علیہما السلام

اور امام ابن حجر عسقلانی نے امام ابورویہ علی محمد بن نصر سے نقل کیا ہے کہ بعض کے نزدیک حضرت عدنان کا نسب اس طرح ہے۔

عدنان بن ادبن ادد بن زید بن معد بن مقدم ابن ہبیسع بن نبت بن قیدار بن اسباعیل علیہ السلام اور بعض کے نزدیک اس طرح ہے۔

عدنان بن ادد بن ہبیسع بن نبت بن شلامان بن حبل بن نبت بن قیدار اور بعض نے اس طرح ذکر کیا ہے۔

عدنان بن ادد ہبیسع بن المقوم بن ناحور بن یسرح بن یشجب بن مالک بن ایہن بن نبت بن قیدار بن اسباعیل علیہ السلام۔

اور بعض نے اس طرح بیان کیا ہے۔

عدنان بن ادبن ادد بن ہبیسع بن یشجب بن سعد بن بریح بن نبیر بن حبیل بن منجم بن لافث بن صابوح بن کنانہ بن العوام بن نابت بن قیدار۔

اور امام ابراہیم بن منذر نے اس طرح بیان کیا ہے۔

عدنان بن ادبن ادد بن الہبیسع بن ناثب بن اسباعیل علیہ السلام۔ (فتح الباری جلد ۶ صفحہ ۴۱۹، ۴۲۰) ان تمام اقوال میں صحیح ترین اور معتبر قول یہ ہے کہ عدنان رضی اللہ عنہ کا نسب مبارک اس طرح ہے۔

عدنان بن ادد بن زندا (یا زید) بن نبت بن اسباعیل علیہ السلام۔ کیونکہ رسول اللہ صلی اللہ علیہ وسلم سے بسند صحیح اسی طرح مروی ہے اس کے علاوہ تمام

اقوال تاریخ کی کتابوں سے منقول ہیں اور حدیث پاک سے ان کی تائید نہیں ہوتی۔

امام سہلی "الروض الانف" میں لکھتے ہیں کہ:

واصح شی فیہا بعد عدنان ما ذکرہ الدولابی ابوالبشر من طریق موسیٰ بن یعقوب عن عبداللہ بن وہب بن زمعہ الزمعی عن عبدہ عن أم سلمہ عن النبی صلی اللہ علیہ وسلم انه قال معد بن عدنان بن ادد بن زند بالنون بن الیری بن اعراق الثری قال أم سلمہ فزند هو الہیسع والیری هو نبت واعراق الثری هو اسباعیل۔ "کہ حضرت عدنان کے بعد آپ کے نسب کے بارے زیادہ صحیح وہ روایت ہے جسے امام ابوبشر الدولابی نے بسند موسیٰ بن زمعہ الزمعی سے وہ اپنی چچی سے وہ حضرت ہند بنت ابی امیہ أم سلمہ رضی اللہ عنہا سے وہ نبی کریم ﷺ سے راوی کہ حضرت عدنان کا نسب اس طرح ہے، عدنان بن اود بن زند بن یری بن اعراق الثری، حضرت ام المومنین أم سلمہ رضی اللہ عنہا نے ارشاد فرمایا کہ زند سے ہمسع، یری سے، نبت اعراق الثری سے مراد اسماعیل علیہ السلام ہیں۔ (جلد ۸ صفحہ ۸)

امام دولابی رضی اللہ عنہ کا تعارف

امام ابوبشر محمد بن احمد بن حماد بن سعد الانصاری، الوراق، الرازی، الدولابی، محدث حافظ، مورخ، صاحب "الاسماء والکنی" (مجموع الموفین جلد ۸ صفحہ ۲۵۵) امام ابوالفداء ابن کثیر "البدایہ والنہایہ" میں فرماتے ہیں:

”من حفاظ الحديث“

امام دولابی حفاظ حدیث میں سے ہیں۔ (جلد ۱۱ صفحہ ۱۳۵)
ان کی پیدائش ۲۳۳ھ میں اور وفات ۳۲۰ھ ماہ ذی القعدہ میں ہوئی۔

(معجم المؤمنین جلد ۸ صفحہ ۲۵۵)

اور امام ابن حجر عسقلانی ”لسان المیزان“ میں لکھتے ہیں کہ امام ابو بشر دولابی امام طبرانی کے شیخ ہیں۔ (جلد ۵ صفحہ ۴۱) اس حدیث کو امام طبرانی نے ”معجم الصغیر“ میں درج ذیل سند کے ساتھ روایت کیا ہے۔

حدثنا محمد بن سحنويه بن الهيثم البرذعي ببصر قال
حدثنا هارون ابو عبدالله صاحب المغازي عن عبدالعزیز
بن عمران عن عمر بن عبدالرحمن بن عوف قال اخبرني
موسى بن يعقوب الزمعي قال اخبرني عمي ابو الحارث عن
ابيه عن أم سلمه زوج النبي صلى الله عليه وسلم قال سمعت
رسول الله صلى الله عليه وسلم يقول معد بن عدنان بن
ادبن اد بن زيد بن يري بن اعراق الثراق قال ثم قال رسول
الله صلى الله عليه وسلم اهلك عاد او ثمود او اصحاب
الرس و قرونا بين ذلك كثير لا يعلمهم الا الله فكانت أم
سلمه تقول معد معد، عدنان، عدنان، وادد اد، و زيد
(زند) هيسع، ويرى نبت و اعراق الثرى اسماعيل بن
ابراهيم (قال الطبراني) لا يروى عن أم سلمه الا بهذا
الاسناد تفرد به موسى۔ (معجم الصغیر جلد ۲ صفحہ ۶۲)

ہمیں حدیث بیان کی محمد بن سحنویہ بن الہیثم البرزعی نے مصر میں

انہوں نے کہا ہمیں حدیث بیان کی ابراہیم بن یعقوب جوزجانی نے انہوں نے کہا ہمیں حدیث بیان کی صاحب مغازی ابو عبد اللہ ہارون نے عبد العزیز بن عمران سے وہ عمر بن عبد الرحمن بن عوف سے انہوں نے کہا مجھے خبر دی موسیٰ بن یعقوب الزمعی نے انہوں نے کہا مجھے خبر دی میرے چچا ابو الحارث نے اپنے والد سے وہ حضرت ام سلمہ ام المؤمنین رضی اللہ عنہا سے انہوں نے کہا میں نے رسول اللہ صلی اللہ علیہ وسلم سے سنا آپ نے فرمایا معد بن عدنان بن اد بن زید بن یری بن اعراق الثرا (راوی نے کہا) پھر رسول اللہ صلی اللہ علیہ وسلم نے فرمایا اللہ تعالیٰ نے ہلاک کر دیا قوم عاد، ثمود، اصحاب الرس اور بہت سی ایسی قوموں کو جنہیں اللہ تعالیٰ ہی جانتا ہے۔ حضرت ام سلمہ رضی اللہ عنہا فرماتی تھیں معد تو معد ہیں، عدنان عدنان، اور اد، زید اور بعض نسخوں میں زند ہے وہ ہمسبیح اور یری نبت اور اعراق الثرا حضرت اسماعیل بن حضرت ابراہیم علیہم السلام ہیں یہ حدیث حضرت ام سلمہ رضی اللہ عنہا سے اسی سند کے ساتھ مروی ہے۔

سند حدیث

اس حدیث کی سند کا مدار موسیٰ بن یعقوب زمعی پر ہے اور وہ ثقہ ہیں امام ابن حجر عسقلانی ”تہذیب التہذیب“ میں لکھتے ہیں:

موسی بن یعقوب بن عبد اللہ بن وہب بن زمعه بن الاسود ابن البطلب بن اسد بن عبد العزی الاسدی الزمعی ابو محمد البدنی عن ابن معین ثقہ و ذکرہ ابن حبان فی

الثقات قال ابن القطان ثقة.

امام ابن معین سے مروی ہے کہ وہ ثقہ ہیں اور ابن حبان نے انہیں اہل ثقہ میں ذکر کیا ہے اور ابن قطان نے کہا وہ ثقہ ہیں۔

لہذا اس حدیث سے اس قول کی تائید ہوگئی کہ حضرت عدنان رضی اللہ عنہ اور حضرت اسماعیل علیہ السلام کے درمیان چار آباء ہیں اور آپ کا سلسلہ نسب اس طرح ہے۔ عدنان بن ادبن ادبن ہبیسع بن نبت بن اسماعیل علیہ السلام اور پہلے ہم ثابت کر چکے ہیں کہ حضرت معد بن عدنان رضی اللہ عنہما حضرت موسیٰ علیہ السلام کے زمانہ میں تھے اور حضرت موسیٰ علیہ السلام اور حضرت اسماعیل علیہ السلام کے درمیان زیادہ عرصہ نہیں ہے اس لئے قرین قیاس بھی یہی ہے کہ حضرت عدنان اور حضرت اسماعیل علیہ السلام کے درمیان چار آباء کا واسطہ ہے نہ کہ زیادہ کا اسی لئے امام ابن حجر عسقلانی نے اسی قول کو ترجیح دی چنانچہ ارشاد فرماتے ہیں:

وان كان في زمن موسى عليه السلام فالبعبعد ان بينها

العدد القليل (فتح الباری جلد ۶ صفحہ ۴۲۰)

اگر حضرت معد موسیٰ علیہ السلام کے زمانہ میں تھے تو (ان کے نسب کے

متعلق) معتبر قول یہ ہے کہ ان کے (حضرت عدنان اور حضرت

اسماعیل علیہ السلام درمیان عدد قلیل (چار آباء کا واسطہ ہو)

حضرت موسیٰ و حضرت ابراہیم علیہما السلام

کا درمیانی عرصہ

حضرت ابراہیم خلیل اللہ علیہ الصلوٰۃ والسلام کی ولادت اور حضرت موسیٰ ؑ جب بنی اسرائیل کو مصر سے لے گئے اس کے درمیان پانچ صد پینسٹھ سال (۵۶۵) کا عرصہ ہے۔

امام ابو جعفر طبری "تاریخ الامم والملوک" میں لکھتے ہیں:

ومن مولد ابراہیم الی خروج موسیٰ بنی اسرائیل من
مصر خمس مائہ و خمساً و ستین سنہ (جلد ۲ صفحہ ۱۷۱)

اور حضرت عبداللہ بن عباس ؓ سے مروی ہے کہ حضرت ابراہیم
علیہ الصلوٰۃ والسلام اور حضرت موسیٰ ؑ کے درمیان پانچ سو پچھتر
برس کا عرصہ ہے۔ امام طبری لکھتے ہیں:

عن ابن عباس رضی اللہ عنہما انه قال من ابراہیم الی موسیٰ
خمس مائہ و خمس و سبعون سنة اور امام ابن الوردی فرماتے ہیں کہ
حضرت ابراہیم ؑ کی ولادت اور حضرت موسیٰ ؑ کی وفات کے درمیان پانچ سو
پینتالیس برس (۵۲۵) کا عرصہ ہے کیونکہ جب حضرت اسحاق ؑ پیدا ہوئے تو اس
وقت حضرت ابراہیم ؑ کی عمر ایک سو سال (۱۰۰) تھی اور جب ان کے بیٹے
حضرت یعقوب ؑ پیدا ہوئے اس وقت حضرت اسحاق ؑ کی عمر ساٹھ (۶۰)
سال تھی اور جب ان کے بیٹے لادی پیدا ہوئے اس وقت حضرت اسحاق کی عمر
چھیاسی (۸۶) سال تھی اور جب ان کے بیٹے قاہاٹ پیدا ہوئے اس وقت لادی

کی عمر چھیالیس (۳۶) سال تھی اور جب ان کے بیٹے عمران پیدا ہوئے اس وقت قاہاٹ کی عمر تریسٹھ (۶۳) سال تھی اور جب حضرت موسیٰ علیہ السلام کی ولادت اور حضرت ابراہیم علیہ السلام کی ولادت کے درمیان چار سو پچیس (۴۲۵) سال کا عرصہ ہے اور حضرت موسیٰ علیہ السلام کی عمر ایک سو بیس (۱۲۰) سال تھی اس طرح حضرت ابراہیم علیہ السلام کی ولادت اور حضرت موسیٰ علیہ السلام کی وفات کے درمیان پانچ سو پینتالیس سال کا عرصہ ہوا اور حضرت ابراہیم علیہ السلام کی عمر ایک سو پچھتر (۱۷۵) سال حضرت اسحاق علیہ السلام کی عمر ایک سو اسی (۱۸۰) سال حضرت یعقوب علیہ السلام کی عمر ایک سو سینتالیس (۱۴۷) سال، لادی کی عمر ایک سو سینتیس (۱۳۷) سال اور قاہاٹ کی عمر ایک سو ستائیس (۱۲۷) سال اور عمران کی عمر ایک سو چھتیس (۱۳۶) سال اور موسیٰ علیہ السلام کی عمر ایک سو بیس (۱۲۰) سال تھی اور حضرت موسیٰ علیہ السلام کا نسب اس طرح ہے۔ موسیٰ بن عمران بن قاہاٹ بن لادی بن یعقوب بن اسحاق بن ابراہیم علیہما السلام (تمہ الخصر فی اخبار البشر جلد ۱ صفحہ ۱۷)

حضرت عدنان اور حضرت اسماعیل علیہ السلام کا درمیانی عرصہ

حضرت عدنان اور حضرت اسماعیل علیہ السلام کے درمیان تقریباً پانچ سو کچھ سال کا عرصہ ہے کیونکہ حضرت اسماعیل علیہ السلام کی وفات کے بعد ان کے بیٹے حضرت ثابت کعبہ معظمہ کے متولی ہوئے حضرت ثابت کی وفات کے بعد بنی جرہم کعبہ شریف کے متولی بنے۔ تاریخ یعقوبی میں ہے: فلما توفی اسماعیل ولی البيت بعده ثابت بن اسماعیل (الی ان قال) ولما توفی ثابت وقد تفرق ولد اسماعیل ولی البيت المضاض بن عمر والجرہمی (جلد ۱ صفحہ ۲۲۲) لیکن اس کے باوجود کہ حکمران بنی جرہم تھے وہ بنی اسماعیل کا احترام کرتے تھے اور احتراماً

ولایت کعبہ کی ذمہ داری بنی اسماعیل ہی کے سپرد تھی چنانچہ حضرت نابت کے بعد متولی کعبہ ان کے بیٹے امین ان کے بعد یثجب بن امین ان کے بعد ہمسع ان کے بعد اور پھر حضرت عدنان ولی کعبہ مقرر ہوئے۔ (تاریخ یعقوبی جلد ۱ صفحہ ۲۲۲) اور بنی جرہم تقریباً تین سو سال اور بقول امام مسعودی پانچ سو ساٹھ سال مکہ شریف کے حکمران رہے چنانچہ امام تقی الدین محمد بن احمد الحسنی الفاسی الہکی متوفی ۸۳۲ھ لکھتے ہیں کہ۔
فاقاموا ولاة البيت نحو ثلاث مائة سنة بنى جرهم تین سو سال حکمران کعبہ رہے اور امام مسعودی سے نقل کرتے ہیں کہ

ان اول ملك من ملوك جرهم مضاض بن عمرو بن الرقيب مائه سنة ثم ملك بعده ابنه عمرو بن مضاض مائه و عشرون سنة ثم ملك الحارث بن عمرو مائه سنة ثم ملك بعده عمرو بن الحارث مائتي سنة ثم ملك بعده مضاض بن عمرو بن الاصفرار بيعة سنة

(العقد الثمینی فی تاریخ البلد الامین جلد ۱ صفحہ ۱۳۱، ۱۳۲)

کہ سب سے پہلے ملوک جرہم میں سے مضاض بن عمرو بن الرقیب حاکم ہوا ایک سو سال تک پھر اس کے بعد اس کا بیٹا عمرو بن مضاض ایک سو بیس سال تک پھر اس کے بعد حارث بن عمرو ایک سو سال تک پھر اس کے بعد عمرو بن الحارث دو سو سال تک پھر اس کے بعد مضاض بن عمرو بن الاصفر چالیس سال حاکم رہا۔ اس طرح بنی جرہم کی حکمرانی کا دور پانچ صد ساٹھ (۵۶۰) سال تقریباً ہوتا ہے اس کے بعد بنی خزاعہ نے بنی جرہم کے ساتھ جنگ کی اور بنی جرہم کو مکہ معظمہ سے نکال دیا اور خود مکہ کے حکمران بن گئے اور ان کا

رئیس عمرو بن لُحی الخزاعی لعنہ اللہ علیہ تھا جس نے سب سے پہلے
عرب میں شرک رائج کیا اور کعبۃ المعظمہ میں بت نصب کئے اور
وہ جنگ حضرت عدنان کے والد حضرت ادد کے زمانہ میں ہوئی۔
چنانچہ امام احمد بن ابی یعقوب بن جعفر بن وہب ابن واضح الکاتب
العباسی المعروف بالیعقوبی متوفی ۲۸۲ھ اپنی تاریخ میں لکھتے ہیں۔

وہلکت جرہم فی عصرہ (تاریخ یعقوبی جلد ۱ صفحہ ۲۲۲)

عرب میں سب سے پہلے شرک عمرو بن لُحی الخزاعی لعنہ اللہ علیہ نے
رائج کیا

حضرت اسماعیل علیہ السلام کی وفات کے بعد عرب دین ابراہیم علیہ السلام پر قائم رہے
پھر جب عمر بن لُحی (حارثہ) بن عمرو بن عامر بن ماء السماء ابو خزاعہ کعبہ شریف کا
متولی ہوا تو اس نے سب سے پہلے بتوں کی پوجا کو رائج کیا۔ حدیث شریف میں
ہے:

”رسول اللہ ﷺ نے فرمایا: میں نے عمرو بن لُحی کو جہنم میں اپنی انتہیاں
گھسیٹتے ہوئے دیکھا کیونکہ سب سے اول اس نے عرب میں شرک رائج کیا تھا۔“

(بخاری شریف کتاب الناقب)

اور وہ تین صد چالیس سال (۳۴۰) زندہ رہا اور اس کی اولاد اس کے بعد
ایک سو ساٹھ برس (۱۶۰) کعبہ معظمہ کے متولی رہے۔

چنانچہ امام حلبی ”انسان العیون فی سیرت الامین المامون“ میں لکھتے ہیں:

وعاش عمرو بن لُحی هذا ثلثمائة و اربعین سنہ و رای من ولده

وولده الف مقاتل ای مکث هو وولده من بعد فی ولایة البیت خمس

مائہ سنہ (ج ۱۱) اس کے بعد نبی کریم ﷺ کے جد امجد حضرت قصى بن كلاب نے بنو خزاعہ سے جنگ کی اور انہیں مکہ معظمہ سے نکال دیا اور خود بیت اللہ کے متولی ہوئے۔

عمرو بن لحي سے پہلے بنی اسماعیل دین ابراہیمی پر ہی تھے

بنی اسماعیل حضرت اسماعیل علیہ السلام کے بعد حضرت ابراہیم علیہ السلام کے دین پر تھے چنانچہ سیرت حلبیہ میں ہے۔

تظافت نصوص العلماء علی ان العرب من عهد ابراهيم
استصرت علی دینه ای من رفض عبادة الاصنام الی زمن
عمرو بن لحي فهو اول من غیر دین ابراهيم علیه السلام

(ج ۱۰ ص ۱۰)

علماء کی نصوص کثیرہ اس پر موجود ہیں کہ عرب حضرت ابراہیم علیہ السلام کے زمانہ سے لیکر عمرو بن لحي کے زمانہ تک دین ابراہیمی پر قائم تھے یعنی وہ بتوں کی پوجا نہیں کرتے تھے تو سب سے پہلے عمرو بن لحي نے دین ابراہیمی کو تبدیل کیا۔ اس سے واضح ہوا کہ بتوں کی پوجا کا رواج عمرو بن لحي کے زمانہ سے ہوا اور وہ عمرو بن لحي حضرت اود اور حضرت عدنان کے دور میں تھا لہذا ثابت ہوا کہ حضرت اسماعیل علیہ السلام سے حضرت عدنان تک نبی کریم ﷺ کے تمام آباء کرام ملت ابراہیمی پر تھے اور مومنین صالحین ہی تھے اور حضرت عدنان سے حضرت مرہ تک تمام آباء کرام کے مومن ہونے کی احادیث مبارکہ میں صراحت موجود ہے جیسا کہ ہم پہلے بیان کر چکے ہیں اور

حضرت کلاب سے حضرت عبداللہ تک تمام آباء کا ایمان بتقاضا عموم
نصوص ثابت ہے۔ اس لئے ثابت ہوا کہ حضرت ابراہیم خلیل
الرحمن علیہ الصلوٰۃ والسلام سے حضرت عبداللہ رضی اللہ عنہ تک نبی
کریم صلی اللہ علیہ وسلم کے تمام آباء و اجداد مومنین صالحین اور محبوبان خدا تھے
(کذافی مسالک الخفاء) حضرت عدنان رضی اللہ عنہ کے دو بھائی تھے ایک کا نام
نبت بن ادد اور دوسرے کا نام عمرو بن ادد تھا۔

امام عبدالرحمن سیہلی (الروض الانف) میں فرماتے ہیں:

ولعدنان بن ادد اخوان نبت بن ادد و عمرو بن ادد (ج ۱ ص ۱۳)
اور حضرت عدنان رضی اللہ عنہ کے آباء کے ناموں میں بھی اختلاف ہے۔ امام
دیار بکری نے ان کے نام اس طرح ذکر کئے ہیں۔

عدنان بن ادد بن الہیسع بن نبت بن حمل بن قیدار بن
اسماعیل علیہ السلام۔

اور ہم اسی کو اختیار کر کے آگے اس کی تفصیل سے ذکر کرتے ہیں۔ حضرت
عدنان کے والد گرامی کا نام ادد تھا چونکہ حضرت ادد کی آواز لمبی تھی اور بنی اسماعیل
میں وہ صاحب شرف تھے اس لئے ان کا نام ادد رکھا گیا۔ امام بکری فرماتے ہیں:

انبا سبی ادد لانه كان مديد الصوت طويل العز و الشرف۔
اور سب سے پہلے عربی قلم سے لکھتا انہوں نے سیکھا اور اس وجہ سے بھی وہ
صاحب فضیلت ہوئے۔ تاریخ خمیس میں ہے: اول من تعلم بالقلم من ولد
اسماعیل ادد فضل بالکتابہ علی اهل زمانہ (ج ۱ ص ۸۳۶) حضرت ادد کے
والد کا نام ھمیسع تھا، حضرت ھمیسع کے حالات کی تفصیل ہمیں نہیں مل سکی، حضرت
ھمیسع کے والد کا نام نبت تھا حضرت نبت میں نبی کریم صلی اللہ علیہ وسلم کا نور مبارک ظاہر

ہوتا تھا اور وہ نہایت ہی نیک سیرت انسان تھے اور اپنے آباء کرام کے نقش قدم پر قائم تھے اور وہ شکار کو بہت پسند کرتے تھے۔ امام دیار بکری فرماتے ہیں: وفیہ نور رسول اللہ صلی اللہ علیہ وسلم فاخذ یسیر بسیرة حسنة یحب القنص ویتبع آثار آبائه“ حضرت نبت کی والدہ کا نام سعیدہ تھا۔ تاریخ خمیس میں ہے: فتزوج امرأة من قومه یقال لها سعیدہ فولد له منها نبت (ج ۱ ص ۱۳۶) حضرت نبت کے والد کا نام حمل تھا، حضرت حمل رضی اللہ عنہ حضرت یعقوب بن اسحاق علیہما السلام کے زمانہ میں پیدا ہوئے۔ امام دیار بکری فرماتے ہیں: وکانت ولادة حمل فی زمن یعقوب (تاریخ خمیس ج ۱ ص ۱۳۶)

جب حضرت حمل رضی اللہ عنہ جوان ہوئے تو ان سے ان کے والد گرامی نے یہ عہد لیا کہ نور مصطفیٰ علیہ التحیۃ والثناء کی حفاظت کرنا، یہ میثاق لینے کے بعد ان کو ہاتھ سے پکڑا اور انہیں جبل شیر پر لے گئے ”شیر“ مکہ معظمہ کے قریب ایک پہاڑ ہے وہاں ایک نوجوان شخص کی شکل میں حضرت عزرائیل علیہ السلام تشریف لائے اور حضرت قیدار رضی اللہ عنہ سے فرمایا اے قیدار اپنا کان میری طرف کرو تا کہ میں آپ سے کوئی خفیہ بات کر سکوں تو حضرت قیدار نے اپنا کان ان کی جانب کیا پس عزرائیل علیہ السلام نے کان سے ان کی روح قبض کر لی تو حضرت قیدار زمین پر گر گئے، حضرت حمل یہ دیکھ کر ناراض ہو کر بولے اے فلاں تو نے میرے باپ کو قتل کر دیا؟ ملک الموت نے کہا اے بچے اپنے باپ کو دیکھو کیا وہ میت ہے؟ حضرت حمل نے بغور دیکھنے کی غرض سے اپنا سر جھکایا تو ملک الموت غائب ہو گئے۔ حضرت حمل نے دائیں بائیں دیکھا تو کوئی نظر نہ آیا تو وہ جان گئے کہ وہ ملک الموت تھے اتنے میں حضرت یعقوب علیہ السلام کی اولاد سے کوئی شخص آیا اور اس نے حضرت قیدار کو غسل دیا اور کفن پہنایا اور انہیں جبل شیر میں دفن کیا۔ حضرت قیدار کی قبر انور جبل شیر میں ہے

پھر حضرت حمل رضی اللہ عنہ نے اپنی قوم کی سعیدہ نامی خاتون سے نکاح کیا ان سے حضرت نبت پیدا ہوئے (تاریخ نہیں ج اس ۱۳۶) حضرت حمل رضی اللہ عنہ کی والدہ محترمہ کا اسم گرامی غاضرہ تھا اور وہ بنی جرہم کے رئیس کی صاحبزادی تھیں اور وہ رئیس بنی جرہم ذہل بن عمرو بن یعرب بن قحطان کی اولاد سے تھے اور قحطان حضرت شیث علیہ الصلوٰۃ والسلام کی نسل سے ہیں۔

حضرت قیدار رضی اللہ عنہ کے نکاح کا عجیب واقعہ

حضرت قیدار رضی اللہ عنہ کا حضرت غاضرہ سے نکاح کرنے کا عجیب واقعہ ہے اس واقعہ کو امام دیار بکری نے اپنی کتاب ”تاریخ النخعیس فی احوال النفس نفیس“ میں ذکر کیا ہے۔

حضرت قیدار رضی اللہ عنہ کے خصائل

حضرت قیدار رضی اللہ عنہ کو سات خصلتیں عطاء کی گئیں:

نمبر (۱) الباس: (بہادری) یعنی حضرت قیدار بہت بہادر اور شجاع تھے۔
نمبر (۲) اشدۃ: (قوت و طاقت) حضرت قیدار بہت قوی اور طاقتور تھے۔

نمبر (۳) الصراع: (عاجزی و تواضع) حضرت قیدار بہت متواضع انسان تھے۔

نمبر (۴) الرمی: (تیر مارنا) حضرت قیدار تیر مارنے اور نشانہ لگانے کے ماہر تھے۔

نمبر (۵) القنص: (شکار کرنا) حضرت قیدار برندوں اور جانوروں کو شکار کیا کرتے تھے۔

نمبر (۶) الفروسیہ: (گھوڑے پر سواری کرنا) حضرت قیدار شہ سوار تھے۔
 نمبر (۷) صاحب الفصیرہ: حضرت قیدار نے زلفیں رکھی ہوئی تھیں، زلفوں
 والے تھے اور حضرت قیدار رضی اللہ عنہ جب کوئی جانور یا پرندہ شکار فرماتے تو وہ شکار کیا
 ہوا جانور یا پرندہ بولتا اور یہ کہتا: لا تذبحینی حتی تسبی اللہ ولا تاکل مہالم
 ینذکر اسم اللہ“ علیہ

کہ مجھے ”بسم اللہ اللہ اکبر“ کہے بغیر ذبح نہ کرنا اور جس مذبح پر اللہ تعالیٰ
 کا نام نہ لیا گیا ہو اسے نہ کھانا۔

حضرت قیدار رضی اللہ عنہ کے چہرہ انور میں نبی کریم صلی اللہ علیہ وسلم کا نور مبارک سورج کی
 طرح چمکتا تھا۔ اس لئے انہیں حکم ہوا کہ پاکیزہ عورتوں سے نکاح فرمائیں کیونکہ
 کسی مشرک عورت کا بطن اس نور مقدس کے لائق نہیں ہے تو حضرت قیدار نے یہ
 سمجھ کر حضرت اسحاق علیہ الصلوٰۃ والسلام کی اولاد سے جو عورتیں ہیں وہی پاکیزہ
 ہیں اور اس نور مقدس کے منتقل ہونے کے لائق وہی ہیں حضرت اسحاق علیہ السلام کی اولاد
 سے ایک سو عورتوں سے نکاح فرمایا مگر ان میں سے کوئی بھی اس نور مبارک کی
 حاملہ نہ ہوئی ایک مرتبہ ایسا ہوا کہ حضرت قیدار رضی اللہ عنہ شکار کیلئے تشریف لے گئے تو
 جنگلی جانوروں اور پرندوں نے عار دلائی اور یہ آواز دی کہ اے قیدار ہمیں شکار
 کرنے سے یہ بہتر ہے کہ جو نور مبارک آپ کے چہرہ انور میں چمک رہا ہے اس کو
 آپ اس نور کی جائے ودیعت میں منتقل کرنے کا ارادہ کر لیں تو آپ الہ ابراہیم
 سے ڈریں:

”قد آن لك ان یخرج نور ابی القاسم صلی اللہ علیہ

وسلم من ظہرك“ آپ کی پشت مبارک سے ابوالقاسم صلی اللہ علیہ وسلم

کے نور مبارک کے منتقل ہونے کا وقت آ گیا ہے تو حضرت

قیدار رضی اللہ عنہ مرعوب ہو کر گھبرائے ہوئے گھر واپس تشریف لائے اور فرمایا مجھے الہ ابراہیم علیہ السلام کی قسم جو میں نے ان جانوروں اور پرندوں کی زبان سے سنا جب تک مجھ پر یہ واضح نہ کر دیا جائے میں نہ کچھ کھاؤں گا نہ کچھ پیوں گا اور غمگین ہو کر بیٹھے ہوئے تھے کہ ایک نوجوان آدمی کی صورت میں آسمان سے ایک فرشتہ نازل ہوا اور آکر اس نے سلام کہا اور فرمایا اے قیدار اللہ تعالیٰ نے آپ کو روئے زمین کا بادشاہ بنایا ہے اور آپ کو آپ کے چچا زاد بھائی حضرت عیص جیسی قوت عطا فرمائی ہے اور آپ کی طرف محمد صلی اللہ علیہ وسلم کا نور منتقل فرما دیا ہے اور وہ آپ کی اولاد سے ہوں گے حضرت اسحاق علیہ السلام کی نسل میں منتقل نہیں ہوں گے تو اگر آپ بخضور الہ ابراہیم علیہ السلام قربانی کریں تو اللہ تعالیٰ آپ پر یہ بیان فرما دے گا کہ آپ کس خاتون سے نکاح فرمائیں۔ تو حضرت قیدار رضی اللہ عنہ اسی جگہ تشریف لے گئے جہاں حضرت ابراہیم علیہ السلام حضرت اسماعیل علیہ السلام کو قربان کرنے کیلئے لے گئے تھے اور حضرت قیدار نے سات سو دنبے ذبح فرمائے اور یہ دعا فرمائی الہی اگر تو مجھے وہ بچہ عطا فرمانے والا ہے تو میری اس قربانی کو قبول فرما اور مجھے بیان فرما دے کہ کس خاتون سے نکاح کروں؟ اور جب ہی کوئی دنبہ ذبح فرماتے تو آسمان سے سفید زنجیر کی صورت میں آگ اترتی اور اس دنبہ کو اٹھا کر آسمان کی طرف لے جاتی تھی کہ آسمان سے یہ ندا آئی اے قیدار تجھے اتنا ہی کافی ہے، آپ کی دعا قبول کر لی گئی اور آپ کی یہ قربانی مقبول ہو گئی ہے“ پس آپ شجرہ الوعد (وعد کسی درخت کا نام

(ہے) کے نیچے جا کر سو جائیں اور خواب میں جو آپ کو حکم دیا جائے اس پر عمل کریں تو حضرت قیدار اس درخت کے نیچے آ کر سو گئے، خواب میں انہیں ہاتف نے ندا کی اور فرمایا:

يا قیدار ان هذا النور الذی فی وجهك نور محمد صلی اللہ علیہ وسلم وهو النور الذی فتح اللہ به الانوار و خلق الدنيا، لاجله وانه عربی لا ینبغی ان یجری الا فی العربیات فابتغ لنفسك عربیه ولیکن اسبها الغاضره۔

اے قیدار یہ نور جو آپ کے چہرہ میں جلوہ گر ہے یہ محمد صلی اللہ علیہ وسلم کا نور مبارک ہے، یہ وہ نور ہے کہ اللہ تعالیٰ نے تمام نور اسی نور سے پیدا فرمائے اور اسی نور کے سبب دنیا پیدا فرمائی اور یہ عربی ہیں تو عربی عورتوں کے بطن میں ہی منتقل ہونا چاہئیں گے پس آپ اپنے لئے کوئی عربی عورت تلاش کریں اور اس کا نام غاضرہ ہو تو حضرت قیدار بیدار ہوئے اور بہت خوش ہوئے اور بنی جرہم کے رئیس کی صاحبزادی حضرت غاضرہ سے نکاح کیا اور ان سے حضرت حمل رضی اللہ عنہ پیدا ہوئے۔ (تاریخ انہیس جلد ۱ صفحہ ۱۳۶) حضرت قیدار کے نام میں اختلاف ہے بعض نے قیدر ذکر کیا ہے اور قیدر کا معنی ہے بادشاہ چونکہ حضرت قیدر اپنے زمانہ میں عرب کے بادشاہ تھے اس لئے ان کا نام قیدر رکھا گیا، حضرت عدنان کا نسب حضرت قیدر تک پہنچتا ہے اور سند کے لحاظ سے یہ روایت قوی ہے۔ چنانچہ امام عبدالرحمن سہیلی ”الروض الانف“ میں لکھتے ہیں۔

وذكر من وجه قوی فی الروایہ عن نساب العرب ان نسب عدنان یرجع الی قیدر بن اساعیل وان قیدر كان الملك فی زمانہ وان معنی قیدر الملك اذفر (جلد ۱ صفحہ ۹) اور امام زبیدی ”تاج العروس“ میں

لکھتے ہیں کہ حضرت قیذر کے بارے میں بعض علماء کا قول ہے کہ وہ نبی تھے اور ان کا مزار عجم میں سلطانیہ شہر کے قریب ہے اور لوگ اس مزار مبارک کی زیارت کیلئے جاتے ہیں چنانچہ فرماتے ہیں۔

”وقیدار بن اسباعیل بن ابراہیم علیہم و علی نبینا افضل الصلوٰۃ والسلام وهو ابو العرب وقد قیل فی بنوتہ ایضا ولہ مشہد یزار قریبا من السلطانیہ بالعجم واعقب من ولده حمل بن قیدار۔“

حضرت قیدار کا ایک بیٹا اور بھی تھا اسے سواری کہا جاتا تھا۔ ”تاج العروس“ میں ہے۔

”ولہ ابن آخر یفقال لہ سواری“ (جلد ۳ صفحہ ۲۸۵)

اور حضرت قیذر علیہ السلام کے گیارہ بھائی اور تھے ان کے نام درج ذیل ہیں۔

- (۱) ثابت: وہ سب سے بڑے تھے (۲) مشا (۳) اربیل (۴) صمعا
- (۵) معاشی (۶) ذما (۷) آزر (۸) طسما (۹) بطور (۱۰) نیشا (۱۱)

قیدما۔

امام فاسی الہکی ”العقد الثمین فی تاریخ البلد الامین“ میں لکھتے ہیں۔

واما اولاد اسباعیل علیہ السلام فقال ابن ہشام حدثنا زید بن عبداللہ البکائی عن محمد بن اسحاق قال ولد اسباعیل بن ابراہیم اثنی عشر رجلا نابتا وکان اکبرہم وقیدار وازیل ومشا و صمعا و ماشی، وذما و آزر و طسما و بطور و نیشا و قیدما۔ (جلد ۱ صفحہ ۱۳۶)

حضرت قیدار کی والدہ ماجدہ کا نام سیدہ بنت مضاہ جرمیہ اور بقول بعض ہالہ بنت حارث ابن عمرو الجرمی ہے اور حضرت قیدار رضی اللہ عنہ کے والد گرامی کا نام حضرت اسماعیل علیہ السلام اور لقب ذبیح اللہ ہے اور وہ اللہ کے رسول تھے۔ اللہ تعالیٰ نے انہیں مارب یمن اور حضر موت کے طرف مبعوث فرمایا اور آپ نے پچاس سال دین اسلام کی تبلیغ فرمائی اس عرصہ میں بہت تھوڑے سے لوگ آپ پر ایمان لائے اور آپ کی عمر ایک سو سینتیس سال تھی جب آپ کی وفات کا وقت قریب آیا تو حضرت اسحاق نبی اللہ علیہ السلام کو اپنی بیٹی حضرت نسیمہ رضی اللہ عنہا کا حضرت عیص رضی اللہ عنہ کے ساتھ نکاح کرنے کی وصیت فرمائی تو حضرت اسحاق علیہ السلام نے ایسا ہی فرمایا حضرت اسماعیل علیہ السلام کی وفات مکہ شریف میں ہوئی اور حضرت ہاجرہ رضی اللہ عنہا کی قبر انور کے ساتھ مقام ابراہیم میں مدفون ہوئے۔

(تاریخ انجیس جلد ۱ صفحہ ۱۲۵)

ذبیح اللہ حضرت اسماعیل علیہ السلام ہیں

اس مسئلہ میں علماء کرام کا اختلاف ہے کہ ذبیح اللہ حضرت اسماعیل علیہ السلام ہیں یا حضرت اسحاق علیہ السلام؟ امام عبدالرحمن سیہلی اور امام محبت الدین الطبری کے نزدیک ذبیح اللہ حضرت اسحاق علیہ السلام ہیں اور صحیح یہ ہے کہ ذبیح اللہ حضرت اسماعیل علیہ السلام ہیں۔ چنانچہ امام فاسی فرماتے ہیں۔

واختلف فی الذبیح هل هو اسباعیل بن ابراہیم او اخوہ
اسحاق بن ابراہیم والصحیح انه اسباعیل۔

(العقد الثمین جلد ۱ صفحہ ۱۲۲)

اور حضرت عبداللہ بن عمر رضی اللہ عنہما، حضرت سعید بن المسیب، امام شععی، حضرت

حسن بٹری، مجاہد، ربیع بن انس محمد بن کعب القرظی، امام کلبی رضی اللہ عنہم اور بروایت عطاء بن ابی رباح و یوسف بن ماہک حضرت عبداللہ بن عباس رضی اللہ عنہما کا یہی قول ہے اور صاحب مظہری نے بھی اس قول کو صحیح کہا ہے۔ (تفسیر مظہری جلد ۸ صفحہ ۱۲۶) اور علامہ محمود آلوسی البغدادی رحمۃ اللہ علیہ روح المعانی میں امام جلال الدین سیوطی رحمۃ اللہ علیہ کے رسالہ ”القول الفصیح فی تعیین الذبح“ کے حوالہ سے لکھتے ہیں کہ حضرت علی حضرت ابو ہریرہ، ابوالطفیل، ابو جعفر الباقر، ابوصالح، سعید بن جبیر، یوسف بن مہران، ابو عمرو بن العلاء، امام احمد بن حنبل وغیرہم ائمہ اعلام کا بھی یہی قول ہے اور اسی قول کو اکثر محدثین نے ترجیح دی اور امام ابو حاتم نے اسی قول کو صحیح کہا، پھر کتاب ”الہدی“ کے حوالہ سے لکھتے ہیں کہ علماء صحابہ، تابعین، اتباع تابعین کے نزدیک یہی قول صحیح ہے (روح المعانی ج ۲۳ صفحہ ۱۲۱) اور اس مسئلہ کے فریقین علماء کے دلائل موجود ہیں، ہم اختصار کو ملحوظ رکھتے ہوئے ان دلائل کو ذکر نہیں کرتے، جسے اس کی تفصیل مطلوب ہو وہ تفاسیر کا مطالعہ کرے خصوصاً ”مظہری و روح المعانی“ وغیرہما کتب تفاسیر کو دیکھے۔

حضرت اسماعیل علیہ السلام کے نام کی وجہ تسمیہ

حضرت اسماعیل علیہ السلام کا نام اسماعیل اس لئے رکھا گیا کہ ان کے والد حضرت ابراہیم علیہ السلام کی اولاد نہ تھی اور آپ اولاد صالح کی دعا فرمایا کرتے تھے اور کہتے اسمع یا ایل (اے اللہ میری دعا قبول فرما) ایل کا معنی اللہ ہے، تو حضرت ابراہیم علیہ السلام کی عمر شریف جب ننانوے برس ہوئی تو اللہ تعالیٰ نے انہیں سب سے پہلے حضرت اسماعیل علیہ السلام عطا فرمائے جب ان کی اولاد ہوئی تو حضرت ابراہیم علیہ السلام نے ان کا نام اسماعیل رکھ دیا حضرت اسماعیل علیہ السلام اپنی والدہ کے اکلوتے بیٹے تھے

اور آپ کی والدہ محترمہ کا نام حضرت ہاجرہ تھا اور وہ اردن کے بادشاہ صارون قبلی کی ام ولد تھیں، اس بادشاہ نے حضرت ابراہیم علیہ السلام کو ہبہ کی تھیں اور اس کا واقعہ مشہور ہے۔ (تاریخ انجیس جلد ۱ صفحہ ۸۵، ۱۳۰) حضرت اسماعیل علیہ السلام کے والد جد الانبیاء حضرت ابراہیم خلیل الرحمن علیہ السلام ہیں، حضرت ابراہیم علیہ السلام نے چار عورتوں سے نکاح فرمایا، سب سے پہلے حضرت سارہ بنت ہاران ملک حران یا ہاران اکبر حضرت ابراہیم علیہ السلام کے چچے کی صاحبزادی تھیں اور وہ نہایت ہی حسین تھیں حتیٰ کہ حضرت یوسف علیہ السلام سے بھی تین حصہ زیادہ حسین تھیں، حضرت ابراہیم علیہ السلام کو جب نمرود نے آگ میں ڈالا اور اللہ تعالیٰ نے ان پر آگ ٹھنڈی اور سلامتی والی کر دی یہ دیکھ کر حضرت سارہ نے کہا اے ابراہیم جس رب نے آپ پر اس آگ کو برد و سلام کر دیا اس رب پر ایمان لائی ہوں پھر جب حضرت ابراہیم علیہ السلام اپنے گھر واپس تشریف لائے اس وقت حضرت سارہ رضی اللہ عنہا سے نکاح فرمایا۔ (تاریخ انجیس جلد ۱ صفحہ ۸۵)

حضرت سارہ کے بعد حضرت ہاجرہ قبلیہ سے نکاح ہوا، حضرت ہاجرہ کے بعد جب حضرت سارہ رضی اللہ عنہا کی وفات ہوئی اس کے بعد قنطور بنت یقطن کنعانیہ سے اور اس کے بعد حور بنت اہیب عربیہ سے نکاح کیا۔ (تاریخ انجیس جلد ۱ صفحہ ۱۳۰)

حضرت ابراہیم علیہ السلام کی اولاد

حضرت ابراہیم علیہ السلام کے تقریباً تیرہ بیٹے تھے۔ ایک حضرت سارہ سے، ان کا نام حضرت اسحاق علیہ السلام ہے وہ حضرت اسماعیل علیہ السلام سے چودہ سال چھوٹے تھے جب حضرت اسحاق علیہ السلام پیدا ہوئے اس وقت حضرت سارہ کی عمر نوے (۹۰) سال تھی، جس رات حضرت اسحاق علیہ السلام حضرت سارہ کے بطن اقدس میں منتقل ہوئے اسی رات اللہ تعالیٰ نے قوم لوط پر عذاب نازل کیا اور اس وقت حضرت ابراہیم علیہ السلام

کی عمر تقریباً ایک سو بارہ سال تھی، ایک حضرت ہاجرہ قبظیہ سے ان کا نام حضرت اسماعیل ہے اور چھ بیٹے قطورا بنت یقطن کنعانیہ سے ان کے نام یہ ہیں۔

(۱) مدین (۲) مدان (۳) نیشان (۴) زمران (۵) یثیق (۶) یشرخ اور پانچ بیٹے جو ربنت اہیب سے ان کے نام درج ذیل ہیں۔

(۱) کیسان (۲) سروح (۳) امیم (۴) لوط (۵) یحییٰ

اور تمام انبیاء بنی اسرائیل حضرت اسحاق بن ابراہیم علیہما السلام کی نسل سے ہوئے اور حضرت اسماعیل علیہ السلام کی نسل سے صرف نبی کریم ﷺ ہوئے۔

(تاریخ انجیس جلد ۱ صفحہ ۱۳۰)

حضرت ابراہیم علیہ السلام کی ولادت

حضرت ابراہیم علیہ السلام جمعہ کی رات دس محرم الحرام طوفان نوح کے ایک ہزار اکاسی (۱۰۸۱) سال بعد نمرود بن کنعان بن کوش بن سام بن نوح کے زمانہ میں پیدا ہوئے اور طوفان نوح حضرت آدم علیہ السلام کے زمین پر اترنے کے دو ہزار دو سو بیالیس سال بعد آیا اور بعض کے بقول حضرت ابراہیم علیہ السلام طوفان کے ایک ہزار دو سو بیالیس سال بعد پیدا ہوئے اور بعض کے نزدیک ایک ہزار دو سو تیس سال بعد پیدا ہوئے اور حضرت ابراہیم علیہ السلام حضرت آدم علیہ السلام کی پیدائش کے تین ہزار آٹھ سو سینتیس سال بعد پیدا ہوئے۔ (تاریخ انجیس جلد ۱ صفحہ ۷۸)

حضرت ابراہیم علیہ السلام مقام سوس یا بابل، یا کسر یا حران میں پیدا ہوئے۔

حضرت ابراہیم علیہ السلام کے دو بھائی تھے۔

نمبر ۱: ہاران، حضرت لوط علیہ السلام کے والد

نمبر ۲: ناحور، حضرت لقمان علیہ السلام کے دادا

اور حضرت ابراہیم علیہ السلام کی والدہ کا نام نونان یا اونا بنت نمرود تھا۔

(تاریخ انجیس جلد ۱ صفحہ ۷۸، ۷۹)

حضرت ابراہیم علیہ السلام کے والد کا نام

حضرت ابراہیم علیہ السلام کے والد کے نام میں علماء و مورخین کا اختلاف ہے بعض کے نزدیک حضرت ابراہیم علیہ السلام کے والد کا نام آزر ہے اور امام مقاتل ابن حبان فرماتے ہیں کہ ان کا نام تارخ ہے اور آزر ان کا لقب ہے اور امام محمد بن اسحاق، ضحاک، کلبی کے نزدیک ان کا نام آزر اور تارخ دونوں ہیں۔ (مظہری جلد ۳ صفحہ ۲۵۶) لیکن صحیح یہ ہے کہ حضرت ابراہیم علیہ السلام کے والد کا نام تارخ ہے اور آزر حضرت ابراہیم علیہ السلام کے چچا کا نام ہے اور لفظ اب (باپ) کا اطلاق عم (چچا) پر بھی ہوتا ہے اور یہ کلام عرب میں شائع ہے۔ قرآن کریم میں بھی لفظ اب چچا کیلئے استعمال ہوا ہے۔ سورہ بقرہ میں ہے۔

نعبد الہک والہ آبائک ابراہیم و اسماعیل و اسحاق الہا واحدا۔
(یعقوب علیہ السلام کے بیٹوں نے کہا) ہم عبادت کریں گے تیرے اور تیرے باپ ابراہیم، اسماعیل، اسحاق علیہم السلام کے معبود کی جو ایک ہی معبود ہے اور حضرت ابراہیم علیہ السلام حضرت یعقوب علیہ السلام کے دادا ہیں اور اسماعیل علیہ السلام ان کے چچا ہیں۔

چنانچہ قاضی ثناء اللہ مظہری فرماتے ہیں:

وکان آزر علی الصحیح عبا لا براہیم والعرب يطلقون
الاب علی العم کہا فی قولہ تعالیٰ نعبد الہک والہ آبائک
ابراہیم و اسماعیل و اسحاق الہا واحدا وکان اسبہ ناحور

وكان ناحور علي دين آبائه الكرام ثم لما صار وزير
النمرود اختار الكفر للحرص في الدنيا و ترك دين آبائه
(منظري جلد ۳ صفحہ ۲۵۶)

اور سورہ ابراہیم کی تفسیر میں لکھتے ہیں۔ وانما كان عباله وكان اسمه
ابيه تارخ (منظري جلد ۵ صفحہ ۲۷۹) اور امام فخر الدین "مفتاح الغیب" میں لکھتے ہیں۔
ان آزر ما كان والد ابراهيم عليه السلام بل كان عباله فاما
والده فهو تارخ (جلد ۱۳ صفحہ ۴۰) اور علامہ احمد صاوی مالکی حاشیہ جلالین، میں لکھتے
ہیں:

هو عبه واسم ابیه تارخ وسبی ابا علی عادة الاکابر من تسبیہ
العم ابا (صفحہ ۳۹) اور علامہ اسماعیل حقی روح البیان میں لکھتے ہیں
هو عبه لا ابوه الحقیقی والعرب تسبی العم ابا کہا تسبی
الخاله اما (جلد ۱۳ صفحہ ۴۳) اور امام زبیدی "تاج العروس" میں فرماتے ہیں۔
هو اسم عم ابراهيم عليه وعلى نبينا افضل الصلوة
والسلام في الايه المذكوره وانما سبی العم ابا وجرى عليه
القرآن العظيم على عادة العرب في ذلك لانهم كثيرا ما
يطلقون الاب على العم واما ابوه فانه تارخ وهذا باتفاق
النسابين ليس عندهم اختلاف في ذلك. كذا قاله الزجاج
والفراء (جلد ۳ صفحہ ۱۲)

یعنی قول باری تعالیٰ واذ قال ابراهيم لابيه آزر اتخذنا صناما
الهہ" میں آزر حضرت ابراہیم علیہ السلام کے چچا کا نام ہے اور قرآن کریم میں یہ لفظ
عرب کے طریقہ کے مطابق استعمال ہوا ہے کیونکہ اکثر و بیشتر عرب لفظ اب کا

اطلاق عم (چچا) پر کرتے ہیں اور حضرت ابراہیم علیہ السلام کے والد کا نام تاریخ ہی تھا اور اس پر تمام علماء (علم نسب کے ماہرین) کا اتفاق ہے، اسی طرح امام زجاج اور امام فراء نے فرمایا ہے۔

اور امام جلال الدین سیوطی رحمۃ اللہ علیہ مسالک الحنفاء میں رقم طراز ہیں۔

ان آذر لیس ابا ابراہیم کہا ورد عن جماعة من السلف (صفحہ ۲۸)
اور ”الدرج المہیفہ“ میں فرماتے ہیں:

واما آذر فالارجح كما قال الرازي انه عم ابراهيم لا ابوه، وقد سبقه الى ذلك جماعة من السلف (صفحہ ۱۱) اور امام ابن ابی حاتم بسند ضعیف سیدنا عبداللہ بن عباس رضی اللہ عنہما سے اور ابن ابی شیبہ ابن المنذر، ابن ابی حاتم باسانید صحیح، حضرت مجاہد رضی اللہ عنہ سے اور امام ابن المنذر بسند صحیح ابن جریج سے اور ابن ابی حاتم بسند صحیح حضرت سدی سے راوی ہیں کہ لیس آذر بابیہ انبا هو ابراہیم بن تاریخ۔

آذر ابراہیم علیہ السلام کے والد نہیں ان کے والد تاریخ ہی ہیں۔

اور اس کی تائید اس اثر سے ہوتی ہے جس کو امام ابن منذر نے اپنی تفسیر میں صحیح سند کے ساتھ حضرت سلیمان ابن سرو ابن الجون صحابی متوفی ۹۵ھ سے روایت کیا ہے۔

لما ارادوا ان يلقوا ابراهيم في النار جعلوا يجمعون الحطب حتى ان كانت العجوز لتجمع الحطب، فلما ارادوا ان يلقوه في النار قال حسي الله ونعم الوكيل، فلما القوه قال الله ”يا نار كوني بردًا وسلامًا على ابراهيم“ فقال عم ابراهيم من اجلى دفع عنه، فارسل الله عليه شرارة من النار فوقعت على قدمه

جب (نمرود کی جماعت نے) ابراہیم علیہ السلام کو آگ میں ڈالنے کا ارادہ کیا تو لکڑیاں جمع کرنے لگے حتیٰ کہ بوڑھی عورتیں بھی لکڑیاں اکٹھی کرتی تھیں پھر جب ان کو آگ میں ڈالنے لگے تو ابراہیم علیہ السلام نے کہا ”مجھے اللہ کافی ہے اور وہ اچھا کارساز ہے“ تو جب انہوں نے ان کو آگ میں ڈال دیا تو اللہ تعالیٰ نے فرمایا ”اے آگ ابراہیم پر ٹھنڈی اور سلامتی والی ہو جا“ تو ابراہیم علیہ السلام کا چچا (آزر) بولا کہ میری وجہ سے ابراہیم سے آگ کی گرمی دور ہوئی ہے۔ پس اللہ تعالیٰ نے آگ کا ایک شعلہ اس کی جانب ارسال فرمایا اور وہ اس کے قدم پر آپڑا تو اسے جلا دیا۔ اس حدیث میں صراحت ہے کہ وہ حضرت ابراہیم علیہ السلام کا چچا تھا اور وہ انہیں ایام میں ہلاک ہو گیا جن ایام میں ابراہیم علیہ السلام کو آگ میں ڈالا گیا اور سورۃ توبہ میں ہے اللہ تعالیٰ نے ارشاد فرمایا۔ ”ابراہیم علیہ السلام نے اپنے باپ کیلئے اس وقت استغفار کرنا ترک فرما دیا جب ان پر یہ واضح ہو گیا کہ وہ اللہ کا دشمن ہے“۔ اور احادیث مبارکہ میں یہ صراحت ہے کہ وہ مشرک ہی مرا اور اس کے مرنے کے بعد ابراہیم علیہ السلام نے اس کیلئے استغفار کرنا چھوڑ دیا۔

چنانچہ امام ابن ابی حاتم صحیح سند کے ساتھ سیدنا عبداللہ بن عباس رضی اللہ عنہما سے راوی ہیں آپ نے فرمایا: ما زال ابراہیم علیہ السلام يستغفر لابيه حتى مات، فلما تبين له انه عدو لله فلم يستغفر له. حضرت ابراہیم علیہ السلام اپنے باپ آزر کیلئے اس کی موت تک استغفار کرتے رہے تو جب ان پر واضح ہوا کہ وہ

اللہ کا دشمن ہے پھر اس کیلئے آپ نے استغفار نہیں فرمایا اور محمد بن کعب قتادہ، مجاہد، حضرت حسن بصری رضی اللہ عنہ اور دیگر اجلہ تابعین سے روایت کی کہ حضرت ابراہیم علیہ السلام اس کی زندگی میں اپنے باپ کے ایمان کی امید رکھتے تھے تو جب وہ ایمان نہ لایا اور مشرک ہی مرا تو آپ نے اس کیلئے استغفار کرنا چھوڑ دیا، پھر آپ نے آگ میں ڈالے جانے کے واقعہ کے بعد شام کی طرف ہجرت فرمائی جیسا کہ اللہ تعالیٰ نے اسے قرآن کریم میں واضح فرمایا، پھر ہجرت سے کچھ مدت بعد آپ مصر میں تشریف لائے اور ایک ظالم بادشاہ کے ساتھ حضرت سارہ کی وجہ سے واقعہ ہوا اور اس نے آپ کو حضرت ہاجرہ ہبہ کی پھر آپ واپس شام میں تشریف لائے پھر اللہ تعالیٰ نے حضرت ابراہیم علیہ السلام کو مکہ شریف میں حضرت ہاجرہ اور ان کے بیٹے حضرت اسماعیل علیہ السلام کو منتقل کرنے کا حکم فرمایا تو آپ نے انہیں وہاں منتقل فرما دیا اور یہ دعا فرمائی۔ ربنا انی اسکنت من ذریتی بواد غیر ذی زرع سے ربنا اغفر لی ولو الدی وللؤمنین یوم یقوم الحساب تک۔ اس حدیث سے واضح ہوا حضرت ابراہیم علیہ السلام نے یہ دعائے مغفرت اپنے والدین کیلئے آزر کے ہلاک ہونے کے طویل عرصہ بعد فرمائی اس سے ثابت ہوا کہ جس کے کافر ہونے کا قرآن کریم میں ذکر ہے اور اس کے لئے ترک استغفار ابراہیم علیہ السلام نے فرمایا وہ حضرت خلیل اللہ کا چچا ہیں آپ کا حقیقی باپ نہیں ہے۔ (مسائل الحفاء صفحہ ۳۰، ۲۸) اور اسی پر مورخین و اہل کتاب کا اجماع ہے کہ آزر حضرت ابراہیم علیہ السلام کا چچا تھا، تفسیر مظہری میں ہے۔ قد صرح به الشہاب الہیثمی بان اهل الكتاب والتاریخ اجمعوا علی ان آزر عم ابراہیم (جلد ۳ صفحہ ۲۵۶) نیز قاضی ثناء اللہ مظہری ارشاد باری حکایہ عن ابراہیم علیہ السلام ”ربنا اغفر لی ولو الدی“ کی تفسیر میں لکھتے ہیں۔ هذا الایہ تدل علی ان والدیہ علیہ السلام کانا مسلمین

(جلد ۵ صفحہ ۷۹) کہ یہ آیت حضرت ابراہیم علیہ السلام کے والدین کے مسلمان ہونے پر دلالت کرتی ہے۔

ایک شبہ کا ازالہ

بعض کتب میں ہے ”یہ قول کہ“ آزر حضرت ابراہیم علیہ السلام کا باپ نہیں تھا بلکہ چچا تھا، اور یہ کہ نبی کریم ﷺ کے تمام آباء حضرت عبداللہ ﷺ سے آدم علیہ السلام تک مومنین صالحین تھے ان میں ایک بھی غیر مسلم نہیں تھا ”شیعوں کا ہے، یہ مذہب اہل سنت کا نہیں؟“ علامہ آلوسی روح المعانی میں لکھتے ہیں۔

والذی عول علیہ الجم الغفیر من اهل السنہ ان آزر لم یکن والد ابراہیم علیہ السلام وادعوا انه لیس فی آباء النبی صلی اللہ علیہ وسلم کافرا صلا (الی ان قال) والقول بان ذلک قول الشیعہ ناشئ من قلة التبع۔

(روح المعانی جلد ۷ صفحہ ۱۶۹)

یعنی اہل سنت کے جم غفیر نے جس قول کو معتمد اور معتبر قرار دیا وہ یہ ہے کہ آزر ابراہیم علیہ السلام کا والد نہیں ہے اور انہوں نے یہ دعویٰ کیا کہ نبی کریم ﷺ کے آباء میں کوئی بھی کافر نہ تھا اور اسے اہل تشیع کا قول قرار دینا قلت تتبع کی بناء پر ہے۔

علامہ آلوسی کی اس عبارت سے واضح ہوا کہ اکثر اہل سنت کا مذہب یہی ہے کہ آزر حضرت ابراہیم علیہ السلام کا باپ نہیں ہے بلکہ ان کا چچا ہے اور یہ کہ نبی کریم ﷺ کے سلسلہ میں حضرت عبداللہ سے لے کر حضرت آدم علیہ السلام تک کوئی ایک بھی کافر نہ تھا اور اسے اہل تشیع کا قول قرار دینا درست نہیں، حضرت ابراہیم

ﷺ کی والدہ کا نام مثلی تھا۔ امام ابن ابی حاتم سیدنا عبداللہ بن عباس رضی اللہ عنہما سے راوی کہ۔ ان اسم امہ مثلی۔ (روح المعانی جلد ۷ صفحہ ۱۶۸)

حضرت ابراہیم ﷺ کی وفات

حضرت ابراہیم ﷺ کی وفات حالت سجود میں اچانک ہوئی انبیاء میں سے تین کو اچانک موت آئی۔

(۱) وفات ابراہیم ﷺ (۲) حضرت داؤد ﷺ (۳) حضرت سلیمان ﷺ۔
جب حضرت ابراہیم ﷺ کی وفات ہوئی اس وقت حضرت اسحاق ﷺ کی عمر پچھتر (۷۵) سال تھی۔ امام ابن الوردی اپنی تاریخ میں لکھتے ہیں۔

ومات ابراہیم و سن اسحق خمس و سبعون سنہ۔ (تمتہ المختصر جلد ۱ صفحہ ۱۷)
اور حضرت اسماعیل ﷺ کی عمر نو اسی سال تھی، حضرت ابراہیم ﷺ کی عمر اکثر علماء کے نزدیک دو سو سال تھی اور بعض کے نزدیک ایک سو پچانوے سال تھی (تاریخ انیس جلد ۱ صفحہ ۱۲۷) اور امام ابن الوردی کے نزدیک حضرت ابراہیم ﷺ کی عمر ایک سو پچھتر (۱۷۵) سال تھی۔ ”تمتہ المختصر فی اخبار البشر“ میں ہے۔

عاش ابراہیم مائہ و خمساً و سبعین۔ (جلد ۱ صفحہ ۱۷)

حضرت ابراہیم ﷺ کا سلسلہ نسب

حضرت ابراہیم ﷺ کا سلسلہ نسب اس طرح ہے۔

”ابراہیم بن تارخ بن ناخور بن ساروغ بن ادغو بن فالغ بن شالخ بن قینان بن ارفحشد بن سام بن نوح علیہ السلام“

(تاریخ ابن الوردی جلد ۱ صفحہ ۱۵)

جب حضرت ابراہیم ﷺ پیدا ہوئے اس وقت ان کے والد حضرت تارخ

کی عمر ستر سال تھی۔ تاریخ ابن الورودی میں ہے۔

ولما صار لتارخ سبعون سنه ولد له ابراهيم خليل الله صلي الله عليه وآله وسلم (جلد ۱ صفحہ ۱۳) اور حضرت تاریخ ﷺ کی کل عمر دو سو پانچ سال تھی اور جب حضرت تاریخ کی وفات ہوئی اس وقت حضرت ابراہیم ﷺ کی عمر ایک سو پینتیس سال تھی اور حضرت اسماعیل علیہ السلام کی عمر چھتیس سال اور حضرت اسحاق ﷺ کی عمر بائیس سال تھی اور حضرت تاریخ کے دو بھائی تھے۔

(۱) آزر (۲) ہاران (حضرت سارہ کے والد) اور امام بکری فرماتے ہیں کہ حضرت تاریخ کی عمر دو سو پچاس سال تھی (تاریخ انیس جلد ۱ صفحہ ۷۷) اس طرح حضرت تاریخ کی وفات کے وقت حضرت ابراہیم ﷺ کی عمر ایک سو اسی سال ہوتی ہے۔

اور حضرت اسماعیل ﷺ کی اکاسی اور حضرت اسحاق کی ستاسٹھ (۶۷) ہوتی ہے۔

حضرت نوح ﷺ تک حضرت ابراہیم ﷺ کے تمام آباء مومنین و صالحین تھے

حضور سید الانبیاء احمد مجتبیٰ محمد مصطفیٰ کے آباء کرام حضرت عبداللہ ﷺ سے حضرت تاریخ ﷺ تک تمام آباء کرام کا مومنین، صالحین، محبوبان خدا ہونا ہم دلائل قاہرہ و براہین قاطعہ سے ثابت کر چکے ہیں فللہ الحمد، اور اب ہم حضرت ابراہیم ﷺ کے تمام آباء کرام حضرت تاریخ سے حضرت نوح ﷺ تک کے مومنین صالحین اور محبوبان خدا ہونے پر دلائل پیش کرتے ہیں۔

حدیث شریف میں حضرت ارفخشذ سے حضرت تاریخ تک تمام آباء کے

مومن ہونے کی صراحت ہے۔ امام سیوطی رحمۃ اللہ علیہ فرماتے ہیں۔ ومن ولد ارفخشذ الی تاریخ و رد التصریح بایمانہم فی اثر (مسک الحفاء صفحہ ۲۷) امام ابن سعد ”طبقات“ میں بطریق کلبی حضرت ابوصالح سے وہ حضرت عبداللہ بن عباس رضی اللہ عنہما سے روایت کرتے ہیں۔

ان نوحا علی نبینا و علیہ الصلوٰۃ والسلام لبأهبط من السفینہ هبط الی قریہ (وکان معہ ثمانون رجلا) فبنی کل رجل منهم بیتا فسیت سوق الثمانین ففرق بنو قابیل کلہم، وما بین نوح الی آدم من الالباء کانوا علی السلام، فلما ضاقت بہم سوق الثمانین تحولوا الی بابل فبنوها فکثروا بہا حتی بلغوا مائۃ الف وہم علی الاسلام ولم یزالوا علی الاسلام وہم ببابل حتی ملکہم نمرود بن کوس بن کنعان بن حام بن نوح فدعاهم نمرود الی عبادة الاوثان ففعلوا۔ (طبقات ابن سعد) کہ حضرت نوح علیہ السلام (طوفان ختم ہونے کے بعد) اسی افراد کے ہمراہ ایک بستی میں اترے تو ہر شخص نے اپنا ایک گھر بنایا تو اس جگہ کا نام سوق الثمانین رکھ دیا گیا اور قابیل کی تمام اولاد طوفان میں غرق ہو گئی اور نوح علیہ السلام سے حضرت آدم علیہ السلام تک (نبی کریم صلی اللہ علیہ وسلم) کے تمام آباء دین اسلام پر عمل پیرا تھے، پھر جب مقام ”سوق الثمانین“ ان پر تنگ پڑ گئی تو پھر انہوں نے بابل کا شہر بنایا تو اس وقت ان کی تعداد اور بڑھتی گئی حتیٰ کہ ایک لاکھ افراد ہو گئی اور وہ سب کے سب دین اسلام پر عمل پیرا تھے اور وہ ہمیشہ دین اسلام پر ہی قائم رہے اور وہ بابل شہر میں

رہتے تھے یہاں تک کہ نمرود بن کوس بن کنعان بن حام بن نوح ان کا بادشاہ ہوا تو اس نے انہیں بتوں کی پوجا کی دعوت دی پس انہوں نے بتوں کی پوجا شروع کر دی۔ اس حدیث پاک سے روز روشن کی طرح عیاں ہوا کہ حضرت تاریخ سے حضرت نوح علیہ السلام تک پھر ان سے حضرت آدم علیہ السلام تک نبی کریم صلی اللہ علیہ وسلم کے تمام آباء کرام مومنین صالحین اور محبوبان خدا تھے اور یہ کہ آدم علیہ السلام سے حضرت ابراہیم خلیل اللہ تک اور حضرت ابراہیم علیہ السلام سے نبی کریم صلی اللہ علیہ وسلم تک سب کا دین ایک ہی دین اسلام تھا اور کوئی دین نہ تھا یعنی اس سے وحدت دین بھی ثابت ہوئی، اسلام کوئی نیا دین نہیں بلکہ یہ دین فطرت ہے۔

آقائے دو جہاں سرور کون و مکاں صلی اللہ علیہ وسلم کا فرمان ہے۔

کل مولود یولد علی الفطرة ای علی فطرة الاسلام۔ ہر بچہ فطرت اسلام پر پیدا ہوتا ہے اسی وجہ سے یہ دین نہ کبھی تبدیل ہوا نہ ہو سکتا ہے نہ ہوگا۔ ارشاد رب کریم ہے:

فِطْرَتَ اللَّهِ الَّتِي فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ
ذَلِكَ الدِّينُ الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ ۝

(سورہ الروم ۳۰)

”اللہ تعالیٰ کی ڈالی بنا جس پر اس نے تمام لوگوں کو پیدا کیا، اللہ کی بنائی ہوئی چیز تبدیل نہیں ہو سکتی یہی سیدھا دین ہے لیکن اکثر لوگ نہیں جانتے۔“

لہذا اسی ایک دین دین اسلام پر قائم رہو کہ دین صرف یہی ہے اور کوئی

نہیں تو جو دین اسلام کا دشمن ہے وہ اپنی فطرت کا دشمن ہے اور جو اپنی فطرت کا دشمن ہو وہ کسی اور کا خیر خواہ نہیں ہو سکتا اسی لئے حکم ہوا ایمان والو! جو لوگ اپنی فطرت کے دشمن ہیں تم انہیں اپنا دوست مت سمجھو وہ تمہارے دوست نہیں ہو سکتے بلکہ وہ تمہارے بھی دشمن ہی ہیں۔ حضرت تارخ کے والد کا نام ناخور ہے جب حضرت تارخ پیدا ہوئے تو اس وقت ان کے والد کی عمر بقول امام بکری ستائیس سال تھی چنانچہ تارخ نخیس میں ہے۔

وولد لنا خور تارخ بالثناہ فوق وفتح الراء بعد ما مضی من
عمرہ سبع وعشرون سنہ (جلد ۱ صفحہ ۷۷) اور امام ابن الوردی کے نزدیک ان کی عمر
اناسی سال تھی۔

”تمتہ المختصر فی اخبار البشر“ میں ہے۔

ولما صار لنا خور تسع و سبعون سنہ ولد له تارخ۔ (جلد ۱ صفحہ ۱۳)

اور حضرت ناخور رضی اللہ عنہ کے والد کا نام شاروغ اور توریت میں ان کا نام
سروعا لکھا ہے جب وہ پیدا ہوئے اس وقت ان کے والد کی عمر بقول ابن الوردی
ایک صد تیس سال اور بقول امام بکری تیس سال تھی اور حضرت ساروغ کی پوری عمر
تین صد برس تھی۔ حضرت ساروغ رضی اللہ عنہ کے والد کا نام حضرت راغویا ارغو تھا جب
حضرت شاروغ پیدا ہوئے اس وقت حضرت ارغو کی عمر بتیس یا دو سو بتیس برس تھی
اور حضرت ارغو کی پوری عمر دو سو انتالیس یا تین صد انتالیس تھی، توریت میں ان کا
نام سرور لکھا ہے۔ حضرت ارغو رضی اللہ عنہ کے والد کا نام حضرت فالغ رضی اللہ عنہ تھا جب
حضرت ارغو پیدا ہوئے اس وقت ان کے والد کی عمر تیس یا ایک صد تیس سال تھی
اور جس زمانہ میں حضرت ارغو پیدا ہوئے اسی زمانہ میں بنو نوح (حضرت نوح علیہ السلام
کی اولاد) کئی قبائل ہوئے اور مختلف علاقوں میں آباد ہوئے اور مختلف زبانیں

بولنے لگے اور اس وقت طوفان نوح کو چھ صد ستر سال ہو چکے تھے اس سے قبل سب کی زبان ایک ہی تھی یعنی عربی زبان تھی، حضرت فالخ کی پوری عمر تین صد انتالیس برس تھی، حضرت فالخ رضی اللہ عنہ کی والدہ کا نام میثا صا تھا اور حضرت فالخ رضی اللہ عنہ کے ایک بھائی تھے ان کا نام قحطان تھا، حضرت فالخ کے والد کا نام حضرت عابر تھا بقول بعض حضرت عابر ہود علیہ السلام کا نام ہے اور وہی حضرت فالخ کے والد ہیں، انہیں اللہ تعالیٰ نے قوم عاد کی طرف مبعوث فرمایا اور قوم عاد، عاد بن عوص بن ارم بن سام بن نوح کی اولاد تھے اور عاد کے دو بیٹے تھے ثمود، وجدیس اور طسم عملاق، امیم لادد بن سلیم بن نوح کی اولاد تھے اور وہ سب عربی تھے اور بنو عاد بہت طویل القامت لوگ تھے حتیٰ کہ ان میں سب سے چھوٹا شخص ساٹھ ہاتھ کا ہوتا تھا اور سب سے بڑے آدمی کا قد ایک سو ہاتھ ہوتا تھا اور وہ احتاف یعنی مقام عاج، دھناء اور مدین، میں عمان اور حضرموت کے درمیان رہتے تھے اور وہ بتوں کے پجاری تھے، ان کے بتوں کے نام (۱) صدا (۲) صمودا (۳) لہبا تھا۔

جب حضرت ہود علیہ السلام ان کی طرف مبعوث ہوئے اور انہیں بتوں کی پوجا سے منع کیا تو انہوں نے حضرت ہود علیہ السلام کو جھٹلایا، تو اللہ تعالیٰ نے ان پر اپنا عذاب نازل فرمایا اور وہ تباہ و برباد ہو گئے اور حضرت ہود علیہ السلام اور جو لوگ ان پر ایمان لائے تھے اللہ نے انہیں نجات عطا فرمائی اور وہ اس کے بعد مکہ شریف چلے آئے اور پھر وہیں رہے اور مقام ابراہیم کی جگہ حضرت ہود علیہ السلام مدفون ہوئے اور بقول بعض حضرموت میں مدفون ہوئے۔ حضرت ہود علیہ السلام کی پوری عمر ایک صد پچاس یا چار سو چونسٹھ برس تھی، قوم عاد کے تباہ ہونے کے بعد پچاس سال دنیا میں جلوہ گر رہے، جب حضرت ہود (غابر) کی عمر ایک سو چونتیس سال ہوئی تو اس وقت حضرت فالخ پیدا ہوئے۔

حضرت غابر علیہ السلام کے والد کا نام حضرت شالخ رضی اللہ عنہ تھا، حضرت غابر جب پیدا ہوئے اس وقت ان کے والد کی عمر ایک سو تیس سال تھی اور بقول بعض صرف تیس برس تھی اور حضرت شالخ رضی اللہ عنہ کی پوری عمر چار سو چونتیس یا چار سو چونسٹھ یا چار صد ساٹھ برس تھی، جب حضرت شالخ پیدا ہوئے اس وقت حضرت نوح علیہ السلام کی عمر چھ سو اہتر سال تھی۔

حضرت شالخ کی والدہ کا نام مرجانہ تھا اور شالخ کا معنی رسول (قاصد) ہے، امام ابن الوردی کے نزدیک حضرت شالخ کی ولادت طوفان کے دو سو چھتر سال بعد ہوئی، اس وقت حضرت شالخ کی عمر چوہتر سال تھی اور حضرت نوح علیہ السلام کی پوری عمر نو صد پچاس سال تھی، اس طرح جب حضرت شالخ پیدا ہوئے تو اس وقت حضرت نوح علیہ السلام کی عمر آٹھ صد چوہتر برس تھی۔

حضرت شالخ رضی اللہ عنہ کے والد کا نام حضرت قینان رضی اللہ عنہ تھا، جب حضرت شالخ پیدا ہوئے اس وقت ان کے والد کی عمر ایک صد انتالیس سال تھی اور حضرت قینان کی پوری عمر چار صد تیس سال تھی، حضرت قینان طوفان کے ایک سو چونتیس سال بعد پیدا ہوئے،

حضرت قینان رضی اللہ عنہ کے والد کا نام حضرت ارفخشذ رضی اللہ عنہ تھا۔ ارفخشذ کا معنی ہے، مصباح مضیی (روشن چراغ) جب حضرت قینان پیدا ہوئے اس وقت ان کے والد کی عمر ایک صد پینتیس سال تھی اور حضرت ارفخشذ کی پوری عمر چار صد پینسٹھ سال تھی اور بقول بعض ان کی عمر چار صد اڑتیس سال تھی۔

حضرت ارفخشذ کے مومن ہونے کی حدیث میں صراحت ہے، امام ابن عبدالکریم نے ”تاریخ مصر“ میں سیدنا عبداللہ بن عباس رضی اللہ عنہما سے روایت کی اور اس حدیث میں یہ لفظ ہیں۔ انه ادرك جدہ نوحا وانه دعا له ان يجعل اللہ

الملك والنبوه في ولده. یعنی حضرت ارفخشد نے اپنے جد امجد حضرت نوح علیہ السلام کی زیارت کی اور حضرت نوح علیہ السلام نے ان کے حق میں دعا فرمائی کہ اے اللہ میرے اس بیٹے کی اولاد کے نصیب میں نبوت اور زمین کی بادشاہت کر دے۔

(مسائل الحفاء صفحہ ۲۷)

حضرت ارفخشد رضی اللہ عنہ کے والد کا نام حضرت سام علیہ السلام ہے، حضرت سام علیہ السلام کا مومن ہونا باجماع امت اور قرآن حکیم کی نص قطعی سے ثابت ہے کیونکہ وہ اپنے والد حضرت نوح علیہ السلام کے ہمراہ کشتی میں رہے اور طوفان سے نجات پائی اور کشتی نوح میں صرف ایمان والے ہی تھے، بلکہ حدیث پاک میں یہ بھی آیا ہے کہ حضرت سام علیہ السلام نبی تھے۔ اس حدیث کو امام سعد نے ”طبقات“ میں اور زبیر بن بکار نے ”الموفقیات“ میں اور امام ابن عساکر نے اپنی تاریخ میں کلبی رحمہ اللہ سے روایت کیا۔ (مسائل الحفاء صفحہ ۲۷) جب حضرت ارفخشد پیدا ہوئے اس وقت حضرت سام علیہ السلام کی عمر ایک سو ساٹھ سال تھی، حضرت ارفخشد رضی اللہ عنہ کے چار بھائی تھے۔

(۱) ارم (۲) اسوز (۳) عومیم (۴) لاود اور عرب، فارس، یمن، روم، عاد، شمود، طسم، جدیس، سب کے سب حضرت سام کی اولاد ہیں۔ حضرت سام علیہ السلام حضرت نوح علیہ السلام کے قائم مقام تھے، حضرت نوح علیہ السلام نے انہیں اپنا وصی اور ولی عہد بنایا تھا، حضرت سام علیہ السلام کی اولاد زمین کے وسط میں یعنی حرم شریف میں اور اس کے اردگرد یمن سے عمان تک اور اس میں بیت المقدس اور دریائے نیل، فرات، دجلہ، سیحون بھی شامل ہیں رہائش پذیر ہوئے اور حضرت سام نے مسجد اقصیٰ کی بنیاد رکھی اور آپ کا دار الحکومت بھی وہی جگہ تھی، حضرت سام کی پوری عمر چھ سو (۶۰۰) سال تھی اور حضرت سام علیہ السلام حضرت نوح علیہ السلام کے سب سے بڑے بیٹے تھے ان کی والدہ کا نام حضرت سلمیٰ رضی اللہ عنہا تھا اور بعض کے نزدیک حضرت سام کی

والدہ کا نام عمورہ رضی اللہ عنہا تھا اور وہ پاک سیرت، مومنہ صالحہ تھیں۔

تاریخ خمیس میں ہے:

”فتزوج نوح عبودة وكانت من الصالحات القانتات

فولدت له ساما“.

حضرت سام طوفان سے اٹھانوے سال قبل پیدا ہوئے، اس وقت حضرت نوح علیہ السلام کی عمر پانچ سو سال تھی اور عرب و عجم کے تمام انبیاء علیہم السلام حضرت سام بن نوح کی اولاد سے ہیں۔ امام بکری فرماتے ہیں:

”ومن ولده الانبياء كلهم عربهم و عجمهم“.

حضرت سام علیہ السلام کے تین بھائی تھے۔

(۱) یافث۔ حضرت یافث کی اولاد سے ترک، یاجوج ماجوج، خوز، عمالقه،

ترخان ہیں اور وہ روم کے شمال میں اور چین میں اور اس کے اردگرد رہائش پذیر

ہوئے۔

(۲) حام۔ ان کی اولاد سے سوڈانی (حبشہ، زنج، نوبہ، فرنج قطبی ہیں۔

(۳) یام۔ اور اس کو کنعان بھی کہا جاتا ہے اور حضرت نوح علیہ السلام کی زوجہ

جس کا نام داغله تھا، کا بیٹا تھا وہ اور اس کی ماں دونوں کافر تھے اور وہ دونوں طوفان

میں غرق ہو گئے اور ان کی اولاد بھی ساری غرق ہو گئی اس کی نسل کا کوئی فرد باقی نہ

رہا۔ حضرت سام علیہ السلام کے والد گرامی حضرت نوح علیہ السلام ہیں، آپ کا لقب آدم ثانی

ہے کیونکہ تمام بنی نوح انسان حضرت نوح علیہ السلام کی اولاد ہیں۔

حضرت نوح علیہ السلام اہل ارض کی جانب اللہ کی طرف سے مبعوث کئے ہوئے

سب سے پہلے رسول ہیں۔ (تاریخ خمس جلد ۱ صفحہ ۷۶، ۷۷، تتمۃ المختصر فی اخبار البشر جلد ۱ صفحہ ۱۲، ۱۳)

حضرت نوح علیہ السلام کے اصل نام میں علماء کو اختلاف ہے، امام قشیری نے ان کا

نام یشکر، حیات الحیوان میں ان کا نام عبدالبجار، الانس الجلیل میں ان کا نام عبد الغفار، ذکر کیا ہے اور نوح آپ کو اس لئے کہا جاتا تھا کہ ایک بار آپ نے کتے کو فرمایا اللہ نے تجھے کتنا وحشی بنا دیا ہے تو اللہ تعالیٰ نے ان کی طرف وحی فرمائی کہ اے عبد الغفار تم اس کو اچھا بنا دو بس اسی وجہ سے اس قدر روئے کہ اللہ تعالیٰ نے پھر وحی فرمائی اور فرمایا اے نوح کتنا روؤ گے بس کرو، تو بہت رونے کی وجہ سے آپ کو نوح کہا جاتا تھا اور آپ تین سو سال تک روتے رہے اور بعض نے آپ کے رونے کی یہ وجہ بیان کی کہ آپ اپنی امت کیلئے استغفار کرتے ہوئے بہت روتے تھے حضرت نوح علیہ السلام کو جب اللہ تعالیٰ نے مبعوث فرمایا اس وقت ان کی عمر چار صد اسی سال تھی اور آپ نے ایک سو بیس سال دین اسلام کی تبلیغ فرمائی اور بہت تھوڑے لوگ مسلمان ہوئے پھر آپ نے ان کے خلاف طوفان کی دعا فرمائی اس وقت ان کی عمر چھ صد سال تھی اور آپ کو اللہ تعالیٰ نے قابیل بن آدم کی اولاد اور حضرت شیث علیہ السلام کی نسل کے جو لوگ قابیل کی اولاد سے مل گئے تھے ان کی طرف مبعوث فرمایا وہ سب کفار تھے۔

کشتی نوح علیہ السلام

جب حضرت نوح علیہ السلام نے طوفان کیلئے دعا فرمائی تو اللہ تعالیٰ نے انہیں یہ حکم فرمایا کہ ایک کشتی بناؤ اور اس میں اولاد اور دیگر ایمان والوں کو سوار کرنا اس طرح میں تمہیں طوفان سے نجات عطا فرماؤں گا تو حضرت نوح علیہ السلام نے کشتی بنائی وہ چھ سو ساٹھ ہاتھ لمبی اور تین سو تیس ہاتھ چوڑی اور تینتیس ہاتھ اونچی تھی اور اس کے ایک لاکھ چوبیس ہزار تختے تھے ہر تختہ پر ہر ایک نبی کا نام لکھا ہوا تھا، پہلے تختے پر حضرت آدم، دوسرے پر حضرت شیث، تیسرے پر حضرت ادریس، چوتھے پر

حضرت نوح، پانچویں پر حضرت ہود، چھٹے پر حضرت صالح، ساتویں پر حضرت ابراہیم، اسی طرح تمام انبیاء کرام کے اسمائے گرامی اور آخری تختہ پر حضرت محمد ﷺ کا اسم مقدس لکھا تھا، جب کشتی تیار ہوگئی تو اللہ تعالیٰ نے ان کی طرف وحی کی کہ اے نوح ابھی یہ کشتی نامکمل ہے اس میں چار تختے اور شامل کرو اور دریائے نیل میں بہت لمبا درخت ہے اسے کاٹ کر اس سے وہ تختے بناؤ حضرت نوح ﷺ نے عوج بن عنق کو بھیجا اور وہ اس درخت کو کاٹ لایا اور نوح ﷺ نے اس کے چار تختے بنائے اور اپنی کشتی کو مکمل کیا ان میں پہلے تختہ پر حضرت ابوبکر صدیق رضی اللہ عنہ، دوسرے پر حضرت عمر فاروق رضی اللہ عنہ، تیسرے پر حضرت عثمان رضی اللہ عنہ، چوتھے پر حضرت علی کرم اللہ وجہہ لکھا تھا، حضرت نوح ﷺ نے جبرائیل علیہ السلام سے پوچھا اے جبرائیل یہ چار کون ہیں؟ جبرائیل نے کہا یہ چار خاتم الانبیاء محمد ﷺ کے اصحاب ہیں، ان کی اُمت کے اقطاب ہیں جس طرح آپ کی کشتی ان چار تختوں کے بغیر مکمل نہیں ہوئی ایسے ہی محمد ﷺ کی اُمت ان چار شخصیتوں کے بغیر مکمل نہیں ہوگی۔

(تاریخ انجیس جلد ۱ صفحہ ۶۸، ۶۹)

حضرت نوح علیہ السلام کا نسب

حضرت نوح علیہ السلام کا سلسلہ نسب اس طرح ہے۔

نوح بن لامخ بن متوشلح بن اخنوخ بن یزد بن مہلائیل

بن قینان بن انوش بن شیث بن آدم علیہ السلام۔

بعض نے حضرت نوح علیہ السلام کے والد کا نام لمک ذکر کیا ہے بعض نے لامک

ذکر کیا ہے جب حضرت نوح علیہ السلام پیدا ہوئے اس وقت ان کے والد کی عمر پانچ صد

پچانوے سال تھی۔

اور حضرت آدم علیہ السلام کی وفات کو ایک سو چھبیس برس ہو چکے تھے، حضرت نوح علیہ السلام کی والدہ کا نام صحیح روایت کے مطابق ثمخاء بنت انوش اور بقول بعض قینوش ابنہ مراکیل بن فحول یا مراکیل بن مخاویل یا مخاویل بن اخنوخ ہے، تاریخ خمیس میں بحوالہ معالم التنزیل اور انوار التنزیل امام بکری لکھتے ہیں۔

”کان لہک وشہخا ابو نوح مومنین“۔ (جلد ۱ صفحہ ۶۸)

یعنی حضرت نوح علیہ السلام کے والدین، لہمک و ثمخاء دونوں مومن تھے اور تاریخ ابن الوردی میں ہے کہ جب حضرت نوح علیہ السلام کی ولادت ہوئی اس وقت ان کے والد کی عمر ایک سو اٹھاسی سال تھی اور حضرت آدم علیہ السلام کو زمین پر اترے ایک ہزار چھ صد بیالیس سال ہو چکے تھے اور جب حضرت نوح علیہ السلام کی عمر چونتیس سال ہوئی اس وقت حضرت مہلائل بن قینان نے آٹھ صد پچانوے سال کی عمر میں وفات پائی اور جب حضرت نوح علیہ السلام کی عمر دو سو چھیاسٹھ برس ہوئی تو اس وقت یزد بن مہلائیل نے نو سو باسٹھ سال کی عمر میں وفات پائی اور حضرت نوح علیہ السلام کے پردادا حضرت اخنوخ یعنی حضرت ادریس علیہ السلام جب آسمانوں پر اٹھائے گئے اس وقت ان کی عمر تین سو پینسٹھ سال تھی اور حضرت لایح کی عمر تیرہ برس تھی اور یہ واقعہ حضرت نوح علیہ السلام کی ولادت سے ایک صد پچھتر (۱۷۹) برس قبل ہوا اور نوح علیہ السلام کے دادا حضرت متوح شلح بن اخنوخ کی وفات طوفان کے ابتدائی ایام میں ہوئی اس وقت ان کی عمر نو صد اہتر سال تھی۔ (جلد ۱ صفحہ ۱۱۰، ۱۱۱)

اور حضرت لایح شلح کے والد کا نام حضرت متوح شلح علیہ السلام ہے حضرت متوح شلح

علیہ السلام جب پیدا ہوئے اس وقت ان کے والد حضرت اخنوخ (ادریس) کی عمر ایک سو پینسٹھ سال تھی اور حضرت متوح شلح کی والدہ کا نام ہدانہ یا ادانہ یا روحا ہے جب حضرت ادریس علیہ السلام کا ان سے نکاح ہوا اس وقت ان کی عمر پینسٹھ برس تھی، حضرت

متوح ﷺ اپنے والد کے نقش قدم پر تھے اور آپ نے سب سے پہلے ہاتھی پر سواری کی۔ (تاریخ خمیس جلد ۱ صفحہ ۶۷، ابن الوردی جلد ۱ صفحہ ۱۰) حضرت لائح جب پیدا ہوئے اس وقت حضرت متوح ﷺ کی عمر ایک سو ستاسٹھ (۱۶۷) سال تھی۔

حضرت متوح ﷺ کے والد کا نام حضرت اخنوخ (ادریس) ہے، حضرت اخنوخ نبی تھے اور وہ حضرت آدم ﷺ کے زمانہ میں پیدا ہوئے اور بقول بعض حضرت آدم ﷺ کی وفات کے ایک سو ساٹھ سال بعد پیدا ہوئے اور جمہور کے نزدیک دو صد سال بعد پیدا ہوئے۔

جب حضرت ادریس ﷺ کی عمر بیس سال ہوئی تو اس وقت حضرت شیث ﷺ کی وفات ہوئی اور حضرت آدم ﷺ کو زمین پر اترے ایک ہزار ایک صد بیالیس سال ہو چکے تھے۔ حضرت شیث ﷺ کی عمر نو سو بارہ سال تھی۔

(ابن الوردی جلد ۱ صفحہ ۱۰)

حضرت ادریس ﷺ حضرت آدم ﷺ کی شریعت پر عمل پیرا تھے اور سب سے پہلے سلے ہوئے کپڑے آپ نے پہنے اور کپڑے سینے کا کام آپ نے ہی شروع فرمایا اور سب سے پہلے قلم سے لکھنا بھی آپ نے شروع کیا، اللہ تعالیٰ نے آپ پر تیس صحیفے نازل فرمائے اور آپ پر چار مرتبہ حضرت جبرائیل ﷺ نازل ہوئے۔ نیز علم نجوم اور علم الحساب (ریاضی) کے بانی بھی آپ ہیں۔ یونانی حکماء آپ کو ہر مس الحکیم کہتے ہیں اور سب سے پہلے اسلحہ آپ نے تیار کرنا شروع کیا اور کفار (اولاد قابیل) کے خلاف جہاد کرتے تھے۔ حضرت ادریس ﷺ کو اللہ تعالیٰ نے آسمانوں پر اٹھالیا اور اس وقت ان کی عمر تین سو پینسٹھ سال تھی اور آپ زندہ ہیں۔

چار نبی زندہ ہیں

چار نبی زندہ ہیں دو زمین میں۔ نمبر ۱: حضرت خضر علیہ السلام۔ نمبر ۲: حضرت الیاس علیہ السلام اور دو سمانوں میں۔ نمبر ۳: حضرت عیسیٰ علیہ السلام۔ نمبر ۴: حضرت ادریس علیہ السلام۔ حضرت ادریس علیہ السلام کی والدہ کا نام اغنوث یا بزورہ تھا۔ (تاریخ نمبر ۱ جلد ۱ صفحہ ۶۵، ۶۶، ۶۷) (حضرت اغنوخ (ادریس) کے والد کا نام یزد رضی اللہ عنہ ہے) جب حضرت یزد پیدا ہوئے اس وقت ان کے والد کی عمر ایک صد پینسٹھ سال تھی اور حضرت آدم علیہ السلام کی عمر چار صد ساٹھ سال تھی، ان کے والد نے انہیں اپنا وصی بنایا تھا۔
امام دیار بکری رحمۃ اللہ علیہ فرماتے ہیں:

”وكان هو القائم بوصية ابيه“ (تاریخ نمبر ۱ جلد ۱ صفحہ ۶۵)

حضرت یزد کے والد کا نام حضرت مہلا رضی اللہ عنہ ہے، مہلا رضی اللہ عنہ کا معنی مدح (تعریف کیا ہوا یا تعریف کرنے والا) ہے۔

زمین پر پہلے دو شہر

کائنات ارضی پر حضرت اغنوخ (ادریس) کے دادا حضرت مہلا رضی اللہ عنہ نے بابل کا شہر عراق میں اور بلد سوس خوزستان میں بنایا، یہی دو شہر سب سے پہلے بنائے گئے اور آپ نے معاون کا استخراج کیا اور اپنے دور کے لوگوں کو مسجدیں بنانے کا حکم فرمایا اور مزامیر وغیرہ آلات لہو بھی آپ کے زمانہ میں پیدا ہوئے۔
قائیل بن آدم کی اولاد کے ایک شخص تو بال نامی نے مزامیر طنبورے، طبلے وغیرہ آلات لہو بنائے۔ حضرت مہلا رضی اللہ عنہ نے زراعت وغیرہ کی ترغیب دی اور اعمال صالحہ کا حکم فرمایا۔ (تاریخ نمبر ۱ جلد ۱ صفحہ ۶۳) تاریخ ابن الوردی میں ہے کہ حضرت مہلا رضی اللہ عنہ کی عمر ایک سو پینتیس برس ہوئی تو آدم علیہ السلام کی وفات ہو گئی اور اس وقت

بنی آدم کی تعداد چالیس ہزار تھی (جلد ۱ صفحہ ۱۰) جب حضرت مہلائیل پیدا ہوئے اس وقت ان کے والد کی عمر ایک صد ستر سال تھی۔ حضرت مہلائیل رضی اللہ عنہ کے والد کا نام حضرت قینان رضی اللہ عنہ ہے۔ حضرت قینان جب پیدا ہوئے اس وقت ان کے والد کی عمر نوے سال تھی، حضرت قینان کی والدہ کا نام نعمتہ بنت شیث بن آدم علیہ السلام ہے۔ حضرت انوش رضی اللہ عنہ کی والدہ کا نام نحوایلیہ بنت آدم علیہ السلام ہے اور وہ حضرت حوا علیہا السلام کی نہایت حسینہ و جمیلہ بیٹی تھیں، ان کا نکاح خود رب کائنات نے فرمایا اور خطبہ نکاح تمام فرشتوں کی موجودگی میں حضرت جبرائیل علیہ السلام نے پڑھا، حضرت انوش رضی اللہ عنہ اپنے والد کے وصی تھے جب حضرت انوش پیدا ہوئے اس وقت ان کے والد کی عمر چھ سو پانچ برس تھی، انوش کا معنی صادق ہے۔ حضرت انوش رضی اللہ عنہ کے والد کا نام حضرت شیث علیہ السلام ہے۔

ولادت حضرت شیث علیہ السلام

حضرت شیث علیہ السلام کی ولادت حضرت ہابیل کے قتل ہونے کے پانچ سال بعد ہوئی اس وقت حضرت آدم علیہ السلام کی عمر ایک سو بیس سال تھی، حضرت شیث علیہ السلام شکل و صورت کے لحاظ سے حضرت آدم علیہ السلام کے مشابہ تھے اور اولاد آدم میں سب سے زیادہ حسین و جمیل اور سب سے افضل اور آدم علیہ السلام کو سب سے زیادہ محبوب تھے۔ حضرت آدم علیہ السلام نے اپنی وفات کے وقت انہیں لیل و نہار کی ساعات اور ہر ساعت میں اللہ تعالیٰ کی طرف سے فرض کردہ عبادت کی تعلیم فرمائی اور انہیں اپنا وصی مقرر کیا اور آپ کو طوفان نوح کی خبر دی، آپ پر پچاس صحیفے نازل ہوئے۔ ہبوط آدم کے ایک ہزار ایک سو بیالیس سال بعد آپ کی وفات ہوئی اور جبل ابی قیس میں مدفون ہوئے۔ ”شیث“ کا معنی ہے ہبۃ اللہ یا عطیۃ اللہ۔

حضرت شیث علیہ السلام کی والدہ ماجدہ حضرت حوا علیہا السلام اور آپ کے والد مکرم حضرت آدم ابوالبشر علیہ السلام ہیں۔

حضرت آدم علیہ السلام اور حضرت حوا علیہا السلام کے متعلق تفصیل سے لکھنے کی ضرورت نہیں، صرف اتنا لکھنا ضروری سمجھتے ہیں کہ حضرت آدم و حضرت حوا علیہما السلام کی عمر کتنی تھی اور آپ کہاں مدفون ہیں؟

حضرت آدم ابوالبشر اور حضرت حوا علیہما السلام کی عمریں اور مدفن

حضرت آدم علیہ السلام کی عمر شریف ایک ہزار سال (فتاویٰ رضویہ ج ۳۰ ص ۶۰۶) تھی اور حضرت آدم علیہ السلام کے مدفون ہونے کی جگہ میں اختلاف ہے ایک روایت یہ ہے: ”کہ آپ گیارہ دن مریض رہے اور پھر جمعہ کے دن مکہ شریف میں آپ کی وفات ہوئی اور فرشتوں نے آپ کو غسل دیا اور حنوط لگائی، طاق کپڑوں میں کفن دیا اور حضرت جبرائیل علیہ السلام نے آپ کی نماز جنازہ پڑھائی اور فرشتوں نے اور بنی آدم نے ان کی اقتدا کی۔“ اور ایک روایت کے مطابق حضرت شیث علیہ السلام نے بحکم جبرائیل علیہ السلام آپ کی نماز پڑھائی اور آپ نے قبر کھدوائی اور لحد بنوایا اور آپ کو دفن کیا اور پھر فرشتوں نے بنی آدم سے کہا ہذہ سنتکم۔ یہ تمہارے لئے سنت ہے۔

بعض کے نزدیک آپ کی قبر جبل ابی قبیس کے غار الکنز میں ہے اور بقول سیدنا ابن عباس رضی اللہ عنہما ہند کے پہاڑ نود میں ہے اور بقول بعض سراندیپ میں ہے اور حضرت حوا علیہا السلام کی وفات آدم علیہ السلام کے ایک سال بعد ہوئی اور دونوں کی قبر ایک جگہ ہے۔ طوفان نوح تک سراندیپ میں مدفون رہے جب طوفان آیا تو حضرت نوح علیہ السلام نے انہیں نکال کر ایک تابوت میں لا کر دونوں کو مسجد خیف میں دفن کیا۔ (تاریخ انبیس جلد ۱ صفحہ ۶۳، ۶۴) یہ نبی کریم صلی اللہ علیہ وسلم کا نسب مبارک ہے جس میں

حضور پر نور علیہ الصلوٰۃ والسلام کا نور مبارک سفر کرتا رہتا آتا نکہ ہم کو اپنے نور سے منور فرما دیا۔ آپ کے نسب مبارک میں کوئی بھی غیر مسلم نہ تھا الحمد للہ ہم نے یہ مسئلہ دلائل سے بخوبی واضح کر دیا ہے، طالبان حق کیلئے اسی قدر کافی ہے۔

حدیث ان ابی و ابانک فی النار کا جواب

”مسلم شریف میں ایک حدیث حماد بن سلمہ سے مروی ہے کہ ایک شخص سرکار دو عالم ﷺ کے پاس آیا۔ اس نے حضور ﷺ سے اپنے والد کے متعلق پوچھا جو کہ فوت ہو چکا تھا؟ آپ ﷺ نے فرمایا۔ میرا اور میرا اور تیرا باپ دونوں جہنم میں ہیں۔ اس سے ثابت ہوا کہ آپ ﷺ کے والد مومن نہیں تھے۔ اگر مومن ہوتے تو جہنم میں کیسے جاتے؟

اس سوال کا جواب یہ ہے کہ یہ حدیث معطل ہے، قابل حجت نہیں ہے۔ حدیث کے معطل ہونے کی وجوہات۔

اس حدیث کو امام مسلم نے اور امام ابو داؤد نے بطریق حماد ابن سلمہ حضرت ثابت سے وہ حضرت انس سے روایت کرتے ہیں۔ حدیث کے الفاظ یہ ہیں۔

ان رجلا قال یا رسول اللہ این ابی؟ قال فی النار، فلما قفاد عاہ فقال ان ابی و ابانک فی النار۔“

”یعنی ایک شخص نے حضور ﷺ کی خدمت میں عرض کی کہ میرا باپ کہاں ہے؟ (جنت میں یا دوزخ میں) آپ نے ارشاد فرمایا وہ جہنم میں ہے جب وہ پیٹھ پھیر کر جانے لگا تو آپ نے اس کو بلایا اور فرمایا بلاشبہ میرا باپ اور تیرا باپ جہنم میں ہیں۔“

یہ حدیث ان احادیث میں سے ہے جن میں امام مسلم، امام بخاری سے متفرد ہوئے ہیں اور اس حدیث کی سند پر محدثین نے کلام کی ہے۔

اس حدیث کی سند میں دو راوی حضرت حماد ابن سلمہ اور حضرت ثابت، دونوں پر ائمہ جرح و تعدیل نے جرح فرمائی۔ چنانچہ امام ابن عدی الکامل فی الضعفاء میں لکھتے ہیں کہ حضرت حماد بن سلمہ اور ثابت ضعیف راوی ہیں اور ان سے مروی احادیث میں ایسی احادیث بھی ہیں جن میں نکارت پائی جاتی ہے۔

حضرت حماد ابن سلمہ اگرچہ جلیل القدر امام، عابد، عالم تھے مگر اس کے باوجود محدثین کی ایک جماعت نے ان پر کلام کیا ہے اور امام بخاری نے ان کے متعلق سکوت فرمایا اور اپنی صحیح میں ان سے کوئی روایت نہیں لی اور امام حاکم اپنی کتاب ”المدخل الی الصحیح“ میں لکھتے ہیں کہ امام مسلم نے حضرت حماد ابن سلمہ سے اصول میں کوئی روایت نہیں نقل کی، سوائے مذکورہ حدیث کے۔ امام ذہبی فرماتے ہیں کہ حماد ثقہ ہیں لیکن ان سے مروی احادیث بہت سی منکر ہیں اور ان کا حافظہ کمزور تھا۔ اب ہم وہ احادیث شواہد کے طور پر لاتے ہیں جو حضرت حماد بن سلمہ سے مروی ہیں اور وہ منکر احادیث ہیں۔ حضرت حماد ابن سلمہ نے حضرت ثابت سے انہوں نے حضرت انس رضی اللہ عنہ سے روایت کی کہ نبی کریم صلی اللہ علیہ وسلم نے سورہ اعراف کی آیت نمبر ۱۴۳ اقلبا تجلی ربہ للجبیل تلاوت فرمائی اور اس کے بعد ارشاد فرمایا کہ اللہ تعالیٰ نے اپنی خضرانگی کا ایک کنارہ نکالا اور اسے اپنے ابہام پر مارا تو پہاڑ ریزہ ریزہ ہو گیا۔ اس حدیث کو امام احمد، امام ترمذی اور امام حاکم نے روایت کیا اور فرمایا کہ امام مسلم کی شرط پر یہ حدیث صحیح ہے اور ابن جوزی نے ارشاد فرمایا کہ یہ حدیث موضوع ہے ثابت نہیں ہے اور منکر ہے اور یہ زیر بحث حدیث ان ابی الخ۔ بھی ان روایات میں سے ہے جو امام حماد ابن سلمہ کی کتب میں روایات

موضوعہ پائی جاتی ہیں۔ اصل حدیث کے لفظ یہ ہیں۔ این ابی قال فی النار قال فاین ابوک قال حیث مردت بقبر کافر فبشره فی النار۔ امام سیوطی اس حدیث کو نقل کرنے کے بعد لکھتے ہیں۔

هذا حدیث صحیح۔ (التعظیم والمنة صفحہ ۴۲)

”ایک اعرابی حضور ﷺ کی خدمت میں حاضر ہوا اور عرض کی یا رسول اللہ میرا باپ کہاں ہے؟ آپ نے فرمایا جہنم میں۔ اس نے کہا تو آپ کا باپ کہاں ہے؟ تو آپ نے ارشاد فرمایا کہ جب تو کسی کافر کی قبر سے گزرے تو اسے جہنم کی بشارت دے دو۔“

اس سے پتہ چلا کہ نبی کریم ﷺ نے اس سائل کے مرتد ہونے کے خدشہ کی وجہ سے ایسا جواب دیا جس میں تو یہ تھا اور اس میں یہ وضاحت نہیں تھی کہ نبی کریم ﷺ کے والد بھی اس کے والد کے ساتھ جہنم میں ہیں۔ راوی کو اس سے وہم ہوا اور اس نے اپنی سمجھ کے مطابق حدیث کو بالمعنی روایت کر دیا۔ ان دو علتوں کی وجہ سے یہ حدیث ان ابی و اباک فی النار معطل ہے اور قابل حجت نہیں ہے۔

حضرت آمنہ رضی اللہ عنہا کے مومنہ ہونے کی دلیل

امام ابو نعیم نے دلائل النبوة میں بسند امام زہری أم سماعہ بنت ابی رھم سے روایت کی کہ سیدہ آمنہ رضی اللہ عنہا حالت مرض میں تھی اور نبی کریم ﷺ ان کے سر ہانے جلوہ افروز تھے۔

حضرت آمنہ رضی اللہ عنہا نے آپ کے چہرہ انور کی طرف دیکھا اور یہ اشعار

پڑھے:

بَارِكْ فِيكَ اللَّهُ مِنْ غَلَامٍ
 يَا ابْنَ الذِّي مِنْ حَوْمَةِ الْحَمَامِ
 نَجَابِعُونَ الْمَلِكِ الْمُنْعَمِ
 قَوْدِي عِذَاةَ الضَّرْبِ بِالسَّهَامِ
 بِمَائِهِ مِنْ أَهْلِ سَوَامِ
 أَنْ صَحَّ مَا أَبْصَرْتُ فِي الْمَنَامِ
 فَانْتِ مَبْعُوثٌ إِلَى الْإِنَامِ
 مِنْ عِنْدِ ذَوِ الْجَلَالِ وَالْأَكْرَامِ
 تَبْعُوثٌ فِي الْحَلِّ وَالْحَرَامِ
 تَبْعُوثٌ بِالتَّخْفِيفِ وَالْإِسْلَامِ
 دِينَ ابْنِ أَبِيكَ ابْرَاهِيمَ
 فَاللَّهُ يَنْهَاكَ عَنِ الْأَصْنَامِ
 فَاللَّهُ يَنْهَاكَ عَنِ الْأَصْنَامِ
 أَنْ لَا تَتَوَّأَى إِلَهُاتِ الْأَقْوَامِ

اس کے بعد حضرت آمنہ رضی اللہ عنہا نے کہا ہر جاندار کو موت کا ذائقہ چکھنا ہے اور نئی چیز کو پرانا ہونا ہے اور میں اس جہان فانی سے رخصت ہونے والی ہوں اور میری یاد آتی رہے گی کیونکہ میرے بطن سے جو بچہ پیدا ہوا وہ پوری خلق سے بہتر اور طیب و طاہر ہے، پھر ان کا انتقال ہو گیا، راوی کہتے ہیں کہ ہم نے جنوں کا آپ

کی وفات پر نوحہ سنا اور وہ یہ کہہ رہے تھے۔

نبکی الفتاة البرة الامينه

ذات الجمال العفة الرزينه

زوجہ عبد اللہ والقربینہ

أم نبی اللہ ذی السکینہ

وصاحب المنبر فی المدینہ

صارت لدى حضرتها رهينه

سابقہ اشعار میں بتوں کی پوجا سے نہی۔ حضرت ابراہیم علیہ السلام کے دین کا

اعتراف اور نبی کریم ﷺ کی بعثت کا اقرار موجود ہے اور وہ الفاظ شرک و کفر کے

منافی ہیں۔ لہذا ثابت ہوا کہ حضرت آمنہ رضی اللہ عنہا مومنہ تھیں بلکہ تمام انبیاء کی امہات

مومنات صالحات ہی تھیں۔

امام جلال الدین سیوطی مسالک الحنفاء میں لکھتے ہیں۔

انی استقرات امہات الانبیاء فوجدتہن مومنات فام

اسحق وموسی و ہارون و عیسی و حوا أم شیث علیہ السلام

مذکورات فی القرآن بل قیل بنبوتهن و وردت الاحادیث

بایبان ہاجر ام اسباعیل و ام یعقوب و امہات اولادہ و ام

داؤد و سلیمان و زکریا و یحیی و شہویل و شعبون و ذی

الکفل علیہم السلام ورجہ ابن حبان فی تفسیرہ (الی ان

قال) فامہات الانبیاء الذین من بنی اسرائیل کلہن

مومنات (الی ان قال) وبقی أم ہود، وصالح و لوط و شعیب

علیہم السلام یحتاج الی نقل او دلیل والظاہران شاء اللہ

ایمانہن فکذالك ام النبی صلی اللہ علیہ وآلہ وسلم وکان
السرفی ذالك ماترینہ من النور (سورۃ ۲۸) اور التتظیم والممۃ میں
فرماتے ہیں:

قد تأملت بالاسقراء فوجدت جميع امهات الانبياء عليهم
الصلوة والسلام مومنات فلا بدان تكون ام النبی صلی
اللہ علیہ وسلم كذلك (سورۃ ۲۳)

حضور ﷺ کے والدین کو کافر سمجھنے والا ملعون ہے

امام جلال الدین سیوطی رحمۃ اللہ علیہ مسالک الخفاء میں فرماتے ہیں:

سئل القاضي ابوبکر ابن العربي احد الائمة المالکيه عن رجل
قال ان آباء النبي في النار فاجاب بان من قال ذلك فهو ملعون
لقوله تعالى ان الذين يوفون الله ورسوله لعنهم الله في النار
والاخرة قال ولا اذيا عظم من ان يقال عن ابيه انه في النار.

(ص ۶۷)

یعنی امام المالکیہ قاضی ابوبکر ابن العربی سے اس شخص سے متعلق سوال ہوا
جو نبی کریم ﷺ کے آباء کرام کے متعلق یہ کہے کہ وہ دوزخی ہیں آپ نے فرمایا وہ
شخص جو ایسا کہتا ہے ملعون ہے کیونکہ اللہ تعالیٰ کا ارشاد ہے۔

”جو لوگ اللہ اور اس کے رسول کو ایذا پہنچائیں ان پر دنیا و آخرت میں
اللہ کی لعنت ہے اور اللہ نے ان کیلئے عذاب مہین تیار کر رکھا ہے“ اور اس سے بڑی
ایذا اور کیا ہو سکتی ہے کہ حضور کے والدین کے بارے میں کہا جائے کہ وہ جہنمی
ہیں۔

اور امام ابو نعیم حلیۃ الاولیاء میں بطریق عبداللہ بن یونس روایت کرتے ہیں۔ حضرت عمر بن عبدالعزیز کے پاس ایک کاتب لایا گیا وہ خود مسلمان تھا اور اس کا باپ کافر تھا تو آپ نے لانے والے کو فرمایا کہ اگر ابناء مہاجرین میں سے کوئی لاتے تو اچھا ہوتا اس کاتب نے کہا کہ میرا باپ اگر کافر ہے تو کیا ہوا نبی کریم ﷺ کے والد بھی تو ایسے ہی تھے اس کی اس بات پر حضرت عمر بن عبدالعزیز سخت ناراض ہوئے اور اسے معزول کر دیا۔ اسی روایت کو شیخ الاسلام ہروی نے اپنی کتاب ”الکلام“ میں بسند ابن ابی جمیلہ نقل کیا اور اس میں ہے کہ

اس کاتب کا نام سلیمان بن سعد تھا۔ (الدرج المبیغہ ص ۲۰ ص ۲۱)

بجملہ اللہ کتاب ہذا ”سفر نور نبی ﷺ“ پایہ تکمیل کو پہنچی قارئین کرام سے التماس ہے کہ اگر اس مضمون کو پڑھ کر ان کا ایمان تازہ ہو تو راقم کیلئے دعا فرمائیں کہ اللہ تعالیٰ بحق سید المرسلین مجھے اسی طرح خدمت دین کی توفیق عطا فرمائے اور شریعت پر ثابت قدم رکھے اور میرے اس ہدیہ و تحفہ کو اپنی بارگاہ میں شرف قبولیت عطا فرمائے۔ آمین۔

وصلی اللہ تعالیٰ علی سیدنا محمد وعلی آلہ و اصحابہ
وابائہ و اہل بیتہ اجبعین الی یوم الدین۔

امام بخاری رحمۃ اللہ علیہ اور امام مسلم رحمۃ اللہ علیہ کی نقل کردہ "متفق علیہ احادیث کا مجموعہ"

اللوول وولمجان

مکمل دو جلدیں

جمع و ترتیب

ترجمہ
ابوالعلاء محمد بن محمد بن ہبائیکر
آدام اللہ تعالیٰ تعالیٰ وبارک آیامہ و لیالیہ

الاستاذ فواد عبدالباقی



جہانگیر

المطبع
بمبئی


مکمل دو جلدیں

مسنک الامام الشافعی

ترجمہ
ابوالعلاء محمد بن محمد بن ہبائیکر
آدام اللہ تعالیٰ تعالیٰ وبارک آیامہ و لیالیہ

ترتیب

عید بنجر بن عبد اللہ الناصری الجاوی



عماد پک سنٹر اردو بازار لاہور